

ಖಿಳೋ

- ವಲ್ಲಿ ಕ್ವಾಡ್ರಸ್, ಅಜೆಕಾರ್.

574
Sh-Stories
Kon
VAL

1033

ಅಶಾವಾಡಿ ಪ್ರಕಾಶನಾಚೆಂ ಚೊವ್ತೆಂ ಪುಸ್ತಕ್

ವಲ್ಲಿ ಕ್ವಾಡ್ರಸ್, ಅಜೆಕಾರ್ ಹಾಚೆಂ ಎದೊಳ್ ಫಾಯ್ಸ್ ಜಾಲ್ಲಿಂ ಪುಸ್ತಕಾಂ

1. ಮೊಗಾ ಮ್ಹಜಾ (1990 - ಕುರೊವ್)

[ವಲ್ಲಿ ಕ್ವಾಡ್ರಸ್, ಅಜೆಕಾರ್ ಹಾಚೆ ಚೊವ್ತಿ ಕಾದಂಬರಿ]

2. ಸಂಘರ್ಷ್ (1992 - ಸ್ವ - ಪ್ರಕಾಶನ್)

[ವಲ್ಲಿ ಕ್ವಾಡ್ರಸ್, ಅಜೆಕಾರ್ ಹಾಚೆ ಚೊವ್ತಿ ಕಾದಂಬರಿ]

3. ಆಶಾವಾದಿ (2002 - ಆಶಾವಾದಿ ಪ್ರಕಾಶನ್)

[ವಲ್ಲಿ ಕ್ವಾಡ್ರಸ್, ಅಜೆಕಾರ್ ಹಾಚಾ ಮಟ್ವಾ ಕಾಣ್ಯಾಂಚೊ ಜಮೊ]

4. ಜಿವಿತಾ ಸೊಭಾಣ್ (2002 - ಆಶಾವಾದಿ ಪ್ರಕಾಶನ್)

[ಜೊರ್ಜ್ ಪೀಂತ್, ಆಯ್ಕೊಳ್ ಹಾಚೆಂ ತರ್ಜಾನ್ ಜಾಲ್ಲೆಂ ತತ್ವಶಾಸ್ತ್ರಿ]

5. ಚಾರ್ ಮುಖಾಂ (2002 - ಆಶಾವಾದಿ ಪ್ರಕಾಶನ್)

[ವಲ್ಲಿ ಕ್ವಾಡ್ರಸ್, ಅಜೆಕಾರ್ ಹಾಚಾ ಕವಿತಾಂಚೊ ಜಮೊ ದೋನ್ ಲಿಪ್ಯೆಂತ್]

6. ಖಿಳೊ (2003 - ಆಶಾವಾದಿ ಪ್ರಕಾಶನ್)

[ವಲ್ಲಿ ಕ್ವಾಡ್ರಸ್ ಹಾಚಾ ಮಟ್ವಾ ಕಾಣ್ಯಾಂಚೊ ಜಮೊ]

ಚಡ್ತಿಕ್ ವಿವರಾಂಕ್ ಹ್ಯಾ ಪಾನಾಕ್ ಭೆಟ್ ದಿಯಾ <http://www.ashawadi.itgo.com>

A
1033

Kannada Script

ಖಿಲೊ

KHILLO

Konkani
Konkani in
A-Novel
C: B 03- R 16 (Kon. A)

ವಲ್ಲಿ ಕ್ವಾಡ್ರಸ್, ಅಜೆಕಾರ್

2003



Ashawadi Publications


7459000

'KHILLO' collection of short stories
written and edited by Valley Quadras, Ajekar

574
NI → NON
VAL

A, VAL C P03

Year of Edition : 2003



Printed at Divo Konkani Weekly

and

published by Ashawadi Publications.

E-mail id : ashawadi@hotmail.com

Website : <http://www.ashawadi.itgo.com>

ಅನುಕ್ರಮ್

*. ಸುರ್ದಿಲಿಂ ದೋನ್ ಉತ್ರಾಂ	2
*. ಅರ್ದಣ್	4
1. ಖಿಲೊ	6
2. ನಿಮಾಣಿ ರುಢ್ಣಿ	9
3. ಕುಪಾಂ	15
4. ವಿಂಚವ್ನ್	21
5. ವಾದಾಳ್	28
6. ಸ್ಪರ್ಧೋ	32
7. ಪ್ರಾಜಿತ್	36
8. ಮತಾಂತರ್	40
9. ವೋರ್ನ್	44
10. ರಿಣ್ಕಾರಿ	49
11. ಸಾಲ್ವಾಸಾಂವ್	53
12. ಖುನ್	58
13. ಟೆರರಿಸ್ಟ್	62
14. ರಂಗ್	65
15. ಶಿಣ್	69
16. ಏಕ್ ಭಾಶಣ್ ಸ್ಪರ್ಧೋ	74
17. ಮಿಸಾಂವ್	79

ಸುರ್ದಿಲಿಂ ದೋನ್ ಉತ್ರಾಂ



‘ತೆಂಕ್ಡೆನ್ ಪಾರ್ವೊ ಧರೈತ್‌ಗೀ?’ ಮ್ಹಳ್ಳೊ ಸವಾಲಾಂತ್ ಅತಾಂ ಮ್ಹಜಾ ದೋನ್ ಉತ್ರಾಂಚಿ ಸುರ್ದಾತ್ ಕರ್ತಾಂ.

ಕೊಂಕ್ಣಿ ಸಾಹಿತಿಕ್ ಶೆತಾಂತ್ ಜಾಯಿತ್ತೆಂ ಭಾಂಗಾರ್ ಪಿಕ್ಲಾಂ. ತೆಂ ಭಾಂಗಾರ್ ಪಿಕ್ಯುಲೆ ಸಭಾರ್ ನಾಂವ್ ನಾಸ್ತಾಂಚ್ ಗೆಲ್ಯಾತ್, ಇರ್ವಾತ್ ಥೊಡೆ, ಜಿರ್ವಾತ್ ಥೊಡೆ, ಸರ್ವಾತ್ ಸಯ್ ಥೊಡೆ. ತರ್ಯ್ ಕೊಂಕ್ಣಿ ಸಾಹಿತಿಕ್ ಶೆತ್ ಅಜೂನ್ ಪಡಿಲ್ ಪಡ್ಲಾಂ ಆನಿಂ ಭಾಂಗಾರ್ / ಮೊತಿಯಾಂ ಪಿಕಂವ್ಚ್ಯಾಂತ್ ಆಪವ್ಣೆಂ ದೀತ್ ಆಸಾ.

ಪಾಟ್ಲ್ಯಾ ಥೊಡ್ಯಾ ತೆಂಪಾಧಾವುನ್ ಹಾಂವ್ ಹ್ಯಾ ಶೆತಾಂತ್ ಜಾಯ್ತೆಂ ಶಿಕೊನ್ ಆಸ್ತಾನಾ ನವಿಂ ನವಿಂ ಸತಾಂ ಝಳ್ತಾತ್, ನವೆ ನವೆ ವಿಚಾರ್ ಯೆತಾತ್. ಮ್ಹಜಿ ಸಾಹಿತಿಕ್ ಸುರ್ದಾತ್ ಸೊಳಾ ವರ್ಸಾದಿಂ ಜಾಲ್ಲಿ ತರ್ಯ್ ಮ್ಹಜಿಂ ಸೊಧ್ನಾಂ ಸುರು ಜಾಲ್ಲಿಂ ಆತ್ರಾಂಚ್ ಮ್ಹಣೈತ್. ಅದ್ಲ್ಯಾ ವರ್ಸಾ ಮ್ಹಜಾ ಮಟ್ಲ್ಯಾ ಕಾಣ್ಯಾಂಚೊ ಘೊಸ್ ‘ಅಶಾವಾದಿ’ ತುಜಾ ಹಾತಾಂತ್ ದಿಲ್ಲೊ. ಹಾಂವ್ ಏಕ್ ವಿಮರ್ಶಕ್ ಜಾವ್ನ್ ತ್ಯಾ ಬುಕಾಂತ್ ದೆಖ್‌ಲ್ಲೊ ಥೊಡೊ ಚುಕಿ ಹ್ಯಾ ಮ್ಹಜಾ ‘ಖಿಳೊ’ ಬುಕಾಂತ್ ಸುಧ್ರಾಯ್ಲ್ಯಾತ್, ಹೆಂ ತುಕಾಯ್ ಭೊಗ್ತಾ ತರ್ ಹಾಂವ್ ದಾಧೂಶಿ.

ಹಾಂವ್ ಏಕ್ ಸ್ವಪ್ನಾಂಗಾರ್, ಮ್ಹಜಾ ಕಾಣ್ಯಾಂನಿ ಜಾಣ್ವಾಯೆಚೆಂ ತುಪೆಂ ಆಸ್ಲೆಂ ನಾ, ತರ್ಯ್ ಮ್ಹಜಾ ಮತಾಂತ್ ಜೀ ಏಕ್ ‘ಮಟ್ಟಿ ಕಾಣಿ’ ಆಸಾ, ತ್ಯಾಕಾಣ್ಯೆಚಿ ಭಾಸ್, ಉತ್ರಾಂ, ನಾಂವ್, ಚಿಂತಾಪ್ ಕಶೆಂ ಆಸಾಜಯ್? ಮ್ಹಳ್ಳೆಂಗೀ ತೆಂಚ್ ಹಾವೆಂ ಬರಯ್ಲಾಂ. ಕಾಣ್ಯೆಚಾ ಲಾಂಬಾಯೆಂತ್ ಯಾ ರುಂದಾಯೆಂತ್ ಏಕ್ ಕಾಣಿ ಜಾಂವ್ಚಿ ನ್ಹಯ್, ದಾಖ್ಲೊ ದೀಂವ್ ತರ್ ‘ಮಿಸಾಂವ್’. ಥಂಯ್ ಥಂಯ್ ಮ್ಹಜಾ ಥೊಡ್ಯಾ ಅನ್ಭೋಗಾಚಿಂ ಕುಡ್ಯಾಂ ಶಿಂಪಡ್ಲಾಂತ್ ಜಾವೈತ್, ಥೊಡ್ಯಾ ಸಂದರ್ಭಾಂನಿ ಕೊಣಾಕ್ ಹೆಂ ಕಾಂಯ್ ಅಪ್ಪಾಕ್ ಉದ್ದೇಸುನ್ ಲಿಖ್ಲಾಂಗಾಯ್ ಮ್ಹಳ್ಳೆಂ ಚಿಂತಾಪ್ ಯೇಂವ್ಕ್‌ಯ್ ಪುರೊ. ಜರ್‌ತರ್ ಹೆಂ ಚಿಂತಾಪ್ ಆಯ್ಲೆಂ ತರ್ ತಾಕಾ ಮ್ಹಜಿ ಜಾಪ್ ಸಂಪಿ; ಹಾವೆಂ ಕೊಣಾಕ್‌ಚ್ ಉದ್ದೇಸುನ್ ಬರವ್ಲಾ, ಮ್ಹಜೊ ಉದ್ದೇಸ್ ಎಕಾ ಪಾತ್ರಾಕ್ ರಚುನ್ ತಾಕಾ ಖೊಂಕ್ಲೆಂ ಮಾತ್, ಶಿವಾಯ್ ಶೀದಾ ವೆಕ್ತಿಕ್ ನ್ಹಯ್. ತಶೆಂ ಆಸ್ತಾಂ ಹೆ ಖಿಳೆ ಕೊಣಾಕ್ ತರ್ಯ್ ತೊಪ್ತಲೆ ಆನಿಂ ಜಾಯ್ತೆಂ ರಂಗಾತ್ ವಾಳ್ತಲೆಂ ಮ್ಹಳ್ಳೆಂ ಮ್ಹಜೆಂ ಕಲ್ಪನ್ ಪಿಶೆಂ ಜಾಂವ್ಚೆಂನಾಂಗಾಯ್?

ಮ್ಹಜಾ ಸ್ವಪ್ನಾಂತ್ ಎಕಾ ಬುರ್ಗ್ಯಾಕ್ ಎಕಾ ತೆಂಕ್ಡೆನ್ ಖಿಳ್ತೆಂ ಪಳೆಲೆಂ. ತಾಚೆ ಮುಖ್ಯಾನ್ ಸಕ್ಲಾ ದರ್ವಲೆಲೊ ಏಕ್ ಲ್ಹಾನ್ ಚೆಂಬು ಆಸ್‌ಲ್ಲೊ ಆನಿ ತೊ ತ್ಯೇ ರುಕಾಕ್ ವಯ್ರ್ ಪಳೇತ್ ತೆಂಕ್ಡೆಂತ್ ಎಕಾ ಫಾಂಟ್ಯಾಕ್ ಮಾರ್ತಾಲೊ. ಲಾಗಿಂ ಯೇವ್ನ್ ತಾಚೊ ವಿಚಾರ್ ಕರ್ತಾನಾ ಸಮ್ಜಾಲೊಂಕೀ “ಅಪ್ಪಾ ಸಮಾಜೆಕ್ ಮ್ಹೊಂವಾಚಿ ಗರ್ಜ್ ಆಸಾ, ದೆಕುನ್ ತೊ ಮ್ಹೊಂವ್ ಕಾಡುಂಕ್ ಪ್ರೇತನ್ ಕರ್ತಾ” ತೊ ಮಾರ್ನ್ ಮ್ಹೊಂವ್ ಝಡಯ್ತಾಲೊ ತರ್ಯ್ ತೆಂ

ಮೊದಲೆ ತಾಚಾ ಚಿಂಟಾಂತ್ ಪಡಾನಾತ್‌ಲ್ಲೆಂ. ಅಖ್ರೀಕ್ ಮೊದಲೆವಾಕ್ ಸೊಡ್ನ್ ಉಬ್ಬಾ ಎಕಾ ಪಾರ್ವಾಕ್ ತಾಣೆಂ ತ್ಯಾ ತೆಂಕ್ಡೆನ್ ಮಾರ್ಲೆಂ.

ಅಶೆಂ ಪಾಟಿಂ ಆಯಿಲ್ಲೊಂ ಹಾಂವ್ ಚಿಂತುಂಕ್ ಪಡ್ಲೊಂ. “ಅಶೆಂ ತೆಂಕ್ಡೆನ್ ಮೊದಲೆವ್ ಕಾಡ್ತಾಕೀ, ರುಕಾಕ್ ಚಡೊನ್ ಕಾಡ್‌ಲ್ಲೆಂ ತರ್ ಕಿತ್ಲೆಂ ಬರೆಂ ಆಸ್‌ಲ್ಲೆಂ?”. ದುಸ್ರೆ ದೀಸ್ ಹಾಂವ್ ವಡ್ಲೊ ಚಿಂಟು ಘೆವ್ನ್ ತ್ಯಾ ರುಕಾಲಾಗಿಂ ಗೆಲೊಂ. ಮ್ಹಜೆಲಾಗಿಂ ತೆಂಕ್ಡಿ ನಾತ್‌ಲ್ಲಿ, ಶೀದಾ ರುಕಾರ್ ಚಡೊನ್ ಚಿಂಟುಭರ್ ಮೊದಲೆವ್ ಭರ್ನ್ ಹಾಡ್ತಾಂ ಮ್ಹಣೊನ್ ಲೆಕ್ಲೆಂ. ರೂಕ್ ಲಾಂಬ್ ಆಸ್‌ಲ್ಲೊ, ರುಕಾಕ್ ಚಡ್ಲೆಂ ಕಶೆಂ ರುಕಾರ್ ಸಗ್ಳೆ ಹುಂಚ್ಲೆಂ, ತ್ಯೇ ಶಿವಾಯ್ ಉಚಾಂಬಳ್ ಜಾಲ್ಲ್ಯೆ ಮೊದಲೆವಾಚೆ ಮೂಸ್ ತ್ಯಾ ಮೊದಲೆವಾಚಾ ಪೊಳಿಯೆ ಭಂವಾರಿಂ ಘುಂವ್ತಾನಾ ಹಾಂವ್ ಫಕತ್ ಪಳೆಂವ್ಚಾರ್ ಪಡ್ಲಾಂ.

ಖಂಡಿತ್ ಕೊಣೀಂ ಯೆತಲೆ ಆನಿಂ ಆಮ್ಕಾಂ ಸಾಂಗಾತಾ ಮೆಳೊನ್ ಮೊದಲೆವ್ ಕಾಡ್ಲೆತ್.

ರುಕಾರ್ ಆಸ್‌ಲ್ಲೆಂ ಮೊದಲೆವ್, ಕಾಡ್ಲೆಲೆ ಅಸ್ತಾರ್ ಖಂಡಿತ್ ಜಾವ್ನ್ ಮೆಳ್ತಾ, ತರ್‌ಯ್ ಆಮ್ಕಾಂ ತೊ ರೂಕ್ ಚಡ್ಲಿ ಸಾರ್ಕಿ ತಯಾರಾಯ್ ಕರುಂಕ್ ಆಸಾ, ಎಕಾಮೆಕಾ ಹಾತಾಕ್ ಹಾತ್ ದೀವ್ನ್ ಎಕಾಮೆಕಾ ವಾವ್ರ್ ಕೆಲೊ ತರ್ ಆಮ್ಕಾಂ ರುಕಾಲಾಗಿಂ ರಾವೊನ್ ಹುಂಚ್ಲಾಂಕ್ / ಮುಸಾಂಕ್ ಭಿಯೆಂವ್ಚಿ ಗರ್ಜ್ ಆಸ್ತಿನಾ. ಆಮಿಂ ತೆಂಕ್ಡೆನ್ ಮೊದಲೆವ್ ಕಾಡ್ಲೆಂ ನಾಕಾ. ತಸೆಂಚ್ ತೆಂಕ್ಡೆನ್ ಪಾರ್ವೊ ಮಾರ್ಚೆತ್ ಪುಣ್ ಧರುಂಕ್ ಜಾಯ್ಲಾಂ.

‘ಖಿಳೊ’ ಬುಕಾಂತ್ ಆಸ್ಚೊ ಸರ್ವ್ ಮ್ಹಜೊ ಕಾಣೊಂ ಆಯ್ಲೆವಾರ್ಚೊ. ಸಾಹಿತಿಕ್ ಶೆತಾಂತ್ ಮ್ಹಜಿಂ ಪಾವ್ಲಾಂ ಇತ್ತನ್ ಪಾವ್ಲಾಂತ್ ತರ್‌ಯ್ ಮ್ಹಜಿ ತಾನ್ ದಿಸಾನ್‌ದೀಸ್ ಚಡೊನ್‌ಚ್ ವೆತಾ. ಲಾಂಭಾಯೆಚಿ ವಾಟ್ ಚಲೊಂಕ್ ಆಸಾ ತರ್‌ಯ್ ಹಿಂ ಮ್ಹಜಿಂ ಸುರ್ದಿಲಿಂ ಪಾವ್ಲಾಂ ಮಾತ್. ಹಾಂವ್ ಪಾವೊಂಕ್ ಸಕ್ತಾಂ ಯಾ ನಾಂ ತೆಂ ಮ್ಹಜಾ ಹಾತಾಂತ್ ನಾಂ ತರ್‌ಯ್ ಏಕ್ ಸತ್ ಮ್ಹಜಾ ಮತಿಂತ್ ಖಿಂಚೊನ್ ಗೆಲಾಂ ಹಜಾರ್ ಮೈಲಾಂಚಿಂ ಪಯ್ಲೆ ಎಕಾಚ್ ಮೆಟಾನ್ ಸುರು ಜಾತಾA journey of thousand miles begin with a single step ಮ್ಹಜೆಂ. ಅಶೆಂ ಅಸ್ತಾಂ ಮ್ಹಜಿ ನದರ್ ಫಕತ್ ಮುಖಾರ್ ಆಸಾ ಆನಿಂ ಪಾಟಿಂ ಪಳೆಂವ್ಕ್ ಮ್ಹಾಕಾ ನಾಕಾ, ಮ್ಹಜಿ ಮುಖ್ಲಿ ವಾಟ್ ಮಾತ್ ಮ್ಹಾಕಾ ದಿಸ್ತಾ ಆನಿಂ ತ್ಯಾ ವಾಟೆರ್ ಹಾವೆಂ ಕಶೆಂ ಚಲಾಜಯ್ ಮ್ಹಣೊನ್ ತುಜೆ ವಿಮರ್ಶೆ ಖಂಡಿತ್ ಜಾವ್ನ್ ದಾಕವ್ನ್ ದೀಂವ್ಕ್ ಸಕ್ತೆಲೆ. ದೆಕುನ್ ತುಂ ವಿಮರ್ಶೆಕ್ ನ್ಹಯ್ ಜಾವ್ಯೆತ್, ಯಾ ಎದೊಳ್ ತುವೆಂ ವಿಮರ್ಶೆ ಕರುಂಕ್‌ಯ್ ನಾ ಜಾವ್ಯೆತ್, ಪುಣ್ ಕಸಲೆಯ್ ತೆ ವಿಮರ್ಶೆ ಆಸೊಂ, ಮ್ಹಾಕಾ ಘೆಂವ್ಚಿ ತಾಂಕ್ ಆಸಾ ಆನಿಂ ಧಯ್ರ್‌ಯ್ ಆಸಾ, ದೆಖುನ್ ತುಜೊ ಕಿತ್ಲೊಯ್ ಕಠೀಣ್ ವಿಮರ್ಶೊ ಆಸಾ ತರ್ ತೊ ಬರಂವ್ಕ್ ಉಲೊ ದಿತಾಂ.

ಅಖ್ರೀಕ್ ಮ್ಹಜೊ ಹೊ ಬೂಕ್ ಛಾವೊನ್ ಯೆಂವ್ಕ್ ಕಾರಣ್ ಜಾಲ್ಲ್ಯಾ ‘ದಿವೊ’ ಪತ್ರಾಚೊ ಸಂಪಾದಕ್ ಬಾಬ್ ಲಾರೆನ್ಸ್ ಕುವೆಲ್ಟೊಚೊ ಉಪ್ಕಾರ್ ಆಟಯ್ತಾಂ.

ಮಾಯಾಮೊಗಾಸವೆಂ,

ವಲ್ಲಿ ಕ್ಯಾಡ್ರಸ್, ಅಚೆಕಾರ್

ಆಶಾವಾದಿ ಪ್ರಕಾಶನ್

ಅರವ್



1987 ಥಾವ್ನ್ ಕೊಂಕ್ಣಿ ಸಾಹಿತ್ಯಾಂತ್ ಕಾಂಯ್ ತರ್ಯ್ ಹೆರಾಂಕ್ ಉಪ್ಕಾರ್ಚೆಂ ಕರಿಜಯ್ ಮ್ಹಳ್ಳಿ ಮ್ಹಜಿ ಸೊಳಾ ವರ್ಸಾಂನ್ಲಿ ಖಿತ್ಯಾತಿ ಉರ್ಬಾ ಬೊಂಬೊಯ್ ಶೆರಾಂತ್ ಹಳ್ಳಾರ್ ಇರೊನ್ ಆಯಿಲ್ಲಿ. ಬೊಂಬೊಯ್ಚೆಂ ತೆಂ ಯಾಂತ್ರಿಕ್ ಜಿವಿತ್, ತ್ಯಾ ರಯ್ಣಾಂಚಿ

ಗಡ್ಡಿ, ಹಾಂಚೆ ಮಧೆಂ ಹಪ್ಪಾಕ್ ಏಕ್ ವೋರ್ ಸಯ್ತ್ ಬರ್ಪಾಕ್ ಮೆಳ್ಳೆಂ ಕಶ್ಟಾಂಚೆಂಚ್. ತೆಚ್ ವೆಳಾರ್ ಮ್ಹಾಕಾ ಕುವೆಯ್ಬಾಕ್ ಯೇಂವ್ಕ್ ಮೆಳ್ಳೆಲ್ಲೊ ಆವ್ಯಾಸ್ ಮ್ಹಾಕಾ ಭೋವ್ ದಾದೊಸ್ಕಾಯೆಚೆಂ ಜಾಂವ್ಕ್ ಪಾವ್ಲೊ. ತಾಚಾಕಿ ವರ್ತೆಂ ಜಾವ್ನ್ ಹಾಂವೆಂ ತೆದೊಳ್ ಪರ್ಯಾಂತ್ ವೆಕ್ತಿಗತ್ ಜಾವ್ನ್ ಮೆಳ್ಳೊಂಕ್‌ನಾತ್‌ಲ್ಲ್ಯಾ ಬಾಬ್ ಲ್ಯಾನ್ಲಿ ಪಿಂಟೊ ನಾಯಕಾಕ್ ಕುವೆಯ್ಬಾಂತ್ ಮೆಳ್ಳೆಲ್ಲೆಂ ಮ್ಹಜ್ಯಾ ಹುಮೆದಿಚ್ಯಾ ಝರಿಂಕ್ ಪರತ್ ಜಿವಾಳಾಂವ್ಕ್ ಸಕ್ಲೆಂ.


ಆದ್ಲ್ಯಾ ವರ್ಸಾ ಫಾಯ್ಸ್ ಜಾಲ್ಲ್ಯೊ 'ಆಶಾವಾದಿ' ಬುಕಾಂತ್ಲೊ ಚಡಾವತ್ ಕಾಣ್ಲೊ ಮ್ಹಜ್ಯೊ ಆಯ್ಲೆವಾರ್‌ಚ್ಯೊ ನ್ಹಯ್. ಪುಣ್ 'ಖಿಳೊ' ಬುಕಾಂತ್ ಆಸ್ಲೊ ಮ್ಹಜ್ಯೊ ಸರ್ವ್ ಕಾಣ್ಲೊ ಆಯ್ಲೆವಾರ್‌ಚ್ಯೊ. ಜೆಂ ಕಿತೆಂ ಹಾಂವ್ ಏಕ್ ಮಟ್ಟಿ ಕಾಣಿ ಮ್ಹಣೊನ್ ಸಮ್ಜತಾಂ, ತಾಚೊ ಪ್ರಯೋಗ್ ಕೆಲಾ. ಹಾಂವ್ ಕಿತ್ಲೊ ಸುಫಳ್ ಜಾಲಾಂ ಆನಿಂ ಖಿಯ್ನುರ್ ಚುಕ್ಲಾಂ ಮ್ಹಳ್ಳೆಂ ಜಾಣಾ ಜಾಂವ್ಕ್ ತುಕಾ, ಎಕಾ ಬುಧ್ವಂತ್ ವಾಚ್ಪಾಕ್ ಹೊ ಬೂಕ್ ದಿತಾನಾ ಏಕ್ ಘುಟ್ ಉಗ್ಡಾಪೊ ಕರುಂಕ್ ಆಶೆತಾಂ.

ಹರೈಕಾ ಮನ್ಯಾಕ್ ತಾಚೆ ಥಂಯ್ ಅಸ್ಕತ್ಯಾಯೊ ಆಸಾತ್. ಕೊಣ್‌ಯ್

ಪರಿಪೂರ್ಣ ನ್ತಯ್. ತಶೆಂ ಆಸ್ತಾಂ ಚಡಾವತ್ ಜಾವ್ನ್ ಎಕಾಮೆಕಾ ಆಪ್ಲೆ
 ವಿಚಾರ್ ಬದ್ಲಿತಾನಾ ಅಸಲಿಂ ಧೋರಣಾಂ, ತತ್ವಾಂ, ವಿಚಾರ್ ಘಾತ್ರಾಂಪರಿಂ
 ಎಕಾಮೆಕಾ ಆದ್ಮೊನ್ ಪಡ್ಲೆಂ ಸಹಚ್. ಪುಣ್ ಹೆಂ ಎಕಾ ಬರ್ಯಾ ಸ್ಪಿರಿತಾನ್ ಬರೆಂ
 ಆಸ್ಲೆಂ ಘೆವ್ನ್ ಆಪ್ಲ್ಯಾ ಜಿಣ್ಯೆಕ್ ಲಾಗು ಕರ್ತಾನಾ ವಾಯ್ಟ್ ಆಸ್ಲೆಂ ಸೊಡ್ನ್
 ಸೊಡ್ಲೆಂ ತರ್ ಖಂಡಿತ್ ಜಾವ್ನ್ ತೊ ಏಕ್ ಸುಧ್ರಾಪ್ ಮ್ಹಣ್ಯೆತ್. ತಶೆಂಚ್
 ಮ್ಹಜ್ಯಾ ಸಾಹಿತಿಕ್ ಪಾವ್ಲಾಂಚೆರ್ ಜರ್ ಪಾಟ್ಲ್ಯಾ ಇತ್ಲ್ಯಾ ತೆಂಪಾ ಧಾವ್ನ್
 ಉಮೆದಿಚ್ಯೊ ಝರಿ ಫುಟ್ಲ್ಯಾತ್ ತರ್ ತಾಚೆಂ ಪ್ರೇರಣ್ ಜಾಲ್ಲೊ ವೆಕ್ತಿ ಖಂಡಿತ್
 ಜಾವ್ನ್ ಬಾಬ್ ಲ್ಯಾನ್ಸಿ ಪಿಂಚೊ ನಾಯಕ್. ಹಾಂವ್ ಎದೊಳ್ ಇತ್ಲ್ಯಾ ಬರವ್ಪಾಂಕ್
 ವೆಕ್ತಿಗತ್ ಜಾವ್ನ್ ವಳ್ಕಾಲಾಂ ಜಾಲ್ಯಾರ್ಯಾಂ ಜೊ ಸ್ಪಿರಿತ್ ಬಾಬ್ ಲ್ಯಾನ್ಸಿಲಾಗಿಂ
 ಆಸಾ, ಚೆ ವಿಚಾರ್ ಬಾಬ್ ಲ್ಯಾನ್ಸಿಲಾಗಿಂ ಆಸಾತ್, ತಿ ಆಜೂನ್ ಪರ್ಯಾಂತ್
 ಹಾಂವೆಂ ಕೊಣಾಯ್‌ಲಾಗಿಂ ಪಳೆಂವ್ಕ್ ನಾಂತ್. ಪ್ರಾಯೆನ್ ಜಾಂವ್, ಸಮ್ಜಣೆಂತ್
 ಜಾಂವ್, ಅನ್ವೋಗಾಂತ್ ಜಾಂವ್, ಮ್ಹಜ್ಯಾಕ್‌ಯ್ ವಡ್ ಜಾವ್ನ್ ಆಸ್ಲ್ಯಾ
 ಬಾಬ್ ಲ್ಯಾನ್ಸಿಕ್ ಹಾಂವ್ ಕೊಂಕ್ಣಿ ಸಾಹಿತ್ಯಾಂತ್ 'ಹುಮೆದಿಚಿ ಝರ್' ಮ್ಹಣ್
 ಸಾಂಗೊಂಗೆ ಧಯ್ರ್ ಘೆತಾಂ. ಆನಿಂ ಜರ್ ತರ್ ಮ್ಹಜೊ ಹೊ 'ಖಿಳೊ' ಬೂಕ್
 ಉದೆಲಾ ತರ್ ಹಾಚೆ ಪಾಟ್ಲ್ಯಾನ್ ಖಂಡಿತ್ ಜಾವ್ನ್ ಬಾಬ್ ಲ್ಯಾನ್ಸಿಚೊ ಮೊಟೊ
 ಹಾತ್ ಆಸಾ ಮ್ಹಳೆಂ ಉಗ್ಡಾಪೆಂ ಕರ್ತಾಂ, 'ಖಿಳೊ' ಕಿತ್ಯಾಕ್? ಮ್ಹಜ್ಯಾ ಕೊಂಕ್ಣಿ
 ಸಾಹಿತ್ಯಾಚ್ಯಾ ಪುನರ್ ಯೆಣ್ಣಾಕ್ ತೊಚ್ ಕಾರಾಣ್ ಮ್ಹಳೆಂ ತರ್ ನವಾಲ್
 ಜಾಂವ್ಚೆಂನಾಂಗಾಯ್? ತಾಕಾ ಅಭಿಮಾನಾನ್ ಆನಿ ಮೊಗಾನ್ ಮಾನ್ ದಿತಾಂ
 ಆನಿಂ ಮ್ಹಜಾ ಆಯ್ಲೆವಾರ್‌ಚ್ಯಾ ವಿಂಚ್ಲಾರ್ ಕಾಣ್ಕಾಂಚೊ ಹೊ ಸಗ್ಳೊ ಘೊಸ್
 ಅಭಿಮಾನಾಚೊ ತುದೊ ಜಾವ್ನ್ ತಾಕಾ ಸಮರ್ಪಿತಾಂ.

ಖಾಲ್ತೆಪಣಿಂ,

ವಲ್ಲಿ ಕ್ಯಾಡ್ರಸ್, ಆಜೆಕಾರ್.



ಖಿಲೋ

ಮಿಸಾಚಿ ಘಾಂಟ್ ಮಾರುನ್ ಆಯಿಲ್ಲೊಚ್, ಕಶೆಂ ಪುಣೇಂ ಮಿಸಾದಿಂಚ್ ಹೆಂ ಮಿಸಾಚೆಂ ಪಾಯ್ಲಲ್ ವೊಣದಿಚೆರ್ ಚಡಂವ್ಚೆಚ್ ಚಾಯ್ ಮ್ಹಳ್ಳಾ ಹಟಾನ್ ದಾವಿದಾಮಾನ್ ಖಿಲ್ಯಾಕ್ ಜೊರಾನ್ ಮಾರುಂಕ್ ಧರ್ಲೆಂ. ಪುಣ್ ಖಿಡಿ ಫಾತ್ರಾಂಚಾ ತ್ಯಾ ವೊಣದಿಚೆರ್ ತೊ ಖಿಲೊ ರಿಗೊಂಕ್ ಕಬೂಲ್ ಜಾಲೊಚ್ ನಾ. 'ದಳ್ಳಿರ್ ಖಿಲೊ ಖಿಂಚೊ' ಮ್ಹಣೊನ್ ಅಪ್ಲೆಸ್ತಕಿಂ ಪುರ್ಪುರೊನ್ ತಾಣೆಂ ಜೊರಾನ್ ಮಾರುಂಕ್ ಧರ್ಲೆಂ ಆನಿ ತಿತ್ಲಾರ್ ಖಿಲೊ ಬಾಗ್ವಲೊ. ದಾವಿದಾಮಾಕ್ ಆನಿಕ್ಯಾಯಿ ರಾಗ್ ಆಯ್ಲೊ. ದುಸ್ರೊ ಖಿಲೊ ಸೊಧುಂಕ್ ಕುಚ್ಚಾಕ್ ಗೆಲ್ಲಾ ತಾಕಾ ಪಾದ್ರ್ಯಾಬಾಕ್ ಅಜೂನ್ ಏಕ್ ಘೊಟ್ ಚಾ ದೀಂವ್ಕನಾತ್‌ಲ್ಲೊ ಜೊಪ್ ಆಯ್ಲೊ. ಮಿಸಾ ಉಪ್ರಾಂತ್ ತೊ ಸೊಧುನ್ ಮಾರ್ಚಾರ್ ಜಾಲೆಂ ಮ್ಹಣೊನ್ ಚಿಂತುನ್ ತೊ ಚಾ ಕರ್ಚಾರ್ ಪಡ್ಲೊ.

ಮೀಸ್ ಸುರು ಜಾಂವ್ಕ್ ಅಜೂನ್ ಪಂದ್ರಾ ಮಿನುಟಾಂ ಆಸ್‌ಲ್ಲಿಂ. ಇಗರ್ಜೆಚಿಂ ಗಾಯನಾಂ ಗಾಂವ್ಚಿ ಜವಾಬ್ದಾರಿ ಆತಾಂ ವಯ್ಲ್ಯಾ ವಾಡ್ಯಾಚ್ಯಾ ಲೊಕಾಂನಿ ಘೆತ್‌ಲ್ಲಾನ್ ಎದೊಳ್‌ಚ್ ಥೊಡಿಂ ಯೇವ್ನ್ ಕಂತಾರಾಂ ಗಾಯ್ತಲಿಂ.

ಸಾಟ್ ಕುಟ್ಮಾಂ ಆಸ್ಲ್ಯಾ ತ್ಯಾ ಫಿರ್ಗಜೆಂತ್, ತಶೆಂ ಮ್ಹಣೊನ್ ವಯ್ಲ್ಯಾ ವಾಡ್ಯಾಚಾಕೀ, ಸಕಯ್ಲ್ಯಾ ವಾಡ್ಯಾಂತ್ ಚಾರ್ ಕುಟ್ಮಾಂ ಚಡ್ ಆಸ್‌ಲ್ಲಿಂ. ತರ್ಯಿ ಲಿತುರ್ಜೆಕ್ ಕಾರ್ಯಾಂನಿ ವಯ್ಲೊ ವಾಡೊಚ್ ಮುಖಾರ್.

ಪಾದ್ರ್ಯಾಬಾಕ್ ಚಾಲ್ಕಾರ್ಯಾ ಲೊಕಾಂಕ್ ಸಮ್ಜಾವ್ಣಿ ದೀವ್ನ್ ಪುರೊ ಜಾಲ್ಲೆಂ. ತಾಣೆಂ ಲೋಕ್ ಆಪ್ಲ್ಯಾ ಚಿಂತ್ನಾಪ್ರಕಾರ್ ಚಲಾನಾ ಮ್ಹಳ್ಳೆಂ ಗೊಮ್ತಚ್, ಲೊಕಾಂಚಾ ಚಿಂತ್ನಾಪ್ರಕಾರ್ ಚಲೊಂಕ್ ಧರ್ಲೆಂ. ಹೆಂ ತಾಚಿಂ ತಿಸ್ರೆಂ ವರಸ್. ತೀನ್ ವರ್ಸಾದಿಂ ಚಿಂ ಕಿತೆಂ ಸ್ವಪ್ನಾಂ ಘೆವ್ನ್ ಹ್ಯಾ ಪಯ್ಲ್ಯಾ ಫಿರ್ಗಜೆಕ್ ಯೆತಾನಾ ಆಸ್‌ಲ್ಲಿ ಉರ್ಬಾ ಆನಿ ತಾಚಿಂ ಸಗ್ಳಿಂ ಸ್ವಪ್ನಾಂ ಎದೊಳ್‌ಚ್ ವಾಟ್ ನಾತ್‌ಲ್ಲಾ ಗಾಂವಾಕ್ ಪೊಳ್‌ಲ್ಲಿಂ.

ಲೊಕಾಂಮಧೆಂ ಆಸ್ಲೊ ಸ್ಪರ್ಧೊ, ಮನಸ್ತಾಪ್ ತಾಕಾ ನಿವಾರುಂಕ್ ತಾಣೆಂ ಏಕ್ ಸಂಪಿ ವಾಟ್ ವಿಂಚ್‌ಲ್ಲಿ, ಫಿರ್ಗಜೆಕ್ ದೋನ್ ಪಂಗಡ್ ಕರುನ್. ಇಗರ್ಜೆ ಮುಖ್ಲಿಂ ವಯ್ಲ್ಯಾ ವಾಡ್ಯಾಚಿಂ ತರ್ ಇಗರ್ಜೆ ಪಾಟ್ಲಿಂ ಸಕಯ್ಲ್ಯಾ ವಾಡ್ಯಾಚಿಂ ಮ್ಹಣೊನ್. ಹಾಚೊ ಪ್ರತಿಫಕ್ ತಾಣೆಂ ಎದೊಳ್‌ಚ್ ಪಾರ್ಕಿಲ್ಲೊ. ಏಕ್ ಮಯ್ಲೊ ವಯ್ಲ್ಯಾ ವಾಡ್ಯಾಚ್ಯಾ ಲೊಕಾಂಕ್

ಲಿತುರ್ಜಿಕ್ ಕಾರ್ಪಿಂ ಸಾಂಭಾಳುಂಕ್ ಆಸ್ತಾಲೆಂ ತರ್ ಅನ್ಯೇಕ್ ಮಯ್ಲೊ ಸಕಯ್ಲ್ಯಾ ವಾಡ್ಯಾಕ್. ಲ್ಹಾನ್ ಫಿರ್ಗಚ್ ಜಾಲ್ಲೆವರ್ವಿಂ ಹಾಂಗಾಸರ್ ಕೊವೆಂತ್ ಚಾಂವ್, ಮಾದ್ರಿ ಚಾಂವ್ ನಾತ್‌ಲ್ಲ್ಯಾನ್ ಮಿಸಾಂತ್ ಸಗ್ಳಿಂ ಲಿತುರ್ಜಿಕ್ ಕಾಮಾಂ ಸಾಂಭಾಳ್ಚಿ ಜವಾಬ್ದಾರಿ ಲೊಕಾಂಚಾ ಹಾತಾಂತ್ ಆಸ್‌ಲ್ಲಿ. ಚಾಂವ್ಕ್ ಪುರೊ ಆಲ್ತಾರ್ ಸಜಂವ್ಚಿ, ವಾತಿ ಪೆಟಂವ್ಚೊ, ಕಂತಾರಾಂ ಬೂಕ್ ವಾಂಟ್ಚಿ, ಕಂತಾರಾಂ ಗಾಂವ್ಚಿ.

ವಾಡ್ಯಾಗಾರಾಂಚೊ ಸ್ಪರ್ಧೊ ಇತ್ಲೊ ಚಡ್‌ಲೊ ಮ್ಹಳ್ಯಾರ್ ಫಿರ್ಗಚೆಕ್ ದಾನ್ ದಿಂವ್ಚಾ ಲೊಕಾಂಕ್ ಸಯ್ತ್ ಆಮ್ಚಾ ವಾಡ್ಯಾನ್ ಚಡ್ ದಿಲಾಂ ಮ್ಹಳ್ಯೊ ಸ್ಪರ್ಧೊ ಆಸ್‌ಲೊ. ಎಕಾ ಆಯ್ತಾರಾ ವಯ್ಲ್ಯಾ ವಾಡ್ಯಾಚಾನ್ ಶೆಂಭೊರ್ ರುಪಯ್ ದಾನ್ ದಿಲೆ ತರ್, ದುಸ್ರ್ಯಾ ಆಯ್ತಾರಾ ಸಕಯ್ಲ್ಯಾ ವಾಡ್ಯಾಚಿಂ ಕೋಣ್ ಪುಣೀಂ ದೊನ್ರಿಂ ರುಪಯ್ ದಾನ್ ದಿತಾಲಿಂ.

ಆಯ್ಲೆವಾರ್ ಎಕಾ ರೆತಿರೆ ವೆಳಾರ್ ಹ್ಯಾ ದೊನ್ ವಾಡ್ಯಾಗಾರಾಂನಿ ಇಗರ್ಜೆಂತ್ ಮಾನ್ ಪಡ್‌ಲ್ಲಿ ಗಜಾಲ್ ಪಾದ್ರಿಚಾ ಕಪಲಾರ್ ಮಿರಿಯೊ ಹಾಡಂವ್ಕ್ ಸಕ್‌ಲ್ಲಿ. ಗಜಾಲ್ ಚಿಲ್ಲರ್; ಪಯ್ಲ್ಯಾ ವಾಡ್ಯಾಚಾ ಎಕಾ ಗಲ್ಬಾಗಾರಾಚಾ ಭುರ್ಗ್ಯಾನ್ ಮಿಸಾವೆಳಾರ್ ಕಂತಾರಾಂಚೊ ಬೂಕ್ ಪಿಂಜ್‌ಲೊ. 'ಭುರ್ಗ್ಯಾಂಕ್ ಸಾಂ ಮಿಂಗೆಲ್ ಕೋಣ್ ಆನಿಂ ಲುಸಿಫೆರ್ ಕೋಣ್ ಮ್ಹಣೊನ್ ಶಿಕ್‌ವ್ಣಾ ದೀಂವ್ಕ್ ನಾ' ಮ್ಹಣೊನ್ ಸಕಯ್ಲ್ಯಾ ವಾಡ್ಯಾಗಾರಾಂನಿ ಶಿಣ್ ಉಚಾರ್‌ಲೊ! ಇತ್ಲೆಂಚ್.

ಕಂತಾರಾಂಚೆ ಬೂಕ್ ಸಕಯ್ಲ್ಯಾ ವಾಡ್ಯಾಗಾರಾಂನಿ ದಾನ್ ದಿಲ್ಲೆ. ಗಲ್ಬಾಗಾರಾಕ್ ರಾಗ್ ಆಯ್ಲೊಚ್. ತಾಣೆಂ ತಾಚ್ಯಾ ವಯ್ಲ್ಯಾ ವಾಡ್ಯಾಗಾರಾಂಚಾ ನಾಂವಾನ್ ಫಿರ್ಗಚೆಕ್, ಮರಿಯೆಚಿ ಏಕ್ ವಡ್ತಿ ಸಯ್ತ್ ಇಮಾಜ್ ದಾನ್ ದಿಲಿ ಆನಿಂ ಸದಾಂ ತೇರ್ಸ್ ಸುರು ಕೆಲೊ. ಪುಣ್ ತಾಂಚಾ ತೆರ್ಸಾಕ್ ಸಕಯ್ಲ್ಯಾ ವಾಡ್ಯಾಚಿಂ ಕೋಣೀಂ ಆಯ್ಲಿಂನಾಂತ್.

ಪಾದ್ರಿಚಾ ಮತಿಂತ್ ಕಿತೆಂ ಶಿಜ್ತಾಲೆಂಗೀ, ತಾಣೆಂ ಪಯ್ಲೆಂ ಚಿಂತ್‌ಲ್ಲೆಂ ಕಿತೆಂ, ಆನಿ ಆತಾಂ ಹ್ಲೆ ಪರಿಂ ಜಾಯ್ತ್ ಮ್ಹಳ್ಯೊ ಜೋಪ್ ತಾಕಾ ಎದೊಳ್ ಆಯಿಲ್ಲೊಚ್ ನಾ. ಪುಣ್ ತಿತ್ಲೆ ಭಿತರ್ ಸಕಯ್ಲ್ಯಾ ವಾಡ್ಯಾಚಾ ಲೊಕಾಂನಿ ಜೆಜುಚಿ ಏಕ್ ವಡ್ತಿ ಇಮಾಜ್ ಫಿರ್ಗಚೆಕ್ ದಾನ್ ದಿಲಿ ಆನಿಂ ಹರೈಕಾ ಹಾಪ್ತಾಂತ್ ಜೆಜುಚಾ ಇಮಾಜೆಮುಖಾರ್ ಮಾಗ್ಣಿಂ ಸುರು ಕೆಲಿಂ.

ಪರ್ಲ್ಯಾ ಸೊಲ್ಲಾಂತ್ ಲೊಕಾಂನಿ ಬೊಂಬ್ಯಾಪುಜಾ ಕರ್ಚಾಕ್ ಆಡ್ ಉಲಯಿಲ್ಲಾ ಮೊಯ್ಲೆಬರಿಂ, ಹ್ಯಾ ಫಿರ್ಗಚೆಚಾ ಲೊಕಾಂಕ್ ಕಶೆಂ ಸಮ್ಜಂವ್ಚೆಂ ಮ್ಹಳ್ಯೆಂ ಪಾದ್ರಿಕ್ ಕಳೆಂನಾ. ಲೊಕಾಂನಿ ದೆವಾ ಪುತಾಕ್ ಆಪ್ಲ್ಯಾ ಆವಯ್ ಥಾವ್ನ್ ಮೆಕ್ಲೊ ಕರುಂಕ್ ಯೆವ್ಜಣ್ ಘಾಲ್ಲಿ.

ಸಕಯ್ಲ್ಯಾ ವಾಡ್ಯಾಗಾರಾಂನಿ ಜೆಜುಚಿ ಇಮಾಜ್ ಹಾಡ್‌ಲ್ಲಿ ಪಳೆತಚ್ ವಯ್ಲ್ಯಾ ವಾಡ್ಯಾಚಿ

ಭಿಗಡ್ಡೆ ಆನಿ ತಾನೆಂ ಎಕಾ ಮಿಸಾಚೆಂ ಪಾಯ್ಲೆಲ್ ಹಾಡ್ನ್ ದಿಲೆಂ. ಆನಿಂ ಎಕಾ ಸಕಾಳಿಂ ಧಾವ್ನ್ ದಾವಿದಾಮ್ ತೆಂ ಪಾಯ್ಲೆಲ್ ವೊಣದಿಚೆರ್ ಚಡಂವ್ಕ್ ಪೆಚಾಡ್ತಾಲೊ.

ಕಶೇಂಯ್ ಮೀಸ್ ಸುರು ಜಾಲೆಂ. ಪಾದ್ರಿಚಿ ತಕ್ಲಿ ಕರೀಣ್ ಫಡ್ತಾಲಿ. ತಾಕಾ ಲೊಕಾಂಕ್ ಆತಾಂ ಕಶಿ ಸಮ್ಜೊಣಿ ದಿಂವ್ಚಿ ಮ್ಹಳ್ಳೆಂ ಕಳ್ಳೆಂನಾ. ಮಿಸಾ ವೆಳಾರ್ ಆಪ್ಲ್ಯಾ ಶೆರ್ಮಾವಾರ್ ತಾಣೆಂ ಲೊಕಾಂಕ್ ಎಕಾ ದೆವಾವಿಶ್ಯಾಂತ್ ಶಿಕವ್ನ್ ದಿಲಿ.

ಮೀಸ್ ಜಾಲೆಂ ಆನಿಂ ಪಾದ್ರಿಚಿಂ ಶೆರ್ಮಾವಾಚಿಂ ಉತ್ರಾಂ ಆಯ್ಕಾಲ್ಲಿ ವಯ್ಲ್ಯಾ ವಾಡ್ಯಾಚಿ ಎಕ್ಲಿ ಮ್ಹಾತಾರಿ ಆಪ್ಲ್ಯಾ ಹರ್ಥ್ಯಾಕ್ ಹಾತ್ ದರ್ನ್ ಥಂಯ್ಚ್ ಗಳ್ಳಿ. ಕೊಣೆಂಗಿ ಎಕ್ಲ್ಯಾನ್ ಧಾಂವೊನ್ ವಚೊನ್, ಕುಜ್ವಾಂತ್ ಖಿಳೊ ಸೊಧ್ಯಾ ದಾವಿದಾಮಾಕ್ ಖಬಾರ್ ದಿಲ್ಲಿಚ್, ದಾವಿದಾಮ್ ಎಕಾ ಹಾತಾಂತ್ ಖಿಳೊ ಆನಿಂ ಮೊಡ್ತೆಲ್ ಅನ್ಯೇಕಾ ಹಾತಾಂತ್ ಏಕ್ ಚೆಂಬು ಉದಾಕ್ ಘೆವ್ನ್ ಧಾಂವೊನ್ ಆಯ್ಲೊ.

ವಯ್ಲ್ಯಾ ವಾಡ್ಯಾಚಾ ಬಾಯ್ಲಾಂನಿ ಎದೊಳ್‌ಚ್ ತ್ಯಾ ಮಾತಾರೆಕ್ ವೆಡೊ ಘಾಲ್ಲೊ. ಪಯ್ಲಿಲ್ಯಾನ್ ರಾವೊನ್ ಪಾದ್ರಿ ಪಳೆಂವ್ಕ್‌ಲಾಗ್ಲೊ, ಆನಿಂ ತಿ ಮ್ಹಾತಾರಿ “ಜೆಜು ಮ್ಹಾಕಾ ಪಾವ್” ಮ್ಹಣೊನ್ ಪಿಂಗ್‌ತಾಲಿ. ಅನ್ಯೇಕ್ಲಿ ಬಾಯ್ಲಿ ತಿಚೆ ಮುಖಾರ್ ಯೇವ್ನ್ ಹಳೊ ತಿಚಾ ಕಾನಾಲಾಗಿಂ ಪುಸ್ಪಸ್ಲಿ “ಜೆಜು ಮ್ಹಣಾನಾಕಾ, ಜೆಜು ತಾಂಚೊ, ಸಕಯ್ಲ್ಯಾ ವಾಡ್ಯಾಗಾರಾಂಚೊ, ಆಮ್ಚಿ ಮರಿ ದೆಖುನ್ ಮರಿಯೆ ಪಾವ್ ಮ್ಹಣ್.”

ದಾವಿದಾಮಾನ್ ಆತಾಂ ಪಾಯ್ಲೆಲ್ ಚಡಂವ್ಚಾಕ್ ವೊಣದಿಚೆರ್ ಪರತ್ ಖಿಳೊ ಮಾರುಂಕ್ ಸುರು ಕೆಲ್ಲೆಂ. ಪಾಟ್ಲ್ಯಾನ್ ಉಭೊ ರಾವ್‌ಲ್ಲ್ಯಾ ಪಾದ್ರಿಚಿ ದೀಶ್ಪ್ ಆತಾಂ ವೊಣದಿಚೆರ್ ಖಿಳೊ ಮಾರುನ್ ಆಸ್ಚಾ ದಾವಿದಾಮಾಚೆರ್ ಗೆಲಿ. ಪುಣ್ ಖಿಡ್ವಾಫತ್ರಾಚಾ ವೊಣದಿಕ್ ತೊ ಖಿಳೊ ರಿಗೊಂಕ್ ಆತಾಂಯ್ ಆಯ್ಕಾಲೊಚ್ ನಾ. ಪಾದ್ರಿಕ್ ಆತಾಂ ಹಳ್ತಾರ್ ರಾಗ್ ಯೇಂವ್ಕ್ ಲಾಗ್‌ಲೊ. ಖಿಳ್ಕಾಚೆರ್ ನ್ಹಯ್, ಒಗಾರ್ ವೊಣದಿಚೆರ್.

ನಿಮಾಣಿ ಝಡ್ಡಿ

‘ಮ್ತು ಚೆ ವಯ್ಲಿ ಹಿ ಕಾಲ್ಸ್ ನಿವಾರ್ ಮ್ತು ಕೊನ್ ತುಕಾ ಹಾಂವ್ ಉಲೊ ದಿಂವೊಂನಾ ದೆವಾ, ಪುಣ್ ತಿ ಕಾಲ್ಸ್ ಪಿಯೆಂವೊಂ ತ್ರಾಣ್ ಮ್ತು ಕಾ ದೀ’ ಫಾ| ಥಿಯೊನ್ ಆಪ್ಲಾ ಚಿ ಝಡ್ಡಿ ಕರ್ತೆಲ್ಯಾಂ ಮಧೆಂ ಫಿರ್ಗಜೆಚಾ ತುಂಡುರಾಯಾನಿ ಆಪ್ಲಾ ವಿರೋದ್ ಮಾಡ್ಲ್ಯಾ ಅಪ್ರಾಧಾಂಕ್ ಜಿರಂವ್ಕ್ ಜಾಯ್ತಾಂ, ದೊಳೆ ದಾಂಪುನ್ ಏಕ್ ಘಡಿ ದೆವಾಕ್ ಉಲೊ ದಿಲೊ.

ತಾಕಾ ಅಪುಣ್ ಖಂಡಿತ್ ಜಾವ್ನ್ ಎಕಾ ಫಿರ್ಗಜೆಂತ್ ನ್ಹಯ್, ಬಗಾರ್ ಫಾರಿಜೆವಾಂ ಮಧೆಂ ಆಸಾಂ, ಎದೊಳ್‌ಚ್ ‘ಧಾಂವ್ಡಾಯ್ ತಾಕಾ ಧಾಂವ್ಡಾಯ್’ ಮ್ಹಳ್ಳಿ ಬೊಬಾಟ್, ಜೆಜುಕ್ ‘ಖುರ್ಸಾಯ್ ತಾಕಾ ಖುರ್ಸಾಯ್’ ಮ್ಹಣೊನ್ ಲೊಕಾಂನಿ ಬೊಬೊ ಮಾರ್‌ಲೊ ಅನ್ನೋಗ್ ಹಾಡುಂಕ್ ಲಾಗ್ಲೊ. ಹಾತ್ ಧುಂವ್ಕ್ ಪಿಲಾತ್‌ಯ್ ಆಸ್‌ಲ್ಲೆ, ಬಾರಾಬ್ಬಾಸ್‌ಯ್ ಆಸ್‌ಲ್ಲೆ.

ಬಿಸ್ಪ್ ಸಾಯ್ಬ್ ಕಪಾಲಾರ್ ಮಿರಿಯೊ ಫಾಲುನ್ ಎದೊಳ್‌ಚ್ ಹಾಚೊ ಪರ್‌ಯಾರ್ ನಿಯಾಳ್ತಾಲೊ.

“ಎಕುಣ್‌ತೀಸ್ ವರ್ಸಾಂನಿ ಆಮಿಂ ದೇವ್ ಭಿರಾಂತೆನ್ ಜಿಯೆವ್ನ್ ಆಸ್‌ಲ್ಲ್ಯಾಂವ್, ಫಿರ್ಗಜೆಂತ್ ಜಿವಾಳಾಯ್ ಆಸ್‌ಲ್ಲೆ, ಫಿರ್ಗಜೆಚೆಂ ನಾಂವ್ ಊಂಚ್ ಆಸ್‌ಲ್ಲೆಂ, ಪಾಟ್ಲಾಂ ತೀನ್ ವರ್ಸಾಂನಿ ಹಾಂಗಾ ಬುಡ್ತ್‌ಗೋಲ್ ಆಯ್ಲಾ, ಫಿರ್ಗಜೆ ಸಿಮೆಸ್ತೆಬರಿಂ ಜಾಲ್ಲ್ಯಾ. ಫಿರ್ಗಜೆಂತ್ ಕಸ್ಲೆಂಚ್ ಸಂಘಟನ್ ಆತಾಂ ನಾಂ, ಲೊಕಾಂಮಧೆಂ ಫಿರ್ಗಜೆ ಥಂಯ್ ಆಸ್ಲೊ ಹುಸ್ಕೊ ನಿವ್ಲಾ, ಆನಿಂ ಹಾಕಾ ಖಂಡಿತ್ ಜಾವ್ನ್ ಹೊ ಪಾದ್ರ್ಯಾಬ್‌ಚ್ ಕಾರಣ್” ಎಕಾ ಮುಂಡಾಸ್‌ಗಾರ್ ತುಂಡುರಾಯಾನ್ ಕಸ್ಲಿಚ್ ಲಜ್-ಮುಲಾಜ್ ನಾಸ್ತಾಂ ಅಪ್ಲ್ಯಾ ಭಾಲಿಯೆತಸ್ಲಾ ಉತ್ರಾಂನಿ ಫಾ| ಥಿಯೊಚೆಂ ಎದೊಳ್‌ಚ್ ಚಿರ್‌ಲ್ಲೆಂ ಕಾಳಿಜ್ ಪಾಪ್ಲಿಂ.

“ಹಾಚಾದಿ ಆಯಿಲ್ಲ್ಯಾ ಪಾದ್ರ್ಯಾಬಾಂನಿ, ಎಕ್ಲೆಂ ಪಾಂತೀಸ್ ಕುಟ್ಮಾಂ ಆಸ್ಲಾ ಹ್ಯಾ ಫಿರ್ಗಜೆಂತ್ ಇತ್ಲಿ ವಡ್ ಇಗರ್ಜ್ ಇತ್ಲ್ಯಾ ಅಪುರ್ಬಾಯೆನ್ ಬಾಂದ್‌ಲ್ಲಿ ಮ್ಹಳ್ಳಾರ್ ವಾರಾಡ್ಯಾಂತ್‌ಚ್ ಹ್ಯಾ ಫಿರ್ಗಜೆನ್ ನಾಂವ್ ವೆಲ್ಲೆಂ. ತಾಚಾಕೀ ಆದಿ ಆಯಿಲ್ಲ್ಯಾ ಪಾದ್ರ್ಯಾಬಾಂನಿ ಬಾಂದ್‌ಯಿಲ್ಲೆಂ ಬಾಂದಾಪ್ ಆನಿಂ ಸಾಲ್ ಇತ್ಲೆಂ ನಾಂವಾಡ್ಲಿಕ್ ಮ್ಹಳ್ಳಾರ್ ಆಜ್ ಹ್ಯಾ ಫಿರ್ಗಜೆಚಾ ಸಾಲಾಂತ್ ಕ್ರಿಸ್ತಾಂವಾಂ ಮಾತ್ರ್ ನ್ಹಯ್, ಹಿಂವ್ಡಾಂ ಸಯ್ತ್ ಕಾರ್ಕಿಂ ಮಾಂಡ್ತಾತ್. ಫಿರ್ಗಜೆಂತ್ ಆಸ್ಲೆಂ ಇಂಗ್ಲಿಶ್ ಮಾಧ್ಯಮಾಚೆಂ ಇಸ್ಕೊಲ್ ವಾರಾಡ್ಯಾಚಾ ವಿಂಚ್ಕಾರ್ ಇಸ್ಕೊಲಾಂ ಪಯ್ಕಿ ಏಕ್. ವರ್ಸಾನ್ ವರಸ್ ಫಿರ್ಗಜೆಂತ್ ಜಾಂವ್ಚಾ ವಡ್ಲ್ಯಾ ಫೆಸ್ತಾಚೊ ಕಿತೆಂ ದಬಾಚೊ? ಪೆಂಟೆಂತ್ ಆದ್ಲ್ಯಾ ಪಾದ್ರ್ಯಾಬಾಂನಿ ಬಾಂದ್‌ಲ್ಲ್ಯಾ ಬಸ್ಕಾಥಾಳಾ ಥಾವುನ್ ಸುರು ಜಾಂವೊ ಪುರ್ಶಾಂವ್ ಕಿತ್ಲ್ಯಾ ಸಂತೊಸಾನ್ ಬೆಂಡಾ ವಾಚ್ಪಾನ್ ಇಗರ್ಜೆಕ್ ಆಶಾವಾದಿ ಪ್ರಕಾಶನ್

ಯೆತಾಲೋ? ಸಾಂತೆಕ್ ಆಯಿಲ್ಲೊ ಕಿತ್ಲೊ ಅಕ್ರಿಸ್ತಾಂವ್ ಲೋಕ್ ಹ್ಯಾ ಲೋಕಾಂಕ್ ಪಳೆತಾಲೋ? ತ್ಯಾ ಉಪ್ರಾಂತ್ ಕಿತ್ಲ್ಯಾ ಅಪುರ್ಬಾಯೆನ್ ಇಗರ್ಜೆಚಾ ಹೊಲಾಂತ್ ಕಾಂದ್ಲ್ಯಾ ಭಾಶೆಂತ್ ಮೀಸ್ ಜಾತಾಲೆಂ? ಕಿತ್ಲೊಸೊ ಹಿಂದು ಲೋಕ್ ಯೆತಾಲೊ ತೆಂ ಮೀಸ್ ಆಯ್ಲೊಂಕ್? ಆನಿ ಮೀಸ್ ಜಾತೆಚ್ ಕಿತ್ಲೊಚೊ ದಾರು ಲಾಸುಂಕ್ ಆಸ್ತಾಲೊ? ತಿತ್ಲೆಂಚ್ ಕಿತ್ಯಾಕ್? ಫಿರ್ಗಜೆಚಾ ಯುವಸಂಘಾನ್ ಫಿರ್ಗಜೆ ಭಿತರ್ ಆಸ್ಚಾ ಸ್ಕೂಲಾಂತ್ ಕರ್ಚೊ ಬಿಯರ್ ಡ್ರಾ, ಇತ್ಲೊ ಫಾಮಾದ್ ಮ್ಹಳ್ಯಾರ್ ಉಣ್ಯಾರ್ ಉಣೆಂ ಪಾಂತೀಸ್ ಡೆಜನ್ ಬಿಯರ್ ವಿಕೊನ್ ವೆತಾಲೊ. ಪುಣ್ ಹ್ಯಾ ಪಾದ್ರಾಬಾನ್ ಹೆಂ ಸಕ್ಕಡ್ ರಾವವ್ನ್ ಹ್ಯಾ ಫಿರ್ಗಜೆಂತ್ ಕಸಲೊಚ್ ಜೀವ್ ನಾತ್‌ಲ್ಲೆಬರಿಂ ಕೆಲಾಂ, ಹೊ ಆಮ್ಕಾಂ ಫಾವೊ ನ್ಹಯ್‌ಗೀ ಯಾ ಆಮಿಂ ಹಾಂಕಾ ಫಾವೊ ನ್ಹಯ್‌ಗೀ ಮ್ಹಳ್ಳೆಂ ಆಮಿಂ ನೆಣಾಂವ್ ಸಾಯ್ಬಾನೊಂ, ದೆಖುನ್ ತುಮಿಂಚ್ ಹಾಂಚಿ ಝಡ್ತಿ ಕರಾ ಆನಿ ಆಮ್ಕಾಂ ಏಕ್ ಬರೊ ಪಾದ್ರಾಬ್ ದಿಯಾ” ಅನ್ವೇಕ್ಷ್ಯಾ ಮಿಶ್ರಾಳ್ಕಾ ಮುಂಡಾಸ್‌ಗಾರಾನ್ ಝಗ್ಡಾಣ್ಯಾ ಉಪ್ರಾಂತ್ ಘಡ್ಲೊ ಸಾಧ್ವೆಬರಿಂ ಆಪ್ಲಿಂ ಉತ್ರಾಂ ಅಖೇರ್ಸಿಲಿಂ.

“ಹೊ ಪಾದ್ರಾಬ್ ಏಕ್ ಪಿಸೊ ಜಾಯ್ಜಯ್, ಹಾಕಾ ಫೆಸ್ತಾಂ, ಸಂಭ್ರಮ್, ದಬಾಚೊ, ಸುಂರಗ್ಗಾರ್ ಮ್ಹಳ್ಯಾರ್ ಜಾಯ್ಜಾ. ಖಿಂಚಾಯ್ ಫಿರ್ಗಜೆಂತ್ ಯುವಜಣಾಂಕ್ ಆಸ್ಚೆಂ ಸಂಚಾಲನ್ ಯುವಜಣಾಂಕ್ ಆಪ್ಲಿಂ ದೆಣೆಂ ವಾಡಂವ್ಕ್ ಮಜತ್ ದಿತಾತ್. ಪುಣ್ ಹೊ ಆಮ್ಕಾಂ ಕಾಂಯ್ ಉಪ್ಯಾರಾಕ್ ಪಡ್ಲೊ ನ್ಹಯ್ ಸಾಯ್ಬಾನೊಂ” ಯುವಸಂಘಾಚ್ಯಾ ಅಧ್ಯಕ್ಷಾನ್ ದೊಳೆ ತಾಂಚೆ ಕರುನ್ ಸಾಂಗ್ಲೆಂ.

ಬಿಸ್ಪ್ ಸಾಯ್ಬ್ ತಾಂಚಿ ಸಗ್ಳಿ ಫಿರ್ಯಾದ್ ಆಯ್ಕಾತಾಲೊ, ಪಿಲಾತಾನ್ ಜೆಜುಚಿ ಫಿರ್ಯಾದ್ ಆಯ್ಕಾಲ್ಲೆಬರಿಂ. ತಾಕಾ ಫಾ|ಥಿಯೊಚಾ ಖಾಲ್ತ್ಯಾಪಣಾಚಿ ಆನಿ ಸಾದ್ಯಾಪಣಾಚಿ ಖಂಡಿತ್ ಒಳೊಕ್ ಆಸ್‌ಲ್ಲೆ. ಮುಖಾರ್ ದೊದ್ ಪಾಟ್ಲಾನ್ ದೀಕ್ ಮ್ಹಣ್ಣಾ ವರ್ಗಾಚೊ ಫಾ|ಥಿಯೊ ನ್ಹಯ್ ಅಸ್‌ಲ್ಲೊ ಮ್ಹಳ್ಳೆಂ ಬಿಸ್ಪ್ ಸಾಯ್ಬ್ ಖಂಡಿತ್ ಜಾಣಾಸ್‌ಲ್ಲೊ ತರೀ ಆತಾಂ ತಾಚಾನ್ ಕಿತೆಂಚ್ ಕರುಂಕ್ ಸಾಧ್ಯ್ ನಾತ್‌ಲ್ಲೆಂ. ಹಾಚಾಧಿಂ ಫಿರ್ಗಜೆಗಾರಾಂನಿ ಸಗ್ಳ್ಯಾ ಫಿರ್ಗಜೆಗಾರಾಂ ತರ್ಫೆನ್ ಧಾಡ್ನ್ ದಿಲ್ಲೊ ದೋನ್ ಮನವೊ ತಾಣೆಂ ಶಾಂತ್ ಮನಾನ್ ಸಮೊನ್, ಫಾ|ಥಿಯೊಕ್ ಸಮೊಣಿ ದೀಂವ್ಕ್ ಪ್ರೇತನ್ ಕೆಲ್ಲೆಂ, ಹ್ಯಾ ಫಿರ್ಗಜೆಕ್ ಆಯಿಲ್ಲಾ ಪಯ್ಲ್ಯಾಚ್ ವರ್ಸಾ.

ಪುಣ್ ಫಾ|ಥಿಯೊಚಿಂ ತತ್ವಾಂ ವೆಗ್ಳಿಂಚ್, “ಲೋಕಾಂನಿ ಚಿಂತ್ಲೆಬರಿಂ ಜೆಣಿ ಸಾರುಂಕ್ ಹಾಂವ್ ಸಕಾನಾ, ಹಾಂವ್ ತಾಂಚೊ ಆತ್ಮಿಕ್ ವಡಿಲ್ ಆನಿ ಹಿ ಮ್ಹಜಿ ಏಕ್ ಜವಾಬ್ದಾರಿ ಶಿವಾಯ್ ಕಾಮ್ ನ್ಹಯ್. ದೆಖುನ್ ತಿ ಜವಾಬ್ದಾರಿ ಮ್ಹಜ್ಯಾ ಅಂತಸ್ಕರ್ನಾಕ್ ಖಾಲ್ ಜಾವ್ನ್ ಹಾಂವೆ ಪಾಳುಂಕ್ ಆಸಾ. ಕೊಣಾಯ್ಚ್ಯಾಯ್ ಕಸ್ಲ್ಯಾಚ್ ಶಿಫಾರಸೆಕ್ ಯಾ ಪ್ರಮಾಣ್ ಪತ್ರಾ ಖಾತಿರ್ ಹಾಂವ್ ಮ್ಹಾಕಾ ಘಟಂವ್ಕ್ ಸಕಾಸೊನಾ” ತಾಣೆಂ ಶೀದಾ ಆಪ್ಲ್ಯಾ ಉತ್ರಾಂನಿ ಸಾಂಗೊನ್ ಜಾಲ್ಲೆಂ.

ಫಾ| ಥಿಯೋಕ್, ಆಪ್ಲ್ಯಾ ಭೋಗ್ಯಾಂಕ್ ಸಮ್ಜಾಶೆಂ ಕರುಂಕ್ ಬಿಸ್ಪ್ ಸಾಯ್ಸ್ ಸಕ್‌ಲೊ ನಾಂ ತರೀ, ತಾಚಿಂ ಭೋಗ್ಯಾಂ ಸಮ್ಜಾಂಕ್ ಸಕ್‌ಲೊ. ಫಿರ್ಗಜೆಚಾ ಆಡಳ್ತಿದಾರಾಕ್ ಆಪವ್ನ್ ಧಾಡುನ್ ತಾಂಕಾಯಿ ಇಲ್ಲೆಂ ಸಮ್ಜಾಯಿಲ್ಲೆಂ ತರೀ ಹ್ಯಾ ಸಮಸ್ಯಾಂತ್ ಕಸ್ಲಿಚ್ ವಾಟ್ ಝಳ್ಕೊಂಕ್ ನಾತ್‌ಲ್ಲ್ಯಾನ್ ಬಿಸ್ಪ್ ಸಾಯ್ಸ್‌ನ್ ಹಿ ಅಖ್ರೇಚಿ ವಾಟ್ ವಿಂಚ್‌ಲ್ಲಿ, ಫಿರ್ಗಜೆಕ್ ಯೇವ್ನ್ ಫಿರ್ಗಜೆಚಾ ಥೊಡ್ಯಾ ಮಾನೆಸ್ತಾಂಕ್ ಎಕ್ದಾವ್ನ್ ತಾಂಚೆ ಸಮೋರ್ ಸಾಧ್ಯ್ ತರ್ ರಾಜಿ ಕರಂವ್ಕ್.

ಪುಣ್ ಧಾಂತ್ ನೋವ್ ಜಣ್ ಹ್ಯಾ ಪಾದ್ರ್ಯಾಬಾ ವಿರೋಧ್ ಉಲಯ್ತಾನಾ ಬಿಸ್ಪ್ ಸಾಯ್ಸ್ ಕಾಳ್ಜಾಭಿತರ್ ಇಲ್ಲೊ ಕಳ್ಳಳ್ಕೊ.

ಮಾನೆಸ್ತಾಂ ಪಯ್ಕಿ ಆದ್ಲ್ಯಾ ಸರ್ವ್ ಸಂಘಟನಾಚೆ ಅಧ್ಯಕ್ಶ್, ಕಾರ್ಯದರ್ಶಿ ಆನಿ ಹೆರ್ ಮಾನಾಯ್ ಆಸ್‌ಲ್ಲೆ, ವಾಡ್ಯಾಚೆ ಘುರ್ಕಾರ್ ಆಸ್‌ಲ್ಲೆ. ಫಾ| ಥಿಯೋನ್ ಕೊಣಾಕ್‌ಚ್, ಕಿತೆಂಚ್, ಕಸಲಿಚ್ ಜಾಪ್ ದಿಲಿನಾ ತೆಂ ಪಳೆಲ್ಲ್ಯಾ ಬಿಸ್ಪ್ ಸಾಯ್ಸ್‌ಕ್ ಆತಾಂ ಫಾ| ಥಿಯೋಕ್ ಆದಾರ್ ಜಾವ್ನ್ ಉಲಂವ್ಚಿ ಕಸ್ಲಿಚ್ ವಾಟ್ ಮೆಳ್ಳಿನಾ. ತೊ ಫಕತ್ತ್ ಎಕ್ ಪಾವ್ಟಿಂ ಲೊಕಾಂಚೊ ರಾಗ್ ನಿಂವೊಂಕ್ ರಾಕ್ತಾಲೊ. ಆನಿ ತಾಂಚಿ ಫಿರ್ಯಾದ್ ಆಯ್ಕಂವ್ಚೊ ಫಾ| ಥಿಯೋ ಗಳೊ ಕಾಪುಂಕ್ ಕಾಸಾಪ್ಲ್ಯಾಂಸವೆಂ ವೆಚಾ ಶೆಳಿಯೆಬರಿಂ ವೊಗೊಚ್ ಆಸ್‌ಲ್ಲೊ. ಪಾಟ್ಲ್ಯಾ ಅಡೇಜ್ ಹಾಪ್ಲ್ಯಾಂ ಧಾವ್ನ್ ತಾಚಿ ರಾತಿಚಿ ನೀದ್ ಮಾಯಾಗ್ ಜಾಲ್ಲಿ. ಪುಣ್ ತಾಕಾ ಹ್ಯಾ ಕಸ್ಲ್ಯಾಚ್ ಸಂಗ್ತೆಂಚೆರ್ ಚುರ್ಚುರೆ ನಾತ್‌ಲ್ಲೆ. ಹೊಲಾಂನಿ ಜಾಂವ್ಚ್ಯಾ ಕಾಜಾರಾಂನಿ ವೆಳಾಚಿ ಬಂದಡ್ ಘಾಲ್ಚೊ ಜಾಂವ್, ಫಿರ್ಗಜೆಚೆಂ ವಡ್ಲೆಂ ಫೆಸ್ಟ್ ಆಚರಣ್ ರಾವಯಿಲ್ಲೊ ಜಾಂವ್, ಫಿರ್ಗಜೆ ಭಿತರ್ ಕಸಲಿಂಚ್ ಸಂಘಟನಾಂ ಆಸ್ಚಿಂ ಸಯ್ಸ್ ತಾಣೆಂ ರಾವಯಿಲ್ಲಿಂ.

ಲೋಕ್ ಸಗ್ಳೊ ಆತಾಂ ಅಪ್ಲೊ ರಾಗ್ ಉಚಾರ್ನ್ ಫಾ| ಥಿಯೋ ಕಿತೆಂ ಉಲಯ್ತಾ ಮ್ಹಣೊನ್ ಆಯ್ಕೊಂಕ್ ಆತುರಿತ್ ಜಾಲ್ಲ್ಯೊ. ಫಾ| ಥಿಯೋನ್ ಅಪ್ಲೊ ತಾಳೊ ಸಡಿಳ್ ಕೆಲೊ.

“ಮೊಗಾಚ್ಯಾ ಭಾವಾನೊಂ ಆನಿ ಭಯ್ಲೆಂನೊ, ಎಕ್ ಅತ್ಮಿಕ್ ವಡಿಲ್ ಜಾವ್ನ್ ಆಯಿಲ್ಲ್ಯಾ ಹಾವೆಂ ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್ ತುಮ್ಚೆಸವೆಂ ಜಿಯೆವ್ನ್ ಜೆಂ ಕಿತೆಂ ಜೊಡ್ಲಾಂ ತೆಂ ಸಾಂಗ್ಲ್ಯಾ, ಆನಿ ತುಮಿಂ ಕೆಲ್ಲ್ಯಾ ಸವಾಂಚ್ ಜಾಪಿ ದಿಂವ್ಪಾಧಿಂ, ಹಾಂವೆ ಕೆಲ್ಲೆಂ ಇಲ್ಲೆಂ ಲೇಖ್ ದವ್ರುಂಕ್ ಆಶೆತಾಂ.

ಅಜಕ್ ಹಿ ಫಿರ್ಗಜ್ ಜಾವ್ನ್ ಎಕ್ರುಣ್‌ತೀಸ್ ವರ್ಸಾಂ, ತೀನ್ ಮಯ್ಕೆ ಆನಿ ಚವ್ದಾ ದೀಸ್ ಜಾಲೆ. ಹಾಂವ್ ಹ್ಯಾ ಫಿರ್ಗಜೆಕ್ ಪಾಂಚ್ಚೊ ಪಾದ್ರಿ, ಮ್ಹಜ್ಯಾಕಿ ಅಧಿಂ ಹ್ಯಾ ಫಿರ್ಗಜೆಂತ್ ರಾಜ್ಕುಟಿ ಚಲಯಿಲ್ಲ್ಯಾ ಪಾದ್ರ್ಯಾಬಾಂನಿ ಕೊಪಲ್ ಆಸ್‌ಲ್ಲ್ಯಾ ಹ್ಯಾ ಸುವಾತೆಚೆರ್ ಎಕ್ ವಡ್ಲೆಂ ಬಾಂದಾಪ್ ಬಾಂದ್ಲೆಂ, ಎಕ್ ಇಸ್ಕೊಲ್ ಬಾಂದ್ಲೆಂ, ಎಕ್ ವಡ್ಲೆಂ ಸಾಲ್ ಬಾಂದ್ಲೆಂ, ಸಗ್ಳೆಂ ಮೆಳೊನ್ ಪಾಂಚ್ ಬಾಂದ್ಪಾಂ ಬಾಂದ್ಲಿಂ, ಫಿರ್ಗಜೆಂತ್ ವಡ್ಲಿಂ ಫೆಸ್ಟಾಂ ಸುರು ಕೆಲಿಂ, ಬೆಂಡಾ ವಾಜ್ಪಾಸವೆಂ ಪುರ್ತಾಂವ್ ಕಾಡ್ಲೊ, ಕಾಂದ್ಲ್ಯಾ ಭಾಶೆಂತ್ ಮೀಸ್ /

ಅಶಾವಾದಿ ಪ್ರಕಾಶನ್

ಶೆರ್ಮಾಂವ್ ಜಾಲೊ, ದಾರು ಲಾಸ್ಟೊ, ವಾತಿ ವಾಂಟ್ಲೊ, ಬಿಯರ್ ಡ್ರೊ ಜಾಲೊ, ದಬಾಚೊ ಜಾಲೊ, ಆಚರಣ್ ಜಾಲೆಂ, ಫಿರ್ಗಜೆಭಿತರ್ ಆಸ್ಲ್ಯಾ ಸಂಘಾಟನಾಂನಿ ಸಬಾರ್ ಕಾರ್ಯಿಂ ಕೆಲಿಂ, ಯುವಜನಾಂನಿ ವಾರ್ತಿಕೋತ್ಸವಾಂತ್ ನಾಟಕ್ ಖೆಳಯ್ಲೊ ಆನಿ ಲೋಕಾಂಕ್ ಕುಸಾಳಾಂ ದುಕ್ತಾಪರ್ಯಾಂತ್ ಹಾಸಯ್ಲೆಂ, ಫೆಸ್ತಾಂ ಪರ್ಬೆಂನಿ ಬಿಯರಿ ಡ್ರೊ ಕರಯ್ಲೊ, ಸಂಯಿಂ ಧಯಿಂ ಆಯಿಂ, ಮಾಸ್ ಖಾವ್ನ್, ಸೊರೊ ಪಿಯೆವ್ನ್ ಪಡೊನ್, ಉಟೊನ್ ಗೆಲಿಂ, ಕೋಣ್ ಜೆವ್ಲಿಂ, ಕೋಣ್ ವೊಂಕ್ಲಿಂ, ಫೆಸ್ತ್ ಜಾಲೆಂ, ಯುವಜನಾಂ ಪಿಕ್ಸಿಕಾಕ್ ಚಲ್ಲಿಂ ಗಮ್ಮತ್ ಜಾಲೆಂ, ಫಿರ್ಗಜೆಂತ್ ಆಸ್ಲ್ಯಾ ಹೊಲಾಂತ್ ದಬಾಚ್ಯಾನ್ ಕಾಜಾರಾಂ ಜಾಲಿಂ, ಸೆಜಾಚ್ಯಾ ಘರ್ಚೊ ಕೊಲು ಉಭಾತಿತ್ಲ್ಯಾ ವಡ್ಲ್ಯಾ ಆವಾಜಾನ್ ಸಂಗೀತ್ ವಾಳ್ಲೆಂ, ಲೋಕ್ ನವಿ ಸಂಸ್ಕೃತಿ ಶಿಕ್ಲೊ, ನಾಚೊಂಕ್ ಶಿಕ್ಲೊ, ಪುಣ್ ಹ್ಯಾ ಸಕ್ಕಡ್ ಸಗ್ತ್ಯಾಂಕ್ ಆಡ್ ಪಾಂಯ್ ದೀಂವ್ಕ್ ಆಯ್ಲೊಂ ಹಾಂವ್, ಫಿರ್ಗಜೆಂತ್ ಹಾಂವ್ ಆಶೆತಾಲೊಂ ಎಕಾ ದೈವಿಕ್ ಘರಾಣ್ಯಾಬರಿಂ, ಆಪ್ಲ್ಯಾ ಪೆಲ್ಯಾಕ್ ಕಿತ್ಲೆಂ ನಾಗಯ್ಯಾರೀ 'ದೆವಾಕ್ ದಿಯಾ' ಮ್ಹಳ್ಳಾರ್ ಲಾಖಾಂನಿ, ಹಜಾರಾಂನಿ ದಿಂವ್ಚೊ ಲೋಕ್ ಆಸಾ ಮ್ಹಳ್ಳೆಂ ಹಾಂವ್ ಜಾಣಾಂ, ದುದಾ ಘಾತ್ರಾಂಕ್ ಗಾಂವಾಂತ್ ಕಾಂಯ್ ಬೊರೊಳ್ ನಾ. ಆಮಿಂ ಕುಟ್ಮಾಂ ಮೊಗಾಚೊ ಪಾವ್ನ್ ನಾಸ್ತಾಂ ಕರ್ಪೊನ್ ಗೆಲ್ಯಾಂತ್, ಆಸಾಗೀ ಕೊಣೇಂ ಏಕ್ ಥೆಂಭ್ಯಾಚೊ ಮೋಗ್ ದಿಂವ್ಚೊ?

ಆಮಿಂ ದುಡ್ಡಾಖಾತಿರ್, ಪದ್ವೆಖಾತಿರ್, ನಾಂವಾಖಾತಿರ್ ಎಕಾಮೆಕಾ ಮಾಸಾಂ ಖಾತಾಂವ್, ಆಸಾಗೀ ಕೊಣೇಂ ಏಕ್ ಘಡಿ ಚಿಂತುಂಕ್?

ಆಮ್ಚ್ಯಾ ಕ್ರಿಸ್ತಾಂವ್ ಸಮಾಜೆಚೆರ್ ಬೋಟ್ ಜೊಕುನ್ ಹಾಸ್ತಾತ್ ಮ್ಹಾರ್ ಕೊರ್ಗ್ ಸಯ್, ತರ್ ಹೊ ಪುರ್ಯಾಂವ್ ಆನಿ ಹೆ ಕುಸಾಳಾಂ ದುಖಿಂವ್ನ್ ಹಾಸಂವ್ಚೆ ನಾಟಕ್ ಕೊಣಾಕ್?

ಆಮ್ಚ್ಯಾ ಘರಾಂನಿ, ಆಮ್ಚ್ಯಾ ವಾಡ್ಯಾಂನಿ, ಆಮ್ಚ್ಯಾ ಸಮಾಜೆಂತ್ ಮೊರ್ನಾಂ ಜಾಲ್ಯಾಂತ್, ಮನ್ಶಾಪಣಾಚಿಂ ಮೊರ್ನಾಂ, ಸಂಯಿಕ್ಪಣಾಚಿಂ ಮೊರ್ನಾಂ, ಸಂಸ್ಕೃತೆಚಿಂ ಮೊರ್ನಾಂ, ತರ್ ಜಾಯ್ತೀ ಆಮ್ಕಾಂ ಫೆಸ್ತಾಂ ಯಾ ಪರ್ಬೊ?

ಜೆಜುಚ್ಯಾ ಬಾರಾ ಆಪೋಸ್ತಲಾಂ ಪಯ್ಕಿ ಏಕ್ ಜುದಾಸ್ ಆಸ್ಲೊ ತರ್ ಆತಾಂ ಆಮ್ಚೆ ಸಮಾಜೆಂತ್ ಸಗ್ಲೆ ಜುದಾಸ್ ಭರೊನ್, ಸೊಧುಂಕ್ ಗೆಲ್ಯಾರೀ ಏಕ್ ಪೆದ್ರು ಯಾ ಏಕ್ ತೊಮಸ್ ಜಾಂವ್ ಮೆಳಾನಾಂತ್, ತರ್ ಆಮಿಂ ಪಯ್ಲೆಂ ಆಮ್ಕಾಂ, ಆಮ್ಚ್ಯಾ ಕುಟ್ಮಾಕ್, ಆಮ್ಚ್ಯಾ ವಾಡ್ಯಾಕ್, ಆಮ್ಚ್ಯಾ ಸಮಾಜೆಕ್ ಬರೆಂ ಕರುಂಕ್ ಪೆಜಾಡ್ಲ್ಯಾ ಬದ್ಲಾಕ್, ಹೆಂ ಹಗಂ, ಜಾಳ್, ಮೊಸೊರ್, ಖೊಡಿ ಖುಲ್ಪಾಂ, ವ್ಯಭಿಚಾರ್, ಹಲ್ಕಿಟ್‌ಪಣ್ ಕುಡಿ ಅತ್ಯಾಂತ್ ಭರೊನ್ ಯೆಂವ್ಚೆಂ ಕೊಣಾಖಾತಿರ್?

ಮಾಗ್ಲ್ಯಾ ಜಮಾತ್ಯೊ ಹಾವೆಂ ರಾವಯ್ಲೊ, ಕಿತ್ಯಾಕ್ ಮ್ಹಳ್ಳಾರ್ ತುಮಿಂ ಕೊಣಾಕೊಣಾಚ್ಯೊ ಖಬೊ ಕೆಲ್ಯೊ, ತುಮ್ಮಿ ಜಿಣೆ ಸಾಂತಾಚಿ ಆನಿ ಕರ್ನಿ ದೆಂವ್ಚ್ಯಾ ರಾಚಿ ತರ್ ಕಿತ್ಲೆಂಯ್ ಮಾಗೊನ್ ಕಿತೆಂ ಫಾಯ್ಲೊ? ಎಕಾಮೆಕಾಚ್ಯಾ ಗರ್ಜಾಂಕ್ ಪಾಂವ್ಚೆಂ ಕಾಳಿಜ್

ತುಮ್ಮಾಂ ನಾಂ ತರ್ ಹಿಂ ಮಾಗ್ಗಿಂ ಉಪಾಸ್ ಕೊಣಾಕ್? ಮಾಗ್ಗ್ಯಾ ಜಮಾತೆಚ್ಯಾ ನಾಂವಾರ್ ಜರ್ ಆಂಗ್-ಪಾಂಗ್ ಹಾಲವ್ನ್ ಧಲವ್ನ್ ಮಾಗ್ಗಿಂ ಕೆಲಿಂ, ಆನಿ ಕೊಣಾಯ್ಕೀ ದುಡ್ಡಾಚೊ ಅಬ್ಲೆಸ್ ದಾಖವ್ನ್ ಧರ್ಮ್ ಪರಿವರ್ತನ್ ಕೆಲಿಂ ತರ್ ತಾಂತುಂ ಕಿತೆಂ ಮೆಳ್ತಾ? ಪಯ್ಲೆಂ ತುಮಿಂ ತುಮ್ಮಿ ಜೆಗೆ ಬದ್ಲಿಯಾ ಆನಿಂ ಬದ್ಲಾಲ್ಲಿ ತುಮ್ಮಿ ಜೆಗೆ ಪಳೆವ್ನ್ ಹೆರಾಂ ಆಪಾಪಿಂಚ್ ಆಪ್ಲೊ ಧರ್ಮ್ ಪರಿವರ್ತನ್ ಕರ್ತಾತ್. ಹಿ ಹಿಪೊಕ್ರಿಸಿ ದೆವಾಕ್ ನಾಕಾ, ದೆವಾನ್ ಕೆದಿಂಚ್ ಆಂಗ್ ಪಾಂಗ್ ಹಾಲವ್ನ್ ಗಳೆ, ಕುಲೆ ಧಲವ್ನ್ ಮಾಗ್ ಮ್ಹಣೊನ್ ಸಾಂಗೊಂಕ್ ನಾ, ಕೊಣಾಯ್ಕೀ ಕಸಲ್ಯಾಚೊಯ್ ಅಂಗಲಾಪ್ ದೀವ್ನ್ ತಾಚೊ ಧರ್ಮ್ ಪರಿವರ್ತನ್ ಕರಯ್ ಮ್ಹಣೊನ್ ಸಾಂಗೊಂಕ್ ನಾ, ತರ್ ಹಿ ಕೊಣಾಚಿ ನಾಡ್?

ಹಾಂವೆಂ ಆಶೆಲ್ಲೆಂ ದೈವಿಕ್ ಘರಾಣೆಂ ವೆಗ್ಳೆಂಚ್. ಹಾಂವ್ ತುಮ್ಮೊ ಅತ್ಮಿಕ್ ವಡಿಲ್ ಮಾತ್, ಶಿವಾಯ್ ಫಿರ್ಗಜೆಂತ್ ಬಾಂದ್ಪಾಂ ಬಾಂದ್ಲೊ ಕಂತ್ಯಾಚ್‌ದಾರ್ ನ್ಹಯ್, ಲೊಕಾಂಚ್ಯಾ ದುಡ್ಡಾಂತ್ ಮ್ಹಜ್ಯಾ ಆವಯ್ ಬಾಪಾಯ್ಕಿ ಬೊಂಗೊಲ್ಲಾ ಹಾಂವೆಂಯ್ ಬಾಂದವ್ಯೆತೊತೊ, ಪುಣ್ ಮ್ಹಾಕಾ ಹಾವೆಂ ಕೆಲ್ಲ್ಯಾ 'ಅಂಕ್ವಾರ್ಪಣಾಚಾ, ವಿದೇಯ್ಪಣಾಚಾ, ಆನಿಂ ದುಬ್ಳಿಕಾಯೆಚಾ' ತೀನ್ ಆಂಗವ್ಣ್ಯಾಂಚೊ ಉಡಾಸ್ ಆಸಾ. ದೆವಾಖಾತಿರ್ ತುಮಿಂ ಇಗರ್ಜೆಕ್ ಯೆತಾತ್ ತರ್ ದೆವಾಕ್ ಹೆಂ ಆಚರಣ್ ನಾಕಾ, ದೇವ್ ತುವೆಂ ನೆಸ್‌ಲ್ಲಿ ಹಜಾರಾಂಚಿ ಮುಸ್ತಾಯ್ಪಿ ನ್ಹಯ್ ತುಜೆಂ ಕಾಳಿಜ್ ಪಳೆತಾ, ತೆಂ ನಿತಳ್ ಆಸೊಂ. ದೇವ್ ತುಮ್ಮಾ ಕುಡಿರ್ ಆಸ್ಚೆಂ ಭಾಂಗಾರ್ ಸುಂರ್ಗಾರ್ ಪಳೆನಾ, ಕೂಡ್ ಧಾಂಪುಂಕ್ ನೆಸ್ಪಾಚಿ ಗರ್ಜ್ ಆಸಾ, ತರ್ ಹೆಂ ಎಣ್ಣೆಂ ನೆಸಾಪ್ ಕೊಣಾಖಾತಿರ್? ಫಾಲ್ಗ್ಯಾಂ ಮಾತ್ಯೆಕ್ ವೆಚಾ ತ್ಯಾ ಕುಡಿಚಿರ್ ಕಿತ್ಲೆಂಯ್ ಪರ್ಮಳಿಕ್ ಸುಗಂದ್ ವೊತುನ್ ಯೆಂವ್ಚ್ಯಾ ತುಮ್ಮಾ ಪಾತ್ಕಾಂಚಿ ಘಾಣ್ ಎದೊಳ್‌ಚ್ ದೆವಾಚ್ಯಾ ನಾಕಾಕ್ ಆದಾಳ್ಲ್ಯಾ, ತರ್ ಆತಾಂ ಹೊ ವೇಸ್ ಕೊಣಾಕ್?

ಹಾಂವೆಂ ಯುವಸಂಘ್ ಬಂದ್ ಕೆಲೆ, ಕಿತ್ಯಾಕ್ ಮ್ಹಳ್ಳಾರ್ ಖಿಂಚಾ ಯುವಸಂಘಾಚೊ ಪ್ರಮುಖ್ ಧ್ಯೇಯ್ ಸೆವಾ ನಾಸ್ತಾಂ, ಫಕತ್ ಪಿಕ್ಳೆಕಾಂ ಆನಿಂ ಮನರಂಜನ್ ತರ್, ತಸಲ್ಯಾ ಯುವಸಂಘಾಂಥಾವ್ನ್ ಕೊಣಾಯ್ಕೀ ಕಸಲೊ ಫಾಯ್ದೊ? ಲೊಕಾಂಕ್ ಕೊಣಾಕ್‌ಯಿ ಹಲ್ಕ್ ಕರ್ನ್ ಕುಸಳಾಂ ದುಖಂವ್ಪಾಬರಿಂ ಹಾಸಂವ್ಕ್ ವೆಚಾಧಿಂ ತುಮ್ಮಾಚ್ ಜಲ್ಮಾಕ್ ಹಾಸಾ. ಸೆವೆಚೊ, ತ್ಯಾಗಾಚೊ ಮನೋಭಾವ್ ನಾತ್‌ಲ್ಲ್ಯಾ ಯುವಜಣಾ ಥಾವುನ್ ಜಾಂವ್ಚೆಂ ಕಿತೆಂ? ರೆಡ್ಡ್ಯಾನ್ ಸರ್ಗಾಕ್ ಗೆಲ್ಯಾರೀ ದಿಂವ್ಚೆಂ ಕಿತೆಂ? ಎಕ್ ಥಾಪೊ ಶೆಣ್‌ಂಚ್ ನ್ಹಯ್‌ವೆ?

ಫಿರ್ಗಜ್ ಮಂಡಳೆಚ್ಯಾ ಮಾನೆಸ್ತಾಂಕ್ ಮ್ಹಜೆರ್ ಶಿಣ್ ಆಸಾ, ತುಮಿಂ ನಾಂವಾ ಖಾತಿರ್ ದಾನ್ ದಿತಾತ್ ತರ್ ಕೊಣಾಕ್ ತುಮ್ಮೊ ಹೊ 'ಡೋಂಗ್?' ಎಕಾ ಹಾತಾನ್ ದಿಲ್ಲೆಂ ದುಸ್ರ್ಯಾ ಹಾತಾಕ್ ಕಳಯ್ತಾಕಾ ಮ್ಹಳ್ಳಿಂ ವಾಂಜೆಲಾಚಿಂ ಉತ್ರಾಂ ತುಮಿಂ ಸಲೀಸಾಯೆನ್ ಕಶೆಂ ಎಸ್ಕೊಂಚಿಂ? ಹಾಂವೆ ಸಾಲಾಂನಿ ಕಾಜಾರಾಂ ರಾವಯ್ಚಿಂ, ಫೆಸ್ತಾಂ ಬಂದ್ ಕೆಲಿಂ. ವ್ಹಯ್, ಫಕತ್ ಬೆಬ್ಲಿಷನ್, ನಾಲಿಸಾಯ್, ಬಾಸ್ಕೆಟ್ ಆನಿಂ ಕರ್ಕೆರೆ ಕಶೆ ಸಂಭ್ರಮ್ ಜಾತಾತ್ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾಂ, ಹಾಂವ್ ಭಾಂಯ್ಲ್ಯಾ ದೆಖಿಕ್ ಮಾತ್ ಕ್ರಿಸ್ತಾಂವ್ ಜಾಂವ್ಕ್

ಆಶೆನಾ, ಗಳ್ಯಾಂತ್ ಕೋಂತ್ ಬೆಂತಿನ್ ಘಾಲುನ್ ಪಲ್ಯಾಚಾ ಖಾಂದ್ಯಾರ್ ಸದಾಂ ಖುರಿಸ್ ಚಡಯ್ತಲ್ಯಾಂಕ್ ಖಿಂಚ್ಯಾ ದಿಶ್ಟಿಂತ್ ಕ್ರಿಸ್ತಾಂವ್ ಮ್ಹಣೊಂ?

ದೆವಾ ಮುಖಾರ್ ಕೋಣೀಂ ಊಂಚ್ ಯಾ ನೀಚ್ ನಾಂತ್, ದೆಖುನ್ ಮಿಸಾವೆಳಾರ್ ಚಡ್ ದಾನ್ ದಿಲ್ಲ್ಯಾಂಕ್ ಮುಖಾರ್ ಆಪವ್ನ್ ವಾತ್ ದಿಂವ್ಪಿ ರೀತ್ ಮ್ಹಾಕಾ ಸಾರ್ಕೆ ದಿಸ್ತಿನಾ ದೆಖುನ್ ತೇಂಯ್ ಹಾವೆಂ ರಾವಯ್ಲೆಂ. ದುಡ್ವಾಗಾರಾಂ ಹುಜಿರ್ ಫಟ್ಕಿರೆಂ ಉಲವ್ಣೆಂ ಉಲಂವ್ಪೊ ಸೇಲ್ಸ್ಮ್ಯಾನ್ ನ್ಹಯ್. ಹಾಂವ್ ಆಯ್ಲಾಂ ಆಡಳಿಂ ಕರುಂಕ್ ನ್ಹಯ್, ಮ್ಹಾಕಾ ತುಮ್ಮೊ ರಾಯ್ ಜಾಂವ್ಕ್ ನಾಕಾ, ಹಾಂವ್ ಆಯ್ಲಾಂ ತುಮ್ಮಾ ಆತ್ಮಿಕ್ ನಿತಳ್‌ಕಾಯೆಕ್ ಮಾತ್. ಆನಿಂ ಹಾಂವ್‌ಂಚ್ ಮೆಳೊಂ ಆಸಾಂ ತರ್ ತುಮ್ಮಾಂ ನಿತಳ್ ಕರುಂಕ್ ಹಾಂವ್ ಘಾವೊ ನ್ಹಯ್. ಹಾಂವ್ ಪೊಯ್ತ್ಯಾಂಚೊ ಗುಲಾಮ್ ನ್ಹಯ್ ಆನಿಂ ಕೆದಿಂಕ್‌ಚ್ ಪೊಯ್ತ್ಯಾಂಚೊ ಗುಲಾಮ್ ಜಾಂವ್ಪೊನಾ.

ಹ್ಯಾ ಸರ್ವ್ ಸಂಗಿಂಕ್ ಹಾಂವ್ ಸ್ವೀಕಾರ್ ಕರುನ್ ತುಮಿಂ ಆಶೇಂವ್ಪಿ ಜಿಣೆಂ ಹಾಂವೆಂ ಹ್ಯಾ ಫಿರ್ಗಜೆಂತ್ ಸಾರ್‌ಲ್ಲಿ ತರ್ ಖಂಡಿತ್ ತುಮ್ಮಾಂ ಹಾಂವ್ ಮೊಗಾಚೊ ಜಾತೊಂ, ಮ್ಹಜೆವಿರೋಧ್ ಕೋಣೀಂ ಆವಾಜ್ ಉಟಯ್ತಿನಾಂತ್, ಪುಣ್ ತುಮ್ಮಾ ಸಗ್ಳ್ಯಾಂಚಾ ಯೆಮೊಡಾಚಾ ಪಯ್ಲಾಕ್ ಹಾಂವ್ ಕಾರಣ್ ಜಾತೊಂ. ಮ್ಹಾಕಾ ಹಾವೆಂ ಕೆಲ್ಲಿ ನೀತ್ ಸಾರ್ಕೆ ದಿಸ್ತಾ. ಜಾಂವ್ಕ್ ಪುರೊ ಹಾವೆಂ ಘೆತ್‌ಲ್ಲಿ ರೀತ್ ತುಮ್ಮಾಂ ರುಚೊಂಕ್‌ನಾ. ತ್ಯಾ ಖಾತಿರ್ ಮ್ಹಜೊ ವ್ಹಡಿಲ್ ಕಿತೆಂ ಸಾಂಗ್ತಾ ತೆಂ ಆಯ್ಕೊಂಕ್ ಹಾಂವ್ ತಯಾರ್ ಆಸಾಂ.”

ಲೊಕಾಂಚೊ ರಾಗ್ ಚಡ್ಲೊ ಪಾದ್ರಿಕ್ ಆತಾಂಚ್ ಲಗಾಡ್ ಕಾಡ್ಲಾಂ ಮ್ಹಣೊನ್‌ಯ್ ಚಿಂತ್ಲೆಂ ಥೊಡ್ಯಾಂನಿ. ಫಿರ್ಗಜೆಂತ್ ಅಸ್ಲೆಂ ಎಕ್‌ಚ್ ಸಂಘಟನ್ ಮ್ಹಳ್ಯಾರ್ ಸಾಂತ್ ವಿಶೆಂತ್ ಪಾವ್ಲಾಚಿ ಸಭಾ. ಆನಿಂ ಹ್ಯಾ ಸಂಘಟನಾಚೊ ಅಧ್ಯಕ್ಸ್ ಸಯ್ರ್ ಎಕಾ ಕೊನ್ಯಾರ್ ಬಸೊನ್ ಆಸ್‌ಲ್ಲೊ. ತಾಚೆಂ ಕಾಳಿಜ್ ರಡ್ತಾಲೆಂ ಪೂಣ್ ತಾಚೆಂ ತೋಂಡ್ ಉಗ್ತೆಂ ಜಾಲೆಂನಾ. ತೊ ಸಿರೆನಾಚೊ ಸಿಮಾಂವ್ ಜಾಂವ್ಕ್ ಆಶೆತಾಲೊ.

ತಾಚಾ ಪಾಟ್ಲ್ಯಾನ್ ಎಕ್ಲೆ ವಿದೊವ್ ಬಾಯ್ಲೆ ಬಸೊನ್ ಮತಿಭಿತರ್ ರಡ್ತಾಲಿ. ತಿಚ್ಯಾ ತೆಗಾಂ ಭುರ್ಲ್ಯಾಂಕ್ ಇಸ್ಕೊಲಾಕ್ ಧಾಡುಂಕ್ ಫಾ| ಥಿಯೊನ್ ಕುಮೊಕ್ ಕೆಲ್ಲಿ. ತಿಚಾ ಬಗ್ಗೆಕ್ ಎಕ್ಲೊ ತರ್ನಾಟೊ ವೊಗೊಚ್ ಆಸೊನ್ ತಮಾಸೊ ಪಳೆತಾಲೊ, ಜಯ್ಜಾಕ್ ಗೆಲ್ಲ್ಯಾ ತಾಕಾ ಜಾಮೀನ್ ದೀಂವ್ಕ್ ಹೊಚ್ ಪಾದ್ರಿ ಆಯಿಲ್ಲೊ. ಫಿರ್ಗಜೆಚೆ ಮುಂಡಾಸ್‌ಗಾರ್ ಚಿಕ್ಟಾರ್ ಆಸ್‌ಲ್ಲೆ. ತಾಂಚಿ ಪಾಡ್ತ್ ವಡ್ ಆಸ್‌ಲ್ಲೆ. ಪಾದ್ರಿಚ್ಯಾ ಪಾಡ್ತಿಂತ್ ಸಾಂತ್ ವಿಶೆಂತ್ ಪಾವ್ಲಾಚ್ಯಾ ಸಭೆಚಿಂ, ವಿಧ್ಯೊ, ಆನಿಂ ಪಿಡೇಸ್ತಾಂ ಮಾತ್ ಆಸ್‌ಲ್ಲಿಂ.

ಆತಾಂ ಲೋಕ್ ಬಿಸ್ಪ್ ಸಾಯ್ಬಾಚ್ಯಾ ಉತ್ರಾಂಕ್ ಆಯ್ಕೊಂಕ್ ರಾಕ್ತಾಲೊ ಆಪ್ಲ್ಯಾ ಕಪಲಾರ್ ಉದೆಲ್ಲೊ ಘಾಮ್ ಪುಸ್ತಂಕ್, ಬಿಸ್ಪ್ ಸಾಯ್ಬಾನ್ ಆಪ್ಲ್ಯಾ ಲೊಬಾಚ್ಯಾ ಬೊಲ್ಪಾಂತ್ಲೊ ತುವಾಲೊ ಕಾಡ್ಲೊ, ಭೋವ್ಯಾ ಝಡ್ತಿ ಕರುಂಕ್.

ಕುಪಾಂ

ಪಾಟ್ನಾ ಕಿತ್ತೆಶಾ ದಿಸಾಂ ಧಾವುನ್ ದಾವಿದಾಚಾ ಮತಿಕ್ ಸುಶೆಗ್ ನಾತ್‌ಲ್ಲೊ. ಮೊರೊಂಕ್ ಲಾಗಿಂ ಜಾಲ್ಲ್ಯಾ ಬಾಪಾಯ್ಚಿ ಚಾಕ್ರಿ ಕರೀತ್ ತಾಚಿ ಕಾಲ್ಚಿ ಜಿಣಿ ಝರ್‌ಲ್ಲಿ. ಆತಾಂ ಮೊರ್ಚ್ಯಾದಿಂ ತೆಗಾಂಯ್ ಪುತಾಂಕ್, ಪಾಂಚೀ ನಾತ್ರಾಂಕ್ ಎಕಾ ಪೊಣ್ಣಾರಾಕ್ ಪಳೆಂವ್ಚೆಂ ಪಿಶೆಂ ಹಟ್ ಧರ್ಲೆಲ್ಯಾನ್ ದಾವಿದಾಚಿ ನೀದ್ ಪಿಡ್ವಾರ್ ಕರ್ನ್ ಸೊಡ್‌ಲ್ಲಿ. ಉರುಲ್ಲ್ಯಾ ದೊಗಾಂ ಪುತಾಂ ಪಯ್ಲಿ ಮಾಲ್ಗಡೊ ರೊನಿ ದೆವಾಚಿ ಚಾಕ್ರಿ ಕರುಂಕ್ ಪಾದ್ರಿ ಜಾವುನ್ ಘಾಟಾಚ್ಯಾಂಕಾ ಕೊನ್ಯಾಂತ್ಲ್ಯಾ ಫಿರ್ರಜೆಂತ್ ವಾವ್ರ್ ಕರುನ್ ಆಸ್‌ಲ್ಲೊ. ದಾವಿದಾಚೆಂ ದೊಗಾಂ ಚೆಡ್ವಾಂ ಪ್ರಾಯ್ ಜಾವ್ನ್ ಕಾಚಾರಾಕ್ ರಾಕ್ತಾಲಿಂ ಆನಿ ಮಾಲ್ಗಡೊ ಚೆಡೊ ದಾವಿದಾ ಸವೆಂ ಸಾಗ್ಲೊಳಿ ಕರ್ತಾಲೊ. ಆಬಾಚಾ ಕಾಳಾಚೆಂ ಕುಳ್ಳಾರ್ ತೆಂ ಪಟಲಾ ಪುರಾ ದೇಣ್ ದೀವ್ನ್ ಘೊಳ್ಚೊ ಸಾಲುಕ್ ಇಂದ್ರಾ ಗಾಂಧಿಚಾ ಸರ್ಕಾರಾಚ್ಯಾ ಕೆಳೆಕ್ ಸಗ್ಳೆಂ ಆಪ್ಣಾಂ ಚಿ ಜಾಲ್ಲಿ.

ಜಾಗೊ ಆಪ್ಲೆ ಸ್ವಾದೀನ್ ಜಾಲ್ಲೆ ಬರಿಂಚ್ ಕುರ್ಪೆಕ್ ಘಟ್‌ಮೂಟ್ ಆಪ್ಣಾಂ ಸಾಲುಕ್ ಆರ್ ಮಾರ್ಲಿ. ಎಕಾ ಕೊನ್ಯಾರ್ ಬಳ್ ಕುರ್ಪೆಕ್ ಮಾಂದ್ರಿ ಧರ್ಲಿ. ಆನಿ ಫರಾ ಸಗ್ಳೊ ಹಾರ್‌ಭಾರ್ ದಾವಿದಾಚ್ಯಾ ಖಾಂದ್ಯಾರ್ ಪಡ್ಲೊ ಗಾಂವಾಂತ್ ಲೊಕಾಂಚ್ಯಾ ಜಿಬಾಂತ್ ಮಾತ್ ವಿವಿಧ್ ಕಾಣ್ಯೊ ಖೆಳ್ತಾಯ್ಲೊ. ಕೋಣ್ ಸಾಲ್ವಾಲಿಂ ದಾವಿದಾಕ್ ಪಟಲಾನ್ ಮೂಟ್ - ಮಂತ್ರಾಂ ಕೆಲ್ಯಾಂತ್ ಮ್ಹಣೊನ್. ಪುಣ್ ದಾವಿದಾಚ್ಯಾ ಸಾಲುನ್ ಆನಿ ಕುಟ್ಮಾನ್ ಹ್ಯಾ ಕಸಲ್ಯಾಯಿ ಖಬ್ರಾಂಕ್ ಗುಮಾನ್ ದಿಲೆಂನಾ.

ಕಶೆಂ ಘರಾಂತ್ ಏಕ್ ಬಾಯ್ಲ್ ಘರ್ಚೊ ದಿವೊಗ್ ತಶೆಂಚ್ ಎವ್ಜಿನ್ ದಾವಿದಾಚಿ ಪತಿಣ್ ಜಾವ್ನ್ ಆಯಿಲ್ಲೆಂಚ್ ಮಾಂವಾಚ್ಯಾ ಚಾಕ್ರಿಂತ್ ದಾವಿದಾಚೊ ಹಾತ್ ಮೆಳೆಂವ್ಕ್‌ಲಾಗ್ಲೆಂ. ಅಶೆಚ್ಚ್ ದೀಸ್ ಹಾಪ್ತೆ ಜಾವುನ್ ಹಾಪ್ತೆ ಮಹಿನೆ ಜಾವುನ್ ಮಹಿನೆ ಪರ್ರಾಂ ಜಾವುನ್ ಬದಲಿಂ.

ದಿಸ್ಪಡ್ತೊ ಗ್ರಾಸ್ ಜೊಡುಂಕ್ ಆಪ್ಲೆ ತಾಂಕಿವರೆ ಮಿನತ್ ದಾವಿದ್ ಕರ್ತಾಲೊ. ದೀಸ್‌ಭರ್ ಶೆತಾ ಭಾಟಾಂತ್ ಘೊಳ್ತಾಲೊ.

ತಾಚ್ಯಾ ಬೆಟಾಂತ್ ಸಗ್ಳೆಂ ಆಸ್‌ಲ್ಲೆಂ ಹಳದ್, ಆಲೆಂ, ಕಣ್ಣೆ, ಚಿನೆಂ, ಕೆಂಳ್ಳೆ, ಭಾಜಿ, ಮಿರ್ಚಾಂಗ್, ಆಣ್ಣಾಂ, ತಶೆಂಚ್ ರೂಕ್ ಮಾವ್ಣಿಂಗಾಂಚೊ, ಲಿಂಬ್ಯಾಂಚೊ, ಸಿತಾಫಳಾಂಚೊ, ಮಾಡ್, ಮಾಡಿಯೊ, ಆನಿ ತ್ಯಾ ರುಕಾಂಕ್ ವೆಡೊ ಘಾಲ್ಚಿ ಕಸ್ರೆಚಿ, ಮಿರ್ಚಾಚಿ ವಾಲ್ ಹೆಂ ಸರ್ವ್ ಅನಿಕೀ ಸೊಭಿತ್ ದಿಸ್ತಾಲೆಂ. ಎವ್ಜಿನಾಕೀ ಪುಲಾಂಚೊ ಮೋಗ್ ವಿಪ್ರೀತ್ . ತೆಂ ಆಶಾವಾದಿ ಪ್ರಕಾಶನ್

ಬಿಂಬ್ನಾ ರುಕಾಚಾ ಆಡೊಸಾಕ್ ಆಬೊಲಿಂ, ಗುಲೊಬ್, ಶಿಂವ್ಲಿಂ, ಸುಗಂಧಿ ರುಡಾಂ ಲಾವ್ನ್ ತಾಂಚೆಸಂವೆಂ ಮೆಳೊನ್ ಮೊಗ್ರೆ ರುಡಾಂ ಲಾವ್ನ್ ಪೋಸ್ ಕರ್ತಾಲೆಂ. ಉಪ್ರಾಂತ್ ದಾವಿದಾಚೊ ಪೂತ್ ಅಪ್ಪಾ ಆವಯ್‌ಬಾಪಾಯ್‌ಸವೆಂ ಮೆಳೊನ್ ಗೊಸಾಳಿಂ, ಆಲ್ಪಾಂಡೆ, ಮೊಗಿಂ, ದುದಿಂ, ಕಾಳಿಂಗಾಂ, ವಾಡವ್ನ್ ಕುಮ್ಕೆ ಹಾತ್ ದಿತಾಲೊ. ಸದಾಂ ಮಾಗ್ಣೆಂ ವೊರೆಸಾಂವ್ ಕಂತಾರಾಂ - ತೇರ್ಸ್ ಆಸ್ಚ್ಯಾ ಹ್ಯಾ ಘರಾಂತ್ ಸುಖ್ - ಸಮಧಾನ್ ಆಸ್‌ಲ್ಲೆಂ. ಹ್ಯಾ ಸರ್ವಾಂ ಮಧೆಂ ದಾವಿದಾಚಾ ಕಾಳ್ಜಾಂತ್ ಏಕ್ ದೂಖ್ ಆಸ್‌ಲ್ಲಿ. ಅಪ್ಪಾ ಪಿಡೇಸ್ತ್ ಬಾಪಾಯ್ಚೆಂ ಯಾ ಆಪ್ಲೆಂ ಪಳೆಂವ್ಕ್‌ಚ್ ನಾತ್ಲೆಲ್ಯಾ ಆವಯ್ಚೆಂ ನಂಯ್. ಜಿಣ್ಯೆಂತ್ ಆಪ್ಲೆಂ ಕಿತೆಂಚ್ ಸಾಧನ್ ಕರುಂಕ್‌ನಾ ಮ್ಹಳ್ಳೆಂ. ಮಾಲ್ವಡೆ ದೊಗೀ ತಾಂಚ್ಯಾ ಜಿಣ್ಯೆಂತ್ ಶಿಕಪ್ ಜೊಡುನ್ ಬರ್ಯಾ ಹಂತಾರ್ ಪಾವ್ಲೆ. ಪುಣ್ ಅಪುಣ್ ಫಕತ್ ಹ್ಯಾ ಮಾತಿಯೆರ್ ಘೊಳೊನ್, ಭಾವಾಂನಿ ದಾಡ್ಲೆ ಪಯ್ಲೆ ಬಾಪಾಯ್ಚಾ ವಕ್ತಾಂ - ಚಾಕ್ರೆಕ್ ವಾಪರ್ತಾಂ ಮ್ಹಳ್ಳಿ ದೂಖ್ ತಿ. ಅಪ್ಪಾಂ ಪೈಕಿ ಪರ್ಕಿ ಮ್ಹಳ್ಳಿ. ಮೊಗಾಚ್ಯಾ ಪಯ್ಕಿಂತ್ ವೆಚಿಕ್ ಮ್ಹಳ್ಳಿ ದೂಖ್.

ಛೊಡ್ಯಾ ವರ್ಸಾಂನಿಂ ಆಪ್ಲಿ ಹಿ ದೂಖ್ ಸಮ್ಜಲ್ಲ್ಯಾ ಪಾದ್ರಿಭಾವಾನ್ ದಾವಿದಾಕ್ ಮೊಸ್ತ್ ಸಮ್ಜಯಿಲ್ಲೆಂ. ಜಿಣಿಯೆಂತ್ ಕೊಣೀ ವಡ್ ಯಾ ಲ್ಹಾನ್ ಮ್ಹಣೊನ್ ನಾ. ಹರೈಕ್ಲ್ಯಾಕ್ ದೆವಾನ್ ರಚ್ಲಾ ಎಕೆಕಾ ಕಾಮಾಕ್ ಆನಿಂ ಹರೈಕ್ಲ್ಯಾನ್ ಆಪಾಪ್ಲೊ ಕಾಯ್ದೊ ಕೆಲ್ಯಾರ್ ತಾಚಿ ಜಿಣಿ ಸುಫಳ್. ಪಯ್ಕಿಲೊ ಗುಡೊ ಕೆದಾಳಾಯ್ ಸೊಭಿತ್ ದಿಸ್ತಾ. ಪುಣ್ ತ್ಯಾ ಗುಡ್ಯಾಕ್ ಲಾಗಿಂ ಆಯಿಲ್ಲೆಂಚ್ ಕಳ್ತಾ ತ್ಯಾ ಗುಡ್ಯಾಂತ್‌ಲೆ ಖಾಂಚೆ ಫಾತೊರ್.

ಪಾದ್ರಿ ಭಾವಾನ್ ದಿಲ್ಲಿ ಸಮ್ಜೊಣಿ ತಿ ದಾವಿದಾಚ್ಯಾ ಕಾನಾಚ್ಯಾ ಖಿಂಚ್ಯಾಗೀ ಕೊನ್ಯಾರ್ ಏಕ್ ಘಡಿ ಬೊಸೊನ್ ಉಪ್ರಾಂತ್ ಮಾಯಾಗ್ ಜಾಲ್ಲಿ. ದಾವಿದ್ ಜಾಣಾ ತೊ ಅಪ್ಪಾಕ್ ಸಂತೊಸ್ ದಿಂವ್ಚೆಖಾತಿರ್ ಹೆಂ ಸರ್ವ್ ಉಲಯ್ತಾ ಮ್ಹಳ್ಳೆಂ. ದಾವಿದಾಕ್ ಅಪ್ಪಾ ಬಾಪಾಯ್ ಕೆದಾಳಾಯ್ ಸಾಂಗ್ಚಿಂ ಉತ್ರಾಂ ಪರತ್ ಪರತ್ ತೊಪ್ತಾಲಿಂ. ಪುತಾ 'ಕಾಜು ಆಸ್‌ಲ್ಲೊ ಪಾಜು ಜಾಲ್ಲೊ ಖಿಂಯ್ ಆನಿ ಪಾಜು ಆಸ್‌ಲ್ಲೊ ಕಾಜು ಜಾಲ್ಲೊ ಖಿಂಯ್' ಹೆಂ ಕಸಲೆಂ ತತ್ವ್‌ಗಾಯ್? ತಾಚಾ ಗಿನ್ಯಾನೆಂತ್ ಹೆಂ ಕಿತೆಂಚ್ ಸಮ್ಜಾನಾತ್‌ಲ್ಲೆಂ ತರೀ ಹ್ಯಾ ತತ್ವಾಂತ್ ಕಿತೆಂ ತರೀ ಸಾರ್ ಆಸಾ ತೆಂ ತಾಚಾ ಅವ್ಯಕ್ತ್ ಗಿನ್ಯಾನಾಕ್ ಸುಸ್ತಾತಾಲೆಂ. ತೆಂ ಸಮ್ಜೊಚೆಂ ಜಿತ್ಲೆ ಪ್ರೇತನ್ ಕೆಲೆಂಗೀ ತಿತ್ಲಿ ವಿರಾರಾಯ್ ದಾವಿದಾಕ್ ಭೊಗ್ತಾಲಿ.

ಉಟೊಂಕ್ ತಾಂಕಾನಾತ್‌ಲ್ಲ್ಯಾ ಬಾಪಾಯ್ಕ್ ಸದಾಂ ಉಟೊವ್ನ್ ತಾಚೊ ಗೂ ಮೂತ್ ಕಾಡ್ನ್ ನಿತಳ್ ಕರ್ನ್, ತಾಕಾ ನಾಣವ್ನ್, ವಸ್ತುರ್ ಪಾಂಗ್ರವ್ನ್ ಹಾಡ್ತಾನಾ, ತಾಚಿ ಮಾಂದ್ರಿ, ನಿತಳ್ ಕರುನ್ ಉಂಬಳ್ಳೆಲಿ ಪೋಲ್ ಹಾಂತುಳ್ಳೆ ಎವ್ಜಿನ್ ತಯಾರ್ ಕರ್ತಾಲೆಂ ಆನಿ ತ್ಯಾ ಹಾಂತುಳ್ಳಾರ್ ಬಾಪಾಯ್ಕ್ ನಿದಾವ್ನ್ ಜಾತೆಚ್ಚ್ ಎವ್ಜಿನ್ ಭುರ್ಗಾಂಕ್ ಲಾಂವ್ಚೆಬರಿಂ ಹುನ್

ಹುನ್ ಪೇಜ್ ಅಪ್ಪಾ ಮಾಂವಾಕ್ ಲಾಯ್ತಲೆಂ. ಆನಿ ಬಾವ್ಲೊ ಸಾಲು ಆಪ್ಲಾಕ್ ದೇವ್ ಮರಣ್ ಕಿತ್ಯಾಕ್ ಧಾಡಿನಾ ಮ್ಹಣೊನ್ ಸದಾ ದುಖಾಂ ಗಳಯ್ತಲೊ. ತಾಕಾ ದಾವಿದಾಚಾ ಆನಿ ಎವ್ಜಿನಾಚಾ ಚಾಕ್ರಂತ್ ಬಿಲ್ಕುಲ್ ಕಿತೆಂಚ್ ಉಣೆ ನಾತ್ಲೆಂ ತರೀ ಆಪುಣ್ ತಾಂಚಾ ಖಾಂದ್ಯಾರ್ ಕಿತ್ಲೊ ತೇಂಪ್ ವೊಚೆಂ ಜಾವ್ನ್ ಉರೊಂ ಮ್ಹಳ್ಳೊ ಪಾತ್ಕಿ ಆಟೊವ್ ಸಾಲುಚಾ ಖಿತ್ಯಾಂತ್ಲೊ.

ವೇಳ್ ಬದಲ್ಲೆ ಬರಿಂಚ್ಚ್ ದಾವಿದಾಚಿಂ ದೊಗಾಂಯ್ ಚೆಡ್ವಾಂ ದಾವಿದಾಚಾ ಖಾಂದ್ಯಾಕ್ ತಾಂಚ್ಯಾ ಕುಮ್ಕೆಚೊ ಹಾತ್ ದಿತಾಲಿಂ. ಸಾಗ್ವಳೆಚಾ ಘರಾಂತ್ ಕಾಮ್ ಉಣೆಂಯ್ ತರ್? ಗೊಟ್ಯಾಕ್ ಸೊಪ್ ಘಾಲುಂಕ್, ಖೊಲಿಯೊ ಆರಾಂವ್ಕ್, ಪಾಡಿಂತ್ ಪಡ್ವಿಂ ಸುಕಿಂ ಆಡಾರಾಂ ಜಮವ್ನ್ ನಾಣಿಯೆಕ್ ಹಾಡುಂಕ್, ಗಾದ್ಯಾಂತ್ ಖೊಲಿಯೊ ರಾಸ್ ಕರುನ್ ತಾಕಾ ಸಾರೆಂ ಮಾತಿ ಘಾಲುನ್ ಸೊರ್ಮುಣ್ ಘಾಲುಂಕ್, ತಾಚೊ ಗೊಬೊರ್ ಗಾದ್ಯಾಕ್, ಮಾಡಾಂಕ್, ಮಾಡಿಯಾಂಕ್ ಘಾಲುಂಕ್, ಎಕಾ ಪೊಂತಾರ್ ವರ್ರಾನ್ ವರ್ರಾ ವಾಡ್ಲಿ ಕಂಣಿಲ್ ಬೆಂಡುಂಕ್, ತಶೆಂಚ್ಚ್ ಸಾಗ್ವಳಿ ಸುರು ಜಾತೆಚ್ ಕೊಸುಂಕ್, ನೇಜ್ ಲಾಂವ್ಕ್, ತಾಚೊ ಪೋಸ್ ಕರುಂಕ್, ಭಾತ್ ಪಿಕೊನ್ ಆಯಿಲ್ಲೆಂಚ್ ತೆಂ ಲುಂವೊಂಕ್, ತೆಂ ಹಾಡ್ನ್ ಕೊವ್ತೆರ್ ಬಡಂವ್ಕ್, ಆಂಗಣ್ ಭರ್ ಭಾತೆಣಾಚಿ ಖುರ್, ಘರಾಭಿತರ್ ಭಾತೆಣಾಚಿ ಗುಸ್ ಕಾಡುಂಕ್, ಉಪ್ರಾಂತ್ ತರೀ ಭಾತ್ ನಿತಳ್ ಕರುಂಕ್, ತೆಂ ಭಾತ್ ಉಕ್ತುನ್ ತಾಂದು ಕರುಂಕ್, ತಾಂತ್ಲೊ ಕುಂಡೊ ಎಕ್ಪಾವ್ನ್ ದವ್ರುಂಕ್, ತಾದ್ಯಾಚೊ ಮುಡೊ ಬಾಂದುಂಕ್, ತಾಂದು ವಾನಾರ್ ಘಾಲ್ನ್ ಮುಸ್ಸಾನ್ ಕಾಂಡುಂಕ್, ಕಾಮ್ ಬಿಲ್ಕುಲ್ ಉಣೆ ನಾತ್ಲೆಂ.

ದಿಸಾಚೆಂ ಮಾಡಾಂಕ್ ಉದಾಕ್ ಸೊಡ್ಚೆಂ, ಪಡ್ಲೆಲೊ ನಾರ್ಲೆ, ಮೊಡೊಲ್ ವಿಂಚ್ಚೆಂ ತೆಂ ಮೊಡೊಲ್ ವೊಳ್ಚೆಂ ಆನಿ ಪಾವ್ಲಾಕ್ ತಟ್ಪಿ ಬಾಂದುಂಕ್ ಯಾ ಗೊಟ್ಯಾಂತ್ಲ್ಯಾ ಗಾಯಾಂಕ್ ಉಗ್ತಾ ಗೊಟ್ಯಾಂತ್ಲ್ಯಾನ್ ಪಾವ್ಲಾ ಶೆಳೆರ್ ಮಾರಿನಾತ್ಲೆ ಬರಿಂ ತಟ್ಪಿ ಬಾಂದುಂಕ್ ಯಾ ಸೆಜಾರ್ಚ್ ಕಾಜಾರಾಂಕ್ ಮಾಟೊವ್ ಘಾಲುಂಕ್ ಉಪ್ಕಾರ್ತಲೆಂ. ತೆಂ ಮೊಡೊಲ್ ವೊಳ್ಕುಂಕ್ ಸಾಧ್ಯ್ ನಾಂ ತರ್ ತಾಚೆ ಇರ್ ಕಾಡುನ್ ಖುಂಟೊ ಕರುಂಕ್ ಜಾತಾಲೆಂ. ನಾರ್ಲಾಕ್ ತರೀ ತಾಚೆಂ ಸೊಣ್ಣಾ ಕಾಡುನ್ ಯೆಂಟುನ್ ದೊರಿ ಕರ್ಚಿ ಆನಿ ತ್ಯಾ ದೊರಿಯೆಂತ್ ವಾಸ್ತಾಂಕ್ ಬಾಂಧುಂಕ್ ಉಪ್ಕಾರಾಕ್ ಪಡ್ತಾಲೆಂ. ಯಾ ಪರತ್ ತಿಂಚ್ ಸೊಣ್ಣಾ ಮಾಡಾಮುಳಾಕ್ ಘಾಲ್ಯಾರ್ ಮಾಡಾಕ್ ಈಚ್ ತರೀ ಜಾತಾ, ನಾಣಿಯೆಕ್ ಘಾಲ್ಯಾರ್ ಜಳೊಂಕ್ ಜಾತಾ.

ಎಕ್ ದೀಸ್ ಗಾದ್ಯಾಂತ್ ಉದೆಲ್ಲ್ಯಾ ನವ್ಯಾ ಮೊಕ್ಯಾಕ್ ಖೊಂಡುನ್ ಕಾಡುನ್ ತೊ ಲಾಂವ್ಕ್ ಅನ್ಯೇಕ್ ಪೊಂಡ್ ಕಾಡುನ್ ಲಾವ್ನ್ ಗೊಬೊರ್, ಸಾರೆಂ, ಖೊಲಿಯೊ ಘಾಲುನ್ ಯೆತಾನಾ ವಾಟೆವಯ್ಲಿ ಲಜೆ ಕಾಂಟಿ ಕಾಡುಂಕ್ ಬಾಗ್ವತಾನಾ ಅವ್ಜಿತ್ ಕಸ್ಲಿಗೀ ದೂಕ್

ದಾವಿದಾಚ್ಯಾ ಕುಸಾಳಾಂಚಿ ಭರ್ಲಿ. ಪುಣ್ ತಿ ದೂಖ್ ಲಿಪವ್ನ್ ಕಾಮ್ ಕರಿಚಾಯ್ ಮ್ಹಳ್ಳಿ ಕಡ್ಡಾಯ್ ದಾವಿದಾಕ್ ನಾತ್ಲೆವೆರ್ಚಿಂ ಖೊರೆಂ ಪಿಕ್ಯಾಸ್ ಥಂಯ್ಸ್ ಗಳವ್ನ್ ದಾವಿದ್ ಪಾಟಿಂ ಘರಾ ಆಯ್ಲೊ ಆನಿ ಆಂಗ್ಲಾ ವಯ್ಲ್ಯಾ ಮಾತ್ಯೆಚಾ ಸೊಪ್ಯಾರ್ ಬೊಸ್ಲೊ. ಅವ್ಚಿತ್ತ್ ಪಾಟಿಂ ಪರ್ದಲ್ಲ್ಯಾ ಘೊವಾಕ್ ಪಳೆಲ್ಲೆಂ ಎವ್ಜಿನ್ ಮಾತ್ಲೆಂ ಭಿಂಯೆಲೆಂ. ಹಿ ಪಿಡಾಶಿಡಾ ಸಗ್ಳಿ ದೆವಾಚಾ ಹಾತಾಂತ್ ಆಸಾ ಮ್ಹಣೊನ್ ಇಲ್ಲೊ ನೀಸ್ ಎಕಾ ಗೊಬ್ಬಾಂತ್ ಹಾಡುನ್ ದಾವಿದಾಕ್ ದಿವುನ್ ತಾಚಾ ತೊಂಡಾಂತೂನ್ ಕಿತೆಂಯ್ ಯೇತ್‌ಗಾಯ್ ಮ್ಹಣೊನ್ ರಾಕ್ಲಿ. ತಿ ಚಾಣಾ ದಾವಿದ್ ಕಿತೆಂಯ್ ಸಾಂಗ್ಲೊ ಮನಿಸ್ ನಂಯ್ ಮ್ಹಣೊನ್. ಕಿತೆಂಯ್ ದೂಖ್ ಆಸಾ ಮ್ಹಣೊನ್ ಸಾಂಗ್ಲೆಂ ತರ್ ಸಗ್ಳಿಂ ಕಾಲುಬುಲಿಂ ಚಾತೆಲಿಂ ಮ್ಹಳ್ಳಿಂ ತೊ ಬರ್ಯಾನ್ ಚಾಣಾ.

ಮೆಳ್‌ಲ್ಲೊ ಹೊ ಆಪ್ಕಾಸ್ ವಾಪರ್ಚೆ ಖಾತಿರ್ ತೊ ಶೆರಾಕ್ ಭಾಯ್ರ್ ಸರುನ್ ಆಪ್ಲ್ಯಾ ಬಾಪಾಯ್ನ್ ಸಗ್ಳ್ಯಾಂಕ್ ಮೆಳೊಂಕ್ ಹಟ್ ಧರ್ಲಾಂ ತೆಂ ಚಾರ್ಲಿಕ್ ಸಾಂಗ್ತಚ್ಯ್ ಚಾರ್ಲಿನ್ ದುಸ್ರೆ ದೀಸ್ ಯೆಂವ್ಚೊ ನಿರ್ಧಾರ್ ಕೆಲೊ. ಆನಿ ಪಾದ್ರಿ ಭಾವಾಕ್ ಖಬಾರ್ ದಿಂವ್ಚಿ ಜವಾಬ್ದಾರಿ ಘೆತ್ಲಿ.

ದಾವಿದ್ ಪಾಟಿಂ ಯೇವ್ನ್ ಭಾವಾನಿಂ ಯೆಂವ್ಚಿ ಖಬಾರ್ ಸಾಂಗ್ತಚ್ಯ್ ಭುರ್ಗಿಂ ನವ್ಯಾ ಜಿನೊಸಾರ್ ಭರ್ಲಿಂ ಚೆಡ್ವಾಂನಿಂ ಕದೆಲಾಂ ಮೆಜಾಂ, ಬಾಂಕ್ ಪುಸುಂಕ್ ಸುರು ಕೆಲೆ ಪುತಾನ್ ಆಂಗ್ಲಾಂತ್ ಆಸ್ಲೆಂ ಮುಸೊಳ್, ಭಾಟ್ಯೊ, ಖೊವ್ಚಿ, ಕುಂಕ್ಡಾಂಕ್ ದಾಂಪ್ತಿ ಕುತ್ತಾರಿ, ಸಗ್ಳೊ ವರ್ನ್ ಗೊಟ್ಯಾಂತ್ ದವರ್ಲೊ. ಆಂಗ್ಲಾಕ್ ಶೆಣ್ ಝಾಡುನ್ ನಿತಳ್ ಕರುಂಕ್‌ಲಾಗ್ಲೊ ಆನಿ ಆಂಭೊರ್ ಪಿಕೆ ಗಡಾಯ್ ಪುಣಿ ಮೆಳ್ತೆತ್‌ಗಾಯ್ ಮ್ಹಣೊನ್ ಸೊಧುನ್ ತೊಟಾಕ್ ಗೆಲೊ. ಎವ್ಜಿನ್ ತಾಂದು ಬಿಜತ್ ಘಾಲಿಲಾಗ್ಲಿ ಆನಿ ಚೆಡ್ವಾಂ ತಾಂದು ತಡ್ವಾಂತ್ ಘಾಲ್ತ್ ವಾಸುಡೊಂಕ್‌ಲಾಗ್ಲಿಂ. ದಾವಿದ್ ಖಿಂಚಾ ಮಾಡಾರ್ ಬರೆ ಬೊಂಡೆ ಆಸಾತ್ ಮ್ಹಳ್ಳಿಂ ಸೊಧಿಲಾಗ್ಲೊ. ಮತಿಚಾ ಕೊನ್ಯಾರ್ ಏಕ್ ಲ್ಹಾನ್ಯೆಂ ಮೊಸ್ತಾಚೆಂ ಕಿಟಾಳ್ ಉಬ್ಜಾಲೆಂ. ಆಸ್ಲೆ ತೇಗ್ ಪೂತ್ ಆನಿ ಆಪ್ಲಾಕ್ ನಾತ್‌ಲ್ಲಿ ಹಿ ಸರ್ಬರಾಯ್ ಹೆರಾಂಕ್ ಮಾತ್ ಕಿತ್ಯಾಕ್? ಆಪ್ಲಿಂ ಭುರ್ಗಿಂ ಸಯ್ತ್ ಬಾಪ್ಲು ಯೆತಾತ್ ಮ್ಹಣೊನ್ ನವ್ಯಾ ಹುರುಪಾಂತ್ ಭರ್ಲ್ಯಾಂತ್. ಕಿತೆಂಯ್ ಆಸೊಂ ಆನಿ ಚಡ್ ತೇಂಪ್ ವಾಂಚ್ಚೊ ಕಾಂಯ್ ಬಾಬ್ ನಂಯ್ ಮ್ಹಣೊನ್ ಚಿಂತುನ್ ಮೊಗೊ ರಾವ್ಚೊ ತರೀ ತಾಚಾ ಮತಿಂತ್ ತೆಂಚ್ ಪರ್ಲೆಂ ಚಿಂತಾಪ್ ಪರತ್ ಉದೆಲೆಂ 'ಆಪ್ಲ್ಯಾ ಜಿಣ್ಯೆಂತ್ ಆಪ್ಲೆಂ ಕಿತ್ಲೆಂ ಜೊಡ್ಲಾಂ?' ಮ್ಹಳ್ಳಿಂ.

ಆಸೊಚ್ ದೀಸ್ ಬುಡೊನ್ ಆಯ್ಲೊ ಆನಿ ಹರೈಂಚ್ಯಾಬರಿಂ ನವೊ ದೀಸ್ ಉದೆವ್ನ್ ಆಯ್ಲೊ. ಭಾಸಾಯಿಲ್ಲೆ ಪ್ರಕಾರ್ ದುಸ್ರ್ಯಾ ದಿಸಾ ಸಾಂಚೆರ್ ಸಾಲುಚೊ ಶೆರಾಚೊ ದೊತೊರ್ ಪೂತ್ ಆಪ್ಲ್ಯಾ ಬಾಯ್ನ್ ಭುರ್ಗಾಂ ಸವೆಂ ಆಯ್ಲೊಚ್ಯ್. ಪುಣ್ ಬೆಂಗ್ಕುರ್ಚಿ ಧುವ್ ಮಾತ್

ಆಯ್ತು ನಾ. ಸಾಲುಕ್ ಅಪ್ಪಾ ಪೊಣ್ಣುರಾಕ್ ಪಳೆಂವ್ಚೆಂ ಭಾಗ್ ಪಾವ್ಲೆಂ ನಾ.

ದಾವಿದಾಚಾ ಪಾಟಿಚಿ ದೂಕ್ ಭಾವಾಕ್ ಕಳಯ್ತೆಚ್ಚ್ ಭಾವಾನ್ ಎವ್ಳಿನಾಕ್ ಸಾಂಗ್ಲೆಂ ಆನಿ ಎವ್ಳಿನಾನ್ 'ಅಪ್ಪಾಕ್ ಪಯ್ಲೆಂ ಸಾಂಗ್ಲೆಂ ತರ್ ಎದೊಳ್‌ಚ್ ಕಸಾಯ್ ಕರ್ನ್ ದಿತಿಂ' ಮ್ಹಣೊನ್ ಗುಣ್ಣುಣೊನ್ ಇಲ್ಲೊ ಕಸಾಯ್ ಕರ್ನ್ ದಿಲೊ.

ಪುತಾಂಕ್, ನಾತ್ರಾಂಕ್ ಸಾಂಗಾತಾ ಪಳೆವ್ನ್ ಸಾಲುಚಿ ದೊಳೆ ಬಿಜ್ಲೆ ಆನಿ ಪೂತ್ ರೊನಿಚಾ ಯೆಣ್ಯಾಕ್ ರಾಕೊನ್ ರಾವ್ಲೊ. ದುಸ್ರೆ ದೀಸ್ ಪಾದ್ರಿ ಪೂತ್ ರೊನಿ ಆಯ್ಲೊ ಆನಿ ಸಾಲುಚಾ ಮತಿಕ್ ಇಲ್ಲೊ ಸುಶೆಗ್ ಲಾಭ್ಲೊ ಆನಿ ದೆವಾ ಮ್ಹಾಕಾ ಮೊರೊಂಕ್ ಆಯಿನ್ ಘಡಿ ಆಯ್ಲಾ ಆನಿ ಮ್ಹಾಕಾ ಆಪಯ್ ಮ್ಹಣೊನ್ ಗುಪ್ತಿಂ ದೆವಾಕ್ ಉಲೊ ಕರಿಲಾಗ್ಲೊ. ವೊತಾಂತ್ ಖುರ್ಸಾರ್ ಉಮ್ಕಾಳ್ಚ್ಯಾ ಜೆಜುನ್ ಬಾಪಾ ಮ್ಹಾಕಾ ಕಿತ್ಯಾಕ್ ಸಾಂಡ್ಲಾಯ್ ತುಂವೆಂ ಮ್ಹಣೊನ್ ಉಲೊ ದಿಲ್ಲೆಬರಿಂ. ಪಾದ್ರಿ ಭಾವಾನ್ ಹಾಡ್ಲೆಂ ಬೆಂಜಾರ್ ಕೆಲ್ಲೆಂ ಕೋಂತ್ ಚಾರ್ಲಿನ್ ಹಾಡ್ಲೆಲ್ಯಾ ಭಾಂಗಾರಾಚ್ಯಾ ಚೇಯ್ಲೆಸವೆಂ ಸಾಲುಚಾ ಗಳ್ಯಾಂತ್ ಘಾಲೆಂ. ಬಾವ್ಲೊ ದಾವಿದ್ ಮಾತ್ ಅಪ್ಪಾ ಖಾಲಿ ಹಾತಾಂನಿಂ ಬೊಟಾಂ ಮೊಡ್ತಾಲೊ ಆನಿ ನಾಕ್ಲೊ ಚಾಬ್ತಾಲೊ ಆನಿ ಕೊನ್ಯಾರ್ ಬೊಸೊನ್ ಎವ್ಳಿನ್ ಹೆಂ ಸರ್ವ್ ಅಪ್ಪಾ ಮನಾಂತ್ ವೊರಾಯ್ತಲೆಂ. ಕುಟ್ಮಾಚಾ ಸರ್ವ್ ಸಾಂದ್ಯಾಂಸಂವೆಂ ದೋನ್ ದೀಸ್ ಕಶೆ ಪಾಶಾರ್ ಜಾಲೆ ಮ್ಹಳ್ಳೆಂ ಎವ್ಳಿನಾಕ್ ಜಾಂವ್ ಭುರ್ಗ್ಯಾಂಕ್ ಜಾಂವ್ ಬಿಲ್ಕುಲ್ ಕಳೆಂ ನಾ. ದಿಸಾನ್ ದೀಸ್ ಎಕಾಮೆಕಾ ಹಾತ್ ಮೆಳವ್ನ್ ತೀಸ್ ತಾಂದು / ಆಳೆನ್ ವಾಟಾಲಿಂ. ಮುಗಾಚಿ, ಕುಳಾಚಿ, ನಾರಾಚಿ , ಕೆಂಳ್ಳಾ ಕಾಂಡಿಯೆಚಿ, ತಿಮಾರ್ಯಾಚಿ, ತಾಯ್ಕುಳ್ಳಾಚಿ ಸುಕ್ಯಾ ಮಾಸ್ಕೆಚಿ, ಗಾಂಲ್ಬಾಚಿಂ ಚೆಟ್ಕಿ ಸರ್ವಾಂಕ್ ರುಚ್ಚಿ.

ತಿಸ್ರೊ ದೀಸ್ ಉದೆಲೊ ಆನಿ ಪರ್ಗಾಂವಾಚಿಂ ಬುರ್ಗಿಂ ಪಾಟಿಂ ಭಾಯ್ರ್ ಚರ್ಚಿಂ ವೆಚಾಧಿಂ ಸಾಲುಚಾ ತಶೆಂಚ್ಚ್ ದಾವಿದಾಚಾ ಹಾತಾಂತ್ ನೋಟ್ ಚೆಪುನ್ ಗೆಲಿಂ. ಸಾಲುಕ್ ಅಪುಣ್ ಭಾವಾಂಚ್ಯಾ ಪಯ್ಕಾಂನಿ ಬಾಪಾಯ್ಲಿ ಚಾಕ್ರಿ ಕರ್ತಾಂ ಆಶೆಂ ಮೆಜಾ ವಯ್ಲೆಂ ಕೆಳೆಂ ಕಾಡುನ್ ಪಿಲ್ಯಾದ್ ಜೊಡ್ತಾಂ. ಅಪುಣ್ ಘರಾಂತ್ ಆಸ್ಲೊ ಏಕ್ ವೆಚಿಕ್ ಪೂತ್ ಮ್ಹಳ್ಳೆಂ ಭೊಗಾಪ್ ಉದೆಲೆಂ ಆನಿ ಪರತ್ ಅಪುಣ್ ಬೆಶ್ಲೊಂ ಮ್ಹಳ್ಳೆಂ ಚಿಂತಾಪ್ ಆಯ್ಲೆಂ ಆನಿಂ ಮತಿಂತ್ ಪರತ್ ಅಪ್ಪಾ ಕಾಯ್ದಾಚಿ ದೂಖ್ ಸುರು ಜಾಲಿ.

ಸಾಲುನ್ ಚಿಂತ್ಲೆಂ ಮೋರ್ನ್ ಸಗ್ಳಿಂ ಆಸ್ತಾನಾ ಆಯ್ಲೆಂ ನಾ. ತೆಚ್ ಸಾಂಜೆರ್ ಸಾಲುಚಿ ಪಿಂರ್ದಿಲ್ಲಿ ಚಡ್ ಜಾಲಿ ಆನಿ ದಾವಿದ್ ತಾಚೆ ಸರ್ವ್ ವಳ್ವಳೆ / ಕಳ್ವಳೆ ಪಳೆಲಾಗ್ಲೊ. ಜಿಯೆಂವ್ಚ್ಯಾ ಮನ್ಶಾಕ್ ಹೆಂ ಸರ್ವ್ ಸಾಮಾನ್ಯ್ ಮ್ಹಳ್ಳೆಂ ಭೊಗಾಪ್ ತಾಚ್ಯಾ ಮತಿಂತ್ ಉದೆಲೆಂ. ಆನಿ ರಾತ್ ಭರ್ ನೀದ್ ಖಿಳ್ನ್ ಎಕಾ ಕುಶಿನ್ ಎವ್ಳಿನ್ ಅನ್ಯೇಕಾ ಕುಶಿನ್ ದಾವಿದ್ ಸಾಲುಕ್

ಸಾಂಭಾಳಿಲಾಗ್ಗಿಂ ತರೀ ಆವ್ವಿತ್ ಸಾಲುಚೊ ಅತ್ಮೊ ಆಪ್ಲ್ಯಾ ಕುಡಿಂತೊ ಮೆಕ್ಲೊ ಚಾವುನ್ ಉಬ್ಲೊ. ಘರಾಂತ್ ಅಪ್ಪುಬಾಚಿ ಏಕ್ ಬೋಬ್ ಸುರು ಚಾಲಿ. ಸೆಜಾಚೆಂ ಮೆಳ್ಳಿಂ ತಾಂಕಾಂ ಹಾಂಕಾಂ ಖಬಾರ್ ಗೆಲಿ ಆನಿ ಎಕ್ಲ್ಯಾ ದೊಗಾಂನಿ ಶೆರಾಕ್ ಖಬಾರ್ ದಿಲಿ ಆನಿ ಪಾಟಿಂ ಪಾವ್ಲಿಂ ಭುರ್ಗಿಂ ಪರತ್ ಪಾಟಿಂ ಆಯ್ಲಿಂ.

ಆನಿ ಕಶೆಂಯ್ ಏಕ್ ಮೋರ್ನ್ ಜಾಲೆಂ ಆನಿಂ ಸಾಲುಕ್ ನಿಕೆಪುನ್ ಘರಾ ಆಯಿಲ್ಲಿಂ ಸರ್ವಾಂ ಬಸೊನ್ ಆಸ್ತಾನಾ ಪಾದ್ರಿ ಭಾವ್ ರೊನಿನ್ ಉಲವ್ಣಾಚೊ ಪ್ರಸ್ತಾಪ್ ಕಾಡ್ಲೊ.

ಪಿಡೇಸ್ತ್ ಬಾಪಾಯ್ಚಿ ಚಾಕ್ರಿ ಕರ್ಚಿ ಮ್ಹಳ್ಳ್ಯಾರ್ ಏಕ್ ಭಾಗ್ ಆನಿ ತೆಂ ಸರ್ವಾಂಕ್ ಲಾಬಾನಾ. ಆಮ್ಕಾಂ ಜಿವಿತ್ ದಿಲ್ಲ್ಯಾ ಬಾಪಾಯ್ಚಿ, ಆವಯ್ಚಿ ಚಾಕ್ರಿ ಕರ್ಚೆಂ ಭಾಗ್ ಏಕ್ ಭಾಗ್‌ಚ್ಚ್ ಶಿವಾಯ್ ಶಿರಾಪ್ ನಂಯ್. ಪುಣ್ ತೆಂ ಭಾಗ್ ಮ್ಹಣೊನ್ ಒಳ್ಳೊಂಕ್ ಏಕ್ ಬರೆಂ ಮನ್ ಆಸೊಂಕ್ ಜಾಂಯ್. ಜಿಣ್ಯೆಂತ್ ಬರೊ ಆನಿ ಖೊಟೊ ಮ್ಹಣೊನ್ ಕೊಣಾಕೀ ತಾಣೆ ಹಾಡ್ಲ್ಯಾ ಜೊಡಿನ್ ಮೆಜಿನಾಯೆ, ಪಯ್ಲ್ಯಾ ಸುವಾತರ್ ಏಕ್ ಬರೊ ಮನಿಸ್ ಜಾವ್ಚೆಂ ಗರ್ಜ್ ಆನಿಂ ತೆಂ ಬರೆಂ ಮನ್ ದವ್ರುನ್ ಬರಿ ಚಾಕ್ರಿ ಕೆಲ್ಲ್ಯಾ ದಾವಿದಾಚೊ ಆನಿ ಎವ್ಲಿನಾಚೊ ಉಪ್ಯಾರ್ ಆಟಯ್ಲೊ. ದೊತೊರ್ ಭಾವ್ ಜಾಲ್ಯಾರೀ ರೊನಿಚಾ ತಾಳ್ಕಾಕ್ ಆಪ್ಲೊ ತಾಳೊ ಮೆಳವ್ನ್ ಮ್ಹಣಾಲೊ “ವಯ್ ದಾವಿದಾ, ತುವೆಂ ಸಂಸಾರಿಂ ಆಸ್ತ್ ಬದಿಕ್ ಕಿತೆಂಚ್ಚ್ ಕರುಂಕ್ ನಾ, ತುಂ ದಾಕ್ಟರ್ ಯಾ ಇಜ್ಜೆರ್ ಜಾಂವ್ಣಾಯ್ ಖರೆಂ. ಪುಣ್ ಹ್ಯಾ ಸರ್ವಾಂ ಪ್ರಾಸ್ ಬರೊ ಏಕ್ ಪೂತ್ ಜಾಲಾಯ್ ಆನಿಂ ಕುಟ್ಮಾಂತ್ ಎಕಾ ಸಾಂದ್ಯಾಚಿ ಕಸಲಿ ಜವಾಬ್ದಾರಿ ಆಸಾ ಮ್ಹಳ್ಳೆಂ ಸಂಸಾರಾಕ್ ದಾಖಯ್ಲಾಯ್” ಮ್ಹಣೊನ್ ಸಾಂಗೊನ್ ವಾಖಣ್ಣಾರೀ ದಾವಿದಾಚಾ ಮತಿಂತ್ ಅಪ್ಲಾನ್ ಕೆಲ್ಲೆಂ ಕಾಮ್ ಫಕತ್ ಏಕ್ ಕಾಯ್ದೊ ಮ್ಹಳ್ಳೆಂ ಭೊಗಾಪ್ ಮಾತ್ ಆಯ್ಲೆಂ ಶಿವಾಯ್ ತಾಂತುಂ ಕಿತೆಂಚ್ ವಿಶೇಷ್ ಚಿಂತಾಪ್ ಭೊಗ್ಲೆಂನಾ.

ಆನಿಂ ಕಿತ್ಯಾಕ್ ಹ್ಯೇಪರಿಂ ಭಾಂವ್ಡಾಂ ಅಪ್ಲಾಕ್ ಹೊಗಲ್ಲಿತಾತ್ ಮ್ಹಳ್ಳಾಚೊ ಜೋಪ್ ತಾಕಾ ಬಿಲ್ಕುಲ್ ಆಯ್ಲೊನಾ ತರೀ ಆಪ್ಲ್ಯಾ ಬಾಪಾಯ್ಚಿ ಉತ್ರಾಂಚೊ ಅರ್ಥ್ ಆತಾಂ ತಾಕಾ ಕಳೊನ್ ಆಯಿಲ್ಲೊ. ನಿಜಾಯ್ಕೀ ಕಾಜು ಆಸ್ಲೊ ಪಾಜು ಜಾಲ್ಲೊ ಆನಿಂ ಆಪುಣ್ ಪಾಜು ಜಾವ್ನಿ ಅಪ್ಲಾಕ್ ಕಾಜು ಮ್ಹಣೊನ್ ಚಿಂತಾಲೊಂ ಮ್ಹಳ್ಳೆಂ ಚಿಂತಾಪ್ ಎಕಾಚ್ಚ್ ಘಡ್ಯೆನ್ ಆಯ್ಲೆಂ.

ಜಿಣ್ಯೆಂತ್ ಆಪುಣ್ ಕಿತೆಂ ಜಾಲಾಂ ತೆಂ ಪ್ರಮುಖ್ ನಂಯ್ ಬಗಾರ್ ಜಿಣ್ಯೆಂತ್ ಆಪ್ಲಾನ್ ಕಿತೆಂ ಕೆಲಾಂ ತೆಂ ಪ್ರಮುಖ್ ಮ್ಹಳ್ಳೆಂ ನಿಮಾಣೆಂ ದಾವಿದಾಕ್ ಸಮ್ಜಾಲೆಂ. ತಾಣೆಂ ದೀಷ್ಟ್ ಉಕ್ತಾಂಚೆಂ ಪ್ರೇತನ್ ಕೆಲೆಂನಾ.

ವಿಂಚವ್

“ಹಾಂವ್ ಕ್ರೀಸ್ತಾಂವ್ ಜಾವ್ನ್ ಜಲ್ಮಾಲ್ಲಿ ತಿ ಮ್ಹಜಿ ವಿಂಚವ್ಣಿ ಗೀ? ಯಾ ಮ್ಹಜಿಂ ಆವಯ್ ಬಾಪಯ್ ಕ್ರೀಸ್ತಾಂವ್ ದೆಖುನ್?”

ಮ್ಹಜ್ಯಾ ಮತಿಂತ್ ಹೆಂ ಸವಾಲ್ ಪಾಟ್ಲ್ಯಾ ಸಭಾರ್ ದಿಸಾಂ ಥಾವುನ್ ಬಳಾನ್ ಧೊಸ್ತಾಲೆಂ.

ಹ್ಯಾ ಮ್ಹಜ್ಯಾ ತರ್ಕಾಂತ್ ಕಸ್ಲೊಯ್ ಸಾರ್ ಆಸ್ಲೆಂ ಒಪುನ್ ಘೆಂವ್ಕ್ ಕೊಣೀಂ ತಯಾರ್ ನಾತ್ಲಿಂ. ತಾಂಕಾಂ ಸಮ್ಜಾಂವ್ಕ್ ಮ್ಹಜಾನ್ ಸಾಧ್ಯ್ ನಾತ್ಲೆಂಗೀ ಯಾ ತಾಂಕಾ ಸಂಜಂವ್ಚಿ ಶಾತಿ ನಾತ್ಲಿಂಗೀ ತೆಂ ಮ್ಹಜಾ ಮತಿಂತ್ಲೆಂ ಅನ್ವೇಕ್ ಸವಾಲ್.

ತಾನೆಂ ಎದೊಳ್‌ಚ್ ಮ್ಹಜೆ ವಿಶ್ವಾಂತ್ ಹೆರಾಂಬರಿ ಫಯ್ಸ್ ದಿಲ್ಲೆಂ ಜಾವ್ನ್. ‘ಹಾಚಿ ತಕ್ಲೆ ಪಾಡ್ ಜಾಲ್ಲ್ಯಾ ಇಗರ್ಜ್ ಮಾತೆ ವಿರೋದ್ ಉಲವ್ನ್ ಆಪುಣ್ ಏಕ್ ಮಹಾನ್ ಚಿಂತ್ನಿ ಮ್ಹಣೊನ್ ಲೆಖ್ತಾ... ಇತ್ಯಾದಿ... ಇತ್ಯಾದಿ... ಪುಣ್ ಮ್ಹಾಕಾ ಹಾಚಿ ಕಸ್ಲಾಚಿಚ್ ಪರ್ವಾ ನಾ.

ಪುಣ್ ಸಮಾಜೆಚ್ಯಾ ಸಮಾಧಾನೆಖಾತಿರ್ ಮ್ಹಜೆಂ ಸಮಾಧಾನ್ ಹಾಂವೆಂ ಕಿತ್ಯಾಕ್ ವಿಭಾಡಿಜಯ್? ಸಮಾಜ್ ಸಾಂಗ್ತಾ ಮ್ಹಣೊನ್ ಹಾಂವೆಂ ದವೆಂ ಆಸ್ಲೆಂ ಸಗ್ಳೆಂ ದೂದ್ ಮ್ಹಣಾಜಯ್‌ಗೀ?

‘ಹೊ ಸಂಸಾರ್‌ಚ್ ತಸಲೊ, ದೊಳೆ ದಾಂಪುನ್ ದೆಖ್ಚೊ’ ಪರತ್ ತಾಣೆಂ ಶಿಣ್ ಉಚಾರ್ಲೊ. ಕಿತ್ಯಾಕ್‌ಗೀ ವಾರೆಂ ಆಯಿಲ್ಲೆ ದಿಶೆನ್ ಸತ್ರಿ ಧರ್ಚ್ಯಾ ಹ್ಯಾ ಸಮಾಜೆಚೆರ್ ಮ್ಹಜ್ಯಾ ಮತಿಂತ್ ಕಾಂಟಾಳೊ ಆಸ್‌ಲ್ಲೊ.

ಕೊಣೆಂಗೀ ವಿಚಾರ್‌ಲ್ಲೆಂ ‘ಮನ್ಶಾಕ್ ದೆವಾನ್ ರಚ್ಲೊಗೀ ಯಾ ದೆವಾಕ್ ಮನ್ಶಾನ್?’ ಹಾಂವ್ ನಾಸ್ತಿಕ್ ನಂಯ್. ‘ಹಾಂವ್ ಕ್ರೀಸ್ತಾಕ್ ಪಾತ್ಯೆತಾಂ ಪುಣ್ ಕ್ರೀಸ್ತಾಂವಾಂಕ್ ನಂಯ್’ ಹ್ಯಾ ಉತ್ರಾಂನಿ ಮ್ಹಾಕಾ ಕಸ್ಲೆಂಗೀ ಸತ್ ಅಸ್ಲೆಷ್ಟ್ ರಿತಿನ್ ಝಳ್ಕಾತಾಲೆಂ.

ಹ್ಯಾ ಮತ್‌ಭೃಶ್ತ್ ಕರ್ಚ್ಯಾ ಚಿಂತ್ನಾಂಕ್ ಘಾವುನ್ ಹಾಂವೆಂ ವಿಂಚವ್ಣಿ ಕರುಂಕ್ ಆಸ್‌ಲ್ಲಿ.

ಜೀವ್ ಆನಿ ಜಿವಿತಾ ಮದ್ಲಿ,

ದೂದ್ ಆನಿ ಧವೆಂ ಆಸ್‌ಲ್ಲ್ಯಾ ಮದ್ಲಿ,

ಜೆಮ್ ಆನಿ ಜಾಗ್ವಣ್ ಮದ್ಲಿ.

ಮ್ಹಾಕಾ ಜೆಮ್ ನಾಕಾಸ್‌ಲ್ಲಿ. ಎದೊಳ್ ಜೆಮೆಲ್ಲೆಂಚ್ ಪುರೊ.

ಭವ್ತಿಕ್ ಸಂಸಾರಾಚ್ಯಾ ಉತ್ರಾಂನಿ ಸಾಂಗ್ಚೆಂ ತರ್ ದೇವ್ ಭಿರಾಂತಿಚಾ ಕುಟ್ಮಾಂತ್

ಬಲ್ಮಾಲ್ಲೊಂ ಎಕ್ಲೊಚ್ ಪೂತ್ ಹಾಂವ್. ಹಾಂವೆಂ ಬಲ್ಮೊಂಚ್ಯಾ ಆದಿಂಚ್ ಮ್ಹಜ್ಯಾ ನಾಂವಾಚಿ ವಿಂಚವ್ಣ್ ಮ್ಹಜ್ಯಾ ಬಾಪಾಯ್ ಕರ್ನ್ ಜಾಲ್ಲಿ. ಹಾಂವೆಂ ಕಿತೆಂ ಜಾಯ್ತಾಯ್ ಮ್ಹಜ್ಯಾಚಿ ವಿಂಚವ್ಣ್ ಸಮಾಜೆಂತ್ ಸ್ನಾನ್-ಮಾನ್ ಆಸ್ಚ್ಯಾ ಮ್ಹಜ್ಯಾ ಪೊದೊರ್ಚಿನ್ ಕೆಲ್ಲಿ.

ಹಾಂವ್ ಬಲ್ಮಾಲ್ಲೊಂ ಆನಿ ಸಂಸಾರಾಂತ್ ಕೊಣೆಂಯ್ ಜಿಯೆಂವ್ಚೆ ಬರಿಂಚ್ ಜಿಯೆಲೊಂ. ತಿಂಚ್ ಮಾಗ್ಣಿಂ, ತೆಂಚ್ ಇಸ್ಕೊಲ್, ಆನಿ ತೆಚ್ ಜೆಮೆಕ್ ದೆವಾಚೆಂ ಆಪವ್ಣೆಂ ಮ್ಹಳೊ ಬಿಲ್ಲೊ ದೀವ್ನ್ ದೆವಾಚ್ಯಾ ಸೆವೆಕ್ ಮ್ಹಣೊನ್ ಸೆಮಿನರಿಕ್ ಗೆಲೊಂ.

ಪುಣ್ ಪರತ್ ಏಕ್ ಸವಾಲ್ ಮ್ಹಜಾ ಮತಿಂತ್ ಧೊಸ್ತಾಲೆಂ.

‘ದೆವಾಚಿ ಸೆವಾ ಮ್ಹಜ್ಯಾರ್ ಕಿತೆಂ?’

ಪೆಲ್ಯಾಚಿ ಸೆವಾಚ್ ದೆವಾಚಿ ಸೆವಾ ನ್ಹಂಯ್‌ಗೀ?

ಪೆಲ್ಯಾಚಿ ಸೆವಾ ಕರಿಜಯ್ ತರ್ ಹಾಂವೆಂ ಸೆಮಿನರಿಕ್ ವಚೊನ್ ಮಾತ್ ಸಾಧ್ಯ್‌ಗೀ?

ಸೆಮಿನರಿಕ್ ಗೆಲ್ಲೆ ಸಗ್ಳೆ ಪೆಲ್ಯಾಚಾ ಸೆವೆಕ್ ಮಾತ್ ವೆತಾತ್‌ಗೀ? ಯಾ ಪೆಲ್ಯಾಚಿ ಸೆವಾ ಕರ್ಚೆ ಸಗ್ಳೆ ಸೆಮಿನರಿಕ್ ಗೆಲ್ಲೆ ಗೀ?

ಅಬ್ಬಾ! ಸವಾಲಾಂಚೊ ದಾಳೊ ಮ್ಹಜೆ ಮತಿಕ್ ಘಡಿಯೆಚೊ ಸುಶೆಗ್ ದೀನಾತ್‌ಲ್ಲೊ.

ಪುಣ್ ಆಪ್ಣಾಕ್ ರೆವೊನ್ ಘಾಲ್ಚ್ಯಾ ಹ್ಯಾ ಚಿಂತ್ನಾಂ ಧಾವುನ್ ಹಾಂವೆಂ ಸುಟ್ಕಾ ಜೊಡ್ಣಿ ಗರ್ಜ್ ಆಸ್‌ಲ್ಲಿ. ಸೆಮಿನರಿಕ್ ಹಾಂವ್ ಸಾಂಗ್‌ಲ್ಲೊಂ ನಂಯ್ಲೆ ಯಾ ಮ್ಹಾಕಾ ಸೆಮಿನರಿ ಸಾಂಗ್‌ಲ್ಲಿ ನಂಯ್ಲೆ ಸಮ್ಜೊಂಚೆ ಆದಿಂಚ್ ಸೆಮಿನರಿ ಸೊಡ್ನ್ ಆಯ್ಲೊಂ. ಸಮಾಜೆನ್ ಮ್ಹಾಕಾ ನವೆಂ ನಾಂವ್ ತಯಾರ್ ಕೆಲ್ಲೆಂ. ‘ಆರ್ಥೊ ಪಾದ್ರಿ... ದೊರೊ ಉಡೊನ್ ಆಯಿಲ್ಲೊ... ಇತ್ಯಾದಿ... ಇತ್ಯಾದಿ...’

ಹಾಂವ್ ಪೊಳ್ಕುರೊ ನಂಯ್. ಧಾಂವ್ಚೆ ಧಾಂವ್ಚ್ಯಾಂತ್... ತಾಂಕಾಂ ಧಾಂವೊಂಕ್ ಸೊಡ್ಲಾಂ... ಸಾಧ್ಯ್ ಜಾಲ್ಲ್ಯಾನಿಂ ಧಾಂವ್ಚ್ಯಾಯ್ಲಾಂ. ಆಪ್ಲೆಂ ತೋಂಡ್ ಲಿಪಂವ್ಕ್ ಧಾಂವ್ಚ್ಯಾತ್... ಧಾಂವೊಂದಿತ್... ಪುಣ್ ಹಾಂವೆಂ ಧಾಂವ್ಲಿ ಧರ್ಲಿನಾ. ಹಾಂವೆಂ ಕಿತೆಂಚ್ ತೋಂಡ್ ಲಿಪಂವ್ಚೆ ತಸಲೆಂ ಕರುಂಕ್‌ನಾ, ಘುಟಾಚೆಂ ಕಿತೆಂಚ್ ಕರುಂಕ್‌ನಾ. ತರ್ ಕಿತ್ಯಾಕ್ ಹಾಂವೆಂ ಧಾಂವಾಜಯ್? ಸಮಾಜೆಚ್ಯಾ ಕಸ್ಲ್ಯಾಚ್ ನಾಂವಾಚಿ ಪರ್ವಾ ನಾಸ್ತಾಂ ಹಾಂವೆಂ ಜಿಯೆಂವ್ಕ್ ಆಸ್‌ಲ್ಲೆಂ. ಘಡ್ಯೆನ್ ಘಡಿ ಕಾಳ್ಜಾಕ್ ಖೊಂಕ್ಚ್ಯಾ ಜಿಬಾಂಕ್ ಸೊಸುನ್ ಹಾಂವೆಂ ಜಿಯೆಂವ್ಕ್ ಆಸ್‌ಲ್ಲೆಂ.

ಪರತ್ ಹಿಂ ಮಾಗ್ಣಿಂ, ಹೆ ತೇರ್ನ್, ಹಿಂ ಸ್ತೆಸಾಂವಾಂ, ಹೆ ಉಪಾಸ್ ಮ್ಹಜ್ಯಾ ಜಿಣ್ಯೆಚೊ ಏಕ್ ವಾಂಟೊ ಜಾಲ್ಲೊ.

ಭುರ್ಗೊಪಣ್, ತರ್ನಾಪ್ಪಣ್, ಕಾಜಾರ್, ಭುರ್ಗಿಂ, ಮಾತಾರ್ಪಣ್, ಪಿಡಾ ಆನಿ ಮರಣ್... ಹಿ ಜಿಣ್ಯೆಚಿ ಸಾಮಾನ್ಯ ವಾಟ್ ಯಾ ಹಂತಾಂ. ಹಾಚಿಪ್ರಾಸ್ ಚಡ್ ಕಿತೆಂ ಆಸಾ? ಸಮಾಜೆಂತ್

‘ಹಾಚಿ ಪ್ರಾಸ್ ವೆಗ್ಗಿಂ ಕರುಂಕ್ ಮೊಸ್ತು ಆಸಾ. ದುಡ್ಡಾ ಪಾಟ್ಲಾನ್, ಹಂತಾ ಪಾಟ್ಲಾನ್, ಧಾಂವ್ಲಿ ಮಾರುಂಕ್ ಆಸಾ.

ತಾಂಚೆಂ ಮಧೆಂ ಜೀವ್ ಸೊಡುನ್ ವೆಚಾ ತತ್ವಾಂಕ್ ಜಿವೆಂ ದವ್ರುಂಕ್ ಆಸಾ ಯಾ ಗಳೊ ಕಾಪುನ್ ಲಗಾಡ್ ಕಾಡುಂಕ್ ಆಸಾ.

ಮ್ಹಾಕಾಯ್ ಸುಲಾಭಾಯೆಚಿ ವಾಟ್‌ಚ್ ಜಾಯ್‌ಗೀ? ಘಡ್ಲೆಂ ಸಗ್ಳೆಂ ದೆಖೊನೀ ದೊಳೆ ದಾಂಪುನ್ ‘ಹಾಂವೆಂ ಕಿತೆಂಚ್ ದೆಖೊಂಕ್‌ನಾ’ ಮ್ಹಣೊನ್ ಜಿಯೆಂವ್ಚೆಂ‌ಗೀ? ಆವ್ರಾಸವೆಂ ಹಾಂವೆಂಯ್ ವ್ಹಾಳೊನ್ ವೆಚೆಂ‌ಗೀ? ಯಾ ಆವ್ರಾ ವಿರೋಧ್ ಉಪೆಂವ್ಚೆಂ ಪ್ರೇತನ್ ಕರ್ಚೆಂ? ದೊನಾಂಯ್ಲೀ ಅಂತ್ಯ್ ಏಕ್‌ಚ್ - ಮರಣ್. ಪುಣ್ ಹಾಂಗಾಸರ್ ಹಾವೆಂ ವಿಂಚೆವ್ನ್ ಕರುಂಕ್ ಆಸ್‌ಲ್ಲಿ ಆವ್ರಾಸವೆ ವೊಳೊನ್ ವಚೊನ್ ಮೊರ್ಚೆಂ‌ಗೀ? ಯಾ ಆವ್ರಾಕ್ ವಿರೋಧ್ ವಚೊನ್ ಮರ್ಚೆಂ?

ಎದೋಳ್‌ಚ್ ವಿಭಿನ್ನ ವೆಕ್ತಿತ್ವ್ ದವರ್ನ್ ಘೆವ್ನ್ ಸಮಾಜೆಂತ್ ವಿಭಿನ್ನ ಸ್ಥಾನ್ ಘೆವ್ನ್ ಜಾಲ್ಲೆಂ. ಕ್ಲೊ ಖೊಡಿ ಕುಲ್ಪಾಂ, ಬರೆಂ ಆಸ್ಚೆಂ ಬರೆಂ ಆನಿ ಭೆರೆಂ ಆಸ್ಚೆಂ ಭೆರೆಂ ಮ್ಹಣೊ ಕಸ್ಲಿಚ್ ದಯಾದಾಕ್ಯಿಣ್ ನಾಸ್ತಾನಾ ಸಾಂಗೊನ್ ಜಾಲಾಂ. ರುಚೆಲ್ಲ್ಯಾಂಚೆ ಫುಲಾಂಯ್ಕುಲೆ, ರುಚಾನಾತ್‌ಲ್ಲ್ಯಾಂಚೆ ಉತ್ರಾಂಖಿಳೆ ಖೆಲ್ಯಾತ್. ‘ಹಾಂವ್ ಕಿತ್ಯಾಕ್ ಜಾಗೊ ಆಸ್ಚೆಪರಿಂ ಕರ್ತಾಂ? ಹ್ಯಾ ಸಮಾಜೆಂತ್ ತರೀ ಜಾಗೆ ಸಗ್ಳೆ ಘೊರೆತಾತ್ ಸಮಾಧಾನೆನ್. ಆನಿಂ ಆಪ್ಣಾಕ್ ತೆಂ ‘ಸಮಾಧಾನ್’ ನಾಕಾ? ಮಜೆಂ ಅಂತಸ್ಕರ್ನ್ ವ್ಹಡಾ ಆವಾಜಾನ್ ಕುಕಾರೊ ಮಾರುನ್ ಹಾಸ್ತಾಲೆಂ. ಹೆಡಾವ್ನ್ ನಾಸ್ತಾಲೆಂ.

ಮ್ಹಜಿಂ ಚಿಂತ್ನಾಂ ಮ್ಹಜಾ ಸಾಂಗಾತಿಂಕ್ ಕಿತ್ಲಿಂ ಸಮ್ಜಾಲಿಂ ತೆಂ ಹಾಂವ್ ನೆಣಾಂ. ಮ್ಹಜಾ ಸಾಂಗಾತ್ಯಾಂಕ್ ಹಾವೆಂ ಕಿತ್ಲೆಂ ಸಮ್ಜಾಯ್ಲೆಂ ತೇಂಯ್ ನೆಣಾ. ಪುಣ್ ದೀಸ್ ವೆತಾಂ ಮ್ಹಜಾ ಸಾಂಗಾತ್ಯಾಂಚೊ ಸಂಕೊ ಉಣೊ ಜಾವ್ನ್ ಆಯ್ಲೊ. ಆನಿಂ ಅಶೆಂ ದುಸ್ಮಾನಾಂಚೊ ಸಂಕೊ ವಾಡೊನ್ ಆಯ್ಲೊ. ಅಶೆಂ ಸಮಾಜೆಂತ್, ಫಿರ್ಗಜೆಂತ್ ಹಾಂವ್ ಏಕ್ ಖಾಂಚೊ ಜಾವ್ನ್ ಉದೆಲೊಂ ಆನಿಂ ಫಿರ್ಗಜ್ ಪಾದ್ರಿಚಿ ನೀದ್ ಉಣೆಂ ಕರುಂಕ್ ಪಾವ್ಲೊಂ.

ಸಮಾಜೆಚಾ ತುಂಡುರಾಯಾಂಕ್ ಸವಾಲ್ ಕರ್ಚೆಂ ಮ್ಹಳ್ಳಾರ್ ಕಸ್ಲೆಂ ಧಯ್? ಆಜ್‌ಕಾಲ್ ದೊಳೆ ಉಗಡ್‌ಲ್ಲೊ ಪಿಲೊ ಹೊ ಆನಿಂ ಆಮ್ಕಾಂ ಶಿಕಯ್ತಾ‌ಗೀ? ಆಮಿಂಚ್ ಹೆರಾಂಕ್ ಶಿಕಂವ್ಚೆ ಮನಿಸ್. ಗಾಂವ್ಚೆ ತುಂಡುರಾಯ್. ಆಮಿಂ ನೀತ್ ಆನಿ ನ್ಯಾಯ್ ಲಿಖ್ತಾಂವ್ ಆನಿ ತೆಂ ಹೆರಾಂ ಆಯ್ಕತಾತ್, ಪಾಳ್ತಾತ್ ಆನಿಂ ಮಾಂದ್ತಾತ್ ಆನಿಂ ಹೊ ...

ಎಕಾಪಾಟ್ಲಾನ್ ಏಕ್ ಪಾಕಾಂ ಮ್ಹಜಾ ಮತಿಭಿತರ್ ಉಭೊನ್ ಆಯ್ಲಿಂ ಆನಿಂ ಎಕಾ ಸುಕ್ಕ್ಚಾಚೆಂ ರೂಪ್ ಘೆವುನ್ ಉಭೊಂಕ್ ಲಾಗ್ಲೆಂ.

ವೆಳಾಚಾ ರೊದಾಂಕ್ ಕಸ್ಲಿಚ್ ಪರ್ವಾ ನಾತ್‌ಲ್ಲಿ. ಹಾವೆಂ ಆತಾಂ ಚಿಂತಾಪ್ ಸುರು ಕೆಲ್ಲೆಂ.

ಹಿಂ ನಾಂವಾಖಾತಿರ್ ಮಾಗ್ಗಿಂ ವೊರೆಸಾಂವಾಂ ಕಿತ್ಲೊ ಡೋಂಗ್ ಪಳೆ? ಹೆರಾಂಕ್ ದಾಖಂವ್ಚಾಕ್ ಉಪಾಸ್ ಕರ್ಚೆಂ ಆನಿ ಉಪಾಶಿಂ ಪೆಲ್ಯಾಕ್ ದಣ್ಣಂಚೆಂ. ಮಾಗ್ಗಿಂ ರಜಾರಾಕ್ ಇಗರ್ಜೆಕ್ ಯೆಂವ್ಚೆಂ ಮತಿಂತ್ ಸರ್ವ್ ಸಯ್ತಾನಾಂಕ್ ಘೆವುನ್.

ಆಪ್ಲ್ಯಾ ಪೆಲ್ಯಾಂಕ್ ಲುಟ್ಲಾರೀ ಇಗರ್ಜೆಂತ್ ಲೊಕಾ ಮುಖಾರ್ ದಾನ್‌ಧರ್ ಕರ್ಚಿಂ ಥೊಡಿಂ, ಮಾಗ್ಣಾಂ ಮಧೆಂಯ್ ಹೆರಾಂಚೊ ಖಬ್ರೊ ಕರ್ಚಿಂ ಥೊಡಿಂ. ಆಪ್ಲ್ಯಾ ಪೆಲ್ಯಾಂಕ್ ಭೊಗ್ಗಿನಾಸ್ತಾಂಯ್ ಕುಮ್ಸಾರಾಕ್ ವೆಚಿಂ ಥೊಡಿಂ. ಪೆಲ್ಯಾಕ್ ಪಾತ್ಕಾಕ್ ಕಾರಣ್ ಜಾಯ್ನಾಯೆ ಮ್ಹಳ್ಳಿಂ ಉತ್ರಾಂ ಆಯ್ಕೊನೀ ಅರ್ಥೆಂ ಕುರೆಂ ವಸ್ತುರಾಂ ನೆಸೊನ್ ವೆಚಿಂ ಥೊಡಿಂ. ಕೋಣ್ ಕಾಜಾರಿ, ಕೋಣ್ ಬಾಜಾರಿ. ಸಗ್ಳಿಂ ಎಕಾಚ್ ಜಾಗ್ಯಾರ್ ಎಕಾಚ್ ದೆವಾಕ್ ಮೆಳೊಂಕ್ ಆಯಿಲ್ಲೆಂ?

ಎಕಾಚ್ ಸಮಾಜೆಚಿಂ ಮನ್ಶಾಂ. ತಿಂಚ್ ಮಾಗ್ಗಿಂ, ತೊಚ್ ಶೆರ್ಮಾಂವ್. ತೊಚ್ ಪಾದ್ರಿ, ತೊಚ್ ಲೋಕ್, ತ್ಯೊಚ್ ಕರ್ನೊ, ತಿಂಚ್ ಪಾತ್ಕಾಂ, ತೆಂಚ್ ಕುಮ್ಸಾರ್... ಹಹಹಹಹ..

ಹಾವೆಂ ಹಾಸೊಂಕ್ ಧರ್ಲೆಂ... ಮಾಗ್ಣಾ ವೆಳಾರ್ ಹಾಸೊ?... ಪಿಶೆಂಪಣ್!... ಡೋಂಗ್!.... ಹಾಂವ್ ಹಾಸ್ತಾಲೊ.

ಮ್ಹಜೊ ಹಾಸೊ ಮುಗ್ಗೊಂವ್ಚಾ ಪಯ್ಲೆಂ 'ತಾಕಾ ವರ್ನ್ ಭಾಯ್ರ್ ಘಾಲಾರೆ...' ಮ್ಹಣೊನ್ ಕೊಣೆಂಗೀ ಸಾಂಗ್ಲೆಂ ಆನಿ ಫಡ್ಯೆನ್ ಮ್ಹಾಕಾ ಕೊಣೆಂಗೀ ಧರ್ಲೆಂ, ಮಾರ್ಲೆಂ, ವೋಡ್ನ್ ಹಾಡ್ನ್ ಭಾಯ್ರ್ ಘಾಲೆಂ. 'ದೆವಾಚಾ ಘರಾ ದೆಂವ್ಚಾರಾಕ್ ಜಾಗೊ ಕಿತ್ಯಾಕ್?'

ಅಶೆಂ ಉದೆಲೊ ಮ್ಹಜಾ ಜಿಣ್ಯೆಚೊ ಅನ್ವೇಶ್ ಅವಸ್ವರ್. ಮೀಸ್, ಕುಮ್ಸಾರ್, ಇಗರ್ಜ್ ಬಂದ್.

ಆಪ್ಲ್ಯಾ ಪೆಲ್ಯಾಂಚ್ಯೊ ಬೂದಿ ಸಲಹಾ ಯೇಂವ್ಕ್ ಲಾಗ್ಲೊ. 'ದೆವಾವಿರೋದ್ ಉಲಯ್ಚಾರ್ ತುಕಾ ನಾಸ್ತಿಕ್ ಮ್ಹಣ್ತಾತ್ ಪಳೆ... ಇಗರ್ಜ್ ಮಾತೆ ವಿರೋಧ್ ಉಲಯ್ಚಾರ್ ತುಕಾ 'ಹರೆಸಿ' ಮ್ಹಣ್ತಾತ್ ಪಳೆ...'

ಮ್ಹಜಾ ಮಿತ್ರಾಂನಿ ಸಯ್ತ್ ತಿಂಚ್ ಉತ್ರಾಂ ಉಲಂವ್ಕ್ ಸುರು ಕೆಲಿಂ. ಪಯ್ಲೆಲ್ಯಾ ಮಿತ್ರಾಂನಿಯಿ ಮ್ಹಾಕಾ ತಿಂಚ್ ಉತ್ರಾಂ ಉಲಂವ್ಕ್ ಸುರು ಕೆಲಿಂ. ಮ್ಹಾಕಾ ಶಿಕಯ್ಲೆಲ್ಯಾ ಕೊನ್ವೆಂಟಾಚ್ಯಾ ಸಿಸ್ತರಾಂನಿ ಯೇವ್ನ್ ಮ್ಹಾಕಾ ಬೂದ್ ಸಾಂಗೊಂಕ್ ಸುರು ಕೆಲೆಂ.

"ಅಳೆರೆ.... ಮೀಸ್ / ರಜಾರ್ ಖಳಾನಾಯೆ... ತುಕಾ ರಾಗ್ ಮನ್ಶಾಂ ವಯ್ರ್ ಆಸ್ಚೆತ್, ಪುಣ್ ದೆವಾ ವಯ್ರ್ ನಂಯ್.... ದೆಖುನ್ ತುವೆಂ ಆಯ್ತಾರಾಚೆಂ ಮೀಸ್ ಕಳಾನಾಯೆ..." ಹಾಂವ್ ಹಾಸ್ತಾಲೊ.

ಕೊಣಾಯ್ಕೀ ಹಾವೆಂ ಪಾಟಿಂ ಸವಾಲ್ ಕೆಲ್ಲೆಂ ನಾ. ಪಯ್ಲೆಪಾವ್ಣಿಂ ಏಕ್ ಸವಾಲ್ ಕರುಂಕ್ ಚಿಂತ್ಲೆಂ.

“ಸಿಸ್ಟರ್ ವ್ಹಯ್... ತುಮಿಂ ಸಾಂಗ್ಲಿಂ ಸರ್ವ್ ವೊಪ್ತಾಂ... ಸಗ್ಲಿಂ ಸಾರ್ಲೆಂ ಮ್ಹಣೊನ್ ಲೆಕ್ಕಾಂ.... ಪುಣ್ ಮ್ಹಜೆಂ ಏಕ್‌ಚ್ ಸವಾಲ್ ತುಮ್ಕಾಂ ವಿಚಾರ್ತಾಂ... ವ್ಹಯ್ ವೊಪ್ತಾಂ ಆಯ್ತಾರ್ ಸೋಂತ್ ಮೀಸ್ ಆಯ್ಕಂವ್ಚೊ ಏಕ್ ಉಪಾದೆಸ್. ವ್ಹಯ್ ಹಾಂವ್ ವೊಪ್ತಾಂ ಮೀಸ್ ಏಕ್ ಬಲಿದಾನ್ ಆನಿಂ ಹ್ಯಾ ಬಲಿದಾನಾಕ್ ಸಗ್ಳಾಂನಿ ಸಾಂಗಾತಾ ಮೆಳಾಜಯ್. ವ್ಹಯ್ ಹಾಂವ್ ವೊಪ್ತಾಂ ದೆವಾಕ್ ಮೆಳೊಂಕ್, ದೆವಾಲಾಗಿಂ ಉಲಂವ್ಕ್, ದೆವಾಸವೆಂ ರಾವೊಂಕ್ ಹಾಪ್ತಾಚ್ಯಾ ಏಕಾ ದಿಸಾಚೆಂ ಏಕ್ ವೋರ್ ಖರ್ಚಿಂ ಜಯ್. ಪುಣ್ ಮ್ಹಜೆಂ ಏಕ್ ಸವಾಲ್ ಆಯ್ಕಾ ಸಿಸ್ಟರ್, ಮ್ಹಾಕಾ ದೆವಾಳಾಕ್ ಯೆತಾನಾ ತ್ಯಾ ದೆವಾಳಾಂತ್ ಸಗ್ಲಿಂ ದೆಂವ್ಪಾರಾಂ ದಿಸ್ತಾತ್ ನಂಯ್‌ಗೀ? ಚಿಂತ್ಲಾಂನಿ, ಸಬ್ದಾನಿಂ, ಕರ್ಚೆಂನಿಂ ಪೆಲ್ಯಾಚಿ ಖುನಿ ಕೆಲ್ಲಿಂ ಖುನಿಗಾರಾಂ, ಜೆಜುಕ್ ‘ಖುರ್ಸಾಯ್ ತಾಕಾ ಖುರ್ಸಾಯ್’ ಮ್ಹಣೊನ್ ಬೊಬಾಟ್‌ಲ್ಯಾಪರಿಂ ಎಕಾಮೆಕಾಚಿಂ ಮಾಸಾಂ ಖಾಂವ್ಚಿಂ ಕಾಸಾಪ್ಲಿ, ಆಪ್ಲ್ಯಾ ಪೆಲ್ಯಾಕ್ ಲುಟುನ್ ಆಡೊವ್ ಘಾಲುನ್ ಬೊಸ್‌ಲ್ಚಿಂಚ್ ದಿಸ್ತಾನಾ ಹಾಂವ್ ದೆವಾಕ್ ಕಶೆಂ ಸೊದುಂ ಸಿಸ್ಟರ್? ಸಾಂಗ್ ಮ್ಹಾಕಾ... ಕಶೆಂ ಸೊದುಂ? ಮ್ಹಾಕಾ ದೇವ್ ಆಯ್ತಾರಾಚಾ ದಿಸಾ ತ್ಯಾ ದೆವಾಳಾಂತ್ ನಂಯ್ ಬಗಾರ್ ದೆವಾಳಾ ಪಾಟ್ಲ್ಯಾ ಸಿಮೆಸ್ತ್ರಂತ್ ಬೊಸ್ಲೊ ದಿಸ್ತಾ. ಆನಿಂ ಹಾಂವ್ ತ್ಯೆ ಸಿಮೆಸ್ತ್ರಂತ್ ವಚೊನ್ ದೆವಾಲಾಗಿಂ ಉಲಯ್ತಾಂ, ಹಾಪ್ತಾಂ, ಖೆಲ್ತಾಂ.”

“ಹಾಚಿ ಮತ್ ಭೆರಿ ಜಾಲ್ಯಾರೆ... ಹಾಚೆಲಾಗಿಂ ಉಲಯ್ತಾರ್ ಆಪ್ಲಿ ತಕ್ಲಿಯ್ ಭೆರಿ ಜಾಂವ್ಕ್ ಆಸಾ...” ಕೋಣೆಗೀ ಪುರುರ್ಲೆ. “ಹಹಹ... ಎಕ್ಲಿ ಸಿಸ್ಟರ್ ಹಾಸಾಲಾಗ್ಲಿ... ಗಳ್ಯಾಂತ್ ಆಸ್ಲೆಂ ಲಾಂಬ್ ಕೋಂತ್ ಆಪ್ಲ್ಯಾ ಹಾತಿಂ ಧರುನ್... ಕಿತೆಂ? ಸಿಮೆಸ್ತ್ರಂತ್ ತುಂ ದೆವಾಲಾಗಿಂ ಉಲಯ್ತಾಯ್? ಹಾಪ್ತಾಯ್?”

“ತೆಂ ಕಿತೆಂ ದೇವ್ ತುಮ್ಚ್ಯಾ ಲೊಬಾಚ್ಯಾ ಬೊಲ್ಸಾಂತ್ ಆಸಾಗೀ? ದೇವ್ ತುಮ್ಕಾಂ ಪಾದ್ರಿಂ ಮಾದ್ರಿಂಕ್ ಮಾತ್ರ್ ಮ್ಹಣೊನ್ ರಚ್ಲಾಗೀ?” ಹಾವೆಂ ಕೆಲ್ಲ್ಯಾ ಸವಾಲಾಂತ್ ಬೋವ್ಚ್ಯಾ ಮ್ಹಾಕಾ ನೀಟ್ (???) ವಾಟೆಕ್ ಹಾಡ್ಚೆಂ ಸರ್ವ್ ಪ್ರೇತನ್ ಸೊಡ್ನ್ ಸಿಸ್ಟರಾಂ ಧಾಂವ್ಲಿಂ.

ಎಕ್ಲಿ ದಿಂಬೆರ್ ಗಳೊನ್ ದೆವಾಕ್ ಉಲೊ ದಿಲೊ “ಬಾಪಾ ತಾಕಾ ಭೊಗ್ಲಿ... ತೊ ಕಿತೆಂ ಉಲಯ್ತಾ ತೆಂ ತೊಚ್ ನೆಣಾ” ಎಕ್ಲೆನ್ ಪಿಲಾತಾನ್ ಹಾತ್ ಧುಲ್ಲೆಪರಿಂ ಹಾತ್ ಧುಲೆ “ಹಾಚಾ ಪಾತ್ಕಾಂತ್ ಆಮ್ಕಾಂ ವಾಂಟೆಲಿ ಕರಿನಾಕಾ ದೆವಾ... ಆಮ್ಕಾಂ ಭೊಗೊಸ್”

ತಾಂತ್ಲ್ಯಾ ಕೊಣೆಗೀ ಮ್ಹಾಜಾ ಆವಯ್ ಬಾಪಾಯ್ಚ್ಯಾ ಕಾನಾಂಲಾಗಿಂ ಪುಸ್ಪಸ್ಲೆಂ.

“ದೆವಾಕ್ ಆನಿಂ ದೆವಾಚ್ಯಾ ಚಾಕ್ರಾಂಕ್ ವಿರೋಧ್ ಉಲಯ್ತಾಯ್‌ರೆ? ತುಕಾ ಯೆವ್ಕೊಂಡ್‌ಚ್ ಘಾವೊ”

ರಾಗಾರ್ ಜಾಲ್ಲ್ಯಾ ಬಾಪಾಯ್ಚ್ ಎದೊಳ್‌ಚ್ ಆಪ್ಲೆಂ ಫಯ್ಲಲ್ ದಿಲ್ಲೆಂ.

ದೀಸ್ ಆಶೆಚ್ ಪಾಶಾರ್ ಜಾತಾಲೆ. ಫೆಸ್ತಾಂ, ಪರೊಯೆತಾಲ್ಯೊ ಆನಿ ವೆತಾಲ್ಯೊ.

ಅಪ್ಪಾಕ್ ಹಾಂಚೆಂ ಕಸ್ಲೆಂಚ್ ಮಹತ್ವ್ ದಿಸ್ಲೆಂನಾ. ಕೋಣ್‌ಗಿ ಬಾಯ್ಲಲ್ ಸೊಸಾಯ್ಚಿಚೆ ಆಯ್ಲೆ ಆನಿ ಮ್ಹಜೆಲಾಗಿಂ ತರ್ಯಾಕ್ ರಾವ್ಲೆ. “ಬಾಯ್ಲಲಾಂತ್ ಇಗರ್ಜೆಕ್ ವಚೊಂಕ್ ಸಾಂಗೊಂಕ್ ನಾ, ಮರಿಯೆಕ್ ಕೊಂತಾಚೊ ತೇರ್ಸ್ ಕರಿಜಾಯ್ ಮ್ಹಣೊನ್ ಸಾಂಗೊಂಕ್ ನಾ ತರ್ ತುಮಿಂ ಕಿತ್ಯಾಕ್ ತೇರ್ಸ್ ಕರ್ಚೊ?”

ಹಾಂವ್ ಏಕ್ ಸವಾಲ್ ವಿಚಾರ್ತಾಂ ಭಾವಾನೊಂ ‘ವಾಂಚೆಲಾಂತ್ ಹೆಂ ಕಿತೆಂಯ್ ಸಾಂಗೊಂಕ್ ನಾ ಜಾವ್ತೆ... ವೊಪ್ತಾಂ. ಪುಣ್ ಹೆಂ ಮ್ಹಾಕಾ ಸಾಂಗಾ... ಉಗ್ಡಾಪಣಾಚ್ಯಾ ಪುಸ್ತಕಾಂತ್ ಸಾಂಗ್ಲಾಂ ಸಂಸಾರ್ ಅಖೇರ್ ಜಾವ್ನ್ ಯೆತಾನಾ ಸಭಾರ್ ಘಟೀರೆ ಪ್ರವಾದಿ ಉದೆತಲೆ ಆನಿ ಆಪುಣ್‌ಂಚ್ ದೇವ್ ಮ್ಹಣೊನ್ ಸಾಂಗ್ಲೆಲೆ’ ಹೆಂ ತುಮ್ಕಾಂ ನಾಸ್ತಾನಾ ಆನಿ ಕೊಣಾಕ್ ಉದ್ದೆಶುನ್ ಸಾಂಗ್ಲಾಂ? ಹಾಂಗಾ ಯೆದೊಳ್‌ಚ್ ಆಸಾಲ್ಲೆಂ ಕದ್ವಳ್ ಪಾವಾನಾತ್‌ಲ್ಲ್ಯಾಕ್ ತುಮಿಂ ಉದೆಲ್ಯಾತ್ಲಿ? ಮಿಸಾಕ್ ವಚಾಜಯ್ ಆನಿ ತೇರ್ಸ್ ಕರಿಜಯ್ ಮ್ಹಣೊನ್ ಬಾಯ್ಲಲಾಂತ್ ಲಿಖುಂಕ್ ಖರೆಂ. ಪುಣ್ ಮಿಸಾಕ್ ವಚಾನಾಯೆ ಆನಿ ತೇರ್ಸ್ ಕರ್ಚಾಯೆ ಮ್ಹಣೊನ್ ಲಿಖ್‌ಲ್ಲೆಂ ಆಸ್ಲಾರ್ ದಾಕಯಾ ಪಳೆಯಾಂ”

ಮ್ಹಜೆಲಾಗಿಂ ತರ್ಕ್ ಕೆಲ್ಯಾರ್ ತಾಂಚ್ಯಾ ತಕ್ಲೆಚೆ ಸ್ಫೂರ್ತೆಲೆ ಮ್ಹಣೊನ್ ತೆ ಭೋವ್ಯಾ ವೆಗಿಂಚ್ ಸಮ್ಜಾಲೆ ಜಾಯ್ತಯ್. ಆಯಿಲ್ಲ್ಯಾಚ್ ವಾಟೆನ್ ಪಾಟಿಂ ಸಯ್ತ್ ಪಳೆನಾಸ್ತಾಂ ಧಾಂವ್ಲೆ.

ಅಶೆಂಚ್ ಚಿಂತುನಾಸ್ತಾಂ ಎಕಾ ದಿಸಾ ಮ್ಹಜ್ಯಾ ಮತಿಂತ್ ಏಕ್ ನವೆಂಚ್ ಚಿಂತಾಪ್ ಉದೆಲೆಂ. ಕಿತ್ಯಾಕ್ ಅಪ್ಪಾಣಿ ಎಕಾ ಅಮ್ಕಾ ಸುವಾತೆಕ್ ವಚೊನ್ ದೆವಾಸವೆಂ ಖರ್ಚುಂಕ್ ನಜೊ ಮ್ಹಣೊನ್. ತ್ಯಾ ಬರಾಬರ್ ಕೊಣೆಂಗಿ ಸಾಂಗ್ಲೆಂ ರೆತಿರೆಕ್ ವೆಶಿ ತರ್ ಸಗ್ಳೆಂ ಸಾರ್ಕೆಂ ಜಾತಲೆಂ. ರೆತಿರೆಕ್ ಗೆಲ್ಲೆ ಜಾಯ್ತೆ ಬರೆ ಜಾಲ್ಯಾತ್.

ಹಾಂವ್‌ಯ್ ರೆತಿರೆಕ್ ಪಾವ್ಲೊಂ. ಪಯ್ಲೆಲೊ ಗಾಂವ್, ನವಿಂ ಮನ್ಯಾಂ, ಎಕೆಕ್ಚಾಚಾ ತೊಂಡಾರ್ ಎಕೇಕ್ ಆಶಾ / ಅತ್ರಗ್. ಕೋಣ್ ದೀಶ್ಪ್ ನಾತ್ಲೊ, ಕೋಣ್ ಭಲಾಯ್ಕಿ ನಾತ್ಲೊ. ಕೋಣ್ ಕಾಮ್ ನಾತ್ಲೊ, ಕೋಣ್ ಸಮಧಾನ್ ನಾತ್ಲೊ. ಕೋಣ್ ಸಲ್ವೊನ್ ಕೋಣ್ ನಿರಾಸೊನ್. ಸಗ್ಳೆ ಆಯಿಲ್ಲೆ ಎಕ್ಚಾಚಾ ಖುಶೆಚಾ ಆಪವ್ಣಾಕ್.

ಏಕ್ ಹಪ್ತೆಭರ್ ರೆತಿರ್ ಕೆಲ್ಯಾರ್ ಕಾನ್ ಆಯ್ಕಾನಾತ್‌ಲ್ಲ್ಯಾಂಚೆ ಕಾನ್ ಆಯ್ಕತಾತ್, ತೋಂಡ್ ಯೇನಾತ್‌ಲ್ಲ್ಯಾಂಕ್ ತೋಂಡ್ ಯೆತಾ... ಸಗ್ಳೆಂ ಉಲಯ್ತಾಲಿಂ.

ಸಗ್ಳಾಂಬರಿಂ ಹಾಂವ್ ಕಿತ್ಯಾಕ್ ಆಯ್ಲಾಂ? ದೆವಾನ್ ಮ್ಹಾಕಾ ಆಯ್ಕೊಂಕ್ ಸಾರ್ಕೆ ಕಾನ್ ದಿಲ್ಯಾತ್, ಉಲಂವ್ಕ್ ಸಾರ್ಕಿ ಜೀಬ್ ದಿಲ್ಯಾ, ಚಲೊಂಕ್ ಸಾರ್ಕೆ ಪಾಂಯ್ ದಿಲ್ಯಾತ್ ತರ್ ಹಾಂವ್ ಆಯಿಲ್ಲೊ ಇರಾದೊ ಕಸ್ಲೊ?

ಪರತ್ ಹಾಂಗಾಸರ್ ತಿಂಚ್ ಮಾಗ್ಣಿಂ, ತೆಚ್ಪ್ ತೇರ್ಸ್, ತಿಂಚ್ಪ್ ರಜಾರಾಂ, ತೆಚ್ ಉಪಾಸ್ ಜಾತಾಲೆ, ವೆತಾಲೆ. ಹಾಂವ್ ಮಾತ್ ಹ್ಯಾ ಕಸಲ್ಯಾಚಿಚ್ ಪರ್ವಾ ನಾಸ್ತಾನಾ ನಿಯಾಳ್ತಾಲೊಂ.

ಸರ್ವಾಂಬರಾಬರ್ ಆಪುಣ್‌ಯೀ ಯಾಂತ್ರಿಕ್ ರಿತಿರ್ ಮಾಗ್ಗಿಂ, ತೇರ್ಸ್ ಕರ್ತಾಲೊಂ. ಸಗ್ಗಿಂ ಉಖ್ತಾನಾ ಉಖ್ತಾಲೊಂ, ಬೊಸ್ತಾನಾ ಬೊಸ್ತಾಲೊಂ, ದಿಂಬಿ ಘಾಲ್ತಾನಾ ದಿಂಬಿ ಘಾಲ್ತಾಲೊಂ. ಹಾಸ್ತಾನಾ ಹಾಸ್ತಾಲೊಂ, ಕುಮ್ಸಾರ್ ಜಾತಾನಾ ಕುಮ್ಸಾರ್ ಜಾತಾಲೊಂ. ಪುಣ್ ಕಸಲ್ಯಾಚ್ ಕಾರಾಣಾಂಕ್ ಲಾಗೊನ್ ಹೆ ದೀಸ್ ವೆಗ್ಳೆ ಚಾವ್ನ್ ದಿಸ್ತೆನಾಂತ್.

ಇತ್ಯಾ ಮಧೆಂ ಅಖೇಚೊ ದೀಸ್ ಯೆಂವ್ಚೊ ಆಸ್‌ಲೊ. ಆನಿ ಕೊಪೆಲಾಂತ್ ಬೊಸೊನ್ ಉಬೊಣ್ ಆಯ್ಲಿ ದೆಕುನ್ ಹಾಂವ್ ಭಾಯ್ರ್ ಆಯ್ಲೊಂ ಆನಿ ಪೊಕ್ರಿ ಬುರ್ಖಾಂನಿ ಬೆಳ್ಳೆಂ ಪಳೆತಾಲೊಂ. ತ್ಯಾ ವೊಡ್ತಾಂತ್ ಸುಮಾರ್ ಭುರ್ಗಿಂ ಎಕಾಮೆಕಾ ಒಳೊಕ್ ಪಾಳೊಕ್ ನಾಸ್ತಾಂ ಬೆಳ್ಳಾಲಿಂ. ಎಕ್ಲ್ಯಾಚಾ ದೊಳ್ಕಾಂಕ್ ವಸ್ತ್ರಾ ಕುಡ್ಲೊ ಬಾಂದ್‌ಲೊ ಆನಿ ತೊ ಭುರ್ಗೊ ಹೆರಾಂಕ್ ಧರುಂಕ್ ಒದ್ದಾಡ್ತಾಲೊ.

ಮ್ಹಜ್ಯಾ ಮತಿಂತ್ ಕಿತೆಂ ಝಳ್ಕಾಲೆಂ ತೆಂ ಸ್ಪಶ್ಟ್ ನಾತ್‌ಲ್ಲೆಂ. ಹಾಂವ್ ಕೊಪೆಲಾಕ್ ರಿಗ್ಲೊಂ ಆನಿ ನಿಹಾಳ್ ಕರಿಲಾಗ್ಲೊಂ. ಇಲ್ಲ್ಯಾ ವೆಳಾನ್ ಶೆರ್ಮಾಂವಾಕ್ ಬ್ರದರ್ ಆಯ್ಲೊ ಆನಿ ಮ್ಹಣಾಲಾಗ್ಲೊ.

“ಸಂಸಾರಾಕ್ ಜೆಜು ಕಿತ್ಯಾಕ್ ಆಯಿಲ್ಲೊ? ಪಾತ್ಕಾಂ ಖಾತಿರ್ ಶಿವಾಯ್ ಸಾಂತಾಂ ಖಾತಿರ್ ನ್ಹಂಯ್... ಕೋಣೆಂ ಭಲಾಯ್ಕೆವಂತ್ ಮನಿಸ್ ವಕ್ತಾತ್ ವೆತಾಯೆ ತರ್? ಫಕತ್ ಪಿಡೇಸ್ತ್ ಮಾತ್ ವೆತಾ ನಂಯ್ಕೇ?... ದೇವ್ ಪಾತ್ಕಾಂಚೊ ಚಡ್ ಆನಿ ಚಡ್ ಮೋಗ್ ಕರ್ತಾ ಆನಿ ತೊ ಸಗ್ಳ್ಯಾಂ ಸವೆಂ ಉಲಯ್ತಾ. ದೇವ್ ಕೊಣಾಂಯ್ಚೆಯ್ ಆಸ್ತ್ ನ್ಹಂಯ್.”

ಅಶೆಂ ಕಸೊಯ್ ಅಕ್ರೇಚೊ ದೀಸ್ ಸಂಪ್ಲೊ ಆನಿ ರೆತಿರೆಕ್ ಆಯಿಲ್ಲೊ ಸಗ್ಳೊ ಲೋಕ್ ಪಾಟಿಂ ವಚೊಂಕ್ ಪರ್ತಾಲೊ.

ಮ್ಹಜಾ ಮತಿಪಡ್ವಾರ್ ಮ್ಹಜೆಂ ಸ್ಪಿಮಿತ್ ರಾವೊನ್ ಖಿಳಂಚ್ ಮಾರ್ತಾಲೆಂ. ಕಸ್ಲಾಗೀ ಅವ್ಯಕ್ತ್ ದುಕಾಚಾ ಸಂತೊಸಾನ್. ದೀಷ್ಟ್ ಮ್ಹಜಿ ಜಾಗಿ ಜಾವ್ನ್ ಯೆತಾಲಿ. ಮ್ಹಜ್ಯಾ ಮತಿಚಾ ಸವಾಲಾಂಕ್ ಎದೊಳ್ ಪರ್ಯಾಂತ್ ಜಾಪ್ ಸೊಧುಂಕ್ ಹಾಂವ್ ಸಕ್‌ಲ್ಲೊಂ ನಾ. ರೆತಿರೆಕ್ ಆಯಿಲ್ಲೊ ಲೋಕ್ ಪಾಟಿಂ ವೆತಾಲೊ. ಕೋಣ್ ಕುಡ್ಲೆ ಬಾವ್ಲೆ, ಕೋಣ್ ಥೊಂಟೆ, ಕೋಣಾಕ್ ಕಾನ್ ಆಯ್ಕುನಾಂತ್, ಆನಿ ಕೋಣಾಕ್ ತಕ್ಲಿ ಸಮಾ ನಾ. ಕೋಣಾಕ್ ಹಾತ್‌ಚ್ ನಾ ಕೋಣಾಕ್ ಪಿಡಾ ಶಿಡಾ, ಕೋಣ್ ಖೆವಾದೆಂತ್, ಎಡ್ಸ್ ಪಿಡೆಂತ್ ಆನಿ ಕೋಣ್ ಕ್ಯಾನ್ಸರಾಂತ್ ಮೊಳ್ಕೊಳ್ಳಿಂ ಸಗ್ಗಿಂ ಸಂತೊಸಾನ್ ಪಾಟಿಂ ವೆತಾಲಿಂ. ಕೋಣ್ ಹಾಸ್ತಾಲಿಂ ಕೋಣ್ ರಡ್ತಾಲಿಂ. ಸಗ್ಗಿಂ ವೆತಾಲಿಂ. ಹಾಂಚೆ ಮದೆಂ ಕಾನ್, ದೊಳೆ, ಹಾತ್, ಪಾಂಯ್, ಮತ್ ಸಾರ್ಕೆಂ ಆಸ್ಲೊಂ ಹಾಂವೀ ತಾಂಚೆ ಮೆಳಿಂತ್ ದಿಸ್ಲೊಂ.

ಹಾಂವೆಂ ಮ್ಹಜಾ ದೊಳ್ಕಾಂತ್ ಆಸ್ಲಿ ಸಾಯ್ ಕಾಡುಂಕ್ ಹಾತ್ ಉಕಲ್ತ್ ಭೋವ್ಯಾ ನವ್ಯಾ ಎಕಾ ವಿಂಚವ್ಣೆ ಖಾತಿರ್.

ವಾದಾಳ

ಹಾಂವ್ ರುಳ್ಳಿವಾತ್ ರುಳ್ಳೊನಾಸ್ತಾಂ ಥಂಡ್ ವಾರ್ಯಾಕ್ ಪಳೆವ್ನ್ ಭುಲ್ಲೊಂ. ಪುಣ್ ತೆಂ ವಾರೆಂ ಮ್ಹಜಾ ಜಿಣ್ಯೆಕ್ ಏಕ್ ವಾದಾಳ್ ಹಾಡಿತ್ ಆನಿ ಪಿಂರೊನ್ ತರೀ ಪೆಪೊನಾಸ್ತಿ ವಾತ್ ಪಾಲ್ವಿಯ್ತ್ ಮ್ಹಳ್ಳೊ ಜೋಪ್ ಮ್ಹಜಾ ಮತಾಂತ್ ಆಯಿಲ್ಲೊಚ್ ನಾ. ಹಾಂವ್ ಜಿಂಕಾಸೊ ದರ್ಯಾ ಕೊಣ್ಯಾರ್ ತಡಿಕ್ ನಾಡ್ತಾ ಲಾರಾಂಕ್ ಚೊವ್ನ್. ಮನಿಸ್ ಕಿತ್ಲೊ ಮತ್ಲಭಿ? ಪೂಣ್ ದರ್ಯಾಚಾಂ ಲಾರಾಂಕ್ ಆನಿ ಮನ್ಯಾ ಮತ್ಲಭಾಕ್ ಕಸಲೊ ಸಂಭಂದ್ ಆನಿ ಹೆಂ ಚಿಂತಾಪ್ ಕಿತ್ಯಾಕ್ ಮ್ಹಜ್ಯಾ ಮತಾಂತ್ ರಿಗ್ಲೆಂ ಮ್ಹಳ್ಳೆಂ ಮ್ಹಾಕಾ ಸುಸ್ತಾಲೆನಾ.

ಸಕಾಳ್ ಲಾಂಬ್ ಆಸ್‌ಲ್ಲೊ. ಜಾಂವ್ಚೆಂ ಸಗ್ಳೆಂ ಬರೆಂಚ್ ಮ್ಹಣೊನ್ ಮ್ಹಜಿ ವೊಡ್ಲಿಮಾಂಯ್ ಸಾಂಗ್ತಾಲಿ. ಮನ್ಯಾಕ್ ಆಶಾ ಮ್ಹಳ್ಳಿ ನಾತ್‌ಲ್ಲಿ ತರ್? ಹೆಂ ಸವಾಲ್ ಪಾಟ್ಪಾ ಕಿತ್ಲೆಶ್ಯಾ ತೆಂಪಾ ಥಾವುನ್ ಕರುನಾಸಾಂ? ತರೀ ಜಾಪ್ ಕಿತ್ಯಾಕ್ ಉದೆಲಿಚ್ಚನಾ ಮ್ಹಳ್ಳೆಂ ಮ್ಹಾಕಾ ಕಳೆಂನಾ. 'ಆಶಾಚ್ಯ್ ನಿರಾಶೆಚೆಂ ಮೂಳ್ ಖಿಯಾ' ತತ್ವ್ ಶಾಸ್ತ್ರಿ ಸಾಂಗ್ತಾತ್. ಗೌತಮ್ ಬುದ್ಧ ಆಪ್ಲ್ಯಾ ಉಪಾದೆಸಾಂನಿ ಹೆಂಚ್ಚ್ ಸಾಂಗ್ತಾಲೊ. ಪುಣ್ ಆಶಾ ನಾತ್ಲೊಲೊ ಮನಿಸ್ ಪರ್ವಳ್ ನಾತ್ಲೆಲ್ಯಾ ವಜ್ರಾಬರಿಂ ನಂಯ್ಲೀ, ಕಿರ್ಲಾಂ ನಾತ್ಲೆಲ್ಯಾ ಸುರ್ಯಾಬರಿಂ, ಲಾರಾಂ ನಾತ್ಲೆಲ್ಯಾ ದರ್ಯಾಬರಿಂ ನಂಯ್ಲೀ? ತರೀ ಹಿ ಆಶಾ ಮ್ಹಳ್ಳಿ ಕಸಲಿ? ಕೊಣಾಕ್ ಭುಲಂವ್ಚಿ ಕೊಣಾಕ್ ಹಾಲಂವ್ಚಿ, ಕೊಣಾಕ್ ಧಲಂವ್ಚಿ, ಕೊಣಾಕ್ ಕಾಲಂವ್ಚಿಂ, ಕೊಣಾಕ್ ಚಾಳಂವ್ಚಿ ಹಿ ಆಶಾ ಮ್ಹಳ್ಳಿ ಆಸಾ ಕಿತ್ಯಾಕ್‌ಗಾಯ್?

ಮನ್ಯಾ ಸಂಯ್ಬಾಕ್ ಜಿಯೆಂವ್ಚಿ ಆಶಾ, ಜಿಯೆಂವ್ಚ್ಯಾಂಕ್ ಸೊಭಾಯೆಚಿ ಆಶಾ. ತರ್ ಹಿ ಸೊಭಾಯ್ ಮ್ಹಳ್ಳಾರ್ ಕಿತೆಂ?

ಏಕ್ ಘಡ್ಯೆಚೊ ಸುಶೆಗ್ ಮೆಳ್ಳೊ ತರ್ ಮ್ಹಾಕಾ ಗ್ರಾಸುಂಕ್ ಮ್ಹಳ್ಳೆಬರಿಂ ಆಯ್ಲೊ ಜಾಂವ್ಚೊ ಹೊ ಸವಾಲಾಂದಾಳೊ ಮ್ಹಜ್ಯಾ ಮತಾಂತ್ ಏಕ್ ವಾದಾಳಾಚ್ ಉಬೆಂ ಕರ್ತಾಲೊ.

ಮನ್ಯಾಕ್ ಸಗ್ಳೆಂ ಆಪ್ಲೆಂ ಕರಿಜಯ್, ಆಪ್ಲೆಂ ಜಾವ್ನ್ ಆಸಾಜಯ್ ಆನಿ ಆಪ್ಲೆಂ ಸೊಭಿತ್ ಆನಿ ಸುಂದರ್ ಆಸಾಜಯ್ ಮ್ಹಳ್ಳಿ ಆಶಾ. ಅಪುಣ್ ಭುರೊ ತರ್ ಆಪ್ಣಾಚಿ ಆವಯ್ ಸೊಭಿತ್ ಆಸಾಜಯ್, ಆಪ್ಣಾಚಿ ಭಯ್ನ್ ಸೊಭಿತ್ ಆಸಾಜಯ್, ತರ್ನಾಚೊ ತರ್ ಆಪ್ಣಾಚಿ ಬಾಯ್ಲ್ ಸೊಭಿತ್ ಆಸೊಂಕ್ ಜಾಯ್, ಗೊರೈ ಕಾತ್ ಆಸಾಜಯ್, ಮಾಸಾಳ್ ಕೊಡ್ ಆಸೊಂಕ್ ಜಾಯ್, ಇಲ್ಲಿ ಪ್ರಾಯ್ ಜಾಲ್ಲೆ ಉಪ್ರಾಂತ್ ಆಪ್ಣಾಚಿ ಧುವ್ ಸೊಭಿತ್ ಆಸೊಂಕ್ ಜಾಯ್, ತಾಚಿ ಕಾತ್ ಗೊರಿ ಆಸೊಂಕ್ ಜಾಯ್. ಕಸಲಿ ನಾಡ್ತುರಿ ಆಶಾ?

ಹಾಂವ್‌ಯ್ ಆಶೆಲ್ಲೊಂ . ಆಶೆಲ್ಲ್ಯಾಂತ್ ಕಿತೆಂ ವಾಯ್ಲ್ ಆಸಾ? ಪರ್ಣಾಂವಾಂತ್

ಆಶಾವಾದಿ ಪ್ರಕಾಶನ್

ಪರ್ಮಾಂಚ್ಯಾ ಹಾತಾ ಸಕಯ್ಸ್ ಕಾಮ್ ಕರ್ತಾನಾ ಆಪ್ಲ್ಯಾ ಗಾಂವ್ಚ್ಯಾ ಚೆಡ್ವಾಂ ವಿಶ್ವಾಂತ್ ನಿಹಾಳ್ಲೆಲ್ಯಾಂತ್ ಕಿತೆಂ ಚೂಕ್ ಆಸಾ? ತೇಂಯ್ ಫುಲೊನ್ ಆಯಿಲ್ಲಿ ತರ್ನಾಟಿ ಕೂಡ್ ಮ್ಹಜಿ. ಕಾಚಾರಾಕ್ ಆತುರಾಯೆನ್ ರಾಕೊನ್ ಆಸ್ಚಿ ಚಂಚಲ್ ಮತ್ ಮ್ಹಜಿ.

ಮಧ್ಯಮ್ ಘರಾಣ್ಯಾಚೊ ಹಾಂವ್. ಉಂಚ್ಲ್ಯಾ ಸಮಾಜೆಚೆಂ ಕಲ್ಪನ್ ಮತಾಂತ್ ದವರ್ಲೆಲೊ. ಮ್ಹಜಿ ಪರ್ದಾಂವಾಂತ್ ಘೊಳ್ಚಿ ಈಶ್ಟ್ ಗಾಂವಾಕ್ ಆಯ್ಲೆ ಆನಿ ಕಾಚಾರ್ ಜಾಲೆ. ಕಿತೆಂ ದಬಾಚೊ? ಕಿತೆಂ ಸೊಭಾಯ್? ಸಗ್ಳೆಂ ತಾಣೆಂ ವಿಡಿಯೊಂತ್ ಟೇಪ್ ಕೆಲ್ಲೆಂ ಆನಿ ತಿ ಟೇಪ್ ಆಪ್ಲೆಂಯ್ ಪಳೆಲ್ಲಿ. ತೆದಾಳಾ ಧಾವುನ್ ಮ್ಹಜಾ ಮತಾಂತ್ ಹಿ ನಾಡ್ಕುರಿ ಆಶಾ ಕಿರ್ಲಾಲ್ಲಿ. ಆನಿಂ ಆಪುಣೇ ಹೈ ಪಾವ್ಚಿಂ ಹ್ಯಾ ಸರ್ವಾಂಚ್ಯಾಕೇ ಸೊಭಿತ್ ಚೆಡ್ವಾಲಾಗಿಂ ಕಾಚಾರ್ ಜಾತಲೊಂ ಮ್ಹಳ್ಳೆಂ ಹಟ್ ದವುನ್ ಮ್ಹಜಾ ಸಯ್ಪಾಂಕ್ ಏಕ್ ಬರೆಂ ಚೆಡುಂ ಪಳೆಂವ್ಕ್ ಬರವ್ನ್ ಗಾಂವಾಕ್ ಆಯಿಲ್ಲೊಂ. ಸಭಾರ್ ತಸ್ವೀರ್ಚೊ ಹಾಂವೆಂ ಪಳೆಲ್ಲೊ ಥೊಡಿಂ ಸುಕಿಂ, ಥೊಡಿಂ ದೆಂಟಾಪರಿಂ ಬಾರೀಕ್, ಥೊಡಿಂ ಇಂಗ್ಲಾಪರಿಂ ಕಾಳಿಂ. ಮ್ಹಜಾ ಮತಾಂತ್ ಆಸ್ಲೆಂ ಚೆಡುಂ ಬಿಲ್ಕುಲ್ ಮ್ಹಜಾ ನದ್ರೆಕ್ ಪಡ್ಲೆಂಚ್ಚ್ ನಾ. ಹಾಂವ್ ದೆದೆಸ್ಪಾರ್ ಜಾಲ್ಲೊಂ. ಮ್ಹಾಕಾ ಸಲ್ವೊಣಿ ತಿತ್ಲೆವೆಗಿಂ ಖಾಯ್ಸ್ ಜಾಯ್ತಾತ್ಲ್ಲಿ.

ತರ್ನಾಟಿಣಾಚ್ಯಾ ಹುಂಬ್ರಾರ್ ಆಯ್ಲೊ ರಾವೊನ್ ತರ್ನಾಟಿಣಾಕ್ ಹರ್ದೆಂ ಫುಲವ್ನ್ ತಿಳ್ತಾನಾ ಪರತ್ ಹಿಚ್ಚ್ ಆಶಾ ಜಿವಾಳ್ತಾ ಆಪ್ಲೊ ಪೊಕ್ರಿ ಆಂಕ್ರೊ ಪಾಲೆವ್ನ್. ಮತಿಭಿತರ್ ಏಕ್ಚ್ಚ್ ಕಿಡ್ ಕಾಂತಯ್ತಾಲಿ. ಆಪ್ಲಾಚೆಂ ಕುಟಾಂಮ್ ಸೊಭಿತ್ ಸುಂದರ್ ಆಸಾಜಯ್, ಆನಿಂ ಕಾಳ್ಕಾ ಕಾತಿಕ್, ಹಾಡ್ಕುರ್ಕಾ ಭಾಗೆಚ್ಯಾ ಕುಡಿಚೊ ಕರೀಣ್ ಕಾಂಟಾಳೊ ಯೆತಾಲೊ ಮ್ಹಾಕಾ. ಆಪ್ಲ್ಯಾ ಕುಡಿಂತ್ ಭಲಾಯ್ಕಿ ಶಾಭಿತ್ ಆಸಾ, ಪಿಡೇ ಶಿಡೆಚೊ ಪ್ರಸ್ತಾಪ್ ಮ್ಹಾಕಾ ಕಿತ್ಯಾಕ್? ಆಪ್ಲಾಕ್ ಸಮಾಜೆಂತ್ ಹೆಂಚ್ಚ್ ಜಾಯ್. ಸಂಸಾರಾಂತ್ ಬರೆಂ ಮ್ಹಳ್ಳೆಂ ಸಗ್ಳೆಂ ಆಪ್ಲಾಚೆಂ ಜಾಯ್ತಯ್ ಮ್ಹಳ್ಳಿ ಅಭಿಲಾಶಾ ಮ್ಹಾಕಾ ಥೊಡೆಪಾವ್ಚಿಂ ವಿರಾರ್ ಕರ್ನ್ ಸೊಡ್ತಾಲಿ. ಮನ್ಯಾಚ್ಯಾ ಜಿಣ್ಯೆಂತೀ ಕುಡಿಂತ್ ಕಿತ್ಲಿ ಬದ್ಲಾವಣ್ ಜಾತಾ? ಕಿತ್ಯಾಕ್ ಹಿ ಬದ್ಲಾವಣ್ ಜಾತಾ? ಭುರ್ಗ್ಯಾಪಣಾಚಿ ನೆಣ್ಣಿ ಕಾತ್ ತರ್ನಾಟಿಣಾನ್ ಜಾಣ್ಣಿ ಜಾತಾ ಆನಿ ಜಾಂಟೊ ಜಾತೆಚ್ಚ್ ತಿ ಜೂನ್ ಜಾವ್ನ್ ಮ್ಹಾತಾರ್ಪಣಾರ್ ಕಾತಿಚೆರ್ ಮಿರಿಯೊ ಪಡೊನ್ ಕಿತ್ಯಾಕ್ ವೆತಾತ್? ವಿಗ್ಯಾನಾಂತ್ ಹಾಕಾ ಜಾಪಿ ಆಸ್ತಿತ್ ಪುಣ್ ಮ್ಹಜಾ ಮತಿಂತ್ಲ್ಯಾ ವಿಗ್ಯಾನಾಕ್ ಜಾಪ್ ಖಂಯ್ಚೆಂ ಶಾಸ್ತ್ರಿರ್ ದೀತ್? ಪಾಂಯ್ ತಾಚೆ ಪದ್ವೆಚ್ಚ್ ಆಜ್ ಮ್ಹಜಾ ಪಾಂಯಾಂಕ್ ಆಸ್ಲಾ ವಾಣಾಂಕ್ ಚಿರುನ್ ತೆ ಕಾಂಟೆ ತೊಪ್ಲೆ. ಪುಣ್ ಹಿ ವಾಟ್ ಪಾಟ್ಲಾ ಸುಮಾರ್ ದಿಸಾಂಧಾವುನ್ ಹಾಂವ್ ಚಲೊನ್ ಆಸಾಂ ತರೀ ಎದೊಳ್ ಕಿತ್ಯಾಕ್ ಹೆ ಕಾಂಟೆ ಆಪ್ಲಾಕ್ ತೊಪ್ಲೆನಾಂತ್? ಬಹುಶಾಃ ಹೆ ಕಾಂಟೆಯ್ ಮನ್ಯಾ ಕಾತಿಪರಿಂಚ್ ಜಾಯ್ತಯ್. ನೆಣ್ಣೆಕಾಂಟೆ ತ್ಯಾ ಪಾವ್ಲಾಕ್ ಭಿಜೊನ್, ವೊತಾಂತ್ ತಾಪೊನ್ ಹ್ಯಾ ಪಾಂಯಾಂನಿ ಗುಡ್ತಾವ್ನ್ ಘೆವ್ನ್ ಘಟ್ ಜಾತಾತ್ ಜಾಯ್ತಯ್.

ಆಶಾವಾದಿ ಪ್ರಕಾಶನ್

ಭುರ್ತುಗೋಳ ಆಯಿಲ್ವಾ ಗಾಂವಾಂತ್ ತರೀ ತೆಂಪಾನಂತರ್ ಶಾಂತಪಣ್ ಉದೆತಾ. ಪುಣ್ ಮ್ಹಜ್ಯಾ ಮತಿಂತ್ಲೊ ಹೊ ಭುರ್ತುಗೋಳ ಕೆನ್ನಾ ಸಂಪ್ತಾ ತೆಂ ಮ್ಹಜಾನ್ ಚಿಂತುಂಕ್ ಆಸಾಧ್ಯ್ ಜಾಲೆಂ. ಪಾವ್ನಾ ಉದ್ಯಾಂತ್ ಬುಳ್ಬಳೆ ಉದೆಲ್ಲೆಬರಿಂಚ್ಚ್ ಮ್ಹಜ್ಯಾ ಮತಿಚ್ಯಾ ಆಶೆಚ್ಯಾ ಸ್ವಪ್ನಾಂತ್ ನವೊ ನವೊ ಆಶಾ ನವೆ ನವೆ ಬುಳ್ಬಳೆ ಜಾವ್ನ್ ಉದೆಲೆ ಆನಿ ವಿಣಾ ಭಿತರ್ ಬುಳ್ಬಳಾಬರಿಂಚ್ಚ್ ಫುಟ್ಲೆ.

ಹಾಂವ್‌ಯ್ ಏಕ್ ಸಮಾಜಿಚೊ ವಾಂಟೊ ಆನಿ ಮಾಕಾಯ್ ಸಮಾಜಿಚ್ಯಾ ರಿವಾಜೆ ಬಿತರ್ ರಾವೊಂಕ್ ಜಾಯ್. ಮಾಕಾಯ್ ಮ್ಹಜ್ಯಾ ಪರಾಂವ್ಚ್ಯಾ ಮಿತ್ರಾಂಬರಿಂ ಗಾಂವ್ಚೆಂ ಚೆಡುಂ ಜಾಯ್, ಸೊಭಿತ್ ಚೆಡುಂ, ಮಾಸಾಳ್ ಕುಡಿಚೆಂ, ಗೊರಾಕಾತಿಚೆಂ, ಪಳೆಂವ್ಕ್ ಮೊಳ್ಳಾವಯ್ಲಾ ನರಿಕಾಬರಿಂ ದಿಸ್ಚೆಂ.

ಅಶೆಂಚ್ಚ್ ಮೊಸ್‌ಲ್ಲೊ ಕೊನ್ನೊ ವಿರಾರ್ ಜಾವುನ್ ಉಟೊನ್ ಶೆರಾಚಿ ವಾಟ್ ಧರಿಲಾಗ್ಲೊಂ.

ಬಸ್ಸ್ ಧರ್ನ್ ವೆತಾಲೊಂ ತರೀ ಮುಖಾರ್ ಟ್ರೇಯ್ ವಚೊಂಕ್ ಆಸ್‌ಲ್ಲಾನ್ ತೆಂ ಬಸ್ಸ್ ಸಿಗ್ಗಲಾಕ್ ರಾವ್ಲೆಂ ಆನಿ ಥೊಡ್ಯಾಂಪಯ್ಕಿ ಹಾಂವ್‌ಯ್ ದೆಂವ್ಲೊಂ. ಪಾಟ್ಯಾಲಾಗಿಂ ಕಾಕಿ ಚಡ್ಡಿ ಘಾಲ್ಲೊ ರಾವೊನ್ ಆಪ್ಲ್ಯಾ ಹಾತಾಚೊ ಪಾಚೊ ಬಾವೊ ಉಬಯ್ತಾಲೊ. ಪಯ್ಲಿಲಿ ಟ್ರೇಯ್ ಲಾಗಿಂ ಜಾಲ್ಲಿ ಆನಿ ಖಂಯ್ ಧಾವ್ನ್‌ಗೀ ಏಕ್ ಘಟ್‌ಮೂಟ್ ಮ್ಹಾತಾರೊ ಪಾಟಿ ಉತ್ತೊಂಕ್ ಆಯ್ಲೊ. ಆನಿ ಉಭೊ ಆಸ್ಲ್ಯಾ ಚಡ್ಡಿವಾಲ್ಯಾನ್ ಮ್ಹಾಕಾ ಆಡಾಂವ್ಚ್ಯಾ ಪಯ್ಲೆಂಚ್ ಟ್ರೇಯ್ ಪಾಶಾರ್ ಜಾವ್ನ್ ಜಾಲ್ಲಿ. ಆನಿ ಟ್ರೇಯ್ ಗೆಲ್ಲಿಚ್ಚ್ ಪಳೆತಾಂ ಕಿತೆಂ? ಏಕ್ ಪಾಂಯ್ ತಾಚೊ ಕಾತ್ರೊನ್ ಪಡ್‌ಲ್ಲೊ. ಆನಿ ತಾಚಿ ಕೂಡ್ ಸಗ್ಳಿ ಭೆಸಾಂ ಜಾವುನ್ ಪಡ್ಲೆಲಿ. ಕುಡಿ ಧಾವುನ್ ಮೆಕ್ಲೊ ಜಾಲ್ಲೊ ಪಾಂಯ್ ಭಿರಾಂಕುಳ್ ದಿಸ್ತಾಲೊ. ತಿ ಸುವಾತ್ ರಗ್ತಾಚಿ ವ್ಹಾಳ್ ಜಾಲಿ, ಆನಿ ಇಲ್ಲ್ಯಾ ವೆಳಾನ್ ರೇಲ್ವೆ ಕಾಮಾಚಿ ಆಯ್ಲೆ ಆನಿ ತ್ಯಾ ಕುಡಿಕ್ ಲಾಂಕುಡ್ ಘಾಲ್ಲೆಬರಿಂ ತಾಂಚ್ಯಾ ಗಾಡಿಯೆರ್ ಘಾಲ್ನ್ ವರಿಲಾಗ್ಲೆ.

ಕಸ್ಲೆಂ ಭಿರಾಂಕುಳ್ ಮೋರ್ನ್? ಹಾಂವ್ ಪರತ್ ಚಿಂತಿಲಾಗ್ಲೊ.

ಘಡಿಯಾಳಾಚೊ ಕಾಂಟೊ ಮಾತ್ ಕಸ್ಲಾಚಿಯ್ ಪರ್ವಾ ನಾಸ್ತಾಂ ಧಾಂವ್ಚ್ಯಾ ಘೊಡ್ಯಾಬರಿಂ ಅಪ್ಲೇಸ್ತಕಿಂ ಧಾಂವ್ತಾಲೊ.

ಶೆರಾಕ್ ಯೇಂವ್ಕ್ ಕಸ್ಲೊಚ್ಚ್ ಉದ್ದೇಶ್ ನಾತ್ಲೊ ತರೀ ಆಯಿಲ್ವಾ ಮಾಕಾ ಖಂಯ್ ವೆಚೆಂ ಮ್ಹಳೆಂ ಸಮ್ಜಾಲೆಂನಾ. ಎಕಾ ಕೊನ್ಯಾರ್ ಇಸ್ಕೊಲಾಚಾ ಭುರ್ಗಾಂಚೊ ವೊರ್ ವೆಚೊ ಪಳೆಲೊ. ಮುಖ್ಯಾನ್ ತಾಂಚೆ ಮಾಸ್ಪೆರ್ ಆನಿ ಚರವಾಕ್ ಆಂಬುಡ್ಕ್ ವರ್ಚಾ ಬೊಕ್ಸಾಂಪರಿಂ ವೆಚಿಂ ನೇಶ್ಟಿಂ ಪೊಕ್ರಿ ಭುರ್ಗಿಂ. ಮ್ಹಜಾ ಮತಿಂತ್ ಭುರ್ಗಾಪಣಾಚೆ ಉಡಾಸ್ ಜಿವಾಳ್ಕೆ. ಆನಿ ಕಸ್ಲಾಗೀ ಅವ್ಯಕ್ತ್ ಹುರುಪಾಂತ್ ಬುಡೊನ್ ಹಾಂವ್‌ಯ್ ಲಾಗಿಂ ಗೆಲೊಂ ಆನಿಂ ತಿಂ

ಭುರ್ಗಿಂ ಎಕಾ ಪ್ರದರ್ಮನಾಕ್ (ಎಕ್ಸಿಬಿಶನ್) ವೆತಾತ್ ಮ್ಹಳ್ಳೆಂ ಕಳ್ಳೆಂ. ಶೆರಾಚಾ ಎಕಾ ಇಸ್ಕೂಲಾಂತ್ ಆಸಾ ಕೆಲ್ಲೆಂ ಪ್ರದರ್ಮನ್; ವಿಗ್ಯಾನಾಚೆಂ ಪ್ರದರ್ಮನ್. ಹಾಂವ್‌ಯ್ ತ್ಯಾ-ಪೊರಾ ಸವೆಂ ರಿಗ್ಲೊಂ ಆನಿಂ ಮಾಕಾಯ್ ಕಸಲ್ಯಾಗೀ ಸಂಸಾರಾಂತ್ ರಿಗ್‌ಲ್ಲೊ ಆನ್ವೊಗ್ ಜಾಂವ್ಕ್‌ಲಾಗ್ಲೊ. ವೆವೆಗ್ಯಾ ಮನ್ಶಾಂಚಿಂ ಹಾಡಾಂ ಖಿಚ್ಚಿಂ, ಪಾಂಯ್, ಇತ್ಯಾದಿ. ತಶೆಂಚ್ ಹಾಂವ್ ಮುಖಾರ್ ಗೆಲೊಂ ಆನಿ ಪರತ್ ಮ್ಹಾಕಾ ಮ್ಹಣ್ತಾಚ್ಯಾ ಕುಡಿಚೆ ಭಾಗ್ ಉಮ್ಯಾಳಾಯಿಲ್ಲೆ ದಿಸ್ಲೆ. ಮಾಸ್ ನಾತ್ಲೆಲಿ ಕೂಡ್. ಫಕತ್ ಹಾಡಾಂನಿ ಉಮ್ಯಾಳಾಯಿಲ್ಲಿ ಕೂಡ್. ಕಟ್ಚೆಂ, ಲಾಂಬ್ ಕೂಡ್, ಲಾಂಬ್ ಹಾತ್ -ಪಾಂಯ್, ಮಾಸ್, ಶಿರೊ ನಾತ್ಲೆಲಿಂ ಹಾಡ್ಲಾಂ ಎಕಾ ಭಿರಾಂಕುಳ್ ನಾಡಿಚೆಂ ಕಲ್ಪನ್ ದಿತಾಲಿಂ. ತಾಚಿ ಆತುರಾಯ್ ವಾಡ್‌ಲ್ಲಿಚ್ಚ್ ಹಾಂವೆಂ ತ್ಯಾ ಲ್ಯಾಬಾಂತ್ ವಿಚಾರ್ ಕರುಂಕ್ ಚಿಂತ್ಲೆಂ. “ಹಿಂ ಹಾಡಾಂ ಎಕಾಚ್ಚ್ ಮನ್ಶಾಚಿಂಗೀ? ಮೆಲ್ಯಾ ಉಪ್ರಾಂತ್ ಕ್ರಿಸ್ತಾಂವಾಂಕ್ ಆನಿ ಮುಸ್ಲಿಮಾಂಕ್ ಪುರ್ತಾತ್ ಆನಿ ಹಿಂದ್ವಾಂಕ್ ಲಾಸ್ತಾತ್ ತರ್ ಹಿಂ ಹಾಡಾಂ ಹಾಂಕಾಂ ಕಶಿಂ ಮೆಳ್ತಾತ್?”

ಪುಣ್ ಆಪ್ಲೆಸ್ತಕಿಂ ಚಿಂತಿಲಾಗ್ಲೊ ಭೋವ್‌ಶಾ ಚಡಾವತ್ ಆಪ್ಲಡಾಕ್ ಸಾಂಪಡ್ಚ್ಯಾ, ಗತ್ ನಾತ್ಲೆಲ್ಯಾ ಮನ್ಶಾಂಕ್ ಹಾಂಗಾಸರ್ ಹಾಡ್ತಾತ್ ಆನಿಂ ತಾಕಾ ಆಸಿಡ್ ಫಾಲ್ಸ್ ತಾಂತ್ಲೆಂ ಮಾಸ್ ವಿಂಗಡ್ ಕರ್ನ್ ನಿತ್ಳ್ ಕರುನ್ ಹಾಂಗಾಸರ್ ಪ್ರದರ್ಮನಾಕ್ ದವರಾತ್ ಜಾವ್ತೆತ್. ಮ್ಹಜ್ಯಾ ಮತಿಚಾ ಸಂಘರ್ಶಾಕ್ ಆನಿಕಾಯ್ ಉಚಾಂಬಳ್ ಕರುಂಕ್, ಏಕ್ ಅಸ್ಪಶ್ವ್ ಸಕತ್ ಮ್ಹಜ್ಯಾ ಮತಿಕ್ ಆಪ್ಲೆ ವಿಚಾರ್ ಚೆಪ್ತಾತ್‌ಶೆಂ ಭೊಗ್ಲೆಂ, ಆನಿಂ ಕಸಲೆಂಚ್ ಪ್ರತಿಭಟನ್ ನಾಸ್ತಾಂ ತೆ ವಿಚಾರ್ ಘೆಂವ್ಕ್ ಮ್ಹಜಿ ಮತ್ ಆಯ್ತಿ ಜಾತಾಲಿ ಮಾತ್. ಫಕತ್ ಚಿಂತ್ನಾಂಚೊ ದಾಳೊ ತಾಣೆಂ ಮ್ಹಜಾ ಮತಿಂತ್ ಧಾಪ್ಲೊ. ಆನಿ ಹೊ ಚಿಂತ್ನಾಂಚೊ ದಾಳೊ ಘೆವುನ್ ಹಾಂವ್ ಭಾಯ್ರ್ ಆಯ್ಲೊಂ.

ಚಡ್ತಿಕ್ ಚಿಂತುಂಕ್ ಮ್ಹಜ್ಯಾನ್ ಜಾಲೆಂನಾ. ಮ್ಹಾಕಾ ಸಗ್ಳಿಂ ಮನ್ಶಾಂ ವಿಕಾರ್ ದಿಸ್ಲಿಂ. ಭಿರಾಂಕುಳ್ ದಿಸ್ಲಿಂ. ಏಕ್ ದೀಸ್ ಹಾಂತ್ಲ್ಯಾ ಥೊಡ್ಯಾಂಚಿಂ ಹಾಡಾಂ ಶೆರಾಂತ್ಲ್ಯಾ ಖಿಯಾಚ್ಚಿ ತರೀ ಇಸ್ಕೂಲಾಂತ್ ಪ್ರದರ್ಮನಾಕ್ ಘಾಲ್ತೆಲಿಂ. ಹಾಂವ್ ಚಿಂತುನ್‌ಚ್ಚ್ ಗೆಲೊಂ.

ಮ್ಹಜಾ ಮತಿಂತ್ ಏಕ್ ವಾದಾಳ್ ಉಬೆಂ ಜಾಲೆಂ ಮ್ಹಜ್ಯಾ ಮತಿಂತ್ಲ್ಯಾ ಆಶೆಕ್ ಆನಿ ಥೊಡ್ಯಾ ಘಡಿಯಾಂದಿಂ ಹಾಂವೆಂ ಪಳೆಯಿಲ್ಲ್ಯಾ ನಾಸ್ ಜಾವ್ನ್ ವೆಚಾ ಮನ್ಶಾ ಕುಡಿಕ್ ಆನಿ ಮಾಸ್ ನಾಸ್ತಾಂ ಉಮ್ಯಾಳ್ಚ್ಯಾ ಹಾಡಾಂಕ್. ಮ್ಹಜಾ ಚಿಂತ್ನಾಪರಿಥೆ ಭಾಯ್ರ್ ಹಾಂವೆಂ ಚಿಂತುಂಕ್ ಆಸ್‌ಲ್ಲೆಂ. ತರ್ ಮನ್ಶಾ ಕುಡಿಂತ್ ಕಿತೆಂಯ್ ನಾ? ಆಸ್ಲೆಂ ಸರ್ವ್ ಘಡ್ಯೆನ್ ನಾಸ್ ಜಾಂವ್ಚೆತಸಲೆಂ. ಜರ್ಫರ್ ಕಿತೆಂ ಶಾಶ್ವತ್ ಆಸ್ತಾ ತರ್ ತೆಂ ಮನ್ಶಾಪಣ್, ಮೋಗ್ ಆನಿ ಮಯ್ಸಾಸ್. ಆನಿಂ ಪಯ್ಲೆಪಾವ್ತಿಂ ಮ್ಹಜ್ಯಾ ಮತಿಂತ್ ಜಿಕ್‌ಲ್ಲೆಂ ಭೊಗಾಪ್ ಆಯ್ಲೆಂ ಆನಿಂ ಹಾಂವ್ ಘರಾತೆವ್ಪಿನ್ ಮೆಟಾಂ ಕಾಡಿಲಾಗ್ಲೊಂ.

ಸ್ಪರ್ಧೂರ್

“ಮೊಗಾನ್ ಸೆವೆನ್ ಕ್ರಿಸ್ತಾ ಸ್ಪಿರಿತಾನ್, ಚಲ್ತಾಂವ್ ಧಯ್ರಾನ್ ಅಖ್ಯಾ ಸಂಸಾರಾರ್”
ಗಾಯಾನ್ ಮಂಡಳಿನ್ ಗಾಯಾನ್ ಅಖೇರ್ ಕರ್ತಾನಾ ಪಾದ್ವ್ಯಾಬ್ ಉಬೊ ಜಾಲೊಚ್.

“ತುಮ್ಮಾಂ ಸೆವೆಚೊ ಸ್ಪೀರಿತ್ ನಾಂ ತರ್, ತುಮ್ಮೆಲಾಗಿಂ ಆಸ್ಚಿಂ ತಾಲೆಂತಾಂ ಹೆರಾಂಚ್ಯಾ
ಗರ್ಜೆಕ್ ಗಳ್ಪುಂಕ್ ಮನ್ ನಾಂ ಜಾಲ್ಯಾರ್, ತುಮಿಂ ಖಿಂಚಾಚ್ ಗರ್ಜೆಕ್ ಪಾಂವೊಂಕ್
ಸಾಧ್ಯ್ ನಾಂ. ತುಮಿಂ ಯುವಜಣ್, ಪೆಟ್ಲಿ ಏಕ್ ವಾತ್, ಆನಿಂ ಕೊಣೀಂ ಮನಿಸ್ ಪೆಟ್ಲ್ಯಾ
ಪಾತಿಕ್ ಲಿಪವ್ನ್ ದವ್ರಿನಾ, ಬಗಾರ್ ಉಭಾರ್ ಆಸ್ಚಾ ಸುವಾತೆರ್ ದವರ್ತಾ ಆನಿಂ ಥಂಯ್
ಫಾವ್ನ್ ಪೆಟ್ಲಿ ವಾತ್ ಹೆರಾಂಕ್ ಉಜ್ವಾಡ್ ದಿತಾ.”

ಫಾ| ಥಿಯೊ ಆಪ್ಲ್ಯಾ ಶೆರ್ಮಾಂವಾಂತ್ ಯುವಜಣಾಂಕ್ ಏಕ್ ಬಳಿಶ್ವ್ ಸಂದೇಶ್
ದೀಂವ್ಕ್ ಪೆಚಾಡ್ತಾಲೊ.

‘ಯುವ ಸಂಚಾಲನಾಂತ್ ಕಿತೆಂ ಆಸಾ ಆನಿಂ ಹಾಂತುಂ ಆಸೊನ್ ಕಿತೆಂ ಫಾಯ್ಲೊ
ಮ್ಹಣೊನ್ ಕೊಣೀಂ ವಿಚಾರಿನಾಕಾತ್. ಖಿಂಚೀಯ್ ವಾತ್ ಆಪ್ಲ್ಯಾ ಖಾತಿರ್ ಪೆಟಾನಾ,
ಹೆರಾಂ ಖಾತಿರ್ ತಿ ಪೆಟ್ತಾನಾ ಆಪ್ಲ್ಯಾಕ್ ಚ್ ಖರ್ಗುನ್ ಘೆತಾ ಆನಿಂ ಎಕಾ ಆಯಿನ್ ಘಡ್ಯೆ ತಿ
ವಾತ್ ಖರ್ಗೊನ್ ಖರ್ಗೊನ್ ಆಪ್ಲ್ಯಾಕ್ ಚ್ ಖಾಲಿ ಕರ್ತಾ. ದೆಖುನ್ ಯುವಜಣಾಂನೊ
ತುಮ್ಮಾಂ ತುಮಿಂ ಪೊಯ್ಯಾಂಚೆ ಗುಲಾಮ್ ಕರಿನಾಕಾತ್, ಆಪ್ಲ್ಯಾ ಪೆಲ್ಯಾಚ್ಯಾ ಸೆವೆಕ್ ತುಮ್ಮಿ
ಮಿನತ್ ಆಟಯಾ.”

ಫಾ| ಥಿಯೊನ್ ಆದ್ಲ್ಯಾ ವರ್ಸಾಯ್ ಅಸಲೊಚ್ ಸಂದೇಶ್
ಪುಲ್ಲುತ್ರಾ ಧಾವ್ನ್ ಆಪ್ಲ್ಯಾ ಶೆರ್ಮಾಂವಾರ್ ದಿಲ್ಲೊ. ಆನಿಂ ಹಾಜರ್ ಆಸ್ಚಾ ಲೊಕಾಂನಿ ಕಾನ್
ದೊಳೆ ಉಗ್ತಿ ಕರುನ್ ತೊ ಆಯ್ಕಾಲ್ಲೊ ಸಯ್. ಪುಣ್ ಜಾಲ್ಲೆಂ ಕಿತೆಂ? ಪಾಂಚ್ ವರ್ಸಾದಿಂ
ಸುರ್ವಾತ್ ಜಾಲ್ಲ್ಯಾ ಹ್ಯಾ ಸಂಚಾಲನಾಂತ್ ಪಯ್ಲೆಂ ಸಾಟ್ ಯುವಕ್ ಆಸ್ಲೆ ಉಪ್ರಾಂತ್
ಉಣೆ ಉಣೆ ಜಾವ್ನ್ ಆಯಿಲ್ಲೆ.

ವರ್ಸಾನ್ ವರ್ಸಾ ಜಾಂವ್ಚಾ ಎಲಿಸಾಂವಾಂತ್ ನವೆ ನವೆ ಅಧ್ಯಕ್ಯ ವಿಂಚೊನ್ ಯೆತಾಲೆ.
ಆಪ್ಲ್ಯಾ ಸಮ್ಜಣೆ ಪ್ರಕಾರ್ ಫಿರ್ಗಜೆಂತ್ ವೆವೆಗ್ಳಿಂ ಕಾರ್ಯಿಂ ಚಲಯ್ತಾಲೆ. ಪುಣ್ ಪಾಟ್ಲ್ಯಾ
ವರ್ಸಾಚೆಂ ಅಧ್ಯಕ್ಯಪಣ್ ಸಾಂಬಾಳ್ತೆ ರೊನಿ ಆನಿಂ ಸಾಂಗಾತಿ ಆಚ್ ಬಾವ್ಲೆ. ಆಚ್
ತಾಂಚೊ ಅಧಿಕಾರ್ ನವ್ಯಾ ಅಧ್ಯಕ್ಯಾಕ್ ಹಸ್ತಾಂತರ್ ಕರ್ಚೊ ದೀಸ್ ಜಾಲ್ಲೆ ವರ್ವಿಂ ಎಕಾ ರಿತಿಚಿ
ನಿರಾಶಾ ರೊನಿಚ್ಯಾ ಮತಿಂತ್ ಆಸ್ಲಿ. ನಿರಾಶಾ ಅಧಿಕಾರ್ ವೆಚೊ ನ್ಹಯ್, ಬಗಾರ್ ಆಪ್ಲ್ಯಾ

ಮುಖೇಲ್ಪಣಾಖಾಲ್ ಹ್ಯಾ ಯುವ ಸಂಚಾಲನಾಂತ್ ಆಸ್ಚಾ, ಯುವಜಣಾಂ ವಿಶ್ವಾಂತ್ ನಿಹಾಳ್.

ರೊನಿಚಾಕೀ ಪಯ್ಲೆಂ ಅಧ್ಯಕ್ ಜಾಲ್ಯೊ ಟೊನಿ ರೊನಿಚೊಚ್ ಕ್ಲಾಸ್‌ಮೆಟ್. ತರೀ ರೊನಿಕ್ ಬದ್ಲ್ ವಿರೋಧಿ, ಜೆಂ ಕಿತೆಂ ರೊನಿ ಚಿಂತಾ ತಾಚಾಕೀ ಉಲ್ಟೆಂ ಜಾವ್ನ್ ಟೊನಿ ಚಿಂತಾಲೊ. ತ್ಯಾ ವರ್ಸಾಚಾ ಎಲಿಸಾಂವಾಂತ್ಯೊ ರೊನಿಕ್ ಸಲ್ವಾವ್ನ್ ಟೊನಿ ಅಧ್ಯಕ್ ಜಾವ್ನ್ ವಿಂಚೊನ್ ಯೆತಾನಾ ಚಡುಣೆಂ ನೊವೊದ್ ಸಾಂದೆ ಹ್ಯಾ ಸಂಚಾಲನಾಂತ್ ಆಸ್‌ಲ್ಲೆ. ಆನಿ ತ್ಯಾ ವರ್ಸಾ ಕಸಲಿಂ ಸಗ್ಳಿ ಕಾಮಾಂ ಕೆಲ್ಲಿಂ? ಫಿರ್ಗಜೆಂತ್ ಜಾಲ್ಯಾರ್ಯೊ ದೋನ್ ನಾಟಕ್, ದೋನ್ ಪಿಕ್ಚಿಕ್, ತರ್ ಫಿರ್ಗಜೆ ಭಾಯ್ರ್ ಕುಕ್ಕೆಹಳ್ಳಿಚ್ಯಾ ಬಸ್ಸಾ ಥಳಾಕ್ ನವೊ ಪೆಂಯ್ ಕಾಡಯಿಲ್ಲೊ ಆನಿ ತಾಂತುಂ ಯೆಂವ್ಚ್ಯಾ ವೆಚ್ಯಾ ಬಸ್ಸಾಂಚೊ ವಿವರ್ ಬರವ್ನ್ ಕಥೊಲಿಕ್ ಯುವಸಂಚಾಲನಾಚೆಂ ನಾಂವ್ ಖಂಚಯಿಲ್ಲೆಂ. ತಿತ್ಲೆಂಚ್ ನ್ಹಯ್, ರಸ್ತಾ ದೆಗೆಚಾ ಫಾತ್ರಾಂಚೆರ್ಯ್ ಕಥೊಲಿಕ್ ಯುವಸಂಚಾಲನಾಚೆಂ ನಾಂವ್ ಇಸ್ಪೆಸವೆಂ ಖಂಚಯಿಲ್ಲೆಂ. ಫಿರ್ಗಜೆಂತ್ ಜಾಂವ್ಚ್ಯಾ ವಡ್ಚ್ಯಾ ಫೆಸ್ತಾಚೆಂ ವಡ್ ಆಕರ್ಷಣ್ ಕೇಂದ್ರ್ ಜಾವ್ನ್ ಬಿಯರ್ ಡ್ರೊ ದವರ್ಲಿ. ತಿತ್ಲೆಂಚ್ ನ್ಹಯ್, ಯುವಸಂಚಾಲನಾಚೊ ಸ್ಮರಣ್ ಅಂಖೊ ಕಾಡುನ್ ಸಗ್ಳಾಂಚ್ಯಾ ತಸ್ವೀರೆಸವೆಂ ಪರಿಚಯ್ ಫಾಯ್ಸ್ ಕರಯಿಲ್ಲಿ. ಟೊನಿ ಜಾಣಾಸ್‌ಲ್ಲೊ ಆಚ್ ಖಂಡಿತ್ ರೊನಿಚೆಂ ಬೇಂಡ್ ವಾಚ್ತಾ. ಆನಿ ಹೊ ಅಕ್ಮಾನ್ ಆನಿ ತಮಾಸೊ ಆಪ್ಲೆಂ ಪಳೆಜಯ್ ಮ್ಹಣೊನ್ ತೊ ರಾಕೊನ್ ಆಸ್‌ಲ್ಲೊ.

ಪುಣ್ ಟೊನಿಬರಿಂ ಅಸಲಿಂ ಕಾಮಾಂ ಕರುಂಕ್ ರೊನಿಕ್ ಸಾಧ್ಯ್ ಜಾಲ್ಲೆಂನಾ. ತಾಚ್ಯಾ ಚಿಂತ್ನಾಚಿ ಸಕತ್ ವೆಗ್ಳಿಚ್. ಆನಿ ತೊ ಪಿಸೊಳೆಂ ಜಾಂವ್ಕ್ ಅಶೆನಾತ್‌ಲ್ಲೊ. ಬಗಾರ್ ವಾರೆಂ ಜಾಂವ್ಕ್ ಅಶೆತಾಲೊ. ತಾಚ್ಯಾ ಅಧ್ಯಕ್ ಪಣಾರ್ ಯುವಸಂಚಾಲನಾಚೆ ಸಾಂದೆ ಚಾಳಿಸಾಂಕ್ ದೆಂವ್ಲೆ. ತಾಣೆಂ ನಾಟಕ್ ಕೆಲೆನಾಂತ್, ಪಿಕ್ಚಿಕ್ ಕೆಲಿಂ ನಾಂತ್. ಫಾತ್ರಾ ಖಾಂಬ್ಯಾಂನಿ ನಾಂವಾಂ ಖಾಂತಯ್ಲಿಂ ನಾಂತ್. ಸ್ಮರಣ್ ಅಂಖೆ ಛಾಪಯ್ಲೆನಾಂತ್. ತಾಣೆಂ ಕೆಲ್ಲಿಂ ಥೊಡಿಂ ಕಾಮಾಂ ಸಬಾರಾಂಕ್ ರುಚ್ಚಿಂನಾಂತ್.

ಜಾವ್ಯೆತ್ ಸಾಂತ್ ವಿಶೆಂತ್ ಪಾವ್ಲಾಚ್ಯಾ ಸಂಘಾಚಾ ಪೊಸ್ತಾ ಕುಟ್ಮಾಂಕ್ ಇಲ್ಲೊ ಆಧಾರ್, ಜಾವ್ಯೆತ್ ಆಸ್ಪತ್ರೆಂಕ್ ವೆಚೊನ್ ಪಿಡೆಸ್ತಾಂಕ್ ಭೆಟೊ, ಜಯ್ಜಾಕ್ ವೆಚೊನ್ ಕೈದಿಂಕ್ ಭೆಟೊ, ಥೊಡಿಂ ಶ್ರಮದಾನಾಂ ಕರುನ್ ಪಡೊಂಕ್ ಆಸ್ಚೊ ವಣದೊ ಉಬಾಲ್ಯೊ, ದೋನ್ ತೀನ್ ಪಾವ್ಲಿಂ ಆಸ್ಪತ್ರೆಕ್ ವೆಚೊನ್ ರಗ್ತಾದಾನ್ ದಿಲ್ಲೆಂ, ಫಿರ್ಗಜೆಂತ್ ವಿವಿಧ್ ಸಂಗ್ತೆಂ ವಿಶ್ವಾಂತ್ ತರ್ಬೆತಿ ಶಿಭಿರಾಂ, ಜಾವ್ಯೆತ್ ಆಮಾಲ್ ಪಿಯೊವ್ಚ್ಯಾ ವಿರೋಧ್, ದೋತ್

ಆಶಾವಾದಿ ಪ್ರಕಾಶನ್

ದೇಣ್ಯಂ ವಿರೋದ್, ಅಳ್ಳೋನ್ ವೆಚಾ ಸಂಸ್ಕಾರಾಂ ವಿಶ್ಯಾಂತ್. ತಾಣೆಂ ನಾಟಕ್ ಖೆಳಯ್ಲೆ ನಾಂತ್, ಬಗಾರ್ ಅಸಲ್ಯಾ ಸಾಮಾಜಿಕ್ ವಿಶಯಾಂಕ್ ಗುಂತುನ್ ರಸ್ತಾ ಮಧೆಂ ತವಳ್ ತವಳ್ ಲ್ಹಾನ್ ನಾಟ್ಯಾಳೆ ಖೆಳವ್ನ್ ದಾಕಯ್ಲೆ. ಹಿಂ ಕಾಮಾಂ ಸಭರಾಂಕ್ ರುಚ್ಚಿಂನಾಂತ್.

| ಯುವಜಣಾಂ ಮಧೆಂ ಫುಟ್ ಆಯ್ಲಿ. ತರ್ಕಾಂಚಿ ಫುಟ್, ತತ್ವಾಂಚಿ ಫುಟ್, ಸಿದ್ಧಾಂತಾಂಚಿ ಫುಟ್. “ರೊನಿ ಗಾಂದಿ ಸಾಯ್ಬಾ, ತೊ ಯುವಸಂಘಾಚೊ ಅಧ್ಯಕ್ಶ್ ಜಾಂವ್ಕ್ ಫಾವೊ ನ್ಹಯ್, ತಾಕಾ ಕಾಂಯ್ ಮಿಶೊನರಿ ಕರಿಜಾಯ್, ಪಾದ್ರಿಚಾ ಲೊಬಾಕ್ ಉಮ್ಕಾಳ್ತಾ ಶಿವಾಯ್ ತಾಚೆವ್ಚಿಂ ಕಿತೆಂಚ್ ಕರುಂಕ್ ಅಸಾಧ್ಯ್” ಟೊನಿಚ್ಯಾ ಸಾಂಗಾತ್ಯಾಂನಿ ಎದೊಳ್‌ಚ್ ರೊನಿಕ್ ಹಿಂಪುಂಕ್ ಧರ್‌ಲೆಂ.

ಪುಣ್ ತಾಚಾಕಿ ವಡ್ಲೊ ಮಾರ್ ರೊನಿಕ್ ಪಡ್‌ಲೊ ನತಾಲಾಂ ಫೆಸ್ತಾ ವೆಳಾರ್. ರೊನಿ ಆನಿಂ ಸಾಂಗಾತಿ ಮೆಳೊನ್ ನತಾಲಾಂ ಫೆಸ್ತಾವೆಳಾರ್ ರಾತಿಂ ಘರಾನ್ ಘರ್ ಗೆಲೆ ಆನಿಂ ಸಾಂತಾಕ್ಲೋಸಾಚ್ಯಾ ವೆಸಾರ್, ಜೆಜುಚಾ ವೆಸಾರ್, ಮರಿಯೆಚಾ ವೆಸಾರ್ ಗೆಲ್ಲೆ ಹೆ ಕಂತಾರಾಂ ಗಾಯನಾಂ ಗಾವ್ನ್ ಲೊಕಾಂಕ್ ನತಾಲಾಂ ಫೆಸ್ತಾಚೊ ಸಂದೇಶ್ ಪಾಚಾರ್ನ್ ಆಸ್ತಾನಾ ಟೊನಿಚ್ಯಾ ಸಾಂಗಾತಿ ಪಂಗಡಾನ್ ವೆಗ್ಳಿಚ್ ಘುಟ್ಕಿಳ್ ಕೆಲ್ಲಿ. ತೀಂಯ್ ಸಾಂತಾಕ್ಲೋಸಾಚಾ ವೆಸಾರ್, ಜೆಜುಚಾ ವೆಸಾರ್, ಮರಿಯೆಚಾ ವೆಸಾರ್ ಘರಾನ್ ಘರ್ ಭಂವ್ಲೆ, ಲೊಕಾಂಚಿ ಪೊಯ್ತೆ ಘೆವ್ನ್ ದುಸ್ರೆ ದಿಸಾ ಬಾರಾಂನಿ ಬಸೊನ್ ಹೊಗ್ಡಾಯ್ಲೆ.

ಗಜಾಲ್ ಆಯ್ಲೊನ್ ಫಾ| ಥಿಯೊನ್ ಕಪಲಾರ್ ಮಿರಿಯೊ ಫಾಲ್ಯೊ, ರೊನಿಚಾ ದೊಳ್ಳಾಂತ್ ದುಃಖಾಂ ಮಾತ್ರ್ ಆಸಲ್ಲಿಂ ಶಿವಾಯ್ ತೊಂಡಾರ್ ಜಾಪ್ ನಾತ್‌ಲ್ಲಿ. ತಾಂಚೆಲಾಗಿಂ ಕಸ್ತಿಚ್ ರುಜ್ವಾತ್ ನಾತ್‌ಲ್ಲಿ ದೆಖುನ್ ತಾಕಾ ಕಿತೆಂಚ್ ಕರುಂಕ್ ಜಾಲೆನಾ. ತ್ಯಾ ಉಪ್ರಾಂತ್ ಫಾ| ಥಿಯೊನ್ ಫಿರ್ಗಜೆಂತ್ ಖಡಕ್ ರಿಶಿನ್ ಸಾಂಗ್ಲೆಂ “ಆಯ್ಬಾನ್ ಕೋಣೀಂ ಫಿರ್ಗಜೆಚಾ ನಾಂವಾನ್ |ಪೊಯ್ತೆ ಮಾಗೊನ್ ಯೆತಿತ್ ತರ್ ತಾಂಕಾಂ ಭಿಲ್ಕುಲ್ ಪೊಯ್ತೆ ದೀನಾಯೆ” ಮ್ಹಣೊನ್.

ಮೀಸ್ ಜಾತೆಚ್ಚ್ ಸಗ್ಲೆ ಯುವಜಣ್ ಸಾಂಗಾತಾ ಮೆಳ್ಳೆ ಆನಿಂ ಜಮಾತೆಚಾ ಸುರ್ವಾತೆಂತ್ ಫಾ| ಥಿಯೊನ್ ಮಾಗ್ಲೆಂ ಸುರು ಕೆಲೆಂ. ಕಾರ್ಯದರ್ಶಿನ್ ವರ್ದಿ ವಾಚ್ಚಿ, ರೊನಿಚಾ ಹಾತಾಂತ್ಲೊ ಅಧಿಕಾರ್ ಘೆಂವ್ಕ್ ಕ್ಲೆಮೆಂಟ್ ಆಯ್ಲೊ ಆಸಲ್ಲೊ. ಕ್ಲೆಮೆಂಟ್ ಬುದ್ಧಿಂತ್ ತರ್ನಾಚೊ. ತಾಕಾ ಗಾಡಾಂವ್ ಖಂಚೆಂ ಆನಿ ಘೊಡೊ ಖಂಚೊ ಮ್ಹಳ್ಳೆಂ ಕಳಿತ್ ಆಸಲ್ಲೆಂ. ತಾಕಾ ಟೊನಿ ಆನಿ ರೊನಿ ಮಧೆಂ ಆಸ್ಲೊ ತಫಾವತ್ ಕಳಿತ್ ಆಸಲ್ಲೊ. ದೊಗಾಂಯ್ ಧಂಯ್ ‘ಸೆವಾ’ ಆನಿಂ ‘ಮುಖೇಲ್ಪಣ್’ ಮ್ಹಳ್ಳೆಂ ಆಸಲ್ಲೆಂ. ತರೀ ದೊಗಾಂಯ್ಲಿ ಗಳ್ಳಿಲ್ಲಿ ರೀತ್ ಮಾತ್ರ್

ವೆವೆಗ್ಗಿ ಜಾಲ್ಲಿ. ರೊನಿ 'ಸೆವೆದ್ವಾರಿಂ ಮುಖೇಲ್ಪಣ್' ಮ್ಹಣೊನ್ ಚಿಂತಾಲೊ ತರ್ ಟೊನಿ 'ಮುಖೇಲ್ಪಣಾ ದ್ವಾರಿಂ ಸೆವಾ' ಮ್ಹಳ್ಳ್ಯಾ ಧೈಯಾಚೊ ಮ್ಹಳ್ಳೆಂ ಕ್ಲೆಮೆಂಟಾಚ್ಯಾ ಮತಿಕ್ ಸುಸ್ತಾಲೆಂ.

ಅಶೆಂ ಅಧಿಕಾರ್ ಹಸ್ತಾಂತರ್ ಕಾರ್ಯೆಂ ಭೋವ್ ಅಪುರ್ಭಾಯೆನ್ ಚಲ್ತೆಂ. ರೊನಿ ಆಪ್ಲ್ಯಾ ಉತ್ರಾಂನಿ ಶಾಂತ್ ರಿತಿನ್ ಪಾಟ್ಲ್ಯಾ ಎಕಾ ವರ್ಸಾಂತ್ ಜಾಲ್ಲ್ಯಾ ಹರೈಕಾ ಬರ್ಯಾ ಕಾಮಾಚಿ ಶ್ರೇಯ್ ಸಾಂಗಾತ್ಯಾಂಕ್ ದೀವ್ನ್ ತಾಂಚೊ ಆಭಾರ್ ಮಾಂದುಂಕ್ ಲಾಗ್ಲೊ. ಅಖ್ರೀಕ್ ತಾಚ್ಯಾ ಅವ್ದೆಂತ್ ಸಂಚಾಲನಾಕ್ ಆಯ್ಕೊಂಕ್ ಪಡ್‌ಲ್ಲ್ಯಾ ಸಗ್ಳ್ಯಾ ಚುಕಿಂಕ್ ಆಪುಣ್ ಕಾರಣ್ ಮ್ಹಣೊನ್ ಸಾಂಗ್ತಾನಾ ಫಾ| ಥಿಯೊ ಮಾತ್, ನ್ಹಂಯ್, ಟೊನಿಚಿ ಸಾಂಗಾತಿ ಸಯ್ತ್ ಅಜ್ಯಾವ್ಲೆ. ಆತಾಂ ಉಲಂವ್ಚಿ ಸರ್ತಿ ಫಾ| ಥಿಯೊಚಿ ಜಾವ್ನಾಸ್‌ಲ್ಲಿ.

“ಖುಂಚೋಯ್ ಸ್ಪರ್ಧೊ ಎಕಾ ಬರ್ಯಾ ಸ್ಪಿರಿತಾನ್ ಚಲ್ತಾ ಆನಿ ತ್ಯಾ ಸ್ಪರ್ಧ್ಯಾಚೊ ಇರಾದೊ ಬರೊಚ್ ತರ್, ತಸಲೆ ಸ್ಪರ್ಧೆ ಸದಾಂ ಆಮ್ಚೆಮಧೆಂ ಆಸೊಂದಿತ್, ಎಕಾಮೆಕಾ ಬರೆಂಪಣ್ ಚಲೊಂದಿ ಆನಿ ಹಾಚೊ ಫಾಯ್ತೊ ಸಗ್ಳಿಂ ಘೆಂವ್ಕ್ ಸಕೊಂದಿತ್”

ರೊನಿನ್ ತಕ್ಲಿ ಉಕಲ್ಲಿನಾ. ತಾಕಾ ಅಪುಣ್ ಅಫ್ರಾದಿ ಮ್ಹಳ್ಳೆಂ ಚಿಂತಾಪ್ ಮತಿಂತ್ ಆಸ್‌ಲ್ಲೆಂ. ಪುಣ್ ಕ್ಲೆಮೆಂಟಾಚ್ಯಾ ಮತಿಂತ್ ವೆಗ್ಳೆಂಚ್ ಚಿಂತಾಪ್ ಆಸ್‌ಲ್ಲೆಂ.

“ಖುಂಚೆಂಯ್ ಸಂಚಾಲನ್ ಫಕತ್ ಸಾಂದೆ ಆಸ್ಚಾರ್ ಮಾತ್, ಚಲಾನಾ, ಸ್ಪಿರಿತಾಚಿ ಗರ್ಜ್ ಆಸಾ, ತೊ ಸ್ಪಿರಿತ್ ಎಕಾ ನಿಶ್ವಾರ್ಥಿ ಮುಖೆಲ್ಯಾ ಥಾವ್ನ್ ಮಾತ್, ಉದೆತಾ. ಭಾವ್ ರೊನಿ, ತುವೆಂ ಗುಡೆ ಪರ್ತುಂಕ್ಲಾಂಯ್ ಆನಿ ಖಡ್ವಾಂ ಖೊಡುಂಕ್ಲಾಂಯ್ ಜಾವ್ನತ್. ಕುಪಾಂ ರುಡವ್ನ್ ಅಂತ್ರಳಾಂ ವಯ್ರ್ ಸೊಂಗೊ ಚಡಂವ್ಕ್ ನಾ ಜಾವ್ನತ್. ಪುಣ್ ಜೆಂ ಕಿತೆಂ ತುವೆಂ ಕೆಲಾಂ ತಾಂತುಂ ಶಿಕೊಂಕ್ ಮ್ಹಾಕಾ ಜಾಯಿತ್ತೆಂ ಆಸಾ. ಆನಿಂ ಹಿ ದೇಕ್ ಘೆವ್ನ್ ಹಾಂವ್ ಹ್ಯಾ ವರ್ಸಾ ಮ್ಹಜ್ಯಾ ಸಾಂಗಾತ್ಯಾಂ ಸವೆಂ ತುಜೆಂ ಹೆಂ ಅಪೂರ್ಣ್ ಮಿಸಾಂವ್ ಮುಖಾರುನ್ ವರುಂಕ್ ಆಶೆತಾಂ.

ಟೊನಿಚೆಂ ತೋಂಡ್ ಬಾವ್ಲೆಂ. ತಾಣೆಂ ಜೆಂ ಕಿತೆಂ ಆಯ್ಕೊಂಕ್ ಆಶೆಲ್ಲೆಂ ತಾಚಾಕಿ ಉಲ್ಟೆಂಚ್ ಘಡ್‌ಲ್ಲೆಂ. ರೊನಿಕ್ ಯೆಮ್ಕೊಂಡಾಕ್ ವೆಚೆಂ ಫರ್ಮಾಣ್ ದಿಂವ್ಚಾನ್ ಸರ್ಗಾಚಿ ವಾಟ್ ದಾಖಯಿಲ್ಲಿ. ಆತಾಂ ಟೊನಿ ಆಪ್ಲ್ಯಾ ಸಾಂಗಾತ್ಯಾಂ ಸವೆಂ ಉಟ್ಲೊ. ಏಕ್‌ಚ್ ಸಂಚಾಲನಾ ಥಾವ್ನ್ ಭಾಯ್ರ್ ವೆಚೊಂಕ್ ಯಾ ಎಕಾ ನವ್ಯಾ ಸ್ಪರ್ಧ್ಯಾಕ್.

ಪ್ರಾಚಿತ್

ಕರೆಚ್ಚ್ ಎದೊಳ್‌ಚ್ ಸುರು ಜಾಲ್ಲ್ಯೊ ಆಸ್ತಾಂ ಘರಾಂತ್ ಬಾಬಾಚೊ ಸದಾಂಚೊ ಶೆರ್ಮಾಂವ್ ಇಲ್ಲೊ ಲಾಂಬ್ ಜಾವ್ನ್ ಆಯಿಲ್ಲೊ.

ಸದಾಂಚ್ಯಾ ಆಮೊರಿ ರಜಾರಾ ಉಪ್ರಾಂತ್ ಕರೆಚ್ಚಾಚೊ ಕಂತಿಗೊ ಚಾತೆಚ್, ಸುರು ಜಾಂವ್ಚ್ಯಾ ಬಾಬಾಚ್ಯಾ ಶೆರ್ಮಾಂವಾಂತ್ ಫಕತ್ ಸರ್ಗ್ - ಯೆಮ್ಕೊಂಡ್, ದೇವ್ - ದೆಂವ್ಚಾರ್, ಆತ್ಮೊ - ಸಾಲ್ವಾಸಾಂವ್, ಪಾತ್ಕಾಂ - ಪ್ರಾಚಿತ್ ಶಿವಾಯ್ ಹೆರ್ ಕಿತೆಂಚ್ ನ್ಹಯ್.

ಧಾವೆಚಿ ಪರಿಕ್ಯಾ ಆಯ್ಲಿ ಆಸ್ತಾಂ, ಕಾಲ್ಚಾ ರಾತಿಂ ಆಪ್ಲಾನ್ ಪಳೆಲ್ಲೆಂ ಪೊಚ್ಚೆಂ ಘಡಿತ್ ಮತಿಂತ್ ಆಸ್ಚಾರ್ ವಾಚುಂಕ್ಯಾಯಿ ಮನ್ ಯೇನಾಂ ಮ್ಹಳ್ಳೆಂ ಚಿಂತುನ್, ಕಾಲ್ಚೆಂ ಘಡಿತ್ ತೆಂ ವಿಸ್ರೊಂಕ್, ಏಕ್ ಬರೆಂ ಕುಮ್ಮಾರ್ ಜಾವುನ್ ಬರೆಂ ಲಿಸಾಂವ್ ಕೆಲೆಂ ತರ್ ದೇವ್ ಖಂಡಿತ್ ಜಾವ್ನ್ ಬರೆಂಚ್ ದಿತಲೊ ಮ್ಹಳ್ಳೆಂ ಚಿಂತಾಪ್ ಮ್ಹಜ್ಯಾ ಮತಿಕ್ ಎದೊಳ್‌ಚ್ ಆಯಿಲ್ಲ್ಯಾನ್ ಹಾಂವ್ ಆಯ್ತಾರಾಚ್ಯಾ ಮಿಸಾಕ್ ಹರೈಂಚಾಕೀ ಪಾವ್ಲೆಂ ಪೋರ್ ವೆಗಿಂಚ್ ಆಯಿಲ್ಲೊಂ. ಹಾಂವ್ ಜಾಣಾಂ ದಾಕ್ಟೊ ಪಾದ್ರಿ ಹರೈಕಾ ಆಯ್ತಾರಾ ಮೀಸ್ ಸುರು ಜಾಂವ್ಚ್ಯಾ ಏಕಾ ಪೊರಾಧಿಂಚ್ ಕುಮ್ಮಾರಾಕ್ ಯೇವ್ನ್ ಬೊಸ್ತಾಲೊ.

ಆನಿ ಕುಮ್ಮಾರಾಕ್ ಯೆಂವ್ಚೊ ಲೋಕ್‌ಯ್ ಕಾಂಯ್ ಉಣೊ ನಾತ್‌ಲ್ಲೊ. ದಾಕ್ಟೊ ಪಾದ್ರಿ ಆಯಿಲ್ಲೊಚ್ ಕುಮ್ಮಾರಾಕ್ ಯೆಂವ್ಚಿಂ ತರ್ನಾಟಿಂ ಚಡ್‌ಲ್ಲಿಂ. ಕೊವೆಂತಾಂತ್ ರಾಂದ್ಚ್ಯಾ ಎಲ್ಲಿ ಧಾವುನ್ ಘುರ್ಕಾರಾಚಿ ಧುವ್ ಸೆಲ್ಲಿ ಪರ್ಯಾಂತ್, ಚಾಮಾದೊರಾಚ್ಯಾ ಮಿವ್ಣಾ ಲಾದ್ರು ಧಾವುನ್ ಮಿರೋಣಿಚೊ ಭಾವ್ ಪೆದ್ರು ಪರ್ಯಾಂತ್. ವರ್ಸಾಕ್ ಏಕ್ ಪಾವ್ಲಿಂ ಮಿಸಾಕ್ ಯೆಂವ್ಚ್ಯಾ ಜೊನಾಚಾ ಧುವೆ ಧಾವ್ನ್ ಹಪ್ಪಾಚ್ಯಾ ಹರೈಕಾ ದಿಸಾ ಮಿಸಾಕ್ ಯೆಂವ್ಚ್ಯಾ ಬೊನಾಚ್ಯಾ ಪಯ್ಲ್ಯಾ ಬಾಯ್ಲೆಚ್ಯಾ ಧುವೆ ಪರ್ಯಾಂತ್ ಸಗ್ಳಿಂ ಕುಮ್ಮಾರಾಕ್ ಆಯಿಲ್ಲಿಂ ಉಬಿಂ ರಾವ್‌ಲ್ಲಿಂ. ಹಾಂವೆಂ ಕುಮ್ಮಾರಾಕ್ ಆಯ್ಲೊಚ್ ದೀಸ್ ವಿಂಚುಂಕ್ ನ್ಹಜೊ ಆಸ್‌ಲ್ಲೊ ಮ್ಹಳ್ಳೆಂ ಮ್ಹಕಾ ಆಯಿಲ್ಲೆ ಚುರ್ಚುರೆ, ದಾಕ್ಟೊ ಪಾದ್ರಿ ಅಜೂನ್‌ಯ್ ಕುಮ್ಮಾರ್ ಆಯ್ಲೊಕ್ ಯೇಂವ್ಕ್ ನಾತ್‌ಲ್ಲ್ಯಾನ್ ಚಡ್ಲೆ. ತರೀ ಲೋಕ್ ಕುಮ್ಮಾರಾಕ್ ಲಾಯ್ಚಿರ್ ಉಬೊ ಆಸ್‌ಲ್ಲೊ ಆನಿ ಆತ್ಮಾಂ ಯೆತಲೊ ಮ್ಹಳ್ಳೆಂ ಚಿಂತಾಪ್ ಘೆವ್ನ್ ಪಾಟಿಂ ಮುಖಾರ್, ಭಾಯ್ರ್ ಭಿತರ್ ತಿಳುನ್ ಯೆಂವ್ಚ್ಯಾ ವೆಚ್ಯಾಂಚೆರ್ ವಯ್ರ್ ಧಾವ್ನ್ ಸಕಯ್ಲ ಪರ್ಯಾಂತ್ ಎಕೊಡಿ ನದರ್ ಚರಯ್ತಾಲೊ.

‘ದೇವ್ ಭಿರಾಂತ್ ಆಸ್ತಾ ಘಕತ್ ದುಬ್ಬಿಕಾಯೆಚ್ಯಾ ಘರಾಂನಿ ಮಾತ್’ ಮ್ಹಣೊನ್ ಸದಾಂ ಮಾಡಿಯೆ ತೊಟಾಂತ್ಲ್ಯಾ ಪೊವ್ಣಾಂಕ್ ವಿಂಚ್ತಾನಾ ಬಾಬಾಚಿ ಸದಾಂಚಿ ಪುರ್ವರೆ ಎದೊಳ್‌ಚ್ ಮ್ಹಜಾ ಮತಿಂತ್ ಖಿಂಚ್‌ಲ್ಲೆ. ತಿತ್ಲೆಂಚ್ ಪಾವಾನಾತ್‌ಲ್ಲ್ಯಾಕ್ ಸೆಜಾರ್ಚ್ಯಾ ಘರಾಂತ್ ತೆಗಾಂ ಗಲ್ಬಾಂತ್ ಆಸಾತ್, ಎಕ್ಲೊ ಪಾದ್ರಿ ಜಾಲಾ, ಅನ್ಯೆಕ್ಲೊ ಬೆಂಕಾಂತ್ ಕಾಮ್ ಕರ್ತಾ. ತಾಂಕಾಂ ಖಿಂಚೊ ದೇವ್ ಪೊಸ್ತಾ ಆನಿಂ ಸಾಂಭಾಳ್ತಾ ಮ್ಹಳ್ಳೆಂ ಸವಾಲ್ ಕರುಂಕ್ ಮ್ಹಾಕಾ ಕಿತ್ಲೆಂ ಮನ್ ಆಯ್ಲ್ಯಾರೀ ಕಾಂಯ್ ಹೆಂ ಸವಾಲ್ ಆಯ್ಕೊನ್ ಬಾಬ್ ಮ್ಹಾಕಾ ಕುಟಿ ಯಾ ಮುಟಿ ಘಾಲಿತ್ ಮ್ಹಳ್ಳ್ಯಾ ಭಿಯಾನ್ ಹಾಂವ್ ಎದೊಳ್ ಪರ್ಯಾಂತ್ ವೊಗೊಚ್ ಆಸಾಂ.

ತ್ಯಾ ಶಿವಾಯ್ ದೆವಾಚಿ ಧಾ ಉಪಾದೆಸ್, ಇಗರ್ಜೆಚಿ ಪಾಂಚ್ ಉಪಾದೆಸ್ ಆನಿಂ ‘ಇಗರ್ಜೆಂತ್ ಪಾಟಿಂ ಪಳೆನಾಕಾ’ ಧಾವುನ್, ವೊಡಿಲಾಂಕ್ ಹಾತ್ ಉಭಾಯ್ತಾಕಾ, ಮ್ಹಳ್ಳೆ ಮ್ಹಜಾ ಬಾಬಾಚಿ ಪಂಚ್ಚೀಸ್ ಉಪಾದೆಸ್ ಮ್ಹಾಕಾ ಪಾಳುಂಕ್ ಆಸ್‌ಲ್ಲೆ. ವೊಡಿಲಾಂಕಡೆ ಬೆಸಾಂವ್ ಮಾಗ್ತೊ, ಸುಟಾವೆಂ ಕುಮ್ಮಾರ್ ಜಾಂವ್ಚೆಂ ಆನಿಂ ಕುರ್ಪೆ ದೆಣ್ಯಾಂನಿ ಭರೊನ್ ಸದಾಂ ನಿತಳ್ ಜಿಣಿ ಜಿಯೆಂವ್ಕ್ ಪೆಚಾಡ್ಚೆಂ ಮನ್ಶಾಕ್ ಸರ್ಗಾಚಿ ವಾಟ್ ನೀಟ್ ಕರ್ತಾ, ಚುಕ್‌ಲ್ಲ್ಯಾಂಕ್ ಯೆಮ್ಕೊಂಡಾಚ್ಯಾ ಉಜ್ಯಾಂತ್ ಲಾಸ್ತಾ ಅಶೆಂ ಸದಾಂ ಬಾಬ್ ಉಲಯ್ತಾಲೊ.

“ತೊ ಉಚೊ, ಸಾಸ್ಣಾಚೊ ಉಚೊ, ಕೆದಿಂಕ್‌ಚ್ ಪಾಲ್ವನಾತ್‌ಲ್ಲೊ ಉಚೊ, ಪಾತ್ಕಾಂಚ್ಯಾ ಕೊಂಡಾಂತ್ ಆಸ್ತಾಂಕ್ ಹುಲ್ತಾಂವ್ಚೊ ಉಚೊ. ಕೊಣಾಕ್‌ಚ್ ಕೆದಿಂಕ್‌ಚ್ ಸುಟ್ಕಾ ಲಾಬೊಂಕ್ ಜಾಯ್ನಾ ತಸಲೊ ಉಚೊ” ಮ್ಹಜಾ ಬಾಬಾಚಿಂ ಉತ್ರಾಂ ಅಖೇರ್ ಜಾಯ್ತೆಯ್ ತರ್ ರಾಂದ್ಲಿರ್ ಆಸ್ಲಿ ಪೆಜೆಚಿ ಮೊಡ್ಲಿ ಭುಂಯ್ ದವರ್ನ್, ತಾಂತ್ಲಿ ಇಲ್ಲಿ ಪೇಜ್ ಮಾಲ್ತಾಂನಿ ನಿಂವತ್ ಘಾಲ್ನ್ ಭಾಯ್ರ್ ಯೆಂವ್ಚಿ ಮಾಂಯ್ ಲೆಗುನ್ ಬಾಬಾಚಿಂ ಉತ್ರಾಂ ಚೀತ್ ದೀವ್ನ್ ಆಯ್ತಾಲಿ.

-----***-----

ಆಮ್ಚೆಂ ಘರ್ ನಂಯ್ ಧಾವ್ನ್ ಇಲ್ಲೆಂ ಭಿತರ್ ಆಸ್‌ಲ್ಲೆಂ. ನಂಯ್ ದೆಗೆಚ್ಯಾ ದುಮ್ಗಾಚಿ ಧುವ್ ರೋಜ್‌ಮೆರಿ ಬೊಂಬೊಯ್ ಧಾವ್ನ್ ರಚೆರ್ ಗಾಂವಾಕ್ ಆಯಿಲ್ಲೆಂ. ಸುಮಾರ್ ಆಟ್ ವರ್ಸಾಂನಿ ತಾಣೆಂ ಪಾಟಿಂ ಯೆಂವ್ಚೆಂ. ಆಟ್ಟಿ ಕ್ಲಾಸೆಂತ್ ಫೇಯ್ಲ್ ಜಾಲ್ತೆಂಚ್ ತೆಂ ಬೊಂಬೊಯ್ ವಚೊನ್ ಪಾರ್ಶ್ವಾಂಗೆರ್ ಆಯಾ ಚಾವ್ನ್ ಕಾಮಾಕ್ ಲಾಗ್‌ಲ್ಲೆಂ ಎದೊಳ್ ಪರ್ಯಾಂತ್ ಗಾಂವಾಕ್ ಯೆಂವ್ಚೆಚ್ ನಾತ್‌ಲ್ಲೆಂ. ದುಮ್ಗಾಚ್ಯಾ ಘರಾಂತ್ ಆತಾಂ ನವೆಂಸಾಂವ್ ಆಯಿಲ್ಲೆಂ. ಘರಾಂತ್ ಟಿ.ವಿ. ಆಯಿಲ್ಲಿ, ವಿಡಿಯೊ ಆಯಿಲ್ಲೊ, ಫಾರ್ಜ್ ವೊಣಿಡಿಚೆರ್ ಸಯ್ತ್ ಲಾಲ್ಟಾನ್ ಸ್ಪೀಕರ್ ಆಸ್‌ಲ್ಲೆ ಪಳೆವ್ನ್

ಸೆಜಾಚೆಂ ಮಾರಾಕೊಲಿಂ ಸಯ್ತ್ ನಾಕಾರ್ ಬೊಟ್ ದವರ್ತಾಲಿಂ ಆನಿ ರೋಜ್‌ಮೆರಿಕ್ ವಾಖಣ್ಣಾಲಿಂ.

ರೋಜ್‌ಮೆರಿ ಪಳೆಂವ್ಕ್‌ಯ್ ಕಾಂಯ್ ಚಿಲ್ಲ್ಯರ್ ನಂಯ್. ಸೊಭಿತ್ ಗೊರ್ಚಿ ಕಾತ್ ಆತಾಂ ಪಾಶ್ಕಾಂಚಾ ಘರಾ ಕಾಮ್ ಕರುನ್ ತಾಂಬೈಲ್ಲಿ. ಫುಲೊನ್ ಉಟೊನ್ ದಿಸ್ಚೆ ಮಾಸಾಳ್ ಪಾಂಯ್, ಅರ್ದೊ ಫುಟ್ ಲಾಂಬ್ ಮುಣ್ಣುಟ್ಯಾಬರಿಂ ದಿಸ್ಚೊ ವಾಣೊ ಘಾಲ್ಲ್ಯಾನ್ ತೆಂ ಅನಿಕಿ ಲಾಂಬ್ ದಿಸ್ತಾಲೆಂ, ದೊಳ್ಕಾಂಚೆರ್ ಆಸ್ಚೆಂ ರಂಗಾಳ್ ಪೋಕ್ಲೆ, ಪೊಂಟಾರ್ ಲಾಯಿಲ್ಲೆಂ ಲಿಪ್‌ಸ್ವಿಕ್ ರೋಜ್‌ಮೆರಿಕ್ ಗಾಂವಾಂತ್ 'ಮಡಾಮ್' ಮ್ಹಳ್ಳೆಂ ನಾಂವ್ ದೀಂವ್ಕ್ ಸಕ್ತಾಲೆಂ.

ಇಗರ್ಜೆಕ್ ಮಿಸಾಕ್ ಆಯಿಲ್ಲೆಂಚ್ ತಾಚಾ ಆಂಗಾರ್ ಶೆಣಾಯಿಲ್ಲ್ಯಾಗೀ ಯಾ ಪೊತ್‌ಲ್ಲ್ಯಾಗೀ ಸೆಂಟಾಚೊ ಪರ್ಮಳ್ ಸಗ್ಳ್ಯಾ ಇಗರ್ಜೆಂತ್ ಯೆತಾನಾ ಮಾತಾರಿಂ ಆಪ್ಲ್ಯಾ ಕಾಪ್ಪಾಚಾ ಪಾಲಂವಾಂತ್ ನಾಕ್ ಧಾಂಪ್‌ಲ್ಲ್ಯಾಬರಿಂ ಕರ್ತಾಲಿಂ ತರ್ ಮಾತಾರೆ ಬಾವ್ಚೆ ನಾಕಾಚಿಂ ಪುಡಾಂ ಮಾತ್, ನ್ಹಯ್, ತೋಂಡ್ ಸಯ್ತ್ ಉದಾರೆಂ ದವರ್ನ್ ಪರ್ಮಳ್ ಘೆತಾಲೆ. ರೋಜ್‌ಮೆರಿಚ್ಯಾ ನೆಸ್ಪಾಂತ್ ಪಾದ್ರಿ ಎದೊಳ್‌ಚ್ ಬಿಗಡ್‌ಲ್ಲೊ. ಪುಲ್ಕುತ್ರಾರ್ ಚಡೊನ್ ಚಲಿಯಾಂಕ್ ತಾಂಚ್ಯಾ ನೆಸ್ಪಾ ವಿಶ್ಯಾಂತ್ ಚಡಿತ್ ಗುಮಾನ್ ದೀಂವ್ಕ್ ತೊ ದಾಂಬುನ್ ಸಾಂಗ್ತಾಲೊ. ತಾಕಾ ರೋಜ್‌ಮೆರಿಚಿ ಬೋವ್ಯಾ ಪಾಂಚ್ಚೆ ಕ್ಲಾಶಿಂತ್ ಶಿಕೊನ್ ಆಸ್ತಾನಾ ಶಿಂವಯಿಲ್ಲೆ ಬಾಬುವೆಬರಿಂ ನೆಸ್‌ಲ್ಲಿ ಬಾಬು ಕಾರಣ್ ಜಾವ್ಚೆತ್. ಅರ್ದೆ ವಿಸ್ವೆ ಭಾಯ್ರ್ ಅರ್ದೆ ಭಿತರ್ ಆಸ್ಚೆ ಪಳೆಲ್ಲ್ಯಾ ತರ್ನಾಟ್ಯಾಂಚ್ಯಾ ಕುಡಿಚಿ ಗತ್ ಸಂಕ್‌ಪಾಶಣ್ ಖೆಲ್ಲ್ಯಾ ಉಂದ್ರಾಂಬರಿಂ ಜಾಲ್ಲಿ.

ಪಾದ್ರಿನ್ ಮೀಸ್ ಜಾತೆಚ್ ಧುಮ್ನಾಕ್ ಆಪವ್ನ್ ದೆಂಕ್ಲೊ ಘಾಲೊ. ಭುರ್ಗ್ಯಾಂಕ್ ಮಾಣ್ಣುಗಿ ಶಿಕಂವ್ಕ್ ನಾತ್‌ಲ್ಲ್ಯಾ ಚೊ ಕರೀಣ್ ಹುಸ್ಕೊ ಧುಮ್ನಾಕ್ ಆಸ್‌ಲ್ಲೊ ತರೀ ತೊ ಕಿತೆಂ ಕರ್ತಲೊ? 'ಆತಾಂ ಭುರ್ಗಿಂ ವಡ್ ಜಾಲ್ಯಾಂತ್ ಆನಿಂ ಖಿಂಚೆಂ ಒರೆಂ ಆನಿಂ ಖಿಂಚೆಂ ವಾಯ್ಲ್ ಮ್ಹಳ್ಳೆಂ ಸಮ್ರೊಂಕ್ ಸಕ್ತಾತ್' ಮ್ಹಳ್ಳೆಂ ಚಿಂತ್ನಾಂ ಧುಮ್ನಾಚಿಂ ಜಾಲ್ಲಿಂ.

ಘರಾನ್‌ಘರ್ ಮಾಸ್ತಿ ವಿಕುಂಕ್, ಗಾಯೆಚೆಂ ಮಾಸ್ ವಿಕುಂಕ್, ಐಸ್‌ಕೇಂಡಿ ವಿಕುಂಕ್ ಯೆಂವ್ಚ್ಯಾ ಮಾಪ್ಪ್ಯಾಂಚೊ ಸಂಖೊ ಚಡ್ಲಾ ಮ್ಹಣೊನ್ ಧುಮ್ನಾಕ್ ಘಡ್ಚೆ ಘಡ್ಚೆ ಸಾಯ್ಕಲಾಚೆಂ ಬೆಲ್ಲ್ ಆಯ್ಕಾತಾನಾ ಸಮ್ಜಾತಾಲೆಂ. ತಾಕಾಯ್ ಹೆಂ ಗೌರವಾಚೆಂಚ್. ಆಪ್ಲಿ ಎಕ್ಲಿಚ್ ಧುವ್, ಆಟ್ಟೆ ಕ್ಲಾಸಿಂತ್ ಫೇಯ್ಲ್ ಜಾಲ್ಯಾರೀ ಆಜ್ ಪಳೆ, ಸಮಾಜೆಂತ್ ತಾಕಾ ಮೆಳ್ಳೊ ಮಾನ್ ಮ್ಹಳ್ಳೊ, ಸುಕೊ ಹಂಕಾರ್ ಧುಮ್ನಾಕ್ ಆಸ್‌ಲ್ಲೊ. ಮಾಸ್ತಿ ಘೆಂವ್ಕ್ ಆಯಿಲ್ಲ್ಯಾ ರೋಜ್‌ಮೆರಿಚ್ಯಾ ಪಾತಳ್ ನೈಟಿಂತ್

ಸೊಧ್ಧಾಂ ಕರುಂಕ್ ಬುಡ್‌ಲ್ಯಾ ಮಾಪ್ಪಾನ್ ಪಯ್ಲೆಂ, ಧಾ ರುಪ್ಯಾಂಕ್ ತೀನ್ ಬಾಂಗ್ಡೆ ಮ್ಹಳ್ಳೆ ತರೀ ವೀಸ್ ರುಪ್ಯಾಂಕ್ ಕಶೆ ಬಾರಾ ಬಾಂಗ್ಡೆ ದಿಲ್ಲೆ ಮ್ಹಳ್ಳೆಂಚ್ ಕಳೊಂಕ್ ನಾ. ರೋಜ್‌ಮೆರಿಯ್ ಜಾಣಾ ಕಶೆ ತಾರ್ಲೆ ದೀವ್ನ್ ಬಾಂಗ್ಡೆ ಘೆಂವ್ಚೆ ಮ್ಹಳ್ಳೆಂ.

ಸದಾಂ ಇಸ್ಮೊಲಾ ಥಾವ್ನ್ ಯೆತೆಚ್ಚ್ ಮ್ಹಾಕಾ ಮಾತ್ಕಾರ್ ಏಕ್ ಭಾಟಿ ಘೆವ್ನ್ ಗುಡ್ಯಾಕ್ ವಚೊನ್ ಶೆಣ್ ಹಾಡುಂಕ್ ಆಸ್‌ಲ್ಲೆಂ. ಹಶೆಂ ಶೆಣ್ ಹಾಡುನ್ ಪಾಟಿಂ ಯೆತಾನಾ ಧರ್ತಿ ಕಾಳೊಕ್ ಪಾಂಗ್ತುನ್ ನಿದ್ತಾಲಿ.

ಎಕಾ ದಿಸಾ ಕಾಳೊಕಾಂತ್ ನಂಯ್ ದೆಗೆಚಾ ವಡ್ಲ್ಯಾ ಬೊಲ್ಕಾಚಾ ಆಡೊಸಾಕ್ ಕಿತೆಂಗೀ ಝಳ್ಕಾಲೆಂ, ಲಾಗಿಂ ಯೇವ್ನ್ ತೆಂ ಕಿತೆಂ ಮ್ಹಣೊನ್ ಪಳೆತಾನಾ ಏಕ್ ಬಾಯ್ಕ ಉಭೆಂ ಆಸ್ಚೆಂ ದಿಸ್ಲೆಂ. ನವೆಂಚ್ ಬಾಯ್ಕ ತೆಂ. ಎದೊಳ್ ಪರ್ಯಾಂತ್ ಅಮ್ಚ್ಯಾ ಗಾಂವಾಂತ್ ಅಸಲೆಂ ಬಾಯ್ಕ ಹಾಂವೆ ಪಳೆಲ್ಲೆಂ ನಾ. ಮ್ಹಜ್ಯಾ ತಕ್ಲೆರ್ ಆಸ್ಚಿ ಶೆಣಾಚಿ ಭಾಟಿ ಥಂಯ್ಚ್ ದೆಂವವ್ನ್ ಹಾಂವ್ ತ್ಯಾ ಬಾಯ್ಕಾಕ್ ಆಪ್ಣುಂಕ್ ವೆಚಾಕೀ ಅನ್ಯೇಕಾ ಬೊಲ್ಕಾ ಆಡೊಸಾಕ್ ಕೊಣಾಚೊಗೀ ಹಾಸೊ ಆಯ್ಕತಾಲ್ಯೊ. ಹಾಂವ್ ಕಾಂಯ್ ನಾಡ್ ಕೊಣ್ಣಾ ಮ್ಹಳ್ಳ್ಯಾ ಬಿಂಯಾನ್ ಏಕ್ ಘಡಿ ಕಾಂಪ್ಲೆಂ. ಪುಣ್ ತ್ಸೊ ಹಾಸೊ ಆಯ್ಕತಾನಾ ಎಕಾ ಚಲಿಯೆನ್ ಹಾಸ್ಚೆಂಬರಿಂ ದಿಸ್ಲೆಂ. ಆಸ್ಚೆಂಚ್ ಆಮಾಸ್ಕ್ ಏಕ್ ಚೆಡುಂ ಆನಿಂ ಏಕ್ ತರ್ಣಾಚೊ ದಿಸ್ತಾನಾ ಹಾಂವ್ ಶೆಣಾಚಿ ಭಾಟಿ ಮಾತ್ಕಾರ್ ಚಡವ್ನ್ ಥಂಯ್ಚೊ ನಿಕಳೊಂ.

ಸಗ್ಳಿ ರಾತ್ ಮ್ಹಜಾ ಮತಿಂತ್ ಹಿಂಚ್ ಚಿಂತ್ನಾ ಝರ್‌ಲ್ಲೆಂ. ಚಿಂತ್ನಾನ್ ಸಬ್ಬಾನ್ ಆನಿಂ ಕರ್ನೆನ್ 'ವಾಯ್ಪ್' ಆಸಾ ತರ್ ತೆಂಯ್ ಏಕ್ ಪಾಕಾಕ್ ಮ್ಹಣೊನ್ ಬಾಬಾನ್ ಬೆಸ್ಪಾಯಿಲ್ಲೊ ತೊ ಪರಿಣಾಮ್ ಮ್ಹಜಾ ಮತಿಚೆಂ ಸಮ್ಜೊನ್ ವಿಭಾಡುಂಕ್ ಕಾರಣ್ ಜಾಲ್ಲೊ.

ಹಾಂವೆಂ ಮ್ಹಜಾ ಮತಿಂತ್ ಎದೊಳ್‌ಚ್ ನಿಚೆವ್ ಕೆಲ್ಲೊ. ಕಾಲ್ಚೆ ಸಾಂಚೆರ್ ಕಿತೆಂ ಘಡ್ಲಾಂ ತೆಂ ಆಪ್ಲೆಂ ಕುಮ್ಮಾರ್ ಜಾವುನ್ ತೆಂ ವಿಸ್ತೊಂಕ್ ಜಾಯ್ ಮ್ಹಳ್ಳ್ಯಾ ಚಿಂತ್ನಾಂನಿ ಹಾಂವ್ ಉಬೊ ಆಸ್‌ಲ್ಲೊಂ.

ತಿತ್ಲಾರ್ 'ಭುರ್'!! ಕರ್ನ್ ಆಯಿಲ್ಲೆಂ ನವೆಂಚ್ ಬಾಯ್ಕ ಇಗರ್ಜೆ ಮುಖಾರ್ ಉಬೆಂ ಜಾಲೆಂ. ತಾಂತ್ಲೊ ದಾಕ್ಟೊ ಪಾದ್ರಿ ದೆಂವ್ಲೊ ಆನಿಂ ಬಾಯ್ಕಾಚೆಂ ಸ್ಪೇಂಡ್ ಘಾಲುನ್, ಎದೊಳ್‌ಚ್ ವೇಳ್ ಜಾಲ್ಲ್ಯಾನ್ ಕುಮ್ಮಾರಾಕ್ ಆಯಿಲ್ಲೆಂ ರಾಕ್ತಾತ್ ಮ್ಹಳ್ಳೆಂ ಸಮ್ಜೊನ್ ಉತಾಉಟಿಂ ಯೇಲಾಗ್ಲೊ. ಮ್ಹಜಿ ದೀಶ್ಪ್ ಬಾಯ್ಕಾಚೆರ್ ಖಿಂಚೊನ್ ಆಯಿಲ್ಲಿಚ್ ಹಾಂವ್ ಕುಮ್ಮಾರಾಕ್ ಲಾಯ್ಚಿರ್ ರಾವ್‌ಲ್ಲೊ ಬಾಯ್ ಆಯ್ಲೊಂ. ಬೋವ್ಯಾ ನವ್ಯಾ ಪ್ರಾಜಿತ್ಯಾಚ್ಯಾ ಸೊಡ್ಲೆರ್.

ಮತಾಂತರ್

ಆಜ್ ಸಾಂಜೆರ್ ಆಸ್ತಾ ಹಿಂದೂ ಜಾಗರಣ್ ಮಾಂಚಿಯೆಚ್ಯಾ ತುರ್ತ್ ಜಮಾತೆಕ್ ಭಾಯ್ರ್ ಸರ್‌ಲ್ಲ್ಯಾ ವಾಸುದೇವ್ ಕಾಮ್ತಿಚ್ಯಾ ಆಂಗಾಚಿ ಲೋಂವ್ ಕಿತ್ಯಾಕ್‌ಗೀ ನೀಟ್ ಜಾಲಿ. ಕುಕ್ಕೆಹಳ್ಳಿಂತ್ ಜಲ್ಮೊನ್ ಎಕುಣ್‌ಸಾಟ್ ವರ್ಸಾಂ ಉತ್ರಾಲಿಂ ತರೀ ಎದೊಳ್ ಪರ್ಯಾಂತ್ ಉಬ್ಜೊಂಕ್ ನಾತ್‌ಲ್ಲಿ ಭಿರಾಂತ್ ಪಾಟ್ಲ್ಯಾ ಥೊಡ್ಯಾ ವರ್ಸಾಂ ಥಾವ್ನ್ ಉದೆಂವ್ಕ್‌ಲಾಗ್‌ಲ್ಲಿ. ಅಶೆಂಚ್ ಜಾಯ್‌ತರ್, ಆತಾಂ ಆಸ್ಲೆಂಪರಿಂ ಕುಕ್ಕೆ ಹಳ್ಳಿಂತ್ ಕ್ರಿಸ್ತಿ ಮಾಪ್ಪೊ, ಜೈನಾಂಚೊ / ಹಿಂದ್ವಾಂಚೊ ಲೋಕ್ ಆಸ್ಲೊನಾ, ಬಗಾರ್ ಸಗ್ಗಿಂ ಮಾಪ್ಪಿಂ ಯಾ ಕ್ರಿಸ್ತಿ ಜಾತಲಿಂ ಆನಿ ಆಪ್ಣಾಚೆಂ ಸಂತಾನ್ ಅಖೇರ್ ಜಾತಲೆಂ ಮ್ಹಳ್ಳಿ ಕಾವ್ಣೆಣಿ ತಾಚ್ಯಾ ಖಿಟ್ವಾಂತ್ ಆಯಿಲ್ಲಿಚ್ ತಾಚಿ ಲೋಂವ್ ಸಯ್ತ್ ಘಾಮೆಲಿ.

ಕುಕ್ಕೆ ಹಳ್ಳಿಂತ್ ಎಕಾ ಧರ್ಮಾಕ್ ಸೊಡುನ್ ಅನ್ನೇಕಾಕ್ ಉಡ್ಕಿ ಮಾರ್ಚೆಂ ಹೆಂ ಪಯ್ಲೆಂ ನಹಿಂ. ಹಾಚಾಕೀ ಆದಿಂಚ್, ಮ್ಹಣ್ಣೆ ತರ್ನಾಚೊ ಆಸ್ತಾನಾ ಕಾಮ್ತಿಚಾ ವೊಂಟಾರ್ ಮಿಶಿಯೊ ಫುಟೊನ್ ಯೆಂವ್ಚ್ಯಾ ವೆಳಾರ್, ಇಮಾಮ್ ಸಾಯ್ಬಾನ್, ಘಾಟಾರ್ ಕಾಫಿಯೆ ತೊಟಾಂತ್ ಕಾಮ್ ಕರ್ಚ್ಯಾ ಆದಾಂವ್ಚ್ಯಾ ಧುವೆಕ್ ಆಪ್ಲಿ ದುಸ್ರಿ ಬಾಯ್ಲ್ ಕರ್ನ್ ಘೆತ್‌ಲ್ಲಿ ಗಜಾಲ್ ಕುಕ್ಕೆಹಳ್ಳಿಂತ್ ಏಕ್ ಚಿತ್ರಾ ಉಬ್ಜಾಂವ್ಕ್ ಸಕ್‌ಲ್ಲಿ ಆಜೂನ್ ಪರ್ಯಾಂತ್ ಉಡಾಸ್ ಆಸ್‌ಲ್ಲಿ ಗಜಾಲ್. ಲೋಕಾಂಕ್ ಖಿಯಾ ಪ್ರಾಯ್ ಪನ್ನಾಸ್ ಉತರ್‌ಲ್ಲೊ ಇಮಾಮ್ ಸಾಯ್ಬ್ ಆನಿ ಖಿಯಾ ಬಾವೀಸ್ ವರ್ಸಾಂಚೆಂ ಆಲಿಸ್ ಮ್ಹಳ್ಳೆಂ ಏಕ್ ಮಿಸ್ತೆರ್ ಜಾಲ್ಲೊ. ತರೀ ಆಲಿಸಾನ್ ತ್ಯೇ ಉಪ್ರಾಂತ್ ಗಾಂವಾಂತ್ ಉಬೊನ್ ಆಸ್ಲಿ ಆಪ್ಲಿ ಮರ್ಯಾದ್ ಕಾಳ್ಕಾ ಭುರ್ಖಾಂತ್ ಲಿಪಯಿಲ್ಲಿ.

ಪುಣ್ ಆಯ್ಲೆವಾರ್ ಕುಕ್ಕೆಹಳ್ಳಿಂತ್ ನವೆಂಸಾಂವ್ ಉಬ್ಜಾಲ್ಲೆಂ. ತವಳ್ ತವಳ್ ಹಾಂಗಾ ಯೆಂವ್ಚ್ಯಾ ಪೆಂಟಾಂಗಾರಾಂನಿ, ದಗ್ಲೆ ನ್ಹೆಸೊನ್ ಯೆಂವ್ಚ್ಯಾ ಮಾದ್ರಿಂನಿ ಹಳ್ಳಿಂತ್ಲ್ಯಾ ಲೋಕಾಂಕ್ ಪಯ್ಕಾಂಚಿ ಭುಲ್ ದೀವ್ನ್ ನಾಡ್‌ಲ್ಲೆಂ ಆನಿ ತಾಂಕಾಂಯ್ ಕ್ರಿಸ್ತಿ ಜಾವ್ನ್ ಬದ್ಲಿಲ್ಲೆಂ. ಹ್ಯಾ ವಿಶ್ವಾಂತ್ ಎದೊಳ್‌ಚ್ ಹಿಂದು ಜಾಗರಣ್ ಮಾಂಚಿಯೆರ್ ತರ್ಕ್‌ಯ್ ಜಾಲ್ಲೆಂ. ನಾ ತರ್ ಕೊಲ್ವಾಚ್ಯಾ ಪಾಕ್ಯಾಂತ್ ಆಸ್ಲ್ಯಾಂಕ್, ಮೊಡ್ಲಾಚ್ಯಾ ತಟೆಚ್ಯಾ ವೊಣದಿಚೆರ್ ಮುರ್ನಾಚೆಂ ಕೆಲೆಂಡರ್ ದವರ್ಚೊ ಮತ್ಲಬ್ ಕಸಲೊ?

ಪುಣ್ ಕಾಮ್ತಿಚಾ ಮತಿಂತ್ ಎದೊಳ್ ಅಸಲೆಂ ಚಿಂತಾಪ್ ಆಯಿಲ್ಲೆಂಚ್ ನಾ. ತಾಚಾ ಆಂಗ್ಡೆಕ್ ಸಾಮಾನ್ ವ್ಹರುಂಕ್ ಯೆಂವ್ಚೊ ಲೋಕ್ ಸರ್ವ್ ಧರ್ಮಾಂಚೊ, ಜಾವ್ಣೆತ್ ತೊ

ಲೋಕ್ ಚಾಮದೊರ್ ಸಾಲು ಸೊಜಾ ಥಾವ್ನ್, ದಿವ್ಯಾಚೊ ವಿಠಲ್ ಭಟ್ ಪರ್ಯಾಂತ್, ಮಾಸ್ತಿ ವಿಕ್ಟಾ ಜಮಾಲಿ ಸಾಯ್ಬಾ ಥಾವ್ನ್, ಸುಬ್ರಾಯಾ ಶೆಟ್ಟಿ ಪರ್ಯಾಂತ್ ಯಾ ಕೂಲಿ ಕಾಮ್ ಕರ್ಚೊ ದಾವಿದಾ ಥಾವುನ್ ನಿಂವ್ಲಿಂ ವೊಳ್ಚಾ ಕುಂಬಿಲು ಪರ್ಯಾಂತ್, ಸಗ್ಳೊ ಲೋಕ್ ಕಾಮ್ಚಿಚ್ಯಾ ಆಂಗ್ಲಿಚೊಚ್ ಸಾಮಾನ್ ವರ್ತಾಲೊ. ತರೀ ಎದೊಳ್ ಪರ್ಯಾಂತ್ ತಾಕಾತ್ಯಾ ಲೊಕಾಂಚೆರ್ ಕಸೊಲೊಚ್ ಶಿಣ್ ಜಾಂವ್, ಆಕ್ಸೇಪ್ ಜಾಂವ್ ಭೊಗಾನಾತ್‌ಲ್ಲೊ. ಶೆರಾ ಥಾವ್ನ್ ಕುಕ್ಕೆ ಹಳ್ಳಿಕ್ ಯೇವ್ನ್ ಅಶಿಕ್ಪಿ ಲೊಕಾಂಕ್ ಶಿಕಾಪ್ ದೀಂವ್ಕ್ ಮ್ಹಳ್ಳೆಂ ನೀಬ್ ಘೆವ್ನ್ ಯೆಂವ್ಚ್ಯಾ ಸಭಾರ್ ಜಣಾಂಚ್ಯಾ ಮತಾಂತ್ ಆಸ್ಚೊ ಉದ್ದೇಶ್ ಏಕ್‌ಚ್ - ಮತಾಂತರ್ ಕರ್ಚೊ. ಹೊ ಆಟೊವ್ ಕಾಮ್ಚಿಚ್ಯಾ ನಿದೆಕ್ ಸಂಚಿಕಾರ್ ಜಾವ್ನ್, ಕುಡಿಂತ್ ಶಿರ್ದಿರೊ ಹಾಡಂವ್ಕ್ ಕಾರಣ್ ಜಾಲ್ಲೊ.

ಪುಣ್ ಆತಾಂ ಉಟ್‌ಲ್ಲೆಂ ವಾದಾಳ್ ಸಗ್ಳ್ಯಾ ಕುಕ್ಕೆಹಳ್ಳಿಕ್ ಮಾತ್ರಾ ನ್ಹಂಯ್, ಅಸಲ್ಯಾ ಕಿತ್ಲೆಶ್ಯಾ ಕುಕ್ಕೆ ಹಳ್ಳಿಂಕ್ ಲಗಾಡ್ ಕಾಡ್ತಾಮೊ ಮ್ಹಳ್ಳೆಂ ಕಾಮ್ಚಿಚ್ಯಾ ಮತಾನ್ ಸವಾಲ್ ಕೆಲ್ಲೆಂಚ್ ತಾಚೊ ಸುಶೆಗ್ ಉಭಾಲ್ಲೊ.

ಹಿಂದೂ ಜಾಗರಣ್ ಮಾಂಚಿಯೆಚ್ಯಾ ಕಾರ್ಬಾರ್ಯಾಂ ಪಯ್ಲಿ ಎಕ್ಲೊ ಜಾವ್ನಾಸ್ಚಾ ಕಾಮ್ಚಿಚೊ ಪ್ರಾತ್ ಆರ್.ಎಸ್. ಎಸಾಚೊ ಮುಖೆಲಿ, ತಿತ್ಲೆಂಚ್ ನ್ಹಂಯ್, ಬಾವೊಜಿಕ್ ಮೆಳೊಂಕ್ ಯೆಂವ್ಚೊ ಪ್ರಕಾಶ್ ಪ್ರಭು ಸಯ್ತ್ ಭಜರಂಗ್ ದಳಾಚೊ ಮುಖೆಲಿ ಜಾಲ್ಲೆವರ್ವಿಂ ಆತಾಂ ಕಾಮ್ಚಿಚ್ಯಾ ಮತಿಕ್, ಬಾಯ್ಲ್ ಲೀಲಾನ್‌ಯ್ ಆಪ್ಲ್ಯಾ ಸವಾಲಾಂನಿ ಕದ್ವಳಾಂವ್ಕ್ ಸುರು ಕೆಲ್ಲೆಂ. ತಿಂಚ್ ಊಂಚ್ ಜಾತ್ ಆನಿ ನೀಚ್ ಜಾತ್ ಮ್ಹಳ್ಳೊ ಬೇಧ್ ತಾಂಚ್ಯಾ ಜಿವಿತಾಚ್ಯಾ ತತ್ವಾಂಕ್ ಸವಾಲ್ ಕರ್ತಾಲಿಂ.

ಪಾಟ್ಲ್ಯಾ ಥೊಡ್ಯಾ ದಿಸಾಂನಿ ಕೋಣ್‌ಗೀ ಘುಟಾನ್ ಯೆತಾಲಿಂ ಖಂಯ್, ಖಾಂದ್ಯಾರ್ ಪೊತಿಂ ಘಾಲ್ನ್ ಯೆತಾತ್ ಖಂಯ್. ಹಳ್ಳಿಕ್ ವೆತಾತ್ ಖಂಯ್. ಸಗ್ಳ್ಯಾ ಕುಕ್ಕೆ ಹಳ್ಳಿಚ್ಯಾ ಗಾಂವಾಂತ್ ಹಿ ಖಬಾರ್ ಆಸ್‌ಲ್ಲಿ. ತಿಂ ಸಕಾಳಿಂ ಉದೆಲ್ಲೆಪರಿಂಚ್ ಆಯಿಲ್ಲಿಂ, ಸಾಂಜೆರ್ ಧರ್ತೆರ್ ಕಾಳೊಕ್ ಪಡೊನ್ ಆಯಿಲ್ಲೆಂಚ್ ಪಾಟಿಂ ಶೆರಾಕ್ ವೆಚೆಂ ಪಳೆಲ್ಲ್ಯಾ ಲೊಕಾಂಚ್ಯಾ ಮತಾಂತ್ ವೆವೆಗ್ಳೊ ರಿತಿಚಿಂ ಸವಾಲಾಂ ಉಟಯ್ತಾಲಿಂ.

“ತಿಂ ಕೋಣ್? ಕಿತ್ಯಾಕ್ ಯೆತಾತ್? ಖಂಯ್ ಥಾವ್ನ್ ಯೆತಾತ್? ಖಂಯ್ ವೆತಾತ್? ಕಿತ್ಯಾಕ್ ಯೆತಾತ್? ಕಿತೆಂ ಕರ್ತಾತ್?” ಮ್ಹಳ್ಳೆಂ ಸವಾಲಾಂ ಎಕ್ಲ್ಯಾ ಥಾವ್ನ್ ಎಕ್ಲ್ಯಾಚ್ಯಾ ತೊಂಡಾಂನಿ ಪಾಶಾರ್ ಜಾತಾನಾ ಹ್ಯಾ ಸವಾಲಾಂಕ್ ಜಾಪಿ ಸೊಡ್ಚೆಂ ಕಾಮ್ ಆತಾಂ ಹಿಂದೂ ಜಾಗರಣ್ ಮಾಂಚಿಯೆಚೊ ಕಾರ್ಬಾರಿ ಕಾಮ್ಚಿಚ್ಯಾ ಮಾತ್ಯಾಚೆಂ ವೊಜೆಂ ಜಾಲ್ಲೆಂ.

ತಾಚಿ ಮಾಲ್ಪಡಿ ಧುವ್ ಶಾವ್ಣಿ ಸಯ್ತ್ ಕ್ರಿಸ್ತಿ ಚೆಡೊ ಬಾವ್ತಿಸಾ ಸವೆಂ ಬೊಂಬಯ್ ಧಾಂವೊನ್ ಲಗ್ನ್ ಜಾಲ್ಲೆಂಚ್, ತಾಚಾ ಕಾಳ್ಜಾಂತ್ ಉಟಾನಾತ್‌ಲ್ಲೊ ಉಜೊ ಆತಾಂ

ಉಟ್ಲೆಲ್ಲೊ. ರಾಗಾಚೊ, ಧ್ವೇಶಾಚೊ ಉಜೊ ಆನಿ ತ್ಯಾ ಉಚ್ಯಾಕ್ ತವಳ್ ತವಳ್ ಲೊಕಾಂನಿ ಉಲಂವ್ಚಿಂ ಉತ್ರಾಂ ಆಯ್ಕಾತಾನಾ ಸೊರ್ಮುಣಾಬರಿಂ ತಾಚೆಂ ಕಾಳಿಜ್ ಲಾಸ್ತಾಲೆಂ.

ಜಮಾತೆಕ್ ಎದೊಳ್‌ಚ್ ಮುಂಡಾಸ್‌ಗಾರ್, ಮಾನಾಯ್ ತಕ್ಲೆರ್ ಕುಂಕುಮ್, ಲೇಪ್ ಘಾಲ್ನ್ ಆಯಿಲ್ಲೆ. ಗಳ್ಯಾಂತ್ ಮೊಟ್ಯಾ ಮೊಟ್ಯಾ ಮಣಿಯಾಂಚೆ ಹಾರ್ ಘಾಲುನ್.

“ಜಾಯ್ತೊ ದುಡು ತಾಂಚೆಲಾಗಿಂ ಆಸಾ ಖಿಯ್, ಕೊಣಾಯ್ ಮೊಲಾಕ್ ಘೆಂವ್ಕ್ ತಾಂಕಾ ಜಾತಾ ಖಿಯ್. ತ್ಯಾ ಶಿವಾಯ್ ತಾಂಚೆಲಾಗಿಂ ಜಾದೊ ಕರ್ಚಿ ಸಕತ್ ಸಯ್ತ್ ಆಸಾ ಖಿಯ್” ಆಂಗ್ಲಿಕ್ ಆಯಿಲ್ಲ್ಯಾ ಲೊಕಾನ್ ಆಪಾಪ್ಲ್ಯಾ ಸಮ್ಜಣೆ ಪ್ರಕಾರ್ ಉಲಯಿಲ್ಲಿಂ ಉತ್ರಾಂ ಕಾಮ್ಚಿಚ್ಯಾ ಮತಿಂತ್ ಘುಣ್ಣುಣ್ಣಾಲಿಂ.

“ತೆಂಚ್ ಜಾಯ್ತಯ್, ಆತಾಂ ವರ್ಸಾನ್ ವರಸ್ ಕುಕ್ಕೆ ಹಳ್ಳೆಚ್ಯಾ ಇಗರ್ಜೆಂತ್ ಜಾಂವ್ಚ್ಯಾ ನೊವೆನಾಕ್ ಯೆಂವ್ಚ್ಯಾ ಕ್ರಿಸ್ತಿ ಲೊಕಾಂಚಾಕೀ ಚಡ್ ಜಾವ್ನ್ ಹಿಂದ್ವಾಂ ವೆತಾತ್, ವಾತಿ ಪೆಟಯ್ತಾತ್, ಆಂಗವ್ನ್ ಘಾಲ್ತಾತ್, ತೇಲ್ ಆನಿ ತೊಪ್ ವರ್ತಾತ್.” ತ್ಯಾ ಜಮತೆಂತ್ ಆಸ್ಚ್ಯಾ ಎಕಾ ಮುಖೆಲ್ಯಾನ್ ಖಡಕ್ ಸಾಂಗ್ತಾನಾ ಕಾಮ್ಚಿಚಾ ತೊಂಡಾರ್ ಉತ್ರಾಂ ಸುಕ್‌ಲ್ಲಿಂ. ತಾಣೆಂ ಥಿಂಪಿ ಗಿಳ್ಳಿ.

“ತಿಂ ಮಾರಾಂಗೆರ್‌ಯಿ ವೆತಾತ್, ಕೊರ್ನ್ಯಾಂಗೆರ್‌ಯಿ ಜೆವ್ತಾತ್, ದೆಕುನ್ ತ್ಯಾ ಮ್ಹೂರಾಂಕ್ ಆನಿ ಕೊರ್ನ್ಯಾಂಕ್ ಜಾತ್ ಬದ್ಲುಂಕ್ ಬರೆಂ ಜಾತಾ. ಅಶೆಂಚ್ ಸೊಡ್ಲೆಂ ತರ್ ಉಪ್ರಾಂತ್ ಹಿಂದ್ವಾಂ ಜಾವ್ನ್ ಉರ್ಚಿಂ ಆಮಿಂ ಮಾತ್” ಗಣಪತೀನ್ ಉಲಯಿತ್ತ್ ಆಪ್ಲ್ಯಾ ಮಾತ್ಯಾಚೊ ಮುಂಡಾಸ್ ಸುಟವ್ನ್ ಬಾಂದ್ಲೊ. ತಾಚೆ ದೊಳೆ ಉಜೊ ವೊಂಕ್ತಾಲೆ.

“ಕಿತೆಂ ಕರ್ಚೆಂ...?”

ಸಗ್ಳಾಂನಿ ಹೆಂ ಸವಾಲ್ ಕೆಲ್ಲೆಂಚ್ ಅಖ್ರೀಕ್ ತ್ಯಾ ತೆಗಾಂಕ್ ಯಾ ಚೊವ್ಣಾಂಕ್ ಧರ್‌ಲ್ಲೆ ಶಿವಾಯ್ ಹೆರ್ ವಾಟ್ ತಾಂಕಾ ನಾತ್‌ಲ್ಲಿ. “ತಾಂಕಾಂ ಧರ್ನ್ ಹಾಡ್ಲೆಂ ತರ್ ಉಪ್ರಾಂತ್ ತಿಂ ತೊಂಡ್ ಸೊಡ್ತಿತ್” ಮ್ಹಣೊನ್ ಪಟೇಲಾನ್ ಬೊಲ್ಲೆ ಸಾಂಗೊನ್ ಆಪ್ಲೊ ಜುಬ್ಬೊ ಪಾಪುಡ್ಲೊ. ಜಮಾತೆರ್ ಆಸ್ಚ್ಯಾ ಸರ್ವಾಂಕ್ ಹಿ ಆಲೋಚನ್ ರುಚ್ಚಿ.

ಗಣಪತೀನ್ ವಿವರ್ ದಿಲೊ “ಸಕಾಳಿಂ ಭರ್ತಿ ಪಾವ್ಲೆಂ ಸ ವೊರಾರ್ ಶೆರಾ ಥಾವ್ನ್ ಯೆಂವ್ಚ್ಯಾ ಪಯ್ಲ್ಯಾ ಬಸ್ಸಾರ್ ತಿಂ ಯೆತಾತ್ ಆನಿ ಸಾಂಚೆರ್ ಸವಾಯ್ ಆಟ್ ವೊರಾಂಕ್ ಶೆರಾಕ್ ವೆಚ್ಚಾ ಅಖ್ರೀಚಾ ಬಸ್ಸಾರ್ ತಿಂ ವೆತಾತ್.”

“ತರ್ ಆತಾಂ ರಾಕ್ಚೆಂ ಕೊಣಾಕ್? ಧರಾ ತಾಂಕಾಂ, ಪೆಂಟೆಸಾಲಾಚ್ಯಾ ರುಕಾಕ್ ಬಾಂದುನ್ ಘಾಲಾ ಆನಿ ಆಂಗಾರ್ ಹುಂಚ್ಲೆ ಸೊಡಾ ಆನಿ ಖಬಾರ್ ಗಾಂವಾನ್ ಗಾಂವ್ ವಿಸ್ತಾರೊಂದಿ, ಆನಿ ಹಿ ಖಬಾರ್ ಆಯ್ಕೊನ್ ಆನಿ ಮುಖಾರ್ ಕೊಣೇಂಯ್ ಕುಕ್ಕೆಹಳ್ಳಿಕ್ ಮತಾಂತರ್

ಕರ್ಚ್ಚಾ ಇರಾದ್ಯಾನ್ ಯೆಂವ್ಚೆಂ ಬಂಧ್ ಚಾಂವ್ಚಿ ಪಂಡಿತಾನ್ ತಾಳೊ ಮೆಳಯ್ಲೊ.

ಜಮಾತ್ ಜಾಲ್ಚಿಚ್, ರಾತಾರಾತ್ ತಯಾರಿ ಜಾಲಿ. ಗಾಂವ್ಚ್ಯಾ ಥೊಡ್ಯಾ ಪಾರ್ಶೆವ್ಚೆ ತರ್ನಾಟ್ಯಾಂಕ್ ಎಕ್ಟಾಂಯ್ ಕೆಲೆಂ. ಎಕೆಕ್ಟಾಕ್ ಪಾಂಯ್ಚಿಂ ರುಪಯ್ ಭಾಸಯ್ಲೆ. ತಾಂಕಾಂ ಗರ್ಜೆಚಿಂ ಹಾತೆರಾಂಯ್ ದಿಲಿಂ. ಸುರಿಯೊ, ತಲ್ವಾರಿ, ತೊಣ್ಯೆ, ದಾಂಡೆ ಆನಿ ದೊರಿ ಘೆವ್ನ್ ತರ್ನಾಟೆ ಆಯ್ಲೆ ಜಾಲೆಚ್.

“ಧಯ್, ಸಾಂಡಿನಾಕಾತ್! ತಾಂಕಾಂ ಜಿವಂತ್ ಧರುನ್ ಆಪ್ಣೆಲಾಗಿಂ ಹಾಡಾ! ಹಾತ್ ಉಬ್ರಾಯ್ತೆತ್ ತರ್ ತಾಂಚೆ ಹಾತ್ ಪಾಂಯ್ ಯಾ ಪೆಂಕ್ಚ್ಯಾಚೊ ಖಿಳಿ ಮೊಡುನ್ ಘಾಲಾ” ಗಣಪತೀನ್ ಆಪ್ಲೆ ದೊಳೆ ತಾಂಬೈ ಕರುನ್ ತಾಂಕಾಂ ಏಕ್ ಬೋತ್ಲೆ ದಿಲಿ.

ತರ್ನಾಟೆ ತ್ಯಾ ರಾತಿಂ ಬೋತ್ಲೆ ಮೆಳ್ತಚ್, ಗಾಂವ್ಚ್ಯಾ ಬಸ್ತೆಕ್ ರಿಗ್ಲೆ ಆನಿ ತಿ ಬೋತ್ಲೆ ಖಾಲಿ ಜಾತೆಚ್ ಎಕ್ಲೆ ದೋಗ್ ಸಂಸಾರಾಚಿ ಫಿಕ್ರಿನಾಸ್ತಾಂ ಧಂಯ್ ಪರ್ತಾಲೆ. ಉರ್ಲೆ ರಾಗಾಚ್ಯಾ ಅವೇಶಾನ್ ಭರೊನ್ ಸಕಾಳ್ ಉದೆತಾ ಪರ್ಯಾಂತ್ ರಾಕೊನ್ ರಾವ್ಲೆ.

ಸಕಾಳ್ ಉದೆಲೊಚ್, ಪಯ್ಲಿಲ್ಯಾನ್ ಆವಾಚ್ ಕರೀತ್ ಬಸ್ ಆಯ್ಲೆಂಚ್. ಆನಿ ಕುಕ್ಕೆ ಹಳ್ಳೆಂತ್ ಸುರ್ಯಾಚಿಂ ಕಿರ್ಣಾಂ ಉದೆವ್ನ್ ಯೆಂವ್ಚಾದಿಂಚ್ ಚಾರ್ ಜಣಾಂ ದೆಂವ್ಲಿಂ. ಎದೊಳೊಚ್ ರುಕಾ ಆಡೊಸಾಕ್ ರಾಕೊನ್ ಆಸ್ಲೆ ತರ್ನಾಟೆ ಜಾಗೆ ಜಾಲೆ. ತೊಣ್ಯೆ, ದಾಂಡೆ ಭಾಯ್ರ್ ಕಾಡ್ಲೆ, ಎಕ್ಟಾನ್ ತಾಲ್ವಾರ್ ಕಾಡ್ಲಿ, ದೊಗಾಂನಿ ಸುರಿ ಕಾಡ್ಲಿ. ವ್ಹಯ್ ಚಾರ್ ಜಣ್ ಶೀದಾ ಆಪ್ಲ್ಯಾ ವಾಟೆರ್ ಹಳ್ಳೆಚಾ ವಾಟೆರ್ ಚಲೊನ್ ಗೆಲಿಂ.

ತೇಗ್ ದಾದ್ಲೆ ಆನಿ ಏಕ್ ಬಾಯ್ಲೆ. ಚಾರೀ ಜಣಾಂಚಾ ಖಾಂದ್ಯಾರ್ ಪೊತಿಂ ಆಸ್ಲಿಂ. ಪಾಟ್ಯಾನ್ ಆಯಿಲ್ಲ್ಯಾ ತರ್ನಾಟ್ಯಾಂನಿ ಎಕಾಚ್‌ಫರಾ ಉಡಿ ಮಾರುನ್ ಆಯಿಲ್ಲೆಂಚ್ ತಾಂಚ್ಯಾ ಪಾಟ್ಯಾನ್ ಧಾವುನ್ ತಾಂಚ್ಯಾ ತಕ್ಲೆಚೆರ್ ತೊಣ್ಯಾಂನಿ ಮಾರ್ಲೆಂ ಆನಿ ಚಾರ್‌ಯ್ ಜಣಾಂ ಧಂಯ್ ಗೆಲ್ಲಿಂ.

ತರ್ನಾಟೆ ಬೊಬಾಟ್ಲೆ “ಜೈ ಶ್ರೀ ರಾಮ್!”

ತಕ್ಲೆರ್ ಪಡ್‌ಲ್ಲ್ಯಾ ಮಾರಾಂಕ್ ತಾಂಚ್ಯೊ ತಕ್ಲೊ ಭೆತೊನ್ ರಗ್ತಾಚೆ ವಾಳ್ ಜಾಲೆಚ್.

ತರ್ನಾಟೆ ಬೊಬಾಟ್ಲಾಲೆ “ಜೈ ಶ್ರೀ ರಾಮ್! ಜೈ ಶ್ರೀರಾಮ್!!”

ಪರ್ತಾಲ್ಲ್ಯಾಂಚಾ ಖಾಂದ್ಯಾರ್ ಆಸ್ಲಿಂ ಪೊತಿಂ ಎದೊಳೊಚ್ ಉದಾರಿಂ ಪಡ್‌ಲ್ಲ್ಯಾನ್ ತಾಂತುಂ ಆಸ್ಲೆ ಪಯ್ಲೆ ಲುಟುಂಕ್ ಆತಾಂ ತರ್ನಾಟೆ ಆಯ್ಲೆ ಜಾಲೆಚ್.

ಪುಣ್! ತ್ಯಾ ಪೊತ್ಯಾಂನಿ ತಾಂಕಾಂ ಪಯ್ಲೆ ಮೆಳ್ಳಾ ಬದ್ಲಾಕ್ ಇಸ್ಕೊಲಾಚಾ ಭುರ್ಗ್ಯಾಂಕ್ ಶಿಕಂವ್ಚೆ ಬೂಕ್, ಸ್ಲೇಟ್ ಆನಿ ಪೆನ್ನಾಂ ಆಸ್ಲಿಂ ಮೆಳ್ಳಿಂ. ಆತಾಂ ಧಂಯ್ ಉಬೆ ಆಸ್ಲೆ ತರ್ನಾಟೆ ರೂಕ್ ಜಾಲ್ಲೆ.

ವೋರ್ನ್

ಹರ್ಷೆಂಚ್ಯಾ ಸವಯೆಬರಿಂ ಇಸ್ಕೊಲಾ ಥಾವ್ನ್ ಯೇವ್ನ್, ಪೊತೆಂ ಖೊವ್ಡೆರ್ ಉಡವ್ನ್ ಸಕಾಳಿಂ ನೆಸ್‌ಲ್ಲ್ಯಾ ವಸ್ತುರಾರ್‌ಚ್ ಏಕ್ ಘೊಟಾ ಕಾಫಿ ಪಿಯೆವ್ನ್ ಮೈದಾನಾಕ್ ಧಾಂವೊಂಕ್ ನಾತ್‌ಲ್ಲ್ಯಾ ಬುಲ್ಲಾಕ್ ದೆಖ್ತಿಚ್ ತಾಚಿ ವ್ಹಡ್ಲಿಮಾಯ್ ಆಚ್ಯಾಪ್ಲಿ. ದನ್ಬಾರಾಂ ಎಕಾ ಮೊರ್ಗುಲಾಂತ್ ಕಾಫಿ ಕರುನ್ ತಯಾರ್ ದವರಿನಾತ್ಲ್ಯಾರ್ ಕಿತೆಂ ಚಾತಾ ಮ್ಹಣೊನ್ ಆಜಿ ಜಾಣಾಂ. ನಿರಾಳ್ ಪೊಟಾಕ್‌ಚ್ ಚೆರ್ಕೊ ಮೈದಾನಾಕ್ ವೆತಾಲೊ ಆನಿ ತಾಚೆಬರಿಂಚ್ ಥಂಯ್ ಆಯಿಲ್ಲ್ಯಾ ಭುರ್ಗ್ಯಾಂಸಂವೆಂ ಖೆಳೊನ್ ಪಾಟಿಂ ಯೆತಾನಾ ಫಾಮಾನ್ ಬುಡೊನ್ ಮಾರಾಂ-ಕೊರ್ಗ್ಯಾಂಬರಿಂ ದಿಸ್ತಾಲೊ. ತ್ಯಾ ಶಿವಾಯ್ ಇಸ್ಕೊಲಾಂತ್ ಘಾಲುಂಕ್ ಆಸ್ಲೊ ಧವೊ ಜುಬ್ಬೊ ಸಗ್ಳೊ ಧುಳಿಂತ್ ಆನಿ ಫಾಮಾಂತ್ ಬುಡೊನ್ ತೊ ವ್ಹಾಳಾಂತ್ ವ್ಹರುನ್ ಉಂಬ್ಕುಂಕ್ ಲಾಗ್ತಾನಾ ಆಜಿಯೆಚೆ ಬಾರಾ ಬ್ರೇಸ್ತಾರ್ ಚಾತಾಲೆ. ಬುಲ್ಲಾಚಿ ಮೊದೊರ್ನ್ ಆಜ್ ಬುಲ್ಲಾಕ್ ಶೆರಾಂತ್ ಆಸ್ಚ್ಯಾ ಬುಲ್ಲಾಚ್ಯಾ ಬಾಪ್ಪುಚ್ಯಾ ಘರಾ ವರ್ತಾಂ ಮ್ಹಣೊನ್ ಸಾಂಗ್‌ಲ್ಲ್ಯಾನ್ ಆಜ್ ಬುಲ್ಲಾಚ್ಯಾ ಕಾಳ್ಜಾಂತ್ ಕೋಣ್‌ಗೀ ಉಲ್ಲಾಸಾಚೆ ಮುಸಳ್ ಖಾಂಡ್ತಾಲೆ.

ಬುಲ್ಲಾಚ್ಯಾ ಸಂತೊಸಾಕ್ ಆಜ್ ಗಡ್ ನಾತ್‌ಲ್ಲಿ. ದುಸ್ರೆ ದೀಸ್ ಸಕಾಳಿಂ ರೋಸ್ ಆನಿ ದನ್ಬಾರಾಂ ಕಾಜಾರ್. ದಾಟ್ಪುಚೆಂ ಕಾಜಾರ್ ಖಂಡಿತ್ ಜಾವ್ನ್ ಗಡ್ವಾಳಾಯೆರ್ ಚಾತೆಲೆಂ ಮ್ಹಳ್ಳೆಂ ಬುಲ್ಲಾ ಸಮ್ಜಾತಾಲೊ. ಆಪ್ಲ್ಯಾ ಮರಣ್ ಪಾವ್‌ಲ್ಲ್ಯಾ ಬಾಪಾಯ್ಚ್ಯಾ ಮೊಗಾಚೊ ಎಕ್ಲೊಚ್ ಪೂತ್ ಜಾವ್ನ್ ಆಸ್‌ಲ್ಲ್ಯಾ ಬುಲ್ಲಾಚೆರ್ ಕಿತ್ಯಾಕ್‌ಗೀ ನೊವ್ಯಾ ಬೊಸ್ತಾಂವಾಕ್ ಮೋಗ್ ಚಡ್‌ಚ್. ಬಾಪಯ್ ಸರ್ತಚ್ ಥೊಡ್ಯಾಚ್ ತೆಂಪಾನ್ ಬೊಲ್ಲುಕೆಚಾ ಪಿಡೆಂತ್ ಉಳ್ಳಳೊನ್ ಆವಯ್ ಸರ್‌ಲ್ಲಿ ಆನಿ ಬುಲ್ಲಾಚಾ ಶಿಕ್ಪಾಚಿ ಜತನ್ ಸಗ್ಳಿ ಆಜಿಯೆನ್ ಘೆತ್‌ಲ್ಲಿ.

ಕಾಜಾರ್ ಮ್ಹಳ್ಯಾರ್ ಜಾಲೆಂ, ಬುಲ್ಲಾ ಸಂಸಾರ್ ವಿಸರ್ತಾಲೊ, ಕಿತೆಂ ಬೇಂಡ್ ವಾಜಾಪ್? ಕಸಲೊ ನಾಚ್? ಕಸಲೊ ಸಂಭ್ರಮ್? ಕಾರ್ಯೆಂ ಚಾತಚ್ ತರ್ನಾಟೆ ತರ್ನಾಟಿಂ ಸಗ್ಳಿಂ ಮೆಳೊನ್ ಆಂಗಣ್ ಜಾಡ್ತಾಲಿಂ, ಖಾತರ್‌ಲ್ಲಿ ಮಾಡಿ ಹಾಡ್ನ್ ಆಂಗ್ಣಾಂತ್ ಉಭಿಚ್ಕ್ ನಿರಾಯ್ತಾಲಿಂ ಆನಿ ತ್ಯಾ ಮಾಡಿಯೆಚೆರ್ ಲೋಕ್ ಪಂಗ್ತಿ ಕರುನ್ ಬೊಸ್ತಾಲೊ ಆನಿ ವಾಡುಂಕ್ ಯೆಂವ್ಚ್ಯಾ ಲೊಕಾಂಚ್ಯಾ ಹಾತಾಂತ್ ಶಿರೆತ್ಸೊ, ಉದಾಕ್, ಮೀಟ್, ಲೊಣ್ಣೆಂ, ಸುಕೆಂ ಆನಿ ಕಟ್ತೆನ್ ದೋಯ್ ಕರುನ್ ತ್ಯಾ ದೋಯಾಂನಿ ವಾಡ್ಚಿ ಸೊಭಾಯ್, ಭಾಟಿಯಾಂನಿ ಶಿತ್ ವಾಡ್ಚಿ ರೀತ್, ಶಿತಾ ಉಪ್ರಾಂತ್ ಕೊದ್ದೆಲ್ ವಾಡ್ಚೆಂ ಆನಿ ಪಂಗ್ತಿರ್ ಬಸ್‌ಲ್ಲೊ ಸಗ್ಳೊ ಲೋಕ್ ಆಪ್ಲೊಚ್ ಆವಾಜ್ ಕರುನ್ ಜೆವ್ತಾಲೊ, ಭೊಕಾಯ್ತಾಲೊ, ಭುರ್ಕಿತಾಲೊ ಆನಿ ಬುಲ್ಲಾ ಆನಿ ಸಾಂಗಾತ್ಕಾಂಕ್ ಕೆದಾಳಾ ವೋರ್ನ್ ಯೆತಾ ಮ್ಹಳ್ಳೆಂ ರಾಕೊಂಕ್ ಪಡ್ತಾಲೆಂ. “ಶಿತ್ ಸೊಡ್‌ಲ್ಲ್ಯಾಂಕ್ ವೋರ್ನ್ ನಾ” ಮ್ಹಣೊನ್ ಕೊಣೆಂಯ್ ತಾಳೊ ಕಾಡ್ತಾನಾ ಆಪ್ಲ್ಯಾ ಶಿರೊತೆಂತ್ ಕಾಂಯ್ ಶಿತಾಚೊ ಕಣ್ ಆಸಾನಾಯೆ ಮ್ಹಳ್ಳೊ ಹುಸ್ಕೊ.

ಪಯ್ಲೆಂ ಶಿರೊತೆನಿ ಜೇಂವ್ಕ್ ಆಸ್ತಾ ಆನಿ ಇಲ್ಲೆಂ ಶಿತ್ ಚೆವ್ಚೊ ತರ್ ಉಪ್ರಾಂತ್ ವಾಡ್ಲೆಂ ವೋರ್ನ್ ಬರೆಂ ಕರ್ನ್ ಬುರ್, ಕರ್ನ್ ಖಾಂವ್ಚಿ ಮಜಾ ಬುಲ್ಹಾಕ್ ಆನಿ ಸಾಂಗಾತ್ಯಾಂಕ್ ಮಾತ್ ಕಳಿತ್. ವೋರ್ನ್ ಇಲ್ಲೆಂ ಪಾತಾಳ್ ಆಸಾ ತರ್ ಆನಿಕ್ಯಾ ಮಜ್ತಾ. ಧೊಡ್ಯಾಂಚ್ಯಾ ಶಿರೊತೆ ಧಾವ್ನ್ ತೆಂ ವೋರ್ನ್ ವ್ಹಾಳಾಂತ್ ವಾಳ್ಚ್ಯಾ ಉದ್ಯಾಬರಿಂ ವ್ಹಾಳೊನ್ ವೆತಾಲೆಂ. ಕುಕ್ಕೆ ಹಳ್ಳಿಂತ್ ಖಂಯ್ ಕಾಜಾರ್ ಆಸಾ ಜಾಲ್ಯಾರೀ ದನ್ವಾರಾಂ ಬುಲ್ಹಾ ಆಪ್ಲ್ಯಾ ಸಾಂಗಾತ್ಯಾಂಸವೆಂ ಇಸ್ಕೊಲಾ ಧಾವ್ನ್ ಶೀದಾ ಮಾಟ್ವಾಂತ್ ಹಾಜರ್ ಜಾತಾಲೊ. ತಾಕಾ ವೋರ್ನ್ ಆಸ್ಲ್ಯಾರ್ ಸಂಸಾರ್ಚೆ ನಾಕಾ. ವೋರ್ನ್ ಖಾವ್ನ್ ಜಾತಚ್, ಲೊಕಾಂನಿ ಗಾಂವ್ಚೆಂ 'ಲಾವ್ತಾತೆ ದೋಮಿನೊ' ಕಂತಾರ್ ಲೊಕಾಂಸವೆಂ ಗಾಯ್ತಾನಾ, ಕಿತ್ಲೆಂ ಲೊಕಾಂಕ್ ತೆಂ ಕಂತಾರ್ ಸಮ್ಜಾತಾಲೆಂಗೀ ತಿತ್ಲೆಂಚ್ ಬುಲ್ಹಾಕ್ಯಾ ಸಮ್ಜಾತಾಲೆಂ.

ಆತಾಂ ಆಪ್ಲ್ಯಾಚ್ ಖಾಶಾ ಬಾಪ್ಲುಚ್ಯಾ ಪುತಾಚೆಂ ಕಾಜಾರ್, ತೇಂಯ್ ಗಲ್ಬಾಗಾರ್ ಬಾಪ್ಲು ಆನಿ ಶಿಕ್ಷಿ ಪೂತ್ ಮ್ಹಣ್ತಾನಾ ಬುಲ್ಹಾಚ್ಯಾ ಸಂತೊಸಾಂತ್ ಕಿತ್ಲೆಂಯ್ ಚೂಕ್ ನಾತ್ಲಿ.

ಇಸ್ಕೊಲಾ ಧಾವ್ನ್ ಆಯಿಲ್ಲೊಚ್, ವೆಗ್ಗಿಂ ವಚೊನ್ ನಾವ್ನ್ ಆಯ್ಲೊ ಆನಿ ಆಜ್ಞೆನ್ ಉಂಬುನ್ ಘಡಿ ಕರುನ್ ದವರ್ಲೆಂ ನಿತಳ್ ವಸ್ತುರ್ ನೆಸೊನ್ ಆಯ್ಲೊ ಜಾತಾನಾ ತಾಚಿ ಮೊದೊರ್ನ್ ಆಪ್ಲ್ಯಾ ಗಳ್ಯಾಂತ್ ಭಾಂಗಾರಾಚೆಂ ಮುಟೆಂ ಧಾಳುನ್ ಆಯ್ಲೊಚ್.

ಕುಕ್ಕೆ ಹಳ್ಳಿ ಧಾವ್ನ್ ಶೆರಾಕ್ ವಚೊಂಕ್ ಕಾಂಯ್ ಪಂದ್ರಾ ಮೈಲಾಂ ಆಸಲ್ಲಿಂ. ಬಸ್ಸಾರ್ ಪಾವ್ಲೆಂ ಪೊರಾಂಚೆಂ ಪಯ್ಲೆಂ. ದೆಖುನ್ ಸಾಂಚೆರ್ ಭಾಯ್ರ್ ಚರ್ಲ್ಲಿಂ ದೊಗಾಂಯ್ ಶೆರಾಕ್ ಪಾವ್ತಾನಾ ಧರ್ತೆಚೆರ್ ಕಾಳೊಕ್ ಪಡೊನ್ ಆಯಿಲ್ಲೊ.

ಬುಲ್ಹಾಕ್ ತಾಚ್ಯಾ ಬಾಪ್ಲುನ್ ನವೆಂ ವಸ್ತುರ್ ಹಾಡ್ಲೆಂ. ಪೆಂಟ್ ಆನಿ ಬುಶ್‌ಶರ್ಟ್. ಗಳ್ಯಾಕ್ ಬಾಂಧುಂಕ್ ಏಕ್ ಟೈ ಆನಿ ಪಾಂಯಾಂಕ್ ಘಾಲುಂಕ್ ಮೊಚೆ. ಸಗ್ಳೆ ತಾಚ್ಯಾ ಬಾಪ್ಲುನ್ ಗಲ್ಬಾ ಧಾವ್ನ್ ಹಾಡ್ಲೆ. ತ್ಯಾ ಶಿವಾಯ್ ರೊಸಾಕ್ ಏಕ್ ದೆಡೊ ಜಾವ್ನ್ ಬುಲ್ಹಾಕ್ ಬಸೊಂಕ್ ಆಸಲ್ಲೆಂ. ಬುಲ್ಹಾ ಸಾತ್ವಿ ಕ್ಲಾಸಿಂತ್ ಶಿಕ್ತಾಲೊ ತರ್ಯಿ, ತಾಚ್ಯಾ ಬೊಸ್ತಾಂವ್ ದಾಟ್ಪುಕ್ ತೊ ಲ್ಹಾನ್ ಭಾವ್‌ಚ್. ತರ್ಯಿ ದುಸ್ರ್ಯಾ ದಿಸಾಚ್ಯಾ ನೊವ್ರ್ಯಾ ಲಾಗಿಂ ತೊ ಜಾಯಿತ್ತೆಂ ಉಲಯ್ಲೊ, ಖೆಳ್ಲೊ.

ದುಸ್ರೊ ದೀಸ್ ಉದೆಲೊ, ಸಗ್ಳ್ಯಾ ಮಾಂಡಾವಳಿ ಪರ್ಮಾಣೆಂಚ್ ಬುಲ್ಹಾ ಬೊಸ್ತಾಂವ್ ದಾಟ್ಪುಚೊ ಎಕ್ಲೊ ದೆಡೊ ಜಾಲೊ. ಕಿತೆಂ ರೊಸಾಚಿ ತಯಾರಾಯ್? ಬೇಂಡ್ ಕಿತೆಂ? ವಾಜಾಪ್ ಕಿತೆಂ? ಆನಿ ಹ್ಯಾ ಮಧೆಂ ವಿಡಿಯೊ ಕೆಲ್ಲೊ, ಘಡ್ಯೆ ಘಡ್ಯೆ ಪೊಟೊ ಕಾಡುಂಕ್ ದೋಗ್ ತೇಗ್ ಪೊಟೊಗ್ರಾಫರ್ ಆಯ್ತೆ ಆಸಲ್ಲ್ಯೆ ಆನಿ ನಮಿಯಾರ್ಲೆ ಪರ್ಮಾಣೆ ಬುಲ್ಹಾಕ್ ಏಕ್ ದೆಡೊ ಜಾವ್ನ್ ಉಭೊ ಕೆಲೊಚ್. ಮಾಟ್ವಾಂತ್ ಆಸ್ಚಾ ಎಕ್ಲ್ಯಾ ಚಡ್ವಿವಾಲ್ಯಾನ್ ಕಸ್ಲೊಗೀ ಆವಾಜ್ ಸುರು ಕೆಲೊ ಆನಿ ಖಿಂಚಾಗೀ ಭಾಸೆಚೆಂ ಸಂಗೀತ್ ಆಯ್ಕೊಂಕ್ ಲಾಗ್ಲೆಂ. ನೊವ್ರ್ಯಾಕ್ ರೊಸಾಕ್ ಬಸಯ್ಲೆಂಚ್ ಆನಿ ಪಾಂಚ್ ಮಿನುಟಾಂನಿ ರೋಸ್ ಪುಸುಂಕ್ ದರ್ತಾನಾ ಬುಲ್ಹಾ ಗುಸ್ಪಡ್ಲೊ. ಪೊವ್ಲೊ ನಾಂತ್, ವೇರ್ಸ್ ನಾಂತ್, ಮಾಗ್ಲಿಂ ಯಾ ತೇರ್ಸ್ ಆಶಾವಾದಿ ಪ್ರಕಾಶನ್

ನಾ, ಹೆಂ ಸಗ್ಗೊ ಪಾಟ್ಲೊ ಚಡ್ಡಿವಾಲೊ ಡಿ.ಜೆ. ಮಾಮ್ ಸಾಂಬಾಳ್ತಾಲೊ. ಕಾಲ್ಚೆ ರಾತಿಂ ತಾಕಾ 'ಮಾಪು' ಮ್ಹಳ್ಳಾಕ್ 'ಮಾಪು' ಮ್ಹಣಾನಾಕಾರೆ, ಅಂಕಲ್ ಮ್ಹಣ್ ಮ್ಹಣೊನ್ ದೊಳೆ ತಾಂಬ್ಲೆ ಕೆಲ್ಲೊ ತೊಚ್ಚೆ ಚಡ್ಡಿವಾಲಾ ಮ್ಹಳ್ಳೆಂ ಬುಲ್ಲಾಕ್ ಸಮ್ಜೊಂಕ್ ವೇಳ್ ಲಾಗ್ತೊನಾ.

ತಿತ್ಯಾರ್ ಪಾಟ್ಲಾನ್ ಆಸ್ಚ್ಯಾ ಎಕ್ಲ್ಯಾ ದೊಗಾಂ ಪಾರ್ಪೊಳ್ ಚೆಡ್ಕಾಂನಿ ತಾಂತ್ಯಾಂ ಮಾರುಂಕ್ ಧರ್ಲಿಂ. ಕೊಣೆಂ ತಾಂತ್ಯಾಂ ಮಾರ್ಲಿಂ ತರ್ ಕೊಣೆಂ ಚೊಮೆಚೊ ಮಾರುಂಕ್ ಧರ್ಲೆ. ಬುಲ್ಲಾಚ್ಯಾ ಮಾತ್ಯಾರ್ ಏಕ್ ತಾಂತಿಂ ಫುಟ್‌ಲ್ಯಾನ್ ತಾಕಾ ವೊಂಕಾರ್ ಯೇಂವ್ಕ್ ಲಾಗ್ಲೆ. ತಾಕಾ ಕಿತೆಂ ಘಡ್ತಾ ಮ್ಹಳ್ಳೆಂಚ್ ಸಮ್ಜಾಲೆನಾ. ತಾಕಾ ಸಮ್ಜೊನ್ ಕಿತೆಂ ಜಾಂವ್ಕ್ ಆಸಾ? ಕಾಜಾರ್ ತಾಚೆಂ ನ್ಹಂಯ್, ತಾಚ್ಯಾ ಬೊಸ್ತಾಂವ್ ದಾಟ್ತುಚೆಂ.

ಬುಲ್ಲಾ ನ್ಹಾಣೆಯೆಕ್ ಗೆಲೊ ಆನಿ ನಾಲೊ ಆನಿ ಕಾಜಾರಾಚ್ಯಾ ವೊರಾಸವೆಂ ಇಗರ್ಜೆಕ್ ಗೆಲೊ. ಮೀಸ್ ಜಾಲೆಂ, ಇಗರ್ಜೆಕ್ ಆಯಿಲ್ಲೊ ಲೋಕ್ ಮಾತ್, ಶೆಂಭೊರ್ ಮಾತ್, ಇತ್ಲೊ ಗ್ರೇಸ್ತ್ ಜಾವ್ನೆಯೇ ಇತ್ಲೊ ಉಣೊ ಲೋಕ್ ಕಿತೆಂ ಆಯ್ಲೊ ಮ್ಹಳ್ಳೆಂ ಭುಲ್ಲಾಕ್ ಸಮ್ಜಾಲೆನಾ. ಉಪ್ರಾಂತ್ ತೊ ಮೊದೊರ್ನ್ ಸವೆಂ ಸಾಲಾಕ್ ಗೆಲೊ. ಜಿಣ್ಯೆಂತ್ ಪಯ್ಲೆ ಪಾವ್ಲಿಂ ತಾಣೆಂ ಸಾಲಾಕ್ ವೆಚೆಂ. ಸಾಲಾಂತ್ ಕಿತೆಂ ಪಳೆತಾ ತೊ? ಕಿತೆಂ ಸುಂಗಾರಾಯಿಲ್ಲಿ ಸ್ಪೇಜ್ ತಿ? ಫುಲಾಂನಿ ನೆಟಿಯಲ್ಲಿ, ತ್ಯಾ ಸ್ಪೇಜಿ ಮಧೆಂಚ್ ಉಮ್ಕಾಳಾಯಿಲ್ಲಿಂ ದೋನ್ ವ್ಹಡ್ಲಿಂ ಕಾಳ್ಜಾಂ ಆನಿ ತ್ಯಾ ಕಾಳ್ಜಾಂನಿ ಖಿಂಚಿಯಿಲ್ಲಿಂ ಹೊಕ್ಲೆ-ನೊವ್ಯಾಚಿಂ ನಾಂವಾಂ ವಾಚ್ತಾನಾ ಭುಲ್ಲಾಕ್ ಹೆಂ ಕಾರ್ಯೆಂ ಕಾಜಾರ್ ನ್ಹಂಯ್ ಕಸ್ಲೆಂಗೀ ವೆಗ್ಳೆಂಚ್ ಮ್ಹಳ್ಳೆಂ ಗೊಮ್ಲೆಂ. ಪುಣ್ ಏಕ್ ಮಿಸ್ತೆರ್ ತಾಚ್ಯಾ ಮತಿಂತ್ ಸವಾಲ್ ಕರಿಲಾಗ್ಲೊ, ತಾಚಾ ಬೊಸ್ತಾಂವ್ ದಾಟ್ತುಕ್ ಸ್ಯಾಬಿ ಮ್ಹಣೊನ್ ಆಪಂವ್ಚೆಂ. ಶಿಕ್ಷಿ ನ್ಹಂಯ್‌ಗಿ ದೆಖುನ್ ಕಿತೆಂ ಕೆಲ್ಯಾರೀ ಚಿಂತುನ್ ಕೆಲಾಂಸ್ತಲೆಂ ಮ್ಹಣೊನ್ ಆಪ್ಲಾಕ್ ಸವಾಲ್ ಕೆಲ್ಲ್ಯಾಕ್ ಮೊದೊರ್ನ್‌ನ್ ಜಾಪ್ ದೀವ್ನ್ ಬುಲ್ಲಾಕ್ ಥಂಡ್ ಕೆಲ್ಲೊ.

ಕಾರ್ಯೆಂ ಸುರು ಜಾತಾನಾ ಲೋಕ್ ಯೇಂವ್ಕ್ ಲಾಗ್ಲೊಚ್, ಹೊಕಲ್ ನೊವ್ಯಾಕ್ ಆನಿ ದೆಡ್ಯಾ ದೆಡಿಯೆಕ್ ಸಾಲಾಂತ್ ಆಪಯ್ಲೆಂ ಆನಿ ಕೇಕ್ ಕಾತರ್ಲಿ, ಲೊಕಾಂಕ್ ಕೇಕ್ ವಾಂಟ್ಲಿ, ವಾಯ್ನ್ ಹಾಡ್ಲೊ, ವಾಯ್ನ್ ವಾಂಟ್ಲೊ, ಥಂಯ್ ಆಸ್ಚ್ಯಾ ಚಡ್ತಾವ್ ಲೊಕಾಂಚಾ ಹಾತಾಂತ್ಲೆ ಗ್ಲಾಸ್ ಖಾಲಿ ಜಾಲ್ಲೆ ಆನಿ ಎಕ್ಲೊ ಎಕಾ ಹಾತಾಂತ್ ಗ್ಲಾಸ್ ಧರ್ನ್ ಮುಖಾರ್ ಯೇವ್ನ್ ಮೈಕಾರ್ ಹೊಕಲ್ ನೊವ್ಯಾಚಿ ಒಳಕ್ ಸಾಂಗ್ತಾಲೊ. ನವ್ರೊ ಆನಿ ದೆಡೊ ಉಬೆ ಆಸೊನ್ ಆಯ್ಕಾತಾಲೆ ಆನಿ ಹೊಕಾಲ್ ಬಸೊನ್ ಆಪ್ಲ್ಯಾ ಕಾಪ್ಪಾಚೊ ಮಿರಿಯೊ ಸಾರ್ಕೊ ಕರ್ತಾಲೆ. ಉಪ್ರಾಂತ್ 'ಚಿಯರ್ಸ್' ಮ್ಹಣೊನ್ ಎಕಾಮೆಕಾ ಗ್ಲಾಸ್ ಆದ್ಕಾಯ್ಲೆ ಆನಿ ನೊವ್ರೊ ಉಲಯ್ಲೊ. ಆತಾಂ ಸುರು ಜಾಲೊ ಕಾನ್ ಫುಟ್ಲೆ ತಸಲೊ ಆವಾಜ್. ಬುಲ್ಲಾಕ್ ಸಕಾಳಿಂ ಮಾತ್ಯಾರ್ ತಾಂತಿಂ ಫುಟ್‌ಲ್ಲೆಂಚ್ ಕಿತೆಂಗೀ ವೊಂಕಾರ್ ಯೆತಾಲೆ.

ಬುಲ್ಲಾಕ್ ಹಾಂಗಾ ದೋನ್ ಮಿಸ್ತೆರ್ ಉದೆಲೆ. ಪಯ್ಲೆಂ ಹೊಕಲ್ ನೊವ್ಯಾನ್ ಕೇಕ್ ಕಿತ್ಯಾಕ್ ಕಾತರ್ಲಿ ಮ್ಹಳ್ಳೆಂ. ಆನಿ ತಾಣೆಂ ಕೇಕ್ ಕಾತರ್ತಾನಾ ದೆಡ್ಯಾನ್ ತ್ಯಾ ಕೇಕಿಚೆರ್ ವಯ್ರ್

ಥಾವ್ನ್ ಕೋಯ್, ಕಿತ್ಯಾಕ್ ಘಾಲ್ಚೊ ಮ್ಹಳೆಂ. ಆನಿ ದುಸ್ರೆಂ ಇತ್ಲ್ಯಾ ವ್ಹಡ್ಲ್ಯಾನ್ ಕಿತ್ಯಾಕ್ ಆರಾಬಾಯೊ ದಿತಾತ್ ಮ್ಹಳೆಂ. ಪುಣ್ ತಾಚಿಂ ಸವಾಲಾಂ ಫಕತ್ ಸವಾಲಾಂ ಜಾವ್ನ್ ಉರ್ಲಿಂ.

ತಿತ್ಯಾರ್ ಲೊಕಾಂಕ್ ಉಲೊ ದೀತ್ ಎಕ್ಲ್ಯಾನ್ ನಾಚೊಂಕ್ ಆಪಯ್ಲೆಂ. ಮಾತಾರಿಂ, ಭುರ್ಗಿಂ ಸಯ್ತ್ ಉಟೊನ್ ಮುಖಾರ್ ಗೆಲಿಂ ಆನಿ ಸ್ಪೇಜಿಚೆರ್ ಜಮೊ ಆಸ್ಚೆ ಮನಿಸ್ ಖಿಂಚ್ಯಾಗೀ ಭಾಶೆಂತ್ ಆರಾಬಾಯೊ ದಿತಾಲೆ ಆನಿ ಸ್ಪೇಜಿಚಾ ಸಕಯ್ ಜಮೊ ಆಸ್ಲಿಂ ಎಕೆಕ್ಲಿಂ ಎಕೆಕಾ ರಿಶಿನ್ ನಾಚ್ತಾಲಿಂ, ಥೊಡಿಂ ಪೆಂಕಾಟ್ ಹಾಲವ್ನ್ ತರ್ ಥೊಡಿಂ ಗಾಂಡ್ ಘುಂವ್ಡಾವ್ನ್, ಥೊಡಿಂ ತಕ್ಲಿ ಹಾಲವ್ನ್ ತರ್ ಥೊಡಿಂ ಭುಜಾಂ ಧಲವ್ನ್ ನಾಚ್ತಾಲಿಂ.

ನಾಚ್ ಜಾಲೊ ಆನಿ ಹೊಕ್ಲೆಕ್ ಸಾಡೊ ನೆಸವ್ನ್ ಹಾಡ್ಲೊ, ನೊವ್ರ್ಯಾನ್ ಹೊಕ್ಲೆಚಾ ಗಳ್ಳಾಕ್ ಕರಿಯಮಣಿ ಬಾಂದ್ಲಿ, ಎಕಾಮೆಕಾ ಫುಲಾಂಚೆ ಹಾರ್ ಘಾಲೆ, ಎಕಾಮೆಕಾ ಕೀಸ್ ದಿಲೆ, ಬುಲ್ಬಾಚಾ ಕಾನಾಚೆ ಕಾನ್ವೆ ಹಾಲ್‌ಲ್ಲೆ. ಮೈಕಾರ್ ಬೊಬಾಟಾನಾ ತಾಳೊ ಬಂಧ್ ಕರಿಜಯ್ ತರ್ ಪಾಟ್ಲ್ಯಾಂನಿ ಪರ್ತುನ್ ಆರಾಬಾಯೊ ಘಾಲುಂಕ್ ಧರ್ಲೆಂ.

“ಮೊದೊರ್ನ್ ತಿಂ ಕೋಣ್ ಕಾಲ್ಚಿತಾತ್ ಮೊದೊರ್ನ್?”

“ತಿಂ ಮ್ಯೂಜಿಕ್‌ಗಾರಾಂ ಬುಲ್ಬಾ.”

“ಆನಿ ತೊ ಕೋಣ್ ಮೈಕಾರ್ ಬೊಬಾಟಾ? ಇಲ್ಲೆಂ ಹಳೊ ಉಲಯ್ಲ್ಯಾರ್ ಆಯ್ಕಾನಾಗೀ?”

“ತೊ ಎವ್ಚಿ ಬುಲ್ಬಾ”

“ಅಶೆಂ ಕಿತ್ಯಾಕ್ ಕಾಲ್ಚಿತಾತ್ ಮೊದೊರ್ನ್?”

“ಭೋವ್ಯಾ ಶೆರಾಂತ್ ಆಸ್ಚಿಂ ಕೆಪ್ಪಿಂ ಜಾಯ್ತಯ್ ಬುಲ್ಬಾ”

“ಬೆಂಡ್ಕಾರಾಂಕ್ ಖಿಯಾ ಧಾಂವ್ಡಾಯ್ಲೆಂ ಮೊದೊರ್ನ್?”

“ಬೆಂಡ್ಕಾರ್ ರೊಸಾಕ್ ಮಾತ್ ಬುಲ್ಬಾ”

“ಪುಣ್ ಆಮ್ಚ್ಯಾ ಗಾಂವಾಂತ್ ಬೆಂಡ್ಕಾರ್ ಕಾಜಾರಾಂಕ್ಯಾ ಆಸ್ತಾತ್ ನ್ಹಂಯ್‌ಗೀ ಮೊದೊರ್ನ್?”

“ಆಮ್ಚಿ ಹಳ್ಳಿ ಬುಲ್ಬಾ ಆನಿ ಆಮಿಂ ಕಂಟ್ರಿ ಮನ್ಶಾಂ, ಆನಿ ಹಿಂ ಶೆರಾಚಿಂ ಮನ್ಶಾಂ ಬುಲ್ಬಾ”

“ಕೋಣೀಂ ವೊವೊ ಕಿತ್ಯಾಕ್ ಸಾಂಗಾನಾಂತ್ ಮೊದೊರ್ನ್?”

“ಸಗ್ಳೆಂ ಮಾಗಿರ್ ಉಲವ್ಕಾಂ ಬುಲ್ಬಾ” ಮೊದೊರ್ನಿನ್ ತಾಳೊ ಕಾಡ್ತಾನಾ ಬುಲ್ಬಾಕ್ ವಗೊಚ್ ಬಸ್‌ಲ್ಲೆ ಶಿವಾಯ್ ಹೆರ್ ನಿರ್ದೋಗ್ ನಾತ್‌ಲ್ಲೊ.

ತವಳ್ ಹೊಕ್ಲೆಕ್ ಒಪ್ಪುನ್ ದಿಲೆಂ ದೋನ್ ಮಿನುಟಾಂ ಭಿತರ್, ಹೊಕ್ಲೆಚ್ಯಾ ದೊಳ್ಕಾಂತ್ ಏಕ್ ಥೆಂಪೊ ದುಃಖ್ ನಾತ್‌ಲ್ಲೆಂ. ಗಾಂವ್ಚ್ಯಾ ಕಾಜಾರಾಂತ್ ಹೊಕ್ಲೆನ್ ರಡ್ಚೆಂ ಪಳೆವ್ನ್ ಲ್ಹಾನ್ ಲ್ಹಾನ್ ಭುರ್ಗಿಂ ಸಯ್ತ್ ಗಳ್ಳಿಂ ರಡ್ತಾಲಿಂ. ಪುಣ್ ಹಾಂಗಾ ತೆಂ ಎಕೀ ನಾತ್‌ಲ್ಲೆಂ. ಮೈಕಾರ್ ಬೊಬಾಟೊ ಮನಿಸ್ ಕಾಂಯ್ ಆಪ್ಲೊ ಜೀವ್ ತುಟಾ ಮ್ಹಳೆಪರಿಂ ಆಮ್ಚೊರ್ದಾಲೊ

ಆನಿ ಘಡ್ಡೆನ್ ಚೆವ್ವಾಕ್ ಉಲೊ ದಿಲೊಚ್.

ಪಾಟ್ಲಾನ್ ಥಾವ್ನ್ ಮಿಲಿಟ್ರಿಚಾ ಮನ್ಯಾಂಬರಿಂ ಆಯಿಲ್ಲೆ ಮನಿಸ್ ಕಾಟ್ ತುಟ್‌ಲ್ಲ್ಯಾ ವ್ಹಾಳಾಂತ್ಲಾನ್ ಮೆಳ್‌ಲ್ಲ್ಯಾ ವಾಟೆರ್ ಉದಾಕ್ ಮುಖಾರ್ ವೆಚೆಬರಿಂ ರಿಗ್ಲೆ. ಕೊಣಾಚೆ ಪಾಂಯ್ ಘುಡ್ವಾವ್ನ್, ಕೊಣಾಚಾ ಕಾಪ್ತಾಚೊ ಪಾಲಂವ್ ಘುಡ್ವಾವ್ನ್ ತಾಚ್ಯಾ ಮಧೆಂ ದೋನ್-ತೀನ್ ಪಾವ್ಟಿಂ ವಿಡಿಯೊವಾಲೆ ಯೇವ್ನ್ ದೋಳ್ಕಾಂಕ್‌ಚ್ ಲಾಯ್ನ್ ಘಾಲ್ತೆವರ್ವಿಂ ಬುಲ್ಲಾಚ್ಯಾ ದೋಳ್ಕಾಂನಿ ಕಾಳೊಕ್ ಆಜೂನ್‌ಯೀ ತಸೊಚ್ ಆಸ್‌ಲೊ.

ಘಡ್ಡೆ ಭಿತರ್ ತಾಣೆಂ ಲೊಕಾಂಕ್ ಬಸ್‌ಲೆ ಕಡೆಚ್ ಬೊಶಿಯೊ ವಾಂಟ್ಲೊ. ಏಕ್ ಪೊಡ್ ಮಾಸ್ ಆನಿ ದೋನ್ ಸನ್ನಾಂ ಆನಿ ಲೊಣ್ಣೆಂ ಆನಿ ರಾಂದ್ಪಯ್. ಬುಲ್ಲಾ ವೆಗಿಂ ವೆಗಿಂ ಚೆವ್ಲೊ. ತಾಚಾಕೀ ಆದಿಂಚ್ ಆಯಿಲ್ಲ್ಯಾ ಮನ್ಯಾಂನಿ ತಾಚ್ಯಾ ಬೊಶಿಯೆಂತ್ ದುಕ್ರಾ ಮಾಸ್ ಆನಿ ದೋನ್ ಸನ್ನಾಂ ಪರತ್ ಘಾಲ್ನ್ ಜಾಲ್ಲಿಂ. ಬುಲ್ಲಾನ್ ನಾಕಾ ನಾಕಾ ಮ್ಹಳ್ಯಾರ್‌ಯಿ ತಿಂ ಬೆಲಿಂ. ಘಡ್ಡೆನ್ ಶಿತ್ ಆನಿ ದಾಳ್ ವಾಡ್ತಾನಾಂಚ್ ಬುಲ್ಲಾಚೆಂ ಪೋಟ್ ಭರೊನ್ ಆಯ್ಲೆಂ ಆನಿ ವೋರ್ನ್ ಕಶೆಂ ಖಾಂವ್ಚೆಂ ಮ್ಹಳೆಂ ತಾಕಾ ಮಿಸ್ತರ್ ಜಾಲೊ. ಪುಣ್ ಶಿತ್ ವಾಡ್ತಚ್ ತಾಣೆಂ ಐಸ್‌ಕ್ರೀಮ್ ವಾಂಟ್ಲೆಂ.

ಅಸಲೆಂ ಕಾಜಾರ್ ಎದೊಳ್ ಪಳೆಂವ್ಕ್‌ನಾತ್‌ಲ್ಲ್ಯಾ ಬುಲ್ಲಾಕ್ ಪೋಟ್ ಭರ್‌ಲ್ಲೆಂ ತರೀ ತ್ವೆಪ್ಪಿ ನಾತ್‌ಲ್ಲಿ.

ಲೋಕ್ ನಾಚ್ತಾಲೊ, ಘಾಮೆಲ್ಲೊ ಲೋಕ್ ನಾಚ್ತಾಲೊ, ಥೊಡೆ ಪಾಟ್ಲಾ ಕುಶಿನ್ ಆಸ್ಲ್ಯಾ ಮೆಜಾ ಇಡ್ಯಾಂತ್ ಬಾಗೊನ್ ಘೊಟ್ ಮಾರುನ್ ಯೇವ್ನ್ ನಾಚ್ತಾಲೆ. ಕೋಣ್ ಕೊಣಾಕ್ ವೊಡ್ತಾಲಿಂ ಆನಿ ನಾಚ್ತಾಲಿಂ. ಥೊಡ್ಯಾಂಚೊ ಪಾಲಂವ್ ಗಳೊ, ಥೊಡ್ಯಾಂಚ್ಯಾ ಶರ್ಚಾಚೆ ಬುತಾಂವ್ ಉಗ್ತೆ ಜಾಲೆ ತರೀ ಆಪ್ಣಾಕ್ ಕಿತೆಂಚ್ ಕಳಿತ್ ನಾ ಮ್ಹಳೆಬರಿಂ ಲೋಕ್ ನಾಚ್ತಾಲೊ.

ತಿತ್ಲ್ಯಾರ್ ಹೊಲಾಚ್ಯಾ ಪಾಟ್ಲಾನ್ ವ್ಹಡಾಂನಿ ಕದೆಲಾಂ ಕಾಡುಂಕ್ ಧರ್‌ಲ್ಲೆಂ. ಬುಲ್ಲಾಕ್ ಇತ್ಲೆ ಉಟಾಲುಟಿಂ ಕಾಜಾರ್ ಜಾಲ್ಲ್ಯೊ ಏಕ್ ಗೊಂದೊಳ್‌ಸೊ ಜಾಲೊ.

ಕಾಜಾರಾಕ್ ಇತ್ಲೊ ಖರ್ಚ್ ಕೆಲ್ಲೊ ಆನಿ ಇತ್ಲ್ಯಾ ಗಡ್ಡಾಯೆನ್ ಜಾಲ್ಲೆಂ ತರ್‌ಯಿ ಬುಲ್ಲಾಕ್ ಕರೀಣ್ ನಿರಾಶಾ ಜಾಲ್ಲಿ. ತಾಕಾ ಆತಾಂ ಏಕ್ ಪಾವ್ಟಿಂ ಆಪುಣ್ ಘರಾ ಕೆದಾಳಾ ಪಾವ್ತಾಂ ಮ್ಹಳೆಂ ಚಿಂತಾಪ್ ಯೆತಾಲೆಂ.

ತಾಚಿ ತಕ್ಲೆ ಘಡ್ತಾಲಿ.

ತಾಚ್ಯಾ ದೋಳ್ಕಾಂನಿ ಕಾಳೊಕ್ ಭರ್‌ಲ್ಲೊ.

ತಾಚೆ ಕಾನ್ ಎದೊಳ್ ಹಳ್ತಾರ್ ಕೆಪ್ಪೆ ಜಾವ್ನ್ ಆಯಿಲ್ಲೆ.

ತಾಚಿ ಭುಕ್ ಮೆಲ್ಲಿ.

ಪುಣ್ ತೊ ಪಾಟಿಂ ಮುಖಾರ್ ಪಳೆತಾಲೊ, ಭೊವ್ಯಾ ವೊರ್ನಾಕ್.

ರಿನ್ಸಾರಿ

ಆಚ್‌ಕಾಲ್ ಕೋಣ್ ಬರೊ ಆನಿ ಕೋಣ್ ವಾಯ್ ಮ್ಹಣೊನ್ ಚಿಂತುಂಕ್ ಕಶ್ತ್

ಸತಾಕ್ ವಾಟ್‌ಚ್ ನಾ!

ಕಾಳ್ ಬದ್ದಾಲಾ ಆನಿ ಮನ್ಶಾಪಣ್ ಮ್ಹಳ್ಳೆಂ ಹ್ಯಾ ಸಂಸಾರಾಂತ್ ಫಕತ್ತ್ ಏಕ್ ಸಬ್ದ್ ಮಾತ್ರ್ ಜಾವ್ನ್ ಉರ್ಲಾ ಶಿವಾಯ್ ಹೆರ್ ಕಿತೆಂಚ್ ನಂಯ್. ಪಾವ್ಲಾ ಉದ್ಕಾಂತ್ ಉದೆವ್ನ್ ಯೆಂವ್ಚ್ಯಾ ಬುಳ್ಬುಳ್ಕಾಂಬರಿಂ ತಾಚಾ ಮತಿಂತ್ ಚಿಂತಾಂ ಎಕಾ ಉಪ್ರಾಂತ್ ಏಕ್ ಯೆತಾಲಿಂ. ಮುಡ್ಲಾ ದಿಶೆಂತ್ ಉದೆಲ್ಲಾ ಸುರ್ಯಾಕ್ ಕಾಳ್ಜಾಣ್ ಘಾಲುಂಕ್ ಪೆಚಾಡ್ಲ್ಯಾ ಕುಪಾಂ ಮಧೆಂ ತಿಳ್ಳೊ ಸುರೊಯ್ ಭೋವ್ಯಾ ಆಪ್ಲಾಕ್ ದೆಖೊನ್ ಹಾಸ್ತಾ ಜಾವ್ನ್ ಮ್ಹಳ್ಳೊ ಜೋಪ್ ಏಕ್ ಘಡಿ ತಾಚ್ಯಾ ಮತಿಂತ್ ಆಯ್ಲೊ. ತರೀ ತೊ ನಿಸ್ತೇಜ್ ಜಾವ್ನ್ ಉರ್ಲಲೊ.

ಘಡಿಯಾಂಚ್ಯಾ ಝಗ್ಗಾಣೆಂ ಘಡ್ಲಡ್ಯಾ ಪಾಟ್ಲಾನ್ ವೊತ್ಚ್ಯಾಪಾವ್ಲಾರ್ ತಾಚಾ ಮತಿಂತ್ ಚಿಂತಾಂಚೊ ವಾಳೊ ಕಾಟ್ ತುಟೊನ್ ವಾಳಾಲಾಗ್ಲೊ. ಹಿಂ ಮುರ್ಮಿರ್ಚಿಂ ಚಿಂತಾ ತಾಕಾ ಪಾಟ್ಲಾ ಧೊಡ್ಯಾ ಮಹಿನ್ಯಾಂ ಧಾವುನ್ ಯೆತಾಲಿಂ. ಹಾಕಾಯ್ ಏಕ್ ಭೆಳ್ವಂತ್ ಕಾರಣ್ ಆಸಲ್ಲೆಂ.

ಗಾಂವ್ ಸೊಡ್ನ್ ಪರ್ಗಾಂವಾಂತ್ ದಿಸ್ಪಡ್ಲ್ಯಾ ಗ್ರಾಸಾಕ್ ಆಯಿಲ್ಲಾ ತಾಕಾ ಗಾಂವ್ ಆನಿ ಪರ್ಗಾಂವಾ ಮಧೆಂ ಏಕ್ ವೆತ್ಯಾಸ್ ದಿಸ್ತಾಲೊ. ಗಾಂವಾಂತ್ ಪರ್ಗಾಂವಾಕ್ ಸೊದ್ತಾಲೊ ಆನಿ ಪರ್ಗಾಂವಾಂತ್ ಗಾಂವಾಕ್ ಸೊದ್ತಾಲೊ.

ಮನೀಸ್ ತರೀ ಕಸ್ಲೊ ಮತ್ಲಭಿ? ಅಪ್ಲಿ ಗರ್ಜ್ ಆಸ್ತಾನಾ ಸಗ್ಳೆ ಸಂಬಂಧ್. ಗರ್ಜ್ ಸಂಪ್ತಚ್ ಕೊಣಾಕ್ ಕೋಣಿ ನಾಂತ್. ಬೊಡಿ ದೀವ್ನ್ ಮಾರ್ ಖೆಲ್ಲೆಬರಿಂ ಆಚ್‌ಕಾಲ್ ಗರ್ಜೆಂತ್ ಆಸ್ಚ್ಯಾ ಪೆಲ್ಯಾಕ್ ಕುಮೊಕ್ ಕರ್ಚೆಂಚ್ ಪಾತಾಕ್. ಕಿತ್ಯಾಕ್‌ಗೀ ತಾಚ್ಯಾ ಮತಿಂತ್ ನಿರಾಶಿ ಚಿಂತಾಂ ಆಚ್ ಭರೊನ್ ವೊಮೊಂಕ್ ಲಾಗ್ಲಿಂ.

ಘಾಮಾಚೆ ಥೆಂಬೆ ತಾಚಾ ಕಪಲಾರ್ ಖೆಳ್ತಾಲೆ ಮಾರಾಂಚಾ ಭುರ್ಗ್ಯಾಂನಿ ಜಿಬ್ಲಿ ಖೆಳ್ತೆಬರಿಂ.

“ಮ್ಹಜಿ ಪಿಡೇಸ್ ಭಯ್ ಆಸ್ತೆಂತ್ ವೊಳ್ವೆಲ್ಯಾ ದೆಖುನ್ ತಿಚಾ ವೊಕ್ತಾಕ್ ಇಲ್ಲೆ ಪೊಯ್ಲೆ ದಿಶಿಗೀ? ಮ್ಹಣೊನ್ ಕೊಣೆಂಯ್ ರಾತಿಚಾ ಮಧ್ಯಾನೆರ್ ಘರಾ ಬಾಗ್ಲಾರ್ ಉಬೆ ರಾವೊನ್ ರಡ್ತಾನಾ ಮನ್ಶಾಪಣಾಚೆಂ ಚಿಂತಾಪ್ ದವರ್ನ್ ತಾಂಚಿ ಕುಮೊಕ್ ಕೆಲ್ಲ್ಯಾಂತ್ ಕಾಂಯ್ ಚೂಕ್ ಆಸಾ?

‘ಆಸಾ’ ಮ್ಹಣೊನ್ ಆತಾಂ ಮ್ಹಜ್ಯಾ ಮತಿಕ್ ಸ್ಪಶ್ಟ್ ಜಾಲೆಂ.

ಆಶಾವಾದಿ ಪ್ರಕಾಶನ್

ಪರ್ದೆ ಶಾಂತ್ ಮ್ಹಜೆಬರಿಂಚ್ ತೀಂಯ್ ಪರ್ದೆ ಶಿ. ಮ್ಹಜ್ಯಾಚ್ ಭಾಡ್ಯಾಚ್ಯಾ ಕುಡಾಸಮೋರ್ ತಾಂಚೆಂ ಕೂಡ್. ಎಕ್ಸುರ್ಯಾ ಮ್ಹಜೆಬರಿಂ ನಂಯ್, ತಾಂಚೆಂ ಕುಟಾಮ್ ವಡ್ಲೆಂ ಆಸ್ಲೆಂ. ತಿ, ತಿಚೊ ಪತಿ, ದೊಗಾಂ ಭುರ್ಗಿಂ, ಪಾವಾನಾತ್‌ಲ್ಲ್ಯಾಕ್ ತಿಚಿ ಪಿಡೇಸ್ತ್ ಭಯ್ ಹಿಂ ಸಗ್ಳಿಂ ಎಕಾಚ್ ಕುಡಾಂತ್ ರಾವ್ತಾಲಿಂ. ತಾಕಾ ತಾಂಚಿ ವೆಳೊಕ್ ಕಾಂಯ್ ವರ್ಣಾಂಚಿ ನ್ಹಂಯ್. ಖೆವಾದೆಚಿ ಪಿಡಾ ಆಸ್ಲ್ಯಾ ತಿಚ್ಯಾ ಘೊವಾಕ್ ಏಕ್ ದೀಸ್ ತಾಣೆಂ ಆಸ್ಪತ್ರೆಕ್ ವೆಲ್ಲಿಚ್ ತಾಚಿ ಚೂಕ್. ಉಪ್ರಾಂತ್ ತೆಂ ಹೆಂ ಮ್ಹಳ್ಳೆಂ ನೀಬ್ ದೀವ್ನ್ ತಿ ತಾಚೆಲಾಗಿಂ ಪೊಯ್ಕೆ ಪಿಳುಂಕ್ ಯೆತಾಲಿ. ಪುಣ್ ತಿಣೆ ಪಾಟಿಂ ದಿಲ್ಲೆಂ ಕೆದಿಂಕ್‌ಚ್ ನಾಂ.

ತೊಯ್ ಆಂಕ್ವಾರಿ ನಂಯ್. ಗಾಂವಾಂತ್ ಆಪ್ಲ್ಯಾ ಕುಟ್ಮಾಂತ್ ಜಾಲ್ಯಾರೀ ದೊಗಾಂ ಪಿಡೆಸ್ತಾಂ ಆಸಾತ್. ತಾಚೆಂ ಮ್ಹಳ್ಳೆಂಚ್ ತೆಗಾ ಭುರ್ಗಿಂ ಆಸಾತ್. ತಾಂಚ್ಯಾ ಇಸ್ಕೊಲಾಚೊ ಖರ್ಚ್ ಆಸಾ. ಗಾಂವಾಂತ್ ದಿಸಾನ್ ದೀಸ್ ಮಾರ್ಗಾಯ್ ಚಡೊನ್‌ಂಚ್ ವೆತಾ ಮ್ಹಣೊನ್ ತಾಚಿ ಯೆಜ್ಮಾನ್ ಕೆದಾಳಾಯ್ ಕಾಗ್ದಾಂನಿ ಪುರ್ತುರ್ತಾಲಿ. ತಿತ್ಲೆಂ ಪಾವಾನಾತ್‌ಲ್ಲ್ಯಾಕ್ ತಿಚ್ಯಾ ಮಾತಾರಿಂ ಆವಯ್ ಬಾಪಾಯ್ ಮಾಂದ್ರಿ ಧರ್‌ಲ್ಲಿ. ಮಾಂಯ್ಕ ಆಂಗಾಚ್ಯಾ ಎಕಾ ಕುಶಿಕ್ ಬಳ್ ನಾತ್‌ಲ್ಲೆಂ ತರ್ ಬಾಬಾಚಿ ದೊನೀ ಪಾಂಯ್, ಗೋಡ್ - ಮುತಾಚಿ ಪಿಡಾ ಚಡೊನ್ ತಾಚಾ ಪಾಂಯಾಂಕ್ ಜಾಲ್ಲೆ ಘಾಯ್ ಗೂಣ್ ಜಾಯ್ನಾಸ್ತಾಂ ನಿಮಾಣೆ ದೊನೀಂ ಪಾಂಯ್ ಕಾತರ್ಲೆ ಪಡ್‌ಲ್ಲೆ. ಆನಿ ತಾಚಿ ಯೆಜ್ಮಾನ್ ತಾಂಚಿ ಚಾಕ್ರಿ ಕರ್ನ್ ತೆಗಾಂ ಭುರ್ಗಾಂಕ್ ಪೊಸ್ತಾಲಿ.

ತಾಕಾ ಅಶೆಂ ಭೊಗ್ತಾಲೆಂ - ‘ಜಿವಿತ್ ಮ್ಹಳ್ಳ್ಯಾ ಗುಂಡಿಯೆಂತ್ ಆಪುಣ್ ಖಿಂಯ್ನಾಗೀ ಸುತಾಕ್ ಧರ್ನ್ ಉಮ್ಕಳ್ತಾಂ ಆನಿ ಮ್ಹಾಕಾ ಧರ್ನ್ ಹಿಂ ಸಗ್ಳಿಂ ಉಮ್ಕಳ್ತಾತ್’. ತರೀ ಕಿತೆಂ ಕರ್ಯೆತ್? ಹೆಂ ಜಿವಿತ್ ಪಳೆ, ಜಿಯೆಜಯ್‌ಚ್ ಕಸಾಲಿಚ್ ಪೊಳಾಪಳಾ ಘೆಂವ್ಕ್ ಸಾಧ್ಯೆನಾ. ತೊ ಚಿಂತುನ್‌ಂಚ್ ವೆತಾಲೊ.

ಕೊಣೆಂಯ್ “ತೀನ್ ಹಜಾರ್ ರುಪಯ್ ಕೊಣಾಕೀ ದಿತಿತ್? ತೇಂಯ್ ತಾಂಚೊ ಗಾಂವ್ ಖಿಂಯ್ ತೆಂ ಕಳಿತ್ ನಾ, ತೇಂಯ್ ತಿಂ ಮಲ್ಬಾರಿಂ, ಆಜ್‌ಕಾಲ್ ಮಲ್ಬಾರಿಂಕ್ ಪಾತ್ಕೆಂವ್ಕ್ ನಜೊ. ತಾಂಚ್ಯಾ ದೊಳ್ಳಾಂನಿ ರಗಾತ್ ನಾ. ಕೊಣಾಯ್ಕೀ ಲುಟ್ಲೆಂ ತಾಂಕಾಂ ಎಕಾ ಘಡ್ಯೆಚೆಂ ಕಾಮ್. ತುಜೆ ಪೊಯ್ಕೆ ಗೆಲ್ಲೆ ಪರಿಂಚ್” ಪೊರ್ಟೆಪೋರ್ ತಾಚಾ ಗಾಂವ್ಚ್ಯಾ ಮಿತ್ರಾನ್ ಇಲ್ಲೆಂ ಬೆಶ್ಪಾಯಿಲ್ಲೆ ವರ್ವಿಂ ತೊ ಬಿಗ್ಡಾಲ್ಲೊ.

“ಕಸೊಯ್ ತುಂ ಇತ್ಲೊ ತೇಂಪ್ ರಾವ್ತೊಯ್, ಆನಿ ಧಾ ದಿಸಾಂಚೊ ವಾಯ್ಲೊ ದೀ ಮ್ಹಾಕಾ. ಹಾಂವ್ ಖಿಂಡಿತ್ ತುಜೆ ಪೊಯ್ಕೆ ಫಾರಿಕ್ ಕರ್ತಲಿಂ”. ತಿಚೆಲಾಗಿಂ ವಿಚಾರುಂಕ್ ಗೆಲ್ಲೆ ವೆಳಾರ್ ತಿಣೆಂ ತೋಂಡ್ ಬಾವವ್ನ್ ಸಾಂಗ್‌ಲ್ಲ್ಯಾ ಉತ್ರಾಂಚೆರ್ ಕಸ್ಲಿಗೀ ಪಾತ್ಕೆಣಿ ತಾಕಾ ಉದೆಲಿ. ಆನಿ ತೊ ಧಾ ದಿಸಾ ಖಾತಿರ್ ರಾವ್ತೊ.

ತ್ಯಾ ದಿಸಾಂ ಮಧೆಂ ತಿಚ್ಯಾ ಭುರ್ಗ್ಯಾಚೊ ಬರ್ತ್‌ಡೇ ಜಾಲೊ. ಗಡ್ಡಾಯೆಚೆಂ ಚೆವಾಣ್ ಜಾಲೆಂ. ಸಯ್ಲಿಂ ಆಯ್ಲಿಂ. ಪುಣ್ ತಾಚ್ಯಾ ಪೊಯ್ಣಾಂಚಿ ಕಿತೆಂಚ್ ಖಬಾರ್ ನಾತ್‌ಲ್ಲಿ.

ಭುರ್ಗಾಚಾ ಪೊದೊರ್ದಿನ್ ಭುರ್ಗಾಕ್ ನವೆಂ ಸಾಯ್ಲ್ ಹಾಡ್ಲೆಂ ಆನಿಂ ಕೋಣೆಂಗೀ ಭಾಂಗಾರಾಚಿ ಚೇಯ್ನ್ ಘಾಲಿ. ಕೋಣೆಂಗೀ ಭಾಂಗಾರಾಚಿ ಮುದಿ ಘಾಲಿ. ಆನಿ ಕೋಣೆಂಗೀ ಭಾಂಗಾರಾಚಿ ಬ್ರೇಸ್‌ಲೆಟ್ ಘಾಲಿ. ಬರ್ತಡೇ ಗಡ್ಡ್ ಚಾಲೊ. ತಾಕಾಯ್ ಆಪವ್ಣೆಂ ಆಸಲ್ಲೆಂ.

ಹಾಂಕಾ ಪಳೆ. ಪಾರ್ಲೊ ಕರುಂಕ್ ಜಾಯ್ತೊ ದುಡು ಆಸಾ. ಪುಣ್ ರಿಣ್ಕಾರ್ಯಾಂಚೆಂ ರೀಣ್ ದೀಂವ್ಕ್ ಮಾತ್ ತಾಂಚ್ಯಾ ಪೊಯ್ಕಾಂಕ್ ಉಜೊ ಪೆಟ್ಲಾ. ತಾಣೆಂ ಎದೊಳ್‌ಚ್ ಆಶೆಂ ಚಿಂತುನ್ ಚಾಲ್ಲೆಂ.

ಧಾ ದೀಸ್ ಉತರ್ಲೆ ಇಕ್ರಾವ್ಯಾ ದಿಸಾ ಪರತ್ ತೊ ತಾಂಚ್ಯಾ ಘರಾ ಬಾಗ್ಲಾರ್ ಉಬೊ ಚಾಲೊ ಆನಿ ಪರತ್ ತಿಂಚ್ ಉತ್ರಾಂ ತಿಚಿಂ “ಕಿತೆಂ ಕರ್ಚೆಂ?” ತಾಣೆಂ ದಿತಾಂ ಮ್ಹಳ್ಳೆಂ. ಹಾಣೆಂ ದಿತಾಂ ಮ್ಹಳ್ಳೆಂ ಪುಣ್ ಕೋಣೆಂಯ್ ದಿಲೆನಾಂತ್. ಕಸೊಯ್ ಧಾ ದೀಸ್ ರಾವ್ಣೆಯ್ ಅನ್ಯೇಕ್ ಪಾಂಚ್ ದೀಸ್ ರಾಕ್” ತಿಚ್ಯಾ ಉಲವ್ಣಾಂತ್ ವಿನತೆಪ್ರಾಸ್ ಹುಕುಮ್ ದಿಸೊನ್ ಆಯ್ಲಿ.

ಪರತ್ ಏಕ್ ಹಾಪ್ತೊ ಉತರ್ತಾನಾ ತಾಚಾ ಯೆಜ್ಜಾನಿಚೆಂ ಕಾಗಾದ್ ಆಯ್ಲೆಂ. ದೊಗಾಂ ಭುರ್ಗಾಂಕ್ ಉರುರೆಂ ಲಾಗ್ಲಾಂ. ದೆಖುನ್ ಇಲ್ಲೆ ಪೊಯ್ತೆ ತುರ್ತಾನ್ ಧಾಡ್ ಮ್ಹಣೊನ್.

ತೊ ಪರತ್ ರಿಣ್ಕಾರ್ಲಿಚ್ಯಾ ಘರಾ ಬಾಗ್ಲಾರ್ ಉಬೊ ಚಾಲೊ. ಆಪ್ಲ್ಯಾ ಯೆಜ್ಜಾನಿಚೆಂ ಕಾಗಾದ್ ತಿಕಾ ದಾಖಯ್ಲೆಂ ಆನಿ ದೋನ್ ದಿಸಾಂ ಭಿತರ್ ಕಿತೆಂಯ್ ಕರ್ ಪುಣ್ ಮ್ಹಾಕಾ ಪೊಯ್ತೆ ಪಾಟಿಂ ದೀ ಮ್ಹಣೊನ್ ಸಾಂಗ್ಲೆಂ.

ಪಾಟಿಂ ಯೇವ್ನ್ ತೊ ಚಿಂತಿಲಾಗ್ಲೊ. ಘರಾ ಪೊಯ್ತೆ ಕಶೆಯ್ ತಾಣೆ ದಾಡ್ಲೆ. ಪುಣ್ ತಾಕಾ ರೀಣ್ ವಸೂಲ್ ಕರುಂಕ್ ಹಾಚ್ಯಾಕೀ ವರೊ ಆವ್ಯಾಸ್ ದುಸ್ರೊ ನಾತ್‌ಲ್ಲೊ ದೆಖುನ್ ತೊ ಆಯ್ಚ್ಯಾ ದಿಸಾಕ್ ರಾಕೊನ್ ರಾವ್‌ಲ್ಲೊ.

ಆಚ್ ನಿಮಾಣೆಂ. ತಾಣೆ ಎದೊಳ್‌ಚ್ ಮತಿಂತ್ ನಿರ್ಧಾರ್ ಕೆಲ್ಲೊ. ಆಚ್ ಜರ್‌ತರ್ ತಿ ಪೊಯ್ತೆ ದೀನಾ ತರ್, ರೀಣ್ ವಸೂಲೆಚ್ಯಾ ಏಜೆಂಟಾಕ್ ಧರ್ನ್ ತಿಚೆಲಾಗ್ಲೆ ಪೊಯ್ತೆ ವಸೂಲಿ ಕರ್ಚೆಂ. ತಾಂಕಾ ವೀಸ್ ರಕ್ತೆ ದಿಲ್ಲ್ಯಾಂತ್ ಕಿತೆಂಚ್ ವಾಯ್ಪ್ ನಾ. ಕಿತ್ಯಾಕ್ ಮೆಳಾನಾತ್‌ಲ್ಯಾ ಹಜಾರಾಂಚ್ಯಾಂಕೀ ಮೆಳ್ಳೆ ಚವೀಸ್ ಶೆಂಭೊರ್ ಬರೆ.

ಆನಿಂ ಕೋಣಾಯ್ಕೀ ಪಾತ್ಯೆಂವ್ಚೆಂ ನ್ಹಂಯ್. ತೊ ಮತಿಂತ್ ಚಿಂತಾಂ ದವ್ರುನ್ ತಿಚಾ ಘರ್ಚೆಂ ದಾರ್ ಲೊಕಿಲಾಗ್ಲೊ. ‘ಮಮ್ಮಿ ಭಾಯ್ರ್ ಗೆಲ್ಲಿ ಯೇಂವ್ಕ್ ನಾ’. ಭುರ್ಗಿಂ ಸಾಂಗ್ತಾನಾ ತಾಚಾ ತೊಂಡಾಚೊ ಜಿನೊಸ್ ಕಿತ್ಯಾಕ್‌ಗೀ ಬದ್ದಾಲೊ. ಮನ್ಶಾನ್ ಇತ್ಲೆಂ ಸಯ್ರಣ್ ದವ್ರುಂಕ್ ನಜೊ ಮ್ಹಣೊನ್ ತೊ ಚಿಂತುನ್ ಖಿಂಚ್ಯಾಕೀ ತಿ ಯೇಂವ್ಪಿ ಮ್ಹಣೊನ್ ಆಪ್ಲ್ಯಾ ಕೂಡಾಕ್ ಗೆಲೊ.

ಪರತ್ ದೋನ್ ತೀನ್ ವೊರಾಂ ಪಾಶಾರ್ ಜಾಲಿಂ ತರೀ ತಿಚೆಂ ಯೆಣೆಂ ಜಾಂವ್ ಯಾ ಪೊಯ್ತೆ ಜಾಂವ್ ಮೆಳ್ಳೆನಾಂತ್.

ತಾಚ್ಯಾ ಕಾಳ್ಜಾಂತ್ ಆತಾಂ ಕೊಣೆಂಗೀ ಮುಸ್ಸಾನ್ ಮಾರುಂಕ್ ಧರ್ಲೆಂ. ಹಾಂವೆಂ ಚೊರ್ಲೆ ಯಾ ಫಾರ್ಲೆ ಪೊಯ್ತೆ ನ್ಹಂಯ್. ತಾಚ್ಯಾ ಮತಿಂತ್ ರಾಗ್ ಚಡೊನ್‌ಚ್ ಆಯ್ಲೊ. ಆನಿ ಪಂದ್ರಾ ಮಿನುಟಾಂ ರಾಂವ್ಚೆಂ. ನಾಂ ತರ್ ಪರತ್ ತಿಚ್ಯಾ ಘರಾ ವೆಚೆಂ ಮ್ಹಣೊನ್ ಲೇಕ್ ಘಾಲೆಂ.

ಪರತ್ ಅರ್ದೆಂ ವೋರ್ ಪಾಶಾರ್ ಜಾಲೆಂ ಆನಿಂ ತೊ ಪರತ್ ತಿಚ್ಯಾ ಘರ್ದೆಂ ದಾರ್ ಬಡಯ್ಲಾಗ್ಲೊ. ನಶಿಬಾಂತ್ ತಿ ಆಸ್‌ಲ್ಲಿ. ಆನಿ ಪರತ್ ತಿಚ್ಯಾ ತೊಂಡಾಚೊ ಜಿನೊಸ್ ಪಳೆವ್ನ್ ತಾಚೊ ರಾಗ್ ಮಸ್ತಕಾಕ್ ಚಡ್ಲೊ. “ಕಸ್ಲಿಂ ಮನ್ಯಾಪಣ್ ನಾತ್‌ಲ್ಲಿಂ ಮನ್ಯಾಂ ತುಮಿಂ? ಮ್ಹಜಿಂ ಭುರ್ಗಿಂ ಥಂಯ್ ಉರ್ವರಿಂ ಜಾವ್ನ್ ವಳ್ವಳ್ತಾತ್. ತಾಂಚಿ ಫಿಕಿರ್ ತುಮ್ಯಾಂ ಕಿತ್ಯಾಕ್? ಪುಣ್ ತುಮ್ಯಾ ಗರ್ದೆಕ್ ದಿಲ್ಲೆ ಪೊಯ್ತೆ ವೆಳಾರ್ ಪಾಟಿಂ ದೀಂವ್ಕ್...”

ತಾಚಿಂ ಉತ್ರಾಂ ಅಖೇರ್ ಜಾಂವ್ಣಾಂದಿಂ ತಿಣೆಂ ತಿಚಿ ಮೂಟ್ ಚೊಡಯ್ಲಿ. ತಾಂತುಂ ಶೊಂಭೊರಾಂಚ್ಯಾ ಸೊಟಾಂಚೊ ಮುದೊ ಕೆಲ್ಲೊ. ಆನಿಂ ತಾಣೆಂ ತೆ ಘೆವ್ನ್ ಮೆಜ್ಜೆ ಭರ್ತಿ ತೀನ್ ಹಜಾರ್ ರುಪಯ್.

ತಾಚ್ಯಾ ತೊಂಡಾರ್ ಉತ್ರಾಂ ಸುಕ್‌ಲ್ಲಿಂ. ತೊ ಪಾಟಿಂ ತಾಚ್ಯಾ ಕುಡಾಕ್ ಪರ್ತಾಲೊ. ಫಿಕೆ ಕಿತೆಂ ಪುರಾ ಆಪ್ಲೆಂ ಚಿಂತ್ಲೆಂ? ಏಕ್ ಘಡಿ ತಾಕಾ ಆಪ್ಣಾಚಿ ಲಚ್ ದಿಸ್ಲಿ.

ರಾತಿಂ ನಿದ್ನಾರೀ ತಾಚಾ ದೊಳ್ಯಾಂಕ್ ನೀದ್ ಬಿಲ್ಕುಲ್ ಆಯ್ಲಿ. ಸೆಜಾರ್ಚ್ಯಾ ಘರಾ ಭುರ್ಯಾಂಚೆಂ ರಡ್ಲೆಂ ಜೊರಾನ್ ಆಯ್ಕಾತಾಲೆಂ. ತಾಕಾ ತಾಚ್ಯಾ ಭುರ್ಯಾಂಚೊ ಉಡಾಸ್ ಆಯ್ಲೊ. ಆನಿ ಲೋವ್ ಕುಡಾ ಥಾವ್ನ್ ಭಾಯ್ರ್ ಆಯ್ಲೊ. ವ್ಹಯ್ ತಿಚ್ಯಾ ಘರಾಂತ್ ಭುರ್ಗಿಂ ರಡ್ತಾಲಿಂ. “ಮಮ್ಮಿ, ಮ್ಹಜೆಂ ಸಾಯ್ಕಾಲ್, ಮ್ಹಜೆಂ ಭಾಂಗಾರ್ ಕಿತ್ಯಾಕ್ ವಿಕ್ಲೆಂಯ್ ಮಮ್ಮಿ?” ಭುರ್ಗೆಂ ರಡ್ತಾಲೆಂ.

“ದುಸ್ರಿ ಕಸ್ಲಿಚ್ ವಾಟ್ ನಾತ್ಲೆಲಿ ಪುತಾ, ಅಂಕಲಾನ್ ಆಮ್ಚಿ ಭಿರ್ಮತ್ ಚಿಂತುನ್ ದಿಲ್ಲೆ ಪೊಯ್ತೆ ಆತಾಂ ಭಿರ್ಮತ್ ತಾಚಾ ಭುರ್ಯಾಂಚಾ ಪಿಡೆವೆಳಾರ್ ಪಾವಾನಾತ್ಚಾರ್ ಆಮಿಂ ದೆವಾಕ್ ಕಿತೆಂ ಲೇಖ್ ದಿಂವ್ಚೆಂ ಪುತಾ? ತುಕಾ ಸಾಯ್ಕಾಲ್ ಹಾಡ್ಯಾಂ ಪುತಾ” ತಿ ಸಮ್ಜಯ್ತಾಲಿ.

ಪುಣ್ ಬುರ್ಯಾಂಚೆಂ ಸಳ್ ಉಣೆಂ ಜಾಂವ್ಚೆಂ ಕಸ್ಲೆಂಚ್ ಲಕ್ಶಣ್ ದಿಸೊನ್ ಆಯ್ಲೆಂನಾ.

“ತುಕಾ ಕಿತ್ಲೆಂ ಸಮ್ಜಾಂವ್ಚೆಂ?” ತಿಣೆಂ ಆತಾಂ ದೆಂಕ್ಲೊ ಘಾಲೊ ಆನಿ ಸುಮಾರ್ ವೆಳಾ ಉಪ್ರಾಂತ್ ಭುರ್ಯಾಂಚೆಂ ರಡ್ಲೆಂ ಇಲ್ಲೆಂ ಉಣೆಂ ಜಾಲೆಂ.

ಆತಾ ಹೆಂ ಸಗ್ಳೆಂ ಆಯ್ಕೊಂವ್ಚ್ಯಾ ತಾಚ್ಯಾ ಕಾಳ್ಜಾನ್ ರಡ್ಲೆಂ ಸುರು ಕೆಲ್ಲೆಂ.

ಸಾಲ್ವಾಸಾಂವ್

ಆಮೋರೆಚ್ಯಾ ವೆಳಾರ್ ಉಸ್ತಾರ್ ಪೊಕ್ರಿ ಕರುನ್ ಬೆಳೊನ್ ಹಾಸೊನ್ ಆಸ್ಚ್ಯಾ ಭುರ್ಗಾಂಕ್ ದೆಂಕ್ಲೆಂ ಘಾಲ್ನ್ ಸ್ತೆಲ್ಲಾ ಮಾರಿಯಾ ಮ್ಹಣಾಲೆಂ “ಸಯ್ತಾನಾಚಿಂ ಕಾಮಾಂ ಕೆಲ್ಯಾರ್ ದುರ್ಗಾ ಮಾ ಶಿಕ್ಯಾ ದಿತಾ” ಆನಿಂ ಜೇಬ್ ಚಾಬೊನ್ ಪಾಟಿಂ ಘುಂವ್ಲೆಂ. ಪಾಟಿಂ ಮಿಸೆಸ್ ಬ್ರೇಗ್ಸ್ ಉಬಿ ಆಸ್‌ಲ್ಲೆ. ತಿಚೆ ವೊಕ್ಲಾಂ ಭಿತರ್ ದೊಳೆ ಏಕ್ ಘಡಿ ವೊಕ್ಲಾಂ ಬಾಯ್ರ್ ಯೇವ್ನ್ ಭಿತರ್ ಗೆಲೆ. ನಾಕಾಚಿಂ ಪುಡಾಂ ರೂಂದ್ ಜಾಲಿಂ. “ಗಾಂವ್ಚಿಂ ತಿಂ ಗಾಂವ್ಚಿಂಚ್” ತಿ ತಿಚೇಸ್ತಕಿಂ ಪುರುರ್ಲಿ.

ಸ್ತೆಲ್ಲಾ ಮಾರಿಯಾ ಥಾವ್ನ್ ಅಸಲ್ಯೊ ಚುಕಿ ತವಳ್ ತವಳ್ ಘಡ್ತಾಲೊ. ಸ್ತೆಲ್ಲಾ ಮಾರಿಯಾಕ್ ಹೆಂ ಕಿತೆಂಚ್ ಸಮ್ಜಾನಾತ್‌ಲ್ಲೆಂ. ತರೀ ಆಪ್ಣಾಕ್ ತೆಂ ರುಚ್ತಾಗೀ ಮ್ಹಳ್ಳೆಂ ಸವಾಲ್ ಆಪ್ಣಾ ಅಂತಸ್ಕರ್ನಾಲಾಗಿಂ ವಿಚಾರುಂಕ್ ತೆಂ ಕೆದಿಂಕ್‌ಚ್ ಸಕ್‌ಲ್ಲೆಂ ನಾ.

ಹೆಂ ಸಗ್ಳೆಂ ತಾಚ್ಯಾ ಜಿಣಿಯೆರ್, ತಾಚ್ಯಾ ಚಿಂತ್ನಾಚೆರ್ ಥಾಪವ್ನ್ ಘೆತ್‌ಲ್ಲೆ ಶಿವಾಯ್ ತಾಕಾ ದುಸ್ರೊ ನಿರ್ದೋಗ್ ನಾತ್‌ಲ್ಲೊ.

ಚಡ್ ಕಿತ್ಯಾಕ್ ತಾಚೆಂ ನಾಂವ್ ಸುಮತಿ ಆಸ್‌ಲ್ಲೆಂ ಸ್ತೆಲ್ಲಾ ಮಾರಿಯಾ ಮ್ಹಣೊನ್ ಬದ್ಲಿತಾನಾ ಸಯ್ತಾ ತಾಕಾ ಕಿತೆಂಚ್ ಭೊಗ್‌ಲ್ಲೆಂ ನಾ. ತಾಕಾ ಕೊಣೆಯೀ ಸ್ತೆಲ್ಲಾ ಮಾರಿಯಾ ಮ್ಹಣೊನ್ ಆಪಯ್ತಾನಾ ವಾಸ್ತಾಚ್ಯಾ ಗಳ್ಳಾಕ್ ಗುದ್ದಾಲ್ ಬಾಂದ್‌ಲ್ಲೆ ಪರಿಂ ಭೊಗ್ತಾಲೆಂ. ಪುಣ್ ಹ್ಯಾ ಖಿಂಚ್ಯಾಯ್ ಸಂಗ್ವಾಂಕ್ ತಾಣೆಂ ಗುಮಾನ್ ಕೆಲ್ಲೆ ಬರಿಂ ನಾ. ಘರಾಂತ್ ಆಸ್ಚಿಂ ಅರ್ದಿಂ ಭುಕಿಂ, ಅರ್ದಿಂ ನಾಗ್ಚಿಂ ತೆಗಾಂ ಭುರ್ಗಿಂ, ಕೊಡ್ ಲಾಗೊನ್ ಕೊನ್ಯಾಂತ್ ಪಡ್ತಲೊ ತಿಚೊ ಪತಿದೇವ್, ಸದ್ವಾಕ್ ಪಡೊನ್ ಯೆಂವ್ಚೆಂ ಕೊಲ್ವಾಚೆಂ ಪಾಕೆಂ ಸಗ್ಳೆಂ ತಾಚ್ಯಾ ಹ್ಯಾ ಚಿಂತ್ನಾಂಕ್ ಪರ್ದೊ ಘಾಲ್ತಾಲೆಂ.

ಜಲ್ಮಾಲ್ಲ್ಯಾ ಖಾತಿರ್ ಮೆಳ್‌ಲ್ಲೆ ಜಿಣಿ ಕೊಣಾಯ್ಚೀ ವಿಂಚವ್ಣ್ ನಂಯ್. ಜಿಯೆಜಯ್ ತರ್ ಜೆವಿಜಯ್. ಜೆವಿಜಯ್ ತರ್ ಘೊಳಾಜಾಯ್. ಹೆ ಕಶ್ಚೆ ಮ್ಹಳ್ಳೆ ಸುಮತಿಚ್ಯಾ ಕುಟ್ಮಾಂತ್ ಕಾಂಯ್ ನವೆ ನ್ಹಂಯ್. ತೆಗಾಂ ಭಯ್ಣಾಂ ಪಯ್ಣಿ ನಿಮಾಣೆಂ ಜಾವ್ನ್ ತೆಂ ಜಲ್ಮಾಲೆಂ.

ಪಟೆಲಾಚ್ಯಾ ಜಾಗ್ಯಾರ್ ಗೆಣಿಕ್ ರಾಂವ್ಚೆಂ ತಾಂಚೆಂ ಘರ್ ಗೆಣಿ ಕಾನೂನಾಂತ್ ತಾಂಚೆಂಚ್ ಜಾಲೆಂ. ಪಾವ್ಲಾ ವೊತಾಕ್ ಆಸ್ಚೆಂ ಚಾರ್ ವೊಣೊದಿಚೆಂ ಪಾಕೆಂ ಕಶೆಂಯ್ ಉಬೆಂ ಜಾಲೆಂ. ಪ್ರಾಯ್ ರಾವ್ತಾಯೆ? ಮಾಲ್ಪಡೆಂ ಭಯ್ಣ್ ಕಶೆಂಯ್ ಕಶ್ಟಾಂನಿ ಘಾಟಾಗಾರಾಕಡೆ ಕಾಜಾರ್ ಜಾವ್ನ್ ಗೆಲೆಂ.

ದುಸ್ರೆಂ ಭಯ್ಣ್ ಸೊಭಾಯೆಂತ್ ಲಕ್ಶಣ್ ಆಸ್‌ಲ್ಲೆಂ ಮಿಲಿಟ್ರಿಂತ್ ಆಸ್ಚ್ಯಾ, ಎಕಾ ಭುರ್ಗಾಚ್ಯಾ ವಿಧುರ್ ಬಾಪಾಯ್ಲಾಗಿಂ ಕಾಜಾರ್ ಜಾಲೆಂ. ನಿಮಾಣೆಂ ಆವಯ್ಚ್ಯಾ ಕೊಂಡಾಚ್ಯಾನ್

ವೃಡ್ ಜಾಲ್ಲೆಂ ಸುಮತಿ ಘರಾಚ್ ಉರ್ದೆಂ. ಸಾವ್ವೊ ರಂಗ್ ಕೊಣಾಕ್ ಜಾಯ್? ಕಾಮಾಂತ್ ಹುಶಾರ್ ತರೀ ಸುಮತಿಕ್ ಪ್ರಾಯ್ ತೀಸ್ ಭರ್ಲ್ಯಾರೀ ಬರೊ ಸಯ್ರಿಕೊ ಆಯ್ಲೊಚ್ ನಾಂತ್ ಆನಿ ತೆಂ ಆಂಕ್ವಾರ್ ಜಾವ್ಂಚ್ ಉರ್ದೆಂ.

ಪಟೆಲಾಗೆರ್ ಜಾಲ್ಲ್ಯಾ ಎಕಾ ಭುತಾಚ್ಯಾ ಕೋಲಾಕ್ ಗೆಲ್ಲೆವಳಾರ್ ತಾಚ್ಯಾ ಮಾವ್ಚ್ಯಾನ್ ಏಕ್ ಸೂಟ್ ಬೂಟ್ ಫಾಲ್ಲ್ಯಾ ವೆಕ್ತಿಚಿ ಸಯ್ರಿಕ್ ಹಾಡ್ಲಿ. ವರ್ಸಾನ್ ವರಸ್ ಜಾಂವ್ಚ್ಯಾ ಹ್ಯಾಕೋಲಾಕ್ ವಚೊನ್ ಆಂಗಾರ್ ಸಯ್ತಾನ್ ಯೇವ್ನ್ ಕಾಂಪ್ಚ್ಯಾ ಪಮ್ಮಾದಾಕ್ ಪಳೆವ್ನ್ ಸುಮತೀನ್ ವರ್ಸಾನ್ ವರಸ್ ಮಾಗ್ಲೆಂ ಇತ್ಲೆಂಚ್ 'ಏಕ್ ಬರೊ ಘೊವ್ ದೀ'. ಆನಿ ಇಲ್ಲೊ ವೇಳ್ ಜಾಲ್ಲೊ ತರೀ ಸುಮತಿಚೆಂ ಸಪಣ್ ಜಾರಿ ಜಾಲ್ಲೆಂ ಪಳೆವ್ನ್ ಸುಮತಿಚಿ ಆವಯ್ ಸಂತೊಸ್ಲಿ. ದೋತ್ ದೆಣೆಂ ನಾಸ್ತಾಂ ಸುಮತಿಚೆಂ ಕಾಜರ್ ಜಾಲೆಂ. ಆವಯ್ ಬಾಪುಯ್ ನಾತ್ಲೊ ತೊ ಘಾಟಾರ್ ರಾಯ್ಬರ್ ಜಾವ್ನ್ ಆಸ್ಲೊ ಖಂಯ್. ಪುಣ್ ಪಾಟ್ಲಾ ಸ ಹಪ್ಪಾಂ ಥಾವುನ್ ಯೇವ್ನ್ ತಾಚ್ಯಾ ಕುಳ್ಳಂತ್ ಬಾಪ್ಪುಚೊ ಘರಾ ರಾವ್ಲೊ.

ಸುಮತಿಕ್ ಕಾಜರ್ಯಿ ಹ್ಯೆಚ್ ಘರಾ ಕರ್ನ್ ದಿಲ್ಲೆಂ. ಸುಮತಿಕ್ ಪಯ್ಲಾಚ್ ರಾತಿಂ ದಖೊ ರಾಕ್ತಾಲೊ. ಚಾರ್ ವೊಣಿ ಮಧೆಂ ಬಂದ್ ಆಸ್ಚ್ಯಾ ಕುಡಾಂತ್ ಪೆಳ್ಚ್ಯಾ ಮಂದ್ ಲಾಂಪ್ಯಾಂವಾಂತ್ ತಿಚಾ ಘೊವಾನ್ ತಾಚೆ ಮೊಚೆ ಕಾಡ್ತಾನಾ ತಿಚ್ಯಾ ದಿಶ್ಟಿಕ್ ಅಜಾಪ್ ರಾಕ್ತಾಲೆಂ. ಎಕಾ ಪಾಂಯಾಂಚಿಂ ಸಗ್ಳಿಂ ಬೊಟಾಂ ಕುಸೊನ್ ಗೆಲ್ಲಿಂ. ತರೀ ತಾಚೆಂ ಮೊವಾಳ್ ಉಲವ್ಣೆಂ ಸುಮತಿಕ್ ತಾಚೆರ್ ಕಾಂಟಾಳೊ ಹಾಡಿನಾತ್ಲೆಂ. ಲಾಂಪ್ಯಾಂವಾಚ್ಯಾ ಆರ್ಕ್ಯಾಕ್ ಕರಿ ಮಾಂಡುನ್ ಆಯಿಲ್ಲೆಬರಿಂ ತಿಚ್ಯಾ ಚಿಂತ್ನಾಂಕ್ ಅವೆಕ್ತ್ ಕರಿ ಮಾಂಡುನ್ ಆಯ್ಲಿ. ತೆಂ ತಾನೆಲ್ಲೆಂ, ಭುಕೆಲ್ಲೆಂ.

ಸುಮತಿಕ್ ವರ್ಸಾಭಿತರ್ ಏಕ್ ಭುರ್ದೆಂ ಜಾಲೆಂ. ತಾಚ್ಯಾ ಭುರ್ಚ್ಯಾಪಣಾಚ್ಯಾ ಉಡಾಸಾಚಿಂ ಅವಶೇಶಾಂ ತಾಚ್ಯಾ ಮತಿಂತ್ ಪಾಶಾರ್ ಜಾವ್ನ್ ವೆತಾಲಿಂ. ತಾಂಚ್ಯಾ ಜಿಣ್ಕೆಯೆಂತ್ ಅನ್ಯೇಕ್ ಬದ್ಲಾಪ್ ಘಡೊಂಕ್ ಆಸ್ಲೆಂ. ಕುಳ್ಳಂತ್ ಬಾಪ್ಪುನ್ ತಾಂಕಾಂ ತಾಚಾಚ್ ಗಾದ್ಯಾಂತ್ ಆಸ್ಲೆಂ ಏಕ್ ಕೊಲ್ವಾಚೆಂ ಘರ್ ರಾವೊಂಕ್ ದಿಲೆಂ ಆನಿ ಸುಮತಿಚೆಂ ನವೆಂ ಬಿಡಾರ್ ಥಂಯ್ ಗೆಲೆಂ. ಜಿಬಿ ಬಾಳಾಂತ್ ತರೀ ಸುಕೊನ್ ಗೆಲ್ಲ್ಯಾ ವೊಟಿಯೆಂತ್ ತಿಣೆಂ ದೂದ್ ದೀಂವ್ಕ್ ಜಾಯ್ ಆಸ್ಲೆಂ. ಪತಿಚೆ ಪೊಯ್ತೆ ಖರ್ಚೆಲ್ಲೆ ಆನಿ ತಾಣೆಂ ತಾಚೆಲಾಗಿಂ ಆಸ್ಲೊ ವಸ್ತು ವಿಕುಂಕ್ ಧರ್ದೊ. ಆನಿ ಹ್ಯಾ ಮಧೆಂ ಪರ್ತುನ್ ಮಯ್ಲೆ ಉತ್ರಾಲೆ. ಸುಮತಿ ದುಸ್ರೆ ಪಾವ್ಲಿಂ ಗುರ್ವಾರ್ ಜಾಲೆಂ. ಪೊಟಾಂತ್ ವೊಚೆಂ ಆಸೊನೀ ಸಾತ್ ಮಹಿನೆ ಮ್ಹಣಾಸರ್ ಸುಮತೀನ್ ಕಾಮ್ ಕೆಲೆಂ ಆನಿ ಅಜಾಪ್ ಮ್ಹಳ್ಳೆಬರಿ ತಿಕಾ ಹ್ಯೆ ಪಾವ್ಲಿಂ ಬಾಳಾಂತ್ ಜಾಂವ್ಚಿ ದೂಕ್ ಚಡ್ಲಿ ಆನಿ ಗಾಂವ್ಚ್ಯಾ ಎಕಾ ಮೆಡಿಬಾಯೆಕ್ ಹಾಡಯ್ಲೆಂ ಆನಿ ಮನ್ಶಾಪಣಾಚ್ಯಾ ತ್ಯಾ ಮೆಡಿಬಾಯೆನ್ ಸುಮತಿಕ್ ಬಾಂಟ್ಲೆರಾಕ್ ಕುಮೊಕ್ ಕೆಲಿ. ಹ್ಯೆ ಪಾವ್ಲಿಂ ಏಕ್ ನಂಯ್ ಜೊವ್ಳಿ ಭುರ್ಗಿಂ ಜಾಲಿಂ.

ಗಲ್ಫಾ ಥಾವುನ್ ರಚೆರ್ ಗಾಂವಾಕ್ ಆಯಿಲ್ಲ್ಯಾ ಮಿಸೆಸ್ ಬ್ರೇಗ್ಸ್ ಹಿಕಾ ಏಕ್ ಘರ್ ಕಾಮಾಕ್ ಆಯಾ ಜಾಯ್ ಆಸ್ಲಿ. ಆಜ್ಕಾಲ್ ಆಯಾ ಮ್ಹಳ್ಯಾರ್ ರಾಗ್ ಯೆತಾ, ದೆಖುನ್ ಬೇಬಿ ಸಿಟ್ಟಿಂಗ್ ಮ್ಹಣೊನ್ ತಿಣೆಂ ಗಾಂವ್‌ಭರ್ ಸೊದ್ತಾಂ ಕರ್ತಾನಾಂ ತಿಚಿ ನದರ್

ಸುಮತಿಚೆರ್ ಗೆಲಿ. ಕೊನ್ನಾಕ್ ಪಡಲ್ಯೊ ಘೊವ್, ನಾಕಾಂತ್, ತೊಂಡಾಂತ್ ಕಿರೈಂ ದೆಂವವ್ನ್ ರಡ್ತಿಂ ತಿಚಿಂ ತೀನ್ ಲ್ಹಾಲ್ಹಾನ್ ಭುರ್ಗಿಂ, ನೆಸೊಂಕ್ ಸಾರ್ಕೆಂ ವಸ್ತುರ್ ನಾ. ಜೇಂವ್ಕ್ ಸಾರ್ಕೆಂ ಜೆವಾಣ್ ನಾ. ಗಾಂವಾಂತ್ ರಾವೊನ್ ಜಿಯೆಲ್ಲೆಬರಿಂ ನಾ. ಘರಾಕೀ ಸಾರ್ಕೆಂ ದಾರ್ ನಾ. ಮೊಡ್ಲಾಂನಿ ಪೊಳ್ಳೆಲ್ಯಾ ತಟ್ಟೆಂತ್ ಎದೊಳ್‌ಚ್ ಥಂಯ್ ಹಾಂಗಾ ಬುರಾಕ್ ಜಾಲ್ಲೆ. ದೆಖುನ್ ಸುಮತಿನ್ ಏಕ್ ನಿರ್ಧಾರ್ ಕೆಲ್ಲೊ. ಮಿಸೆಸ್ ಬ್ರೇಗ್ಸ್ ಹಿಚೆ ಸವೆಂ ಗಲ್ಪಾಕ್ ವೆಚೊ. ಪುಣ್ ಮಿಸೆಸ್ ಬ್ರೇಗ್ಸ್‌ಚ್ಯಾ ಮತಿಂತ್ ದುಸ್ರಿಂಚ್ ಚಿಂತ್ಲಾಂ ಆಸ್‌ಲ್ಲಿಂ. ಹೊಚ್ ಬರೊ ಆವ್ಕಾಸ್.

ಕಿತ್ಯಾ ಆಪ್ಲೆಂ ಸುಮತಿಕ್ ಕಿರಿಸ್ತಾಂವ್ ಕರುಂಕ್ ನಚೊ? ತಾಂಕಾಂ ಇಲ್ಲೊ ಪೊಯ್ಕಾಂಚೊ, ಇಲ್ಹಾ ಪೊಕ್ತಾಂಚೊ, ಇಲ್ಹಾ ವಸ್ತುಂಚೊ ಅಂಗಲಾಪ್ ದಾಖಯ್ಲಾರ್ ಖಂಡಿತ್ ತಿಂ ನಾ ಮ್ಹಣ್ಣೆಂನಾಂತ್. ಆನಿಂ ಹಾಂವೆಂ ಅಶೆಂ ಕೆಲೆಂ ತರ್ ಏಕ್ ಆತ್ಮೊ ತರೀ ಸಾಲ್ವಾಸಾಂವ್ ಜಾತಲೊ. ಆನಿಂ ಆಪ್ಲ್ಯಾ ಕಿತ್ಯಾ ಪಾಡ್ ಕರ್ಣಾಂಕೀ ಶಿಕ್ಯಾ ಮೆಳ್ಳಾ ಬದ್ಲಾಕ್ ಸರ್ಗ್ ಮೆಳ್ತಲೊ.

ಮಿಸೆಸ್ ಬ್ರೇಗ್ಸ್ ಜಾಣ್ವಾಸ್‌ಲ್ಲಿ ಅಸಲ್ಯಾ ಬಾಯ್ಲ್ ಮನ್ಯಾಂಕ್ ಖಂಡಿತ್ ಪಾತ್ಯೆವ್ಕೆತ್. ತಿಣೆಂ ದುಡು ವಾಳಯ್ಲೊ ಆನಿಂ ತುರ್ತಾನ್ ಸುಮತಿಚೊ ಪಾಸ್‌ಪೋರ್ನ್ ಕರಯ್ಲೊ ಆನಿ ವೆಗಿಂಚ್ ವಿಜಾಯ್ ಹಾಡಯ್ಲೊ.

ತಿಣೆಂ ಸುಮತಿಕ್ ತಿಚಿಸವೆಂ ಹಾಡಯ್ಲೆಂ. ತಿಚಾ ಘೊವಾಕ್ ತಿಣೆಂ ಶೆಂಭೊರ್ ರುಪ್ಯಾಂಚಿ ಅಟ್ಟಿ ದಿಲ್ಲಿ. ಕಶೆ ಪೊಯ್ಕೆ ಆಸ್ತಾಂ ಸಂಸಾರ್ ಮೊಲಾಕ್ ಘೆವ್ಕೆತ್ ತಶೆಂ ಸುಮತಿನ್ ಗಲ್ಪಾಕ್ ವೆಚಿ ಸಂಗತ್ ಕಳ್ತಚ್ ತಿಚಾ ಘೊವಾಚ್ಯಾ ಬಾಪುನ್ ತಾಕಾ ಪಾಟಿಂ ಘರಾ ದವರೊ.

ಸುಮತಿಕ್ ಪಯ್ಲೆಂ ಗಲ್ಪಾಕ್ ಆಯಿಲ್ಲೆ ವೆಳಾರ್ ಆಪುಣ್ ಖಂಯ್ ಆಯ್ಲಾಂ ಮ್ಹಳ್ಳೆಂಚ್ ಕಳ್ಳೆಂನಾ. ಎದಿಂ ವ್ಹಡ್ ಬಾಂದ್ಲಾಂ, ಇತ್ಲೆಂ ವ್ಹಡ್ ಶೆರ್. ಇತ್ಲೊ ಬರೊ ನೆಸಲ್ಯೊ ಲೋಕ್. ಹಾಂಚೆ ಮಧೆಂ ಸೊಡ್ನ್ ಆಯಿಲ್ಲಾ ಆಪ್ಲ್ಯಾ ಭುರ್ಗಾಂಚೊ ಉಡಾಸ್ ತಿಕಾ ಆಯ್ಲೊ. ಪುಣ್ ತೊ ಉಡಾಸ್ ಥೊಡ್ಯಾಚ್ ದಿಸಾಂನಿ ಉಣೊ ಜಾವ್ನ್ ಆಯ್ಲೊ. ಮಿಸೆಸ್ ಬ್ರೇಗ್ಸ್‌ಕ್ ದೊಗಾ ಭುರ್ಗಿಂ ಆಸ್‌ಲ್ಲಿಂ. ಪೊಕ್ರಿ ಮ್ಹಳ್ಳಾರ್ ಪೊಕ್ರಿ. ದಿಸಾಕ್ ಎಕೆಕಾ ವಸ್ತುಂಕ್ ನಾಸ್ ಕರ್ನ್ಯಾ ತ್ಯಾ ಭುರ್ಗಾಂಚೆರ್ ಪಯ್ಲೊ ಇಲ್ಲೊ ಶಿಣ್ ಆಯ್ಲೊ ತರೀ ದುಡ್ವಾಂತ್‌ಚ್ ಖೆಳೊನ್ ಆಸ್ಲ್ಯಾ ಮಿಸೆಸ್ ಬ್ರೇಗ್ಸ್‌ಕ್ ಹೆಂ ಚಿಲ್ಲ್ಯರ್. ಸಾಕಾಳಿಂಚ್ಯಾ ಸಾತ್ ಪೊರಾರ್ ಭಾಯ್ರ್ ಗೆಲ್ಯಾರ್ ತಿಣೆಂ ಪಾಟಿಂ ಯೆಂವ್ಚೆಂ ಸಾಂಚೆರ್ ಪಾಂಚಾಂಕ್. ಆನಿ ಸಾಂಚೆರ್ ಘರಾಂತ್ ಆಮೊರಿ, ತೇರ್ಸ್ ಹಾತ್ ವಯ್ರ್ ಉಬಾರ್ನ್, ದಿಂಬಿಯೆರ್ ಗಳೊನ್, ಇಲ್ಲೆಂ ಹಾಲೊನ್ ಇಲ್ಲೆಂ ಧಲೊನ್ ಸಾಂಗ್ಲಿಂ ಮಾಗ್ಲಿಂ ಸುಮತಿಕ್ ಕಡ್ಕಾಯೆಚಿಂಚ್.

ಏಕ್ ದೀಸ್ ಭಕ್ತಿಪಣಾಚಿಂ ಮೂಡ್ ಚಡಲ್ಲ್ಯಾನ್ ಮಿಸೆಸ್ ಬ್ರೇಗ್ಸ್‌ನ್ ಸುಮತಿಕ್ ಮೊಸ್ತು ಶಿಕ್ವಾ ದಿಲಿ. ಮೊಸ್ತು ಸಂಗೊಸ್ತು ಸಾಂಗೊಸ್ತು. ಸರ್ಗ್ ಆನಿಂ ಯೆಮ್ಲೊಂಡ್ ಮ್ಹಳೆಂ. ಆತ್ಮೊ ಆನಿಂ ಸಾಲ್ವಾಸಾಂವ್ ಮ್ಹಳೆಂ. ದೇವ್ ಆನಿಂ ದೆಂವ್ಚಾರ್ ಮ್ಹಳೆಂ. ಪಾತ್ಕಾಂ ಆನಿಂ ಪ್ರಾಚಿತ್ ಮ್ಹಳೆಂ.

ಹ್ಯಾ ಭಾಯ್ಲ್ಯಾ ಗಾಂವಾಂತ್ ಕೋಲ ಕಶೆ ಜಾತಾತ್ ಮ್ಹಳ್ಳೆಂ ತಾಕಾ ಪಳೆಂವ್ಕ್ ಜಾಯ್ ಆಶಾವಾದಿ ಪ್ರಕಾಶನ್

ಆಸಲ್ತೆಂ. ತಿಚ್ಯಾ ಮತಿಂತ್ ಹ್ಯೊ ಕಸ್ಲೊಯ್ ಸಂಗ್ಳೊ ತಿಚ್ಯಾ ಗಂಭೀರಾಯೆನ್ ಗೆಲ್ಯೊನಾಂತ್.

ದೀಸ್ ಗೆಲ್ಲೆಪರಿಂ ಮಿಸೆಸ್ ಬ್ರೇಗ್ನ್ ಸುಮತಿಚೆರ್ ತಿಚಾ ಚಿಂತ್ನಾಚೊ ದಾಳೊ ವೊತಿಲಾಗ್ಲಿ. ತುಚಾ ಜಿಣ್ಕೆಯೆಂತ್ ಕಶ್ಟೆಚ್ ಆಸಾತ್ ಕಿತ್ಯಾಕ್ ಮ್ಹಳ್ಯಾರ್ ತುಂ ಆನ್‌ಭಾವಾಡ್ಲಿ. ತುಜೊ ಧರ್ಮ ಬರೊ ಆಸಲ್ಯೊ ತರ್ ತುಕಾ ತೊ ಸೊಡ್ನ್ ಘಾಲ್ತೊನಾ. ಪಳೆ ತ್ಯೇ ದೀಸ್ ಮ್ಹಜ್ಯಾ ದೆವಾನ್ ಮ್ಹಾಕಾ ತುಜ್ಯಾ ಘರಿಂ ಹಾಡ್ಲೆಂ ಆನಿಂ ಮ್ಹಜ್ಯಾ ದೆವಾನ್ ತುಜ್ಯಾ ಕುಟ್ಮಾಕ್ ಕಿತೆಂ ಸಗ್ಳೆ ದಿಲೆಂ? ಒಕ್ತಾಂ, ಪೊಯ್ತೆಂ, ವಸ್ತಾಂ, ಆನಿಂ ತುಂ ಖುಶಿ ವರ್ತಾಯ್ ತರ್ ತುಕಾ ಅನಿಕೀ ದಿತಾಂ. ತುಜ್ಯಾ ಭುರ್ಖಾಂಕೀ ಬರೆಂ ಶಿಕಾಪ್ ದಿತಾಂ.

ಫಕತ್ ತುವೆಂ ಖುಶಿ ವೆಲ್ಯಾರ್!

ತಿಣೆಂ ನವಿ ಚಾಲ್ ಧರ್‌ಲ್ಲಿ.

‘ಹಾಂವ್ ಖುಶಿ ವರ್ತಾಂ... ಸುಮತಿಕ್ ಕಳಾನಾಸ್ತಾಂಚ್ ತಿ ಮಾಲ್ವಲ್ಲಿ, ಬಾಗ್ವಲ್ಲಿ, ಭುಲಲ್ಲಿ’

ಮಿಸೆಸ್ ಬ್ರೇಗ್ನಾಚ್ಯಾ ತೊಂಡಾರ್ ಹಾಸೊ ಉದೆಲ್ಲೊ. ಜಿಕ್‌ಲ್ಲೊ ಹಾಸೊ. ಎಕಾ ಅತ್ಯಾಕ್ ಪರಿವರ್ತೆ ಕೆಲ್ಯೊ ಹಾಸೊ. ಯೆಮ್ಕೊಂಡಾಕ್ ವೆಚಾ ಎಕಾ ಅತ್ಯಾಕ್ ಸಾಲ್ವಾಸಾಂವ್ ದಿಲ್ಲೊ ಹಾಸೊ.

ಸುಮತಿಕ್, ಸ್ತೆಲ್ಲಾ ಮಾರಿಯಾ ಕೆಲೆಂ. ‘ನವೊ ಭಾವಾಡ್ಲಿ’ ಮ್ಹಳ್ಯೊ ಬಿಲ್ಲೊ ದಿಲೊ. ಸುಮತಿಚ್ಯಾ ಪಾಂಯಾಂಚ್ಯಾ ಬೊಟಾಕ್ ಫಾಲ್ಲಿ ರುಪ್ಯಾಚಿ ಮುದಿ ಎದೊಳ್‌ಚ್ ತಿಣೆಂ ಕಾಡ್‌ಲ್ಲಿ ಗಳ್ಯಾಂತ್ ಬೆಂತಿಣ್ಯೊ ಆರುಕೊ ಘಾಲ್ಯೊ. ಹೆಪ್ಪಾಚ್ಯಾ ಮಿಸಾಕ್ ಆಪವ್ನ್ ವರುಂಕ್ ಸುರು ಕೆಲೆಂ ಆನಿಂ ಸುಮತಿ ಯಾನೆ ಸ್ತೆಲ್ಲಾ ಮಾರಿಯಾಕ್ ಆತಾಂ ಹೆಂ ಸಗ್ಳೆಂ ಸದಾಂಚೆಂ ಚಾಲೆಂ.

ತಿಚೆಂ ಪರಿವರ್ತನ್ ಜಾಲ್ಲೆಂ.

ತಿಚ್ಯಾ ಹಾತಾಂತೀ ಕೋಂತ್ ಆಸ್ತಾಲೆಂ. ತಿಣೆಂಯ್ ವಾಂಜೆಲ್ ಹಾತಾಂತ್ ದರುಂಕ್ ಸುರು ಕೆಲೊ.

ಸುಮತಿಚ್ಯಾ ಮತಿಂಕ್ ಏಕ್ ಚಿಂತಾಪ್ ಸಮಾದಾನ್ ದಿತಾಲೆಂ. ‘ಬರಿ ಜಿಣಿ ಜಿಯೆಂವ್ಕ್ ಜರ್ತರ್ ಏಕ್ ಧರ್ಮ, ಜಾತ್, ಕಾತ್, ಕುಳಿ ಕುಮೊಕ್ ಕರುಂಕ್ ಸಕ್ತಾ ತರ್ ತಸಲ್ಯಾ ಧರ್ಮಾಂತ್ ಜಾಂವ್ ಯಾ ಜಾತಿಂತ್, ಕಾತಿಂತ್ ಯಾ ಕುಳ್ಯೆಂತ್ ಕಸಲಿ ಚೂಕ್?’

ಜೆಂವ್ಚೆಂ ಶಿತ್ ಜಾಂವ್, ಪೇಜ್ ಜಾಂವ್, ಪೊಟಾಕ್ ಬರೆಂ ಲಾಗ್ತಾ ಆನಿಂ ತೊಂಡಾಕ್ ರುಚ್ತಾ ತರ್ ತೆಂ ಜೆಂವ್ಚಾಂತ್ ಚೂಕ್ ಕಸ್ಲಿ ಮ್ಹಳ್ಳಿ. ಹಾಂಗಾಸರ್ ವಿಂಚೆವ್ನ್ ಕರುಂಕ್ ತಾಚೆಲಾಗಿಂ ಕಿತೆಂಚ್ ನಾತ್‌ಲ್ಲೆಂ. ವಿಂಚೆವ್ನ್ ಕರುಂಕ್ ಆಸಲ್ಲೆಂ ತ್ರಾಣ್ ಆನಿಂ ಧಯ್ರ್ ಎದೊಳ್‌ಚ್ ಜಿಣ್ಕೆಯೆಲಾಗಿಂ ಝುಜೊನ್ ತಾಣೆಂ ಹೊಗ್ಡಾಯಿಲ್ಲೆಂ. ತಿಕಾ ಹ್ಯಾ ಸಗ್ಳ್ಯಾ ಸಂಗಿಂಚೊ ಮಹತ್ತ್ವ ತಿತ್ಲೊ ಗರ್ಜೆಚೊ ನ್ಹಂಯ್ ಮ್ಹಣೊನ್ ದಿಸ್ವಾರೀ ಸಮಾಜೆಕ್ ಜರ್ ಗರ್ಜೆಚೊ ತರ್ ಬರೆಂ, ಸಮಾಜೆ ಖಾತಿರ್‌ಚ್ ಸಯ್. ಕಿತ್ಯಾಕ್ ಮ್ಹಳ್ಯಾರ್ ತಿಚ್ಯಾ ಕುಡಿ

ಆತ್ಮಾಂತ್ ಆಶೆಂವ್ಚೆಂ ಇತ್ಲೆಂಚ್- ತಿಚ್ಯಾ ಕೊಡ್ಕಾರ್ ಪತಿಚೆಂ ಕೊಡ್ ನಿಶಳ್ ಜಾಂವ್ಕ್ ಆನಿ ತಿಚ್ಯಾ ಭುರ್ಗ್ಯಾಂಕ್ ಬರೆಂ ಶಿಕಾಪ್ , ಬರೆಂ ನೆಸಾಪ್, ಆನಿ ಏಕ್ ಬರೆಂ ಚಿಂತಾಪ್.

ಅಶೆಚ್ ದೀಸ್ ಪಾಶಾರ್ ಚಾಲೆ. ಭುರ್ಗ್ಯಾಂಚಾ ಬೆಳಾಂತ್ ಸ್ತೆಲ್ಲಾ ಮಾರಿಯಾಕ್ ಘರಾ ಯೇವ್ನ್ ವೆಚ್ಯಾಂ ಪಯ್ಲಿ ಹ್ಯಾ ಭುರ್ಗ್ಯಾಂಚೆ ನೀಚ್ ಬಾಪುಯ್ ಕೋಣ್ ಮ್ಹಳ್ಳೆಂ ಕಳ್ಳೆಂನಾ. ತೆಂ ವಿಚಾರ್ಚೆಂ ಧಯ್ರಯ್ ಸ್ತೆಲ್ಲಾ ಮಾರಿಯಾನ್ ಕೆಲ್ಲೆಂ ನಾ. ಎದೊಳ್‌ಚ್ ಹೆರಾಂ ವಿಶ್ಯಾಂತ್ ವಾಯ್ ಚಿಂತ್ಲೆಂ, ದುಭಾವ್ ಕರ್ಲೆಂ, ಪಾತಾಕ್ ಮ್ಹಣೊನ್ ಮಿಸೆಸ್ ಬ್ರೇಗ್ನಾನ್ ಬೆತ್ಲ್ಯಾಯ್ಲಾಂಸ್ತಾಂ ಹಿಂ ಸವಾಲಾಂ ಫಕತ್ ಸವಾಲಾಂ ಜಾವ್ನ್ ಉರ್ಲಿಂ.

ತಶೆಂ ಆಸ್ತಾಂ ಮಿಸೆಸ್ ಬ್ರೇಗ್ನಾನ್ ಸ್ತೆಲ್ಲಾ ಮಾರಿಯಾಕ್ ಮಾಗ್ಚ್ಯಾಚ್ಯಾ ಎಕಾ ಜಮಾತೆ ಬಾತಿರ್ ಸಗ್ಳೊ ದೀಸ್ ಉಪಾಶಿಂ ರಾವೊಂಕ್ ಸಾಂಗ್ಲೆಂ. ತಿಕಾ ನವೊ ಭಾವಾಡ್ ದಿಲೊ. ಜಮ್ಲೆಲ್ಯಾ ಸಗ್ಳ್ಯಾಂನಿ ತಾಕಾ ಪೊಟ್ಲನ್ ಧರ್ಲೆಂ. ತಿಚ್ಯಾ ಮಾತ್ಕಾರ್ ಹಾತ್ ದವರ್ನ್ ಮಾಗ್ಲೆಂ. ಪವಿತ್ರ ಅತ್ಮೊ ತಿಚೆರ್ ವಾಳ್ಚೊ ಮ್ಹಳ್ಳೆಂ. ಪುಣ್ ಸಕಾಳಿಂ ಥಾವುನ್ ಉಪಾಶಿಂ ಆಸ್ಚೆಂ ಸ್ತೆಲ್ಲಾ ಮಾರಿಯಾ ಮತಿಭಿತರ್ ಏಕ್ ಪಾವ್ಟಿಂ ಹಿಂ ಮಾಗ್ಣಿಂ ಮುಗ್ತಾಲ್ಲಿಂ ತರ್ ಏಕ್ ಮೊಟ್ ಶಿಶ್ ಪೊಟಾಕ್ ಘಾಲ್ಚೆತ್ ಮ್ಹಣೊನ್ ಚಿಂತಾಲೆಂ.

ಹಾಚೆಸವೆಂ ಸಭಾರ್ ಸಂಗೊಸ್ತೊ, ಪಾಶಾರ್ ಜಾಂವ್ಚೊ ದಿಸಾಂಸವೆಂ ಗುಪ್ತಿಂ ಪಾಶಾರ್ ಚಾಲೊ. ಹಪ್ಪಾಂತ್ ಏಕ್ ಪಾವ್ಟಿಂ ಏಕ್ ಜಮೊ ಘರಾ ಜಮೊನ್ ನಾಸೊನ್, ಹಾಸೊನ್ ಮಾಗ್ಲೆಂ ಕರ್ತಾಲೊ ಹಿಂ ಭಾಗೆಂವೆಂ ವೊರಾಂ, ಹಿಂ ಮಾಗ್ಣಿಂ ರಚಾರಾಂ, ತೇ ತೇರ್ಸ್, ಆತಾಂ ಸ್ತೆಲ್ಲಾ ಮಾರಿಯಾಕ್ ಸದಾಂಚೆಂ ಚಾಲ್ಲೆಂ. ತಿಚ್ಯಾ ತೊಂಡಾರ್ ಫಕತ್ ದೋನ್ ಸಬ್ದ್ ಸದಾಂ ಬೆಳ್ತಾಲೆ 'ಆಮೆನ್' ಆನಿ 'ಅಲೆಲೂಯಾ.'

ಹ್ಯಾ ಸಬ್ದಾಂನಿ ಕಸ್ಲೆಗೀ ನಿಗೂಡ್ ಆರ್ತ್ ಆಸ್ತಲೆ ಮ್ಹಳ್ಳೆಂ ತೆಂ ಚಿಂತಿಲಾಗ್ಲೆಂ.

ಸಭಾರ್ ದೀಸ್ ಅಶೆಚ್ ಪಾಶಾರ್ ಚಾಲೆ. ವೆಳಾರ್ ಗಾಂವಾಂಕ್ ಸ್ತೆಲ್ಲಾ ಮಾರಿಯಾ ಪೊಯ್ಲೆ ಧಾಡ್ತಾಲೆಂ. ಭುರ್ಗ್ಯಾಂಕ್ ವಸ್ತುರಾಂಯ್ ತಿಣೆಂ ದೀವ್ನ್ ಧಾಡ್ಲೆಂ. ಘೊವಾಕ್ ವಕ್ತಾಂ ಕರುಂಕ್ಯಾ ತಿಣೆ ಪೊಯ್ಲೆ ದಾಡ್ಲೆ. ಸ್ತೆಲ್ಲಾ ಮಾರಿಯಾಚ್ಯಾ ಜಿಣ್‌ಯೆಂತ್ ಇಲ್ಲೆ ಬರೆ ದೀಸ್ ಯೇಂವ್ಕ್ ಲಾಗ್‌ಲ್ಲೆ. ಕಾಳ್ಜಾಂತ್ ಘಡ್ಚೆನ್ ಘಡಿ ಆಪ್ಲ್ಯಾ ಭುರ್ಗ್ಯಾಂಚೆರ್ ಏಕ್ ದೀಶ್ ಘಾಲ್ಚೊ ಮ್ಹಳ್ಳೆ ಏಕ್‌ಚ್ ದೂಕ್ ಆನಿ ಕಳ್ಳೆ ಸೊಡ್ಕಾರ್ ಸ್ತೆಲ್ಲಾ ಮಾರಿಯಾಕ್ ಕಿಂಚ್ ಉಣೆಂ ನಾತ್‌ಲ್ಲೆಂ.

ಅಶೆಂ ಆಸ್ತಾಂ ವರ್ಸಾಂ ದೋನ್ ಉತ್ರಾಲಿಂ. ಆನಿ ನವ್ಯಾ ಉರ್ಬೆಂತ್ ಸ್ತೆಲ್ಲಾ ಮಾರಿಯಾ ಆಪ್ಲ್ಯಾ ಭುರ್ಗ್ಯಾಂಕ್ ದೆಖ್ಚೊ ಅತ್ರಗಾನ್ ಸುಡ್ನುಡೀತ್ ಆಸ್‌ಲ್ಲೆಂ. ತೆಚ್ ವೆಳಾರ್ ಸ್ತೆಲ್ಲಾ ಮಾರಿಯಾಕ್ ತಿಚ್ಯಾ ಆವಯ್ಚೊ ಮರ್ಣಾಚಿ ಖಬರ್ ಆಯ್ಲಿ. ಆಯ್ಕಾಲ್ಲೆಂಚ್ 'ಅಯ್ಯೋ ದುರ್ಗಾಮಾ' ಮ್ಹಣೊನ್ ಸ್ತೆಲ್ಲಾ ಮಾರಿಯಾ ಗಳ್ಳೆಂ.

ಮಿಸೆಸ್ ಬ್ರೇಗ್ನಾಚ್ಯಾ ಕವಲಾರ್ ಹಳ್ಳಾರ್ ಶೆಳೊ ಘಾಮ್ ಯೇಂವ್ಕ್ ಲಾಗ್ಲೊ.

ಮಿನ್ ಯಾ ಮಿನಿ

ಖಿಂಯ್ಲಿಯಾ ಕಾಮ್ ಬರೆಂ ಯಾ ಪಾಡ್ ಕಾಮ್ ಮ್ಹಣೊನ್ ಆಸಾ? ಕಾಮ್ ತೆಂ ಕಾಮ್. ಸತಾ ನಿತಿನ್ ಆಪ್ಲ್ಯಾ ಅಂತಸ್ಕರ್ನಾಚ್ಯಾ ತಾಳ್ಕಾಕ್ ಸರಿ ಜಾವ್ನ್ ಕಾಮ್ ಕೆಲ್ಲ್ಯಾಂತ್ ದೆವಾಚೆಂ ಬೆಸಾಂವ್ ಮಾತ್ ನಂಯ್ ಮತಿಕ್ ಶಾಂತಿ ಸಮಧಾನ್ಯಾಯಿ ಆಸಾ.

ಮ್ಹಜೊ ಶೆರ್ಮಾಂವ್ ಇಲ್ಲೊ ಚಡ್ ಜಾಲೊ ಮ್ಹಳೆಂ ತಾಣೆಂ ವೋಂಟ್ ವೊಳಾಯ್ತಾನಾ ಸುಸ್ತಾಲೆಂ. ತಾಚ್ಯಾ ನಾಕಾಚಿಂ ಫುಡಾಂ ಫುಲೊನ್ ಏಕ್ ತಾಣೆಂ ಭಳಾಧಿಕ್ ಉಸ್ವಾಸ್ ಕಾಡ್ಲೊ. ಪಾಟ್ಲ್ಯಾ ಸುಮಾರ್ ದೇಡ್ ವೊರಾಂ ಧಾವುನ್ ಮ್ಹಜಿ ತಕ್ಲಿ ಬೆಲ್ಲ್ಯಾ ತಾಚೆರ್ ಮ್ಹಾಕಾ ಶಿಣ್ ಆಯ್ಲೊನಾ.

ಹೆಂ ಮ್ಹಜೆಂ ಕಾಮ್ ಆನಿಂ ಹಾವೆಂ ತೆಂ ಕರಿಜಾಯ್. ಆನಿಂ ಹೆಂ ಕಾಮ್ ಕೆಲ್ಯಾರ್ ಮಾತ್ ಮ್ಹಜೊ ದಿಸ್ಪಡ್ಲೊ ಗ್ರಾಸ್ ಜೊಡುಂಕ್ ಸಾಧ್ಯ್ ಆಸಾ.

ಆಪ್ಲ್ಯಾ ಕೊಲೆಜಿಚೆಂ ಶಿಕಾಪ್ ಅಖೀರ್ ಕರ್ಚ್ಯಾಂಧಿಂಚ್ ಮ್ಹಾಕಾ ಕಾಮ್ ಕರ್ಚಿ ಗರ್ಜ್ ಉದೆಲ್ಲಿ. ಮ್ಹಜಿ ಹಿ ಪರಿಗತ್ ಸಮ್ಜಾಲ್ಲ್ಯಾ ಮ್ಹಜ್ಯಾ ಮಿತ್ರಾನ್ ಮ್ಹಾಕಾ ಹೆಂ ಕಾಮ್ ದಿಲ್ಲೆಂ. ತಾಚ್ಯಾ ಎಕಾ ಟ್ರಾವೆಲ್ಸ್ ಏಜನ್ಸಿಂತ್ ಕಾಮ್ ದಿವಯಿಲ್ಲೆಂ. ಜಿಣ್ಯೆಂತ್ ಪಯ್ಲೆಪಾವ್ಪಿಂ ಕಾಮ್ ಮೆಳ್ತೆಂ ಕಸ್ಲೊಚ್ ಅನ್ಬೋಗ್ ನಾಸ್ತಾನಾ ಸಯ್.

ಹೊ ಅನ್ಬೋಗ್ ಆನಿ ಕಾಮ್ ಎಕಾ ರೊದಾಬರಿಂ ನಂಯ್ಲೀ? ಕೆನ್ನಾ ಕಾಮ್ ನಾ ತೆನ್ನಾ ಅನ್ಬೋಗ್ ನಾ. ಕೆನ್ನಾ ಅನ್ಬೋಗ್ ನಾ ತೆನ್ನಾ ಕಾಮ್ ನಾ.

ಕೊಲ್ವಾಚ್ಯಾ ಆಮ್ಚ್ಯಾ ಪರ್ನ್ಯಾ ಘರಾಂತ್ ಆಸ್ತಿ ಪ್ರಾಯೆಸ್ತ್ ಆವಯ್, ಏಕ್ ಭಯ್ಣ್ ಆನಿ ಏಕ್ ಭಾವ್. ಫಿರ್ಗ್ ಚೆಚ್ಯಾ ಸಾಂತ್ ವಿಶೆಂತ್ ಪಾವ್ಲಾಚ್ಯಾ ಜಮತೆಚ್ಯಾ ಸಾಂದ್ಯಾಂಚಾ ಕುಮ್ತೆನ್ ಕಸೊಯ್ ಕೊಲೆಜಿಚಿಂ ಮೆಟಾಂ ಚಡ್ಲೊಂ. ಪುಣ್ ದಿತೆಲಿಂಯೀ ಕಿತ್ತುನ್ ಪರ್ಯಾಂತ್ ದಿತೆಲಿಂ? ಘರ್ಚೊ ಮಾಲ್ಗಡೊ ಚೆಡೊ ಜಾವ್ನ್ ಜಲ್ಮಾಲ್ಲ್ಯಾಂಕ್ ಜಿಣ್ಯೆಂತ್ ಜಾಯ್ತೆಂ ಮೆಳ್ತಾ ತೆಂ ಲ್ಹಾನಾಂಕ್ ಮೆಳಾನಾ. ಮ್ಹಜ್ಯಾ ಭಯ್ಣಿಕ್, ಮ್ಹಜ್ಯಾ ಭಾವಾಕ್ ಫುಡಾರ್ ದಿಂವ್ಚೆ ಖಾತಿರ್ ಹಾವೆಂ ಮ್ಹಜೆಂ ಶಿಕಾಪ್ ರಾವಂವ್ಪಿ ಕರೀಣ್ ಗರ್ಜ್ ಆಸ್ಲಿ. ಮ್ಹಜೆಂ ಶಿಕಾಪ್ ಫುಡೆಯೀ ಮುಖಾರಿಯೆತ್ ಮ್ಹಳೆಂ ಮ್ಹಜ್ಯಾ ಮತಿಂತ್ಲೆಂ ಚಿಂತಾಪ್.

ಶೆರಾಂತ್ಲ್ಯಾ ತ್ಯಾ ಟ್ರಾವೆಲ್ಸ್ ಏಜನ್ಸಿಂತ್ ಪಾಸ್‌ಪೋರ್ಟ್ ಕರ್ಚೆಂ, ಆನಿ ಗಲ್ಪಾಂತ್ ಕಾಮ್ ಕರುಂಕ್ ಯೆತಲ್ಯಾಂಕ್ ವಿಜಾ ಕಾಡಂವ್ಕ್ ಕುಮೊಕ್ ಕರ್ಚೆಂ ಹ್ಯಾ ಟ್ರಾವೆಲ್ ಏಜನ್ಸಿಚೆಂ ಕಾಮ್. ಮ್ಹಾಕಾ ರಾಂವ್ಪಿ ಆನಿ ಜೆವ್ಣಾಚಿ ವಿಲೆವಾರಿ ಮ್ಹಜ್ಯಾ ಮಿತ್ರಾನ್ ಕೆಲ್ಲಿ ಆಪ್ಲ್ಯಾಚ್ ಘರಾಂತ್.

ಹ್ಯಾ ಟ್ರಾವೆಲ್ಸ್ ಏಜನ್ಸಿಕ್ ಏಕ್ ಚರಿತ್ರಾ ಆಸಾ. ಸುಮಾರ್ ಪಾಂಚ್ ವರ್ಸಾಂದಿಂ ಫಾಮಾದ್ ಜಾಲ್ಲ್ಯಾ ಹ್ಯಾ ಟ್ರಾವೆಲ್ ಏಜನ್ಸಿಂತ್ ಸಭಾರಾಂನಿ ಫಾಯ್ಲೊ ಜೊಡ್ಲೊ ಫಯ್ಲಾನ್ಯಾಂತ್. ಪುಣ್ ಅಭಾಸಕ್ ಗಾಂವ್ಚಿಂ ಏಕೆಕ್‌ಚ್ ಫಯ್ಲಾನ್ಸ್ ಕಂಪೆನ್ಸೊ ಬುಡೊನ್ ಆಯ್ಲೊ ಆನಿ ಸತಾನ್ ಹಿ ಫಯ್ಲಾನ್ಸ್ ಕಂಪೆನ್ಸೊ ಚಲಂವ್ಚ್ಯಾ ಸಗ್ಳಾಂಕ್ ಆಪ್ಲೆಂ ಘರ್‌ದಾರ್ ವಿಕುಂಕ್ ಪಡ್ಲೆಂ. ಆನಿ ಮ್ಹಜ್ಯಾ ಮಿತ್ರಾಕ್ ಪರಿಗತೆನ್ ಕಂಗಾಲ್ ಕೆಲೆಂ. ಮರ್ಯಾದೆವಂತ್ ಘರಾಣ್ಯಾಚ್ಯಾ ತಾಕಾ ಸಮಾಜೆಚ್ಯಾ ಜಿಬಾಂನಿ ಬೆಂಡುಂಕ್ ದರ್ಜೆಂ. ತಾಕಾ ದೀಸ್ ವೆತಾಂ ಭಾಯ್ರ್ ವೆಚೊಂಕ್

ಲಜ್ ಭೋಗುಂಕ್ ಲಾಗ್ಲಿ. ಅಶೆಂ ಹ್ಯಾ ಟ್ರಾವೆಲ್ ಏಜನ್ಸಿಂತ್ ಕಾಮ್ ಕರ್ಚ್ಯಾ ಎಕೆಕ್ಲ್ಯಾನ್ ಕಾಮ್ ಸೊಡುಂಕ್ ಸುರು ಕೆಲೆಂ. ಜಶೆಂ ತಾರುಂ ಬುಡೊಂಕ್ ಲಾಗ್ತಾನಾ ಪಯ್ಲೆಂ ಉಂದಿರ್ ಧಾಂವ್ತಾತ್ ತಶೆಂ.

ಅಶೆ ಇಕ್ರಾ ಜಣಾಂ ಕಾಮ್ ಕರ್ನ್ ಆಸ್‌ಲ್ಲ್ಯಾ ಹ್ಯಾ ಟ್ರಾವೆಲ್ ಏಜನ್ಸಿಂತ್ ನಿಮಾಣೆಂ ಉರ್ಲೆಂ ಎಕ್ಲೆಂಚ್ ಚೆಡುಂ. ತೇಂಯ್ ಸಾರ್ಕೆಂ ಕಾಮಾಕ್ ಯೇನಾಸ್ತಾಂ ಹಪ್ಪಾಂತ್ ಚಾರ್ ದೀಸ್ ಬಂದ್ ಉರ್ಚ್ಯಾ ಹ್ಯಾ ಟ್ರಾವೆಲ್ ಏಜನ್ಸಿ ಚಲಂವ್ಚಿ ಜವಾಬ್ದಾರಿ ಮ್ಹಜ್ಯಾ ತರ್ಚ್ಯಾ ಖಾಂದ್ಯಾರ್ ಪಡ್ಲಿ.

ಮ್ಹಾಕಾ ಜಾಲ್ಯಾರೀ ಹಾಂತುಂ ನವೊ ಪಾಸ್‌ಪೋರ್ಟ್ ಕರುಂಕ್ ಯೆಂವ್ಚ್ಯಾ ಬದ್ಲಾಕ್ 'ಮ್ಹಜೊ ಪಾಸ್‌ಪೋರ್ಟ್ ಆಯ್ಲೊಗೀ? ಕಿತೆಂ ಜಾಲೆಂ? ತೆಂ ಚೆಡುಂ ಖಿಯಾ ಆಸಾ? ತುಂ ಕೋಣ್? ತುಂ ಕೆದಾಳಾ ಕಾಮ್ ಸೊಡುಂಕ್?' ಮ್ಹಳ್ಯಾ ಸವಾಲಾಂಚೊ ಅರ್ಥ್ ಕರುಂಕ್ ಥೊಡೊ ವೇಳ್ ಲಾಗ್ಲೊ. ತಿತ್ಲಾರ್ ಹಾವೆಂ ಕಾಮ್ ಶಿಕೊನ್ ಜಾಲ್ಲೆಂ. ವಿಜಾ ಹಾಡವ್ನ್ ದಿಂವ್ಚೆ ಏಜಂಟ್ ಚಡಾವತ್ ಫಟ್ಕಿರೆ. ಸತ್ತಿ ಕೊಣಾಯ್ಕೀ ಆಸಲಿಂ ಕಾಮಾಂ ಭೋವ್ ಕಶ್ತ್. ಮ್ಹಜ್ಯಾ ಮಿತ್ರಾನ್ ಸತಾನ್ ಆನಿ ನಿತಿನ್ ಹೆಂ ಕಾಮ್ ಸುರು ಕೆಲ್ಲೆಂ ಆನಿ ವಿಜಾ ಖಾತಿರ್ ಪೊಯ್ತೆ ದಿಲ್ಲ್ಯಾ ಹರೈಕ್ಚ್ಯಾಕ್ ರಶಿದ್ಯೊ ದೀಂವ್ಕ್ ಸುರು ಕರ್ತಾನಾ ಲೊಕಾಂನಿ ಹಾರಿ ಹಾರಿಂನಿ ಯೇಂವ್ಕ್ ಸುರು ಕೆಲೆಂ. ಎಕಾಚ್‌ಫರಾ ಮ್ಹಜ್ಯಾ ಮಿತ್ರಾಕ್ ಖೆಂದೆಲ್ಲೆ ಸಯ್ತ್ ಮೊವಾಳ್ ಉತ್ರಾಂ ಘೆವ್ನ್ ಯೇಂವ್ಕ್ ಲಾಗ್ಲೆ. ಕೋಣ್ ಆಪ್ಣಾಕ್ ಗಲ್ಲಾಕ್ ವಚೊಂಕ್ ತರ್ ಕೋಣ್ ಆಪ್ಣಾ ಇಶ್ಟಾಂಕ್ ಆನಿ ಸಯ್ಕ್ಯಾಂಕ್ ಧಾಡುಂಕ್ ಮ್ಹಣೊನ್ ಯೇಂವ್ಕ್ ಲಾಗ್ಲೆ.

ಪುಣ್ ವಿಜಾ ಕೊಣೆಂಯ್ ಛಾಪುನ್ ದೀಂವ್ಕ್ ಜಾಯ್ನಾ, ತಾಕಾ ಜಾಯ್ತಿ ತಯಾರಾಯ್ ಆಸಾ. ವಿದೇಶಾಂತ್ ಆಸ್ಚ್ಯಾ ಕಂಪೆನಿಚಿ ಒಳೊಕ್ ಆಸ್ಚಿ ಗರ್ಜ್ ಆಸಾ. ತಾಂಚ್ಯಾ ಕಂಪೆನ್ಯಾಂನಿ ಆಸ್ಚ್ಯಾ ಕಾಮಾಂಚಿ ಮಾಹತ್ ಆಸ್ಚಿ ಗರ್ಜ್ ಆಸಾ, ತಾಣಿಂ ಆಮ್ಚ್ಯಾ ಟ್ರಾವೆಲ್ ಏಜನ್ಸಿಕ್ ಯೆಂವ್ಚಿ ಗರ್ಜ್ ಆಸಾ. ಆಮ್ಚ್ಯಾ ಅಬ್ಕುರಿಂಚಿ ಇಂಟರ್‌ವ್ಯೂ ಘೆಂವ್ಚಿ ಗರ್ಜ್ ಆಸಾ. ಹೆಂ ಸಗ್ಳೆಂ ಕರುಂಕ್ ಸಾಧ್ಯ್ ನಾಂ ತರ್ ಉರ್ತಾ ಏಕ್‌ಚ್ ಉಪಾಯ್. ಖಿಯಾ ಪುಣೆ ಬೊಂಬೊಯ್ಚ್ಯಾ ಎಕಾ ಬರ್ಯಾ ಏಜಂಟಾಕ್ ಧರ್ನ್ ತಾಚೊ ಸಬ್-ಏಜಂಟ್ ಜಾವ್ನ್ ಕಾಮ್ ಕರ್ಚೆಂ. ಆನಿ ತಿಚ್ ಏಕ್ ವಾಟ್ ಘೆತ್‌ಲ್ಲ್ಯಾ ಮ್ಹಜ್ಯಾ ಮಿತ್ರಾನ್ ಸತ್ಯಾನ್ ತಾಕಾ ಆಮ್ಚ್ಯಾ ಅಬ್ಕುರಿಂಚೊ ಬಯೊಡಾಟಾ ದಿಲೊ ಆನಿ ಪೊಯ್ತೆ ಸಯ್ತ್ ದಿಲೆ. ಪುಣ್ ತಾಣೆಂ ಕಸ್‌ಲಿಚ್ ರಶೀದ್ ದಿಲಿನಾ.

ಕಾಳಾಚಿಂ ರೊದಾಂ ಘುಂವ್ಲಿಂ ಆನಿ ದೀಸ್ ಹಪ್ತೆ ಜಾವುನ್ ಹಪ್ತೆ ಮಹಿನ್ ಜಾವ್ನ್ ಬದ್ಲಾಲ್ಲೆ, ತರೀ ಕೊಣಾಯ್ಕೀ ವಿಜಾ ಜಾಂವ್ ಇಂಟರ್‌ವ್ಯೂಕ್ ಜಾಂವ್ ಆಪವ್ಣೆಂ ಆಯ್ಲೆಂನಾ. ಅಶೆಂ ದಿಸಾನ್ ದೀಸ್ ಲೊಕಾಂಚ್ಯಾ ಮತಿಂತ್ ದುಭಾವಾಚಿಂ ಸವಾಲಾಂ ಧೊಸುಂಕ್ ಲಾಗ್ಲಿಂ. ಕೊಣಾಕ್ ಪಾತ್ಯೆಣಿ ನಾಂಗೀ ತಾಣಿಂ ಪೊಯ್ತೆ ಪಾಟಿಂ ಘೆವ್ಕೆತಾ ಮ್ಹಣೊನ್ ಆಮಿ ಸರ್ವಾಂಚೆ ಪೊಯ್ತೆ ಪಾಟಿಂ ದೀಂವ್ಕ್ ಸುರು ಕೆಲೆ. ದೀಸ್ ಗೆಲ್ಲೆ ಬರಿಂಚ್ ಬೊಂಬೊಯ್ಚ್ಯಾ ಏಜಂಟಾನ್ ವಾಯ್ವಾಂ ವಯ್ತ್ ವಾಯ್ಲೊ ದೀಂವ್ಕ್ ಸುರು ಕೆಲೊ. ಆನಿ ಗುಪ್ತಿಂ ಆಮ್ಚ್ಯಾ ಇನ್ಫರ್ವಿಂಕ್ ಬೊಂಬೊಯ್ ಆಪವ್ನ್ ವಿಜಾ ದೀಂವ್ಕ್ ಸುರು ಕೆಲೆಂ ಆನಿ ಅಖ್ರೀಕ್ ಆಮ್ಚ್ಯಾ ಹಾತಾಂನಿ ಪೊಯ್ತೆ ಮುಗ್ತೊಂಕ್ ಲಾಗ್ಲೆ.

ಆನಿ ಹಾಂಗಾಸರ್ ಪರಿಗತೆನ್ ಆಪ್ಲಿ ಕೂಸ್ ಬದ್ಲಿಲಿ. ಮ್ಹಜಾ ಮಿತ್ರಾನ್ ಪಯ್ಲೆಂ ಆಪ್ಲ್ಯಾ ಬಾಯ್ಲೆಚೆಂ, ಭುರ್ಯಾಂಚೆಂ ಭಾಂಗಾರ್ ಆಡೊವ್ ಘಾಲ್ಲೆಂ ಉಪ್ರಾಂತ್ ತೆಂ ಸೊಡೊವ್ನ್ ವಿಕ್ಲೆಂ ಆನಿ ಲೊಕಾಂಚೆಂ ಪೊಯ್ತೆ ಪಾಟಿಂ ದೀಂವ್ಕ್ ಸುರು ಕೆಲೆಂ.

ಪುಣ್ ಹ್ಯಾ ಖಿಯ್ಯಾಚಿಚ್ ಫಿಕಿರ್ ನಾಸ್ತಾನಾ ಬೊಂಬೊಯ್ಲೊ ಏಜಂಟ್ ಅನಿಕೆ ಪೊಯ್ತೆ ಮಾಗ್ತಾಲೊ. ಆನಿ ಪಯ್ಲೆ ಪಾವ್ಟಿಂ ಸತ್ ಮ್ಹಾರಗ್ ಪಡ್ಲೆಂ. ಫಕತ್ ಸತಾಂತ್ ವೆವಾರ್ ಕರುಂಕ್ ಅಸಾಧ್ಯ್ ಮ್ಹಳ್ಳೆಂ ಭೊಗಾಪ್ ಆಮ್ಚೆಂ ಚಾಲೆಂ. ಪುಣ್ ಚಿಂತುಂಕ್ ಆಮ್ಕಾಂ ಆವ್ಯಾಸ್ ನಾತ್ಲೊ.

ತುಕಾ ಕಿತ್ಯಾಕ್ ಅಸಲಿಂ ಕಾಮಾಂ? ತುಂ ಕಿತ್ಯಾಕ್ ಹಾಂಗಾ ಕಾಮ್ ಕರ್ತಾಯ್? ತುಜೆಂ ನಾಂವ್ ಪಾಡ್ ಜಾತಾನಿಯೆ?' ಮ್ಹಜಾ ಜಾಯ್ತಾನಿ ಸಮ್ಜಾಯ್ಲೆಂ. ತರೀ ಮ್ಹಜ್ಯಾ ನದ್ರೆಂತ್ ಮ್ಹಜೊ ಮಿತ್ರ್ ಆಪ್ಲ್ಯಾ ಸತಾನ್ ಬುಡೊನ್ ನಂಯ್ತಿ, ವ್ಹಾಳೊನ್ ವಚೊ ದಿಸ್ಲೊ. ದಿಸಾನ್ ದೀಸ್ ಯೆಂವ್ಚೊ ಲೋಕ್ ತಾಂಚ್ಯೊ ಕಾಣ್ಯೊ ಸಾಂಗ್ತಾಲೊ. ಕೋಣ್ ಸಾಂಗ್ತಾಲೊ 'ಮ್ಹಜಿ ರಿಕ್ಯಾ ವಿಕುನ್ ತುಮ್ಕಾಂ ಪೊಯ್ತೆ ದಿಲೆ'. ಆನಿ ಕೋಣ್ ಸಾಂಗ್ತಾಲೊ 'ಮ್ಹಜಾ ಬಾಯ್ಲೆಚಿ ಕರಿಯಮಣಿ ಆಡೊವ್ ಘಾಲ್ನ್ ತುಮ್ಕಾಂ ಪೊಯ್ತೆ ದಿಲೆ'. ತುಮ್ಕಾಂ ಹೊ ಶಿರಾಪ್ ಭೆಜ್ತಾಲೊ.

ಅಸಲಿಂ ರಾಗಾಚಿಂ, ಶಿರಾಪಾಚಿಂ ಉತ್ರಾ ಸದಾಂಚಿಂ ಚಾಲಿಂ. ಕಾಳ್ಜಾಕ್ ಹಿಂ ಉತ್ರಾಂ ಕರೀಣ್ ದುಕ್ತಾಲಿಂ ತರೀ ಮ್ಹಜಾ ಕಾಳ್ಜಾಂತ್ ಮ್ಹಜ್ಯಾ ಮಿತ್ರಾಚೆರ್ ಭಿರ್ಮತ್ ಆಸ್ಲಿ. ತಾಣೆಂ ಮ್ಹಜಾ ಪಾಟ್ಲ್ಯಾ ಸಾತ್ ಮಹಿನ್ಯಾ ಧಾವುನ್ ಸಾಂಬಾಳ್ ದೀವ್ಚಾ ತರೀ ತಾಚಿ ಪರಿಗತ್ ಹಾಂವ್ ಸಮ್ಜಾಲ್ಲೊಂ ತರೀ ತಾಕಾ ಆಪ್ಲ್ಯಾ ಸತಾಚೆರ್ ಭರ್ಪೆಸೊ ಆಸ್ಲೊ ಆನಿ ತಾಚ್ಯಾ ಭರ್ಪೆತ್ಯಾಚೆರ್ ಮ್ಹಜಾ ಭರ್ಪೆಸೊ ಆಸ್ಲೊ.

ಪಾಟ್ಲ್ಯಾ ಸಬಾರ್ ದಿಸಾಂ ಧಾವುನ್ ಎಕಾಚ್ ವರ್ಗ್ಚೊ ಲೋಕ್ ಯೆತಾಲೊ 'ಪೊಯ್ತೆ ಪಾಟಿಂ ವಿಚಾರ್ನ್ ಆನಿ ಯೆಂವ್ಚ್ಯಾ ಹರೈಕಾ ಲೊಕಾ ಥಂಯ್ ತೊಚ್ ರಾಗ್, ತಿಚ್ ನಿರಾಶಾ ಉಟೊನ್ ದಿಸ್ತಾಲಿ. ಆನಿ ಮ್ಹಜಾ ತೊಂಡಾರ್ ತಿಂಚ್ ಉತ್ರಾಂ, ತಿಚ್ ಕರ್ಚಿ, ತೆಚ್ ಕಾನ್ ಆನಿ ತ್ಯೊಚ್ ಗಾಳಿ.

ಹೆಂ ಕಾಮ್ ಬರೆಂಗೀ ವಾಯ್ಟ್? ಚಿಂತುಂಕ್ ಆವ್ಯಾಸ್ ನಾತ್ಲೊ. ತ್ಯಾ ನದ್ರೆಂತ್ ಪಳೆಲ್ಯಾರ್ ಸಂಸಾರಾಂತ್ ಖಂಚೆಂ ಕಾಮ್ ಬರೆಂ? ಸತಾನ್ ಆನಿ ನಿಶಿನ್ ಖಂಚೆಂ ಕಾಮ್ ಜಾತಾ? ಇಗರ್ಜೆಂತ್ ಪಾದ್ರಿ ಸಯ್ತ್ ಸಗ್ಳಾಂಚೆಂ ಅನ್ವಲ್ ಎಕ್‌ಚ್ ಘೆತಾ. ಆಂಗ್ಲಿ ಬಾಚಾರಾಂತ್ ಮಾಲ್ ವಿಕ್ಲಿಂ ಸಯ್ತ್ ತಾಂಚೊ ಘಾಯ್ಲೊ ಮೆಳವ್ನ್ ವಿಕ್ತಾತ್. ಆಫಿಸಾಂತ್ ಚಾಲ್ಯಾರೀ ಕಾಮ್ ಕರ್ತಲಿಂ ಕಿತ್ಲೊ ವೇಳ್ ವಿಭಾಡ್ ಕರ್ನ್ ತಾಂಚೊ ಮಹಿನ್ಯಾಚೊ ಸಾಂಬಾಳ್ ಘೆನಾಂತ್? ತರ್ ಹೆಂ ಕಸಲೆಂ 'ಬರೆಂ ಕಾಮ್?' ಆನಿ ಹೆಂ ಕಸಲೆಂ 'ಪಾಡ್ ಕಾಮ್?' ರಾತಿಚಿಂ ಘರಾಂನಿ ಚೊರಿ ಕರ್ಚೊ ಚೋರ್ ತರೀ ತೆಂಚ್ ಕರ್ತಾ. ತೊ ನಿಜಾಯ್ಕೀ ಬರೆಂ ಕರ್ತಾ. ಕಿತ್ಯಾಕ್ ಮ್ಹಳ್ಯಾರ್ ತೊ ನಾತ್ಲ್ಯಾಂಚೆಂ ಚೊರಿನಾ, ಆಸ್ಲ್ಯಾಂಚೆಂ ಚೊರ್ತಾ. ಹ್ಯಾ ಬರ್ಯಾ / ಪಾಡ್ ಕಾಮಾಂ ವಿಶ್ವಾಂತ್ ಚಿಂತಾನಾ ಮ್ಹಜಿ ತಕ್ಲೆ ಕಿತ್ಯಾಕ್‌ಗೀ ಫಡ್ತಾಲಿ.

ಎಕಾ ದಿಸಾ ಆಸಲೆಚ್ ವಿಚಾರ್ ಕರ್ತಾಸ್ತಾನಾ ಎಕ್ಲೊ ರಿಗ್ಲೊ. ತೊಂಡಾರ್ ತಾಚ್ಯಾ

ಪಯ್ಲೊಚ್ ಕಸ್ಲೊಗೀ ರಾಗ್, ದೆದ್ಸಾಯ್ ಆಸ್ಲಿ. ಭಿತರ್ ರಿಗ್ಲೊಚ್ ತಾಂಬ್ಲೆ ದೊಳೆ ಕರ್ನ್ ತಾಚ್ಯಾಹಾತಾಂತ್ಲಿ ರಶೀದ್ ಮ್ಹಾಕಾ ದೀವ್ನ್ ಶೀದಾ ವಿಚಾರಿಲಾಗ್ಲೊ. 'ಮ್ಹಜೆ ಪೊಯ್ತೆ ದಿತಾಯ್ಲೀ ನಾಂಗೀ ಸಾಂಗ್' ಸದಾಂಚೆಂ ಉತಾರ್ ಆನಿಂ ಹಾವೆಂ ಸದಾಂಚಿ ಚಾಪ್ ದಿಲಿ 'ಪಳೆ ಕಸೊಯ್ ತುಂ ಇತ್ಲೊ ತೇಂಪ್ ರಾವ್ಲೊಯ್, ಆನಿ ಇಲ್ಸೊ ತೇಂಪ್ ರಾವ್' ಮ್ಹಜ್ಯಾ ಜಾಪಿಂತ್ ಕಸ್ಲಿಂಚ್ ಭೊಗ್ಲಾಂ ನಾತ್ಲಿಂ. ತಾಚೆರ್ ದೀಶ್ಪ್ ಸಯ್ತ್ ಹಾವೆಂ ಘಾಲಿನಾಸ್ತಾಂ ತಾಚಿ ರಶೀದ್ ತಾಕಾ ಪಾಟಿಂ ದಿಲಿ. ತೊ ರಾಗಾನ್ ಕಾಂಪ್ತಾಲೊ. ಕಿತೆಂಚ್ ಉಲಯ್ತಾಸ್ತಾಂ ತೊ ಜಿತ್ಲಾ ವೇಗಾನ್ ಆಯಿಲ್ಲೊಗೀ ತಿತ್ಲಾಚ್ ವೇಗಾನ್ ಬಾಯ್ತ್ ಗೆಲೊ.

ಹಾಂವ್ ಮತುಂತ್ ಲೇಕ್ ಘಾಲುಂಕ್ ಲಾಗ್ಲೊಂ. 'ಭೋವ್ಯಾ ಹೊ ಖಿಯ್ಚ್ಯಾ ತರೀ ಗುಂಡಾಂಕ್ ಹಾಡ್ತಾಲೊ ಯಾ ಪೊಲಿಸಾಂಕ್ ಸಾಂಗ್ತಾಲೊ'. ಪುಣ್ ದೊನಾಯ್ಕೀ ಉಪಾವ್ ಮ್ಹಜೆಲಾಗಿಂ ಆಸ್ಲೊ. ಗುಂಡಾ ಯೆತಿತ್ ತರೀ ಕಿತೆಂ ಕರ್ತಿತ್? ಪೊಯ್ತೆ ದಿತಾಯ್ಲೀ ನಾಂಗೀ ಮ್ಹಣೊನ್ ವಿಚಾರ್ತಿತ್. ಆನಿ 'ಪೊಯ್ತೆ ದೀನಾಂವ್ ಮ್ಹಣೊನ್ ಹಾವೆಂ ಕೆದಿಂಚ್ ಮ್ಹಣೊಂಕ್ ನಾ ಆಸ್ತಾಂ ಏಕ್ ಅಮ್ಚ್ಯಾ ದಿಸಾಚೊ ವಾಯ್ಲೊ ದೀವ್ನ್ ವೆತಲೆ. ಜಾಂವ್ಕ್ ಪುರೊ ಇಲ್ಸೊ ಪೊಜ್ಜೊ ಗಾಳಿ ದಿತಲೆ' ಯಾ ಪೊಲಿಸ್ ಯೆತಿತ್ ತರ್ ಅನಿಕೀ ಬರೆಂ ಕಿತ್ಯಾಕ್ ಪೊಲಿಸ್ ಎಕಾ ಮಹಿನ್ಯಾಚೊ ಪುಣಿ ವಾಯ್ಲೊ ದಿತಲೆ. ಕಿತ್ಯಾಕ್ ಮ್ಹಳ್ಯಾರ್ ಆಮಿಂ ಕಸ್ಲೊಚ್ ಗುನ್ಯಾಂವ್ ಕರುಂಕ್ಲಾ. ಪೊಯ್ತೆ ಘೆತ್‌ಲ್ಲ್ಯಾಚಿ ರಶೀದ್ ದಿಲ್ಯಾ ಆನಿ ಗರ್ಜ್ ತರ್ ತಾಚಿ ವಾಡ್ ಫಾರಿಕ್ ಕೆಲ್ಯಾರ್ ಜಾಲೆಂ.

ತಿತ್ಲಾರ್ ಏಕ್ ಬಾಯ್ಲ್ ಮನಿಸ್ ಆಯ್ಲಿ. ಚಡುಣೆಂ ಮ್ಹಜ್ಯಾ ಮಾಂಯ್ಚಿಚ್ ಪ್ರಾಯ್. ತಿಣೆಂ ಪಿಂರೊಂಕ್ ಸುರು ಕೆಲೆಂ. 'ಅಳೆ ಪುತಾ, ಹಾಂವ್ ಇಕ್ರಾ ವರ್ಚಾ ಗಲ್ವಾಂತ್ ಕಾಮ್ ಕರ್ನ್ ಆಸ್ಲಿಂ. ಹಾಂವೆಂ ಘೊಳ್‌ಲ್ಲೆಂ ಪುರಾ ಮ್ಹಜ್ಯಾ ಘೊವಾಚ್ಯಾ ಸೊರ್ಯಾಕ್‌ಚ್ ಸಮಾ ಜಾಲಾಂ. ಆನಿ ಹಾ ನಾ ದೊಗಾಂ ಚಿಡ್ತಾಂ ಭುರ್ಗಿಂ ಆಸಾತ್. ತಾಂಕಾಂ ಕಾಚಾರ್ ಕರಿಜಯ್ ತರ್ ಹಾವೆಂ ಪರತ್ ಗಲ್ವಾಕ್ ವೆಚಿ ಗರ್ಜ್ ಆಸಾ ಪುತಾ, ದೆಖುನ್ ಕಶೆಂ ಪುಣಿ ಕರ್ನ್ ಏಕ್ ವಿಚಾ ಹಾಡಂವ್ಕ್ ಪಳೆ.

ತಿಚಿಂ ಉತ್ರಾಂ ಅಖೀರ್ ಜಾಯ್ತಯ್ ತರ್ ಆಮ್ಚ್ಯಾ ಟ್ರಾವೆಲ್ ಏಜೆನ್ಸಿಚಾ ಭಾಯ್ತ್ ದೋಗ್ ಪೊಲಿಸ್ ಉಬೆ ರಾವ್ಲೆ. ಮ್ಹಜೆಂ ಆಂಗ್ ಏಕ್ ಘಡಿ ಕಾಂಪೊಂಕ್ ಲಾಗ್ಲೆಂ. ತರೀ ಹಾವೆಂ ಚುಕವ್ನ್ ಕಾಣ್ಲೆಂವ್ಚಿ ವಾಟ್‌ಚ್ ನಾ. ತೆ ಶೀದಾ ಮ್ಹಜೆಲಾಗಿಂ ಆಯ್ಲೆ ಆನಿ ತಾಂಚ್ಯಾ ಹಾತಾಂತ್ ಏಕ್ ರಶೀದ್ ಆಸ್ಲಿ ಆನಿ ಹಾಂವೆಂ ಚಿಂತ್‌ಲ್ಲೆಪರಿಂಚ್ ಜಾಲ್ಲೆಂ. ತ್ಯೆಚ್ ಮನ್ಯಾಚಿ ರಶೀದ್ ತಿ ಚಡುಣೆಂ ಏಕ್ ಪೊರಾದಿಂ ಯೇವ್ನ್ ಗೆಲ್ಲ್ಯಾಚಿ.

'ಹಾವೆಂ ತಾಕಾ ಸಾಂಗ್ಲೆಂ...'

'ಹಾಕಾ ತುಂ ವಳ್ಖಾತಾಯ್‌ಗೀ?' ಮ್ಹಜಿಂ ಉತ್ರಾಂ ಮಧೆಂಚ್ ಕಾತರ್ನ್ ಎಕಾ ಪೊಲಿಸಾನ್ ಸವಾಲ್ ಕೆಲೆಂ.

'ವ್ಹಯ್ ... ಸಕಾಳಿಂ ಹಾಂಗಾ ಆಯಿಲ್ಲೊ...' ಹಾಂವೆಂ ಜಾಪ್ ದಿಲಿ.

'ತಾಚಾ ಬೊಲ್ಯಾಂತ್ ಹಿ ರಶೀದ್ ಆಸ್ಲಿ... ಆನಿ ತಾಣೆಂ ರಯ್ನಾ ಪಂದಾ ಉಡೊನ್...' ಮುಖ್ಲಿಂ ಉತ್ರಾಂ ಮ್ಹಜ್ಯಾ ಕಾನಾಂತ್ ರಿಗ್ಲಿಂನಾಂತ್.

ಚಿರರಿವ್ವ

ವರಸಾ: 2003 ಮಾರ್ಚ್‌ಚಿ ಸತ್ತಾವಿಸಾವಿ ತಾರಿಕ್

ಜಾಗೊ: ಬಸ್ತಾ

ರಾಷ್ಟ್ರ: ಇರಾಕ್

ವೇಳಾ: ಸಾಂಜೆಚಿಂ ಚಡುಣೆಂ ಸಾಡೆ ತೀನ್ ವೊರಾಂ.

ಜಳ್ತಾ ಕೊಲಿತಾಬರಿಂ ದಿಸ್ತಿ ಸುವಾತ್, ಸಗ್ಳೊ ಗಾಂವಾಂಚ್ ಹುಲ್ವತಾ ಮ್ಹಳ್ಳೆಪರಿಂ ದಿಸ್ತೆಂ ದ್ರಶ್, ದರ್ಜಿರ್ ಎದೊಳ್‌ಚ್ ಕಾಳ್ಕಾ ಧುಂವ್ರನ್ ಕಾಳೊಕಾಂತ್ ಪಾಂಗ್ರುನ್ ಜಾಲ್ಲೆಂ. ಥಂಯ್ ಥಂಯ್ ಲೊಕಾಂಚ್ಯೊ ಬೊಬೊ ಆಯ್ಕತಾಲೊ, ಕೊಣಾಚಿ ಪಿಂಗ್‌ಫ್ಲಿ, ಕೊಣಾಚಿ ದಾಂತ್ ಖಿಂಲ್ಲಣಿ. ಥಂಯ್ ಥಂಯ್ ಉದಾರಿಂ ವೊಮ್ಮಿಂ ಪಡ್‌ಲ್ಲಿಂ ಮೊಡಿಂ ಗತ್ ಆಧಾರ್ ನಾಸ್ತಾಂ ಭಂವ್ಲಿಂ ಸುಣೆಂ, ಘೊಂಟೆರ್ ಸೊಧುನ್ ವೆಚಾ ಸುಕ್ಲ್ಯಾಂಬರಿಂ ಆಪಾಪ್ಲಿಂ ಪರ್ತಾಲ್ಲ್ಯಾ ಘರಾಂನಿ ಸೊಧ್ನಾಂ ಕರ್ಚಾರ್ ಪಡ್‌ಲ್ಲಿಂ ಮನ್ಯಾಂ. ಕೋಣ್ ಆಪ್ಣಾಂಚಿಂ ಮೊಡಿಂ ಉಸ್ತಿತಾಲಿಂ ತರ್ ಕೋಣ್ ಆನಿ ಕಿತ್ಲೆಂ, ಆಯ್ಲೆವಾರ್ ಜಲ್ಮಾಲ್ಲಿಂ ಭುರ್ಗಿಂ ಎದೊಳ್‌ಚ್ ಪರ್ತಾಲ್ಲ್ಯಾ ಘರಾಂ ಭಿತರ್ಲ್ಯಾ ಪಾಳ್ಣಾಂತ್ ಸಾಸ್ಣಾಚಿ ನೀದ್ ಕಾಡ್ತಾಲಿಂ, ಥೊಡಿಂ ಹಾತ್ ಹೊಗ್ಡಾವ್ನ್, ಥೊಡಿಂ ಪಾಂಯ್ ಹೊಗ್ಡಾವ್ನ್ ಪರ್ಕಾಂ ಮಧೆಂ ಆಪ್ಣಾಂಕ್ ಸೊಧ್ತಾಲಿಂ.

ಆಮೇರಿಕಾನ್ ಆನಿ ಬ್ರಿಟಿಶಾಂನಿ ಇರಾಕಾಚೆರ್ ಝುಜ್ ಮಾಂಡ್‌ಲ್ಲೆಂ. ಸದ್ದಾಮಾಚ್ಯಾ ಹಂಕಾರಾನ್ ಹ್ಯಾ ಸಗ್ಳ್ಯಾಕ್ ಆಪವ್ಣೆಂ ದಿಲ್ಲೆಂ. ವಿಚಾರ್ ಕರ್ತಲೊ ಕೋಣ್ ನಾ ಆಸ್ಚ್ಯಾ ತ್ಯಾ ವೆಳಾರ್, ಬಸ್ತಾ ಶೆರಾರ್‌ಚ್ ಇಲ್ಲ್ಯಾ ಸುವಾತೆರ್ ಆಪ್ಣಾ ಟೆಂಕಾಂ ಭಿತರ್ ಥೊಡಿಂ, ಆನಿ ಸೊಚೆರ್ ಥೊಡೆ ಧರ್ಣೆರ್ ವೊಮ್ಮೆ ನಿದೊನ್ ಬಂದೂಕೆಚೆರ್ ಆಪ್ಲೆ ದೊಳೆ ದರ್ವನ್ ಪಾರೊತ್ ಕರುನ್ ಆಸ್‌ಲ್ಲೆ.

ಎಡ್ಮಂಡ್ಸ್ ಹಳ್ಳಾಚೊ ಉಸ್ವಾಸ್ ಸೊಡುಂಕ್ ಪ್ರೇತನ್ ಕರ್ತಾಲೊ. ತಾಚೆಂ ಮಿಸಾಂವ್ ಎದೊಳ್‌ಯೀ ಸಂಪೊಂಕ್ ನಾತ್‌ಲ್ಲೆಂ. ತೊಂಡಾರ್ ಬಾಂದ್‌ಲ್ಲೆಂ ಗ್ಯಾಸಾಚೆಂ ಮಾಸ್ಕ್ ತಾಣೆಂ ಎದೊಳ್‌ಚ್ ಕಾಡ್ನ್ ಪಾಟಿರ್ ಆಸ್ಚ್ಯಾ ಆಪ್ಣಾ ಬೆಗಾಚೆರ್ ಖೊವಯಿಲ್ಲೆಂ. ಎಡ್ಮಂಡ್ಸ್‌ನ್ ಉಣ್ಣಾರ್ ಉಣೆಂ ಸಾತ್ ಬಾಂದ್ಪಾಂ ಉಸ್ಕಾಯಿಲ್ಲೆಂ. ತ್ಯಾ ಬಾಂದ್ಪಾಂನಿ ಲಿಪೊನ್ ಆಸ್ಚ್ಯಾ ಥೊಡ್ಯಾ ಚಿರರಿಸ್ಪಾಂ ಸವೆಂ ಶೆಂಭೊರಾಂನಿ ಲೊಕಾಂಚಿಂ ಮಾಸಾಂ ಕೊಚಾಯಿಲ್ಲೆಂ, ರಗ್ತಾಂ ವಾಳಯಿಲ್ಲೆಂ. ಕೊಣಾಕ್ ಜಿವೆಂ ಜಿವೆಂಚ್ ಭಾಜ್‌ಲ್ಲೆಂ, ಥೊಡಿಂ ಕರ್ಪೊನ್ ಇಂಗ್ಲೊ ಜಾಲ್ಲಿಂ ತರ್ ಥೊಡಿಂ ಅದಿಂ ಭಾಜೊನ್ ಘೆವ್ನ್ ವಳ್ವ್‌ಲ್ತಾಲಿಂ. ಧರ್ನ್ ಸಗ್ಳಿ ರಗ್ತಾಚಿ ವಾಳ್ ಜಾಲ್ಲಿ. ಥಂಯ್ ಹಾಂಗಾ ಜೀವ್ ನಾಸ್ತಾಂ ಮೊಡೊನ್, ಉಸ್ಕೊನ್ ಪಡ್‌ಲ್ಲೆ ಹಾತ್ ಭಿರಾಂಕುಳ್ ಚಿಂತ್ನಾಂಕ್ ಹಾಡಯ್ತಾಲೆಂ.

ಘರಾಸವೆಂ ವೊಣೊದಿ ಸಯ್ತ್ ಹುಲ್ವತಾಲೊ. ಧುಂವ್ರಾಂನ್ ಕಾಳಿಂ ಜಾಲ್ಲಿಂ ಮೊಡಾಂ ಮನ್ಯಾಪಣಾ ವಿರೋಧ್ ಜಾಲ್ಲಿಂ ಪಾತ್ಕಾಂ ಲಿಪಯ್ತಾಲಿಂ.

ಚಡುಣೆಂ ಚಾಳೀಸ್ ದಿಸಾಂ ಥಾವ್ನ್ ಆಪ್ಲೊ ಗಾಂವ್, ಆಪ್ಲೆಂ ಕುಟಾಮ್ ಸೊಡ್ನ್ ಆಯಿಲ್ಲ್ಯಾ ಎಡ್ಮಂಡ್ಸ್‌ಕ್ ಹ್ಯಾ ವಿಂಗಾಚೊ ಮುಖೆಲಿ ಕರ್ನ್ ಧಾಡ್ತಾನಾಂಚ್ ತಾಣೆಂ ಆಪ್ಣಾ

ತಕ್ಷೆರ್ ಉಮ್ಮಳ್ಳೆಂ ಮರಣ್ ಪಳೆಲ್ಲೆಂ. ಪಾಟ್ಲಾ ತೀನ್ ದಿಸಾಂ ಥಾವ್ನ್ ಉಟ್ಲಿ ಧುಳ್ ಆನಿ ಭಿರಾಂಕುಳ್ ವಾರೆಂ ತಾಣೆಂ ಎದೊಳ್ ಪರ್ಯಾಂತ್ ತಾಚ್ಯಾ ಜಿಣ್ಯೆಂತ್ ದೆಖೊಂಕ್ ನಾತ್ಲೆಂ ಆನಿ ಭಗುಂಕ್ ನಾತ್ಲೆಂ. ತಾಚೆಂ ಮಿಸಾಂವ್ ಇತ್ಲೆಂಚ್, ಇರಾಕ್ ಆಮೇರಿಕಾಚಾ ಹಿಶಾರ್ಯಾಂ ಖಾಲ್ ನಾಚಾಜಯ್ ಮ್ಹಳ್ಳೆಂ. ದುಸ್ರೆಂ ಸಂಸಾರಾಂತ್ ಉತ್ಪಾದನ್ ಜಾಂವ್ಚ್ಯಾ ತೆಲಾಂತ್ ಇರಾಕಾಕ್ ದುಸ್ರೆಂ ಸ್ಥಾನ್. ಆನಿ ಹ್ಯಾ ಸಗ್ಳ್ಯಾಂಕ್ ಪಡ್ಲೊ ಘಾಲುಂಕ್ ಸದ್ವಾಮಾಚ್ಯಾ ಹಂಕಾರಾಚೆಂ ಆಡಳ್ತೆಂ.

ತಾಚೊ ಗಳೊ ತಾನೆನ್ ಸುಕೊನ್ ಗೆಲ್ಲೊ. ಪುಣ್ ಹೆಂ ಝುಜಾ ಧಳ್ ಆನಿ ಹಾಂಗಾಸರ್ ಝುಜ್ತಾನಾ ತಾನ್ ಭುಕ್ ಸಗ್ಳಿ ವಿಸ್ತೊಂಕ್ ಜಾಯ್ ಆಸಲ್ಲಿ. ಘಡ್ಯೆನ್ ಘಡ್ಯೆ ದೊಳ್ಕಾಂ ಹುಜಿರ್ ಉಭೆಂ ರಾಂವ್ಚ್ಯಾ ಮರ್ಣಾ ಮುಖಾರ್ ಆಪ್ಣಾಕ್ ಆಪ್ಲೆಂ ರಾಕೊಂಕ್ ಆಸಲ್ಲೆಂ. ತವಳ್ ತವಳ್ ಆಪ್ಣ್ಯಾ ಕುಟ್ಮಾಚೊ ಉಡಾಸ್ ಯೆತಾನಾ ಸ್ವಪ್ನಾ ಸಂಸಾರಾಕ್ ಪೊಳ್ಳ್ಯಾ ಮತಿಕ್ ಬಾಂದುನ್ ಘಾಲುಂಕ್ ಆಸಲ್ಲೆಂ ಆನಿ ಹರೈಕಾ ಘಡಿಯಾಂನಿ ದುಸ್ಮಾನಾಂಚೊ ಪಾರೊತ್ ಕರುಂಕ್ ಆಸಲ್ಲೆಂ. ಮುಳಾಕತ್ ಜಾತಾನಾ ಏಕ್ ಘಡಿ ತುಂ ಯಾ ಹಾಂವ್ ಮ್ಹಳ್ಳೆಬರಿಂ ಜಿಣ್ಯೆ ಮರ್ಣಾಚಿ ಸೊಡ್ತಿ ಘೆಂವ್ಕ್ ಆಸಲ್ಲಿ.

ಹ್ಯಾಂಪಸಾಕ್ ಆಯಿಲ್ಲ್ಯಾ ಗುಪ್ತ ಖಬ್ರೆ ಪ್ರಕಾರ್ ಎಡ್ಕಂಡ್ಲಾಚಾ ಪಂಗಡಾಚೆರ್ ಆಜ್ ದುಸ್ಮಾನಾಂನಿ ಆಪ್ಣಾ ಕುಡಿಂಚೆರ್ ಬೊಂಬ್ ನೆಡ್ಲೆಂ ಯೆ ವ್ಹ್ ಆಪ್ಣಾಸವೆಂ ಆಮೇರಿಕಾಚ್ಯಾ ಸೊಜೆರಾಂಕ್ ಜಿವೆತಿಂ ಮಾರುಂಕ್ ಆಸಲ್ಲೆಂ ಆನಿ ಹಲ್ಲೊ ಕರುಂಕ್ ಆಸಲ್ಲೊ. ಸುಸಾಯ್ಸ್ ಸ್ವಾಡ್ ಎದೊಳ್‌ಚ್ ಆಯ್ತೆಂ ಜಾಲ್ಲೆಂ. ಪುಣ್ ಎಡ್ಕಂಡ್ಲಾನ್ ಎದೊಳ್‌ಚ್ ತಾಣಿಂ ಲಿಪೊನ್ ಆಸ್ಚಿ ಸುವಾತ್ ಸಮ್ಜೊನ್ ತಾಂಚ್ಯಾ ಘರಾ ಸವೆಂ ಕುಶಿಚಿಂ ಘರಾಂ ಸಯ್ತ್ ಭಸ್ತುನ್ ಸೊಡ್ಲಿಂ ತರೀ ತಾಕಾ ದುಭಾವ್ ಆಸಲ್ಲೊ. ಕಾಂಯ್ ಎಕ್ಲಿಂ ದೊಗಾಂ ವಾಂಚೊನ್ ಉರ್ಲಿಂ ತರ್?

ಶ್ವೆರ್ ಸಗ್ಳೆಂ ಹುಲ್ಮಾತಾಲೆಂ ತರೀ ಎಡ್ಕಂಡ್ಸ್ ಆಪ್ಣ್ಯಾ ಸಾಂಗಾತ್ಯಾಂಸವೆಂ ಆಜೂನೀ ರಾಕೊನ್ ಆಸಲ್ಲೊ. ಕಿತ್ಲಿಂ ವೊರಾಂ ಜಾಲಿಂ ಮ್ಹಳ್ಳೆಂ ತಾಕಾಚ್ ಕಳೆಂನಾ. ಧರ್ಜಿರ್ ನಿದೊನ್‌ಚ್ ತೊ ಆಪ್ಣ್ಯಾ ಥೊಡ್ಯಾ ಸಾಂಗಾತ್ಯಾ ಸವೆಂ ಲೊಳೊನ್, ದಿವ್ವಾಬರಿಂ ಆಂಗ್ ವೋಡ್ಸ್ ಹುಲ್ಕೊಂಚ್ಯಾ ತ್ಯಾ ಬಾಂದ್ವಾ ತೆವ್ಕಿನ್ ವಚೊಂಕ್ ಧರ್ಲೆಂ. ಪುಣ್ ಹರೈಕ್ ಇಂಚ್ ಮುಖಾರ್ ಗೆಲ್ಲೆಬರಿಂಚ್ ತಾಂಚೆ ದೊಳೆ ಬಂದೂಕೆಚೆರ್ ಆಸಲ್ಲ್ಯೆ, ಆನಿ ಬಂದೂಕೆಚೆರ್ ಆಪ್ಲೆಂ ಮಾತೆಂ ದವರ್ನ್ ಚಾತ್ರಾಯೆನ್ ತೆ ಫುಡೆಂ ವೆತಾಲೆ.

ಅಶೆಂ ಮುಖಾರ್ ಗೆಲ್ಲೆಬರಿಂಚ್ ಎಡ್ಕಂಡ್ಲಾಚೊ ದುಭಾವ್ ಖರೊ ಮ್ಹಳ್ಳೆಬರಿಂ ತಾಕಾ ಭೊಗ್ಲೆಂ. ಗಳ್ಯಾಂತ್ ಆಸ್ಚಿ ದುರ್ಬಿಣ್ ದೊಳ್ಕಾಂಕ್ ದವರ್ನ್ ಪಳೆತಾನಾ ಎಕ್ಲೊ ಘಾಯೆಲ್ಲೊ ಇರಾಕಿ ಮನಿಸ್ ಪರ್ತಾಲ್ಲಾ ಎಕಾ ವೊಣಿದೆಚ್ಯಾ ಆಡೊಸಾಂತ್ಲೊ ಭಾಯ್ರ್ ಪಡ್ಲೊ ಆನಿ ಸಾರ್ಕೆಂ ಚಲೊಂಕ್ ತಾಚ್ಯಾನ್ ಸಾಧ್ಯ್ ನಾತ್ಲೆಂ. ತಾಚಿ ಕೂಡ್ ಕಾಂಪ್ತಾಲಿ. ತೊ ಭಾಯ್ರ್ ಆಯಿಲ್ಲೆಬರಿಂಚ್ ಎಡ್ಕಂಡ್ಲಾಚಿ ಬಂದೂಕ್ ಉಜೊ ವೊಂಕೊಂಕ್ ಆಯ್ತಿ ಜಾಲಿ. ಸಗ್ಳಿ ತಯಾರಾಯ್ ತಾಣೆಂ ಕೆಲ್ಲಿ. ಕಿತ್ಯಾಕ್ ಮ್ಹಳ್ಳಾರ್ ಬಸ್ತಾ ಶೆರಾಂತ್ ದೋನ್ ದಿಸಾದಿಂ ಅಶೆಂಚ್ ಚಾರ್ ಇರಾಕಿ ಹಾತ್ ಉಭಾರ್ನ್ ಆಯಿಲ್ಲೆ, ತಾಂಕಾಂ ಧರುಂಕ್ ಲಾಗಿಂ ಯೆತಾನಾಂಚ್ ತಾಂಚ್ಯಾ ಕುಡಿಚೆರ್ ಆಸ್ಚೆ ಬೊಂಬ್ ಫುಟೊನ್ ತ್ಯಾ ಚಾರ್ ಜಣಾಂ ಸವೆಂ ಸಾತ್ ಆಮೇರಿಕಾಚೆ ಸೊಜೆರ್ ಆಪ್ಣಾ ಕುಡಿಚೆ ಚುರಾನ್ ಚುರೊ ಕರುನ್ ಮೆಲ್ಲೆ. ಭಾಯ್ರ್ ಆಯಿಲ್ಲೊ ಇರಾಕಿ ಆಪ್ಲೆ ಹಾತ್ ಉಬಾರ್ನ್ ಧರಲಾಗ್ಲೊ. ಎಡ್ಕಂಡ್ಸ್ ಆತಾಂ ಜಾಗೊ ಜಾಲೊ. ಇರಾಕಿಚಿ ಚಾಲ್ ಪಳೆತಾನಾ ಆಶಾವಾದಿ ಪ್ರಕಾಶನ್

ತೊ ಬಿವಾಚ್ಯಾ ಆಕ್ಮಾಸಾನ್ ವಳ್ವಳ್ವೆಬರಿಂ ದಿಸ್ಲೆಂ. ತಾಚಾ ಪಾಟ್ಲ್ಯಾನ್ ಕೋಣೀಂ ಆಸ್ತೆಲಿಂ ಮ್ಹಳ್ಳೊ ದುಭಾವ್ ಚಾಪ್ ತಾಕಾ ಮುಖಾರ್ ಆಪಯ್ಲೊ. ಆನಿಂ ತೊ ಎಡ್ಕುಂಡ್ಯಾಚ್ಯಾ ಹಿಶಾರ್ಯಾಂಚಾಲ್ ಹಾತ್ ವಯ್ರ್ ಧರುನ್ ಮುಖಾರ್ ಆಯ್ಲೊಚಿ.

ಎಡ್ಕುಂಡ್ಯಾನ್ ಹೆರಾಂಕ್ ಥಂಯ್ ರಾವಯ್ಲೆಂ ಆನಿಂ ಆಪುಣ್ ಸೊಧ್ನಾಂ ಕರ್ಚೊ ಇರಾದ್ಯಾನ್ ಮುಖಾರ್ ಗೆಲೊ. “ಮ್ಹಾಕಾ ಮಾರ್ಚಾಕಾ... ದಯಕರ್ನ್... ಮ್ಹಾಕಾ ಮಾರ್ನಾಕಾತ್... ಅಲ್ಲಾ ಖಾತಿರ್ ಮ್ಹಾಕಾ ಸೊಡಾ...”

ತಾಚ್ಯಾ ತಾಳ್ಯಾಂತ್ ವಿನಶಿ ಆಸೊಲ್ಲಿ. ಎಡ್ಕುಂಡ್ಯಾಕ್ ಕಾಳ್ಜಾ ಕೊನ್ಯಾರ್ ಇಲ್ಲಿ ದಯಾ ಉದೆಲಿ ಚಾಯ್ಲಯ್, ತಾಣೆಂ ಆಯ್ಕೊಂಕ್ ಅತ್ರೆಗಾನ್ “ತುಂ ಕೋಣ್ ಆನಿಂ ಖಂಯ್ ಥಾವ್ನ್ ಉದೆಲೊಯ್? ಕೋಣೆಂ ಧಾಡ್ಲೊ?” ಎಕಾ ಪಾಟ್ಲ್ಯಾನ್ ಏಕ್ ಸವಾಲ್ ಕರ್ತಾನಾ ತೊ ಥಂಯ್ ರಾವ್ಲೊ ಆನಿಂ ಚಾಪ್ ದೀಲಾಗ್ಲೊ.

“ಹಾಂವ್ ಏಕ್ ಸಾದೊ ಇರಾಕಿ ನಾಗರಕ್. ಉಗ್ರವಾದಿ ನ್ಹಂಯ್. ಮ್ಹಾಕಾ ಚೆರ್ ಕಸ್ತಿಚ್ ಪಾಟ್ ನಾತ್ಲ್ಲಿ. ಸರ್ಕಾರಾನ್ ಮ್ಹಾಕಾ ತಿನಾಂತ್ ಘಕತ್ ಎಕಾಚಿ ವಿಂಚವ್ಣ್ ಕರುಂಕ್ ಸೊಡ್ಲೆಂ, ಪಯ್ಲೆಂ: ತುಕಾ ಆಮಿಂ ತುಜಾ ಕುಟ್ಮಾ ಸವೆಂ ಲಗಾಡ್ ಕಾಡ್ತಾಂವ್, ದುಸ್ರೆಂ: ತುಕಾ ಅಮೆರಿಕಾಚಿ ಸೊಚೆರ್ ಆಪ್ಲೆ ಸವೆಂ ಲಗಾಡ್ ಕಾಡ್ತಾತ್, ತಿಸ್ರೆಂ: ತುಂ ಆಪ್ಣಾಕ್ ಅಮೆರಿಕಾಚಾ ಸೊಚೆರಾಂಸವೆಂ ಲಗಾಡ್ ಕಾಡ್ನ್ ಮೋರ್.

ಮ್ಹಾಕಾ ಹ್ಯಾ ತಿನೀಂ ಪಾಟೆಂಸಿ ಮೊರ್ನಾಕ್ ವೆಂಗೊಂಕ್ ಆಸೊಲ್ಲಿಂ. ಹಾಂತುಂ ಹಾಂವೆಂ ಟ್ರಾಕ್ ವಿಂಚ್ಲೆಂ ತರ್ ಮ್ಹಜಾ ಕುಟ್ಮಾಕ್ ಕಿಶೆಂಚ್ ಬಾದಕ್ ಚಾಂವ್ಚೆನಾ ಮ್ಹಳ್ಳೆವರ್ವಿಂ ಹಾಂವೆಂ ಆನಿಂ ಮ್ಹಜಾ ಸಾಂಗಾತ್ಯಾಂನಿ ಹಿ ಪಾಟ್ ವಿಂಚ್ಲಿ. ಪುಣ್ ಮ್ಹಜ್ಯಾ ಸರ್ವ್ ಸಾಂಗಾತ್ಯಾಂಕ್ ಆನಿ ಕುಟ್ಮಾಂಕ್ ಉಚ್ಯಾನ್ ಭಸ್ಮುನ್ ಸೊಡ್ಲೊ. ಹಾಂವ್ ಮಾತ್, ಪಾಂಚ್ಲೊ, ದೆಖುನ್ ದಯಕರ್ನ್ ಮ್ಹಾಕಾ ಮಾರಿನಾಕಾತ್...”

ತೊ ಥಂಯ್ಚಿ ಗಳ್ಳೊ. ಎಡ್ಕುಂಡ್ಯಾಕ್ ಕಿಶೆಂ ಕರುಂಕ್ಯೀ ಜಾಲೆಂನಾ. ತಾಕಾ ತಾಚೆರ್ ಭಿರ್ಮತ್ ದಿಸ್ಲಿ. ‘ಸಾದಿ ಜೀವಿ ಜಿಯೆಂವ್ಚ್ಯಾ ಅಸಲ್ಯಾಂಕ್ ತರ್ ಸದ್ವಾಮಾಚ್ಯಾ ಸರ್ಕಾರಾನ್ ಬಳಾನ್ ಜೀವ್ಪಾತ್ ಕರುಂಕ್ ಉಲೊ ದಿಲ್ಲೊ. ಧರ್ಮಾ ಖಾತಿರ್ ಕೋಣೀಂ ಕೊಣಾಯ್ಕೀ ಜಿವೆಶಿಂ ಮಾರ್ತಾ ತರ್ ತೊ ಮಾದ್ಲಿರ್ ಜಾತಾ ಮ್ಹಳ್ಳಿ ಶಿಕವ್ಣ್ ದಿಲ್ಲಿ. ಆನಿಂ ಜೀಣ್‌ಭರ್ ಜಾತ್ಯಾಂ ಕರುನ್ ಜಿಯೆತೆಲಿಂ ಸಯ್ತ್ ಮೊರ್ಚಾದಿಂ ಕೊಣಾಯ್ಕೀ ಜಿವೆಶಿಂ ಮಾರ್ನ್ ಮೆಲಿಂ ತರ್ ತಿಂ ಸಾಲ್ವಾರ್ ಜಾತೆಲಿಂ ಮ್ಹಳ್ಳೆಂ ಚಿಂತಾಪ್ ತಾಂಚೆ ಜಾಯ್ಜಾಯ್’. ಎಡ್ಕುಂಡ್ಸ್ ಏಕ್ ಘಡಿ ಚಿಂತ್ಲ್ಯಾರ್ ಪಡ್ಲೊ. ತಾಕಾ ಕಿತ್ಯಾಕ್‌ಗೀ ಬಿರ್ಮತ್ ಉದೆವ್ನ್ ಆಯ್ಲಿ. ಏಕ್ ಘಡಿ ಧಯ್ರ್ ಕರ್ನ್ ಪಾಟಿರ್ ಆಸ್ಲೆಂ ಆಪ್ಲೆಂ ಬೇಗ್ ಕಾಡ್ನ್ ತಾಂತ್ಲಿ ಉದ್ಯಾಚಿ ಬೋತ್ಲೆ ಭಾಯ್ರ್ ಕಾಡ್ಲಿ ಆನಿಂ ತಿ ವ್ಹರ್ನ್ ತ್ಯಾ ಇರಾಕಿ ಮನ್ಯಾಚ್ಯಾ ತೊಂಡಾಕ್ ದವರ್ಲಿ. ತೊಂಡಾರ್ ಪಡ್ಲೆಂ ಉದಾಕ್ ಎಕೇಕ್ ಘೊಟ್ ಪಿಯೆಲ್ಲೊ ತೊ ‘ಅಲ್ಲಾಹು ಅಕ್ಬರ್’ ಮ್ಹಳ್ಳೊ ಉದ್ಭಾರಾ ಸವೆಂ ಎಡ್ಕುಂಡ್ಯಾಚಾ ಪಾಂಯಾಂಕ್ ಪಡ್ಲೊ. ತಾಕಾ ಉಕ್ತುಂಕ್ ಆತಾಂ ಸಕಯ್ ಬಾಗ್ಲೆಲ್ಲೊ ಎಡ್ಕುಂಡ್ಸ್. ಪುಣ್! ಡಾಂ!! ಮ್ಹಳ್ಳೊ ಭಿರಾಂಕುಳ್ ಆವಾಚ್ ಆಯ್ಲೊ. ಎಡ್ಕುಂಡ್ಯಾಚಿ ಸಾಂಗಾತಿ ಅತಾಂ ಜಾಗೆ ಜಾಲೆ, ತಾಣೆಂ ಬಂದೂಕ್ ಸಾಂಬಾಳ್ಪಿ ಆನಿಂ ಹೆಕ್ತಾರ್ ಸಕಯ್ ಪಡ್ಲೊ ಉಬೆಲ್ಲ್ಯಾ ಎಡ್ಕುಂಡ್ಯಾಚ್ಯಾ ಹಾತಾಂ ಆನಿಂ ಪಾಂಯಾಂಕ್ ಪಳೆಲಾಗ್ಲೆ.

ರಂಗ್

ಪಯ್ಲಾ ಮಿಸಾ ವೆಳಾರ್ ಕುಮ್ಮಾರ್ ವಾಂಟಾನಾ ಕೈತಾನ್ ಭೋಟಾಚ್ಯಾ ಮಣೆಕ್ ಧುವೆನ್ ಫೆಲ್ಲಿನ್ ನೆಸ್ಲೆಂ ನೆಸಾಪ್ ಪಳೆವ್ನ್ ಬಿಗ್ಡಾಲ್ಲ್ಯಾ ಪಾದ್ರಿನ್ ತಾಚಾ ನೆಸ್ಕಾಕ್ ಉದ್ದೇಸುನ್ ಸಾಂಗ್ಲಲ್ಲ್ಯಾ ದೋನ್ ಉತ್ರಾಂನಿ, ತಿಚ್ಯಾ ಪಾಟ್ಲ್ಯಾ ಸಾಲಿಂತ್ ಉಬೊ ಆಸ್ಚ್ಯಾ ಯುವಜಣಾಂಚ್ಯಾ ಮತಿಂಕ್ ತಾಳ್ಲೆಂತ್ ಘಾಲ್ಲೆಂ. ಪುಣ್ ಹೆಂ ಆಯ್ಕಾಲ್ಲ್ಯಾ ಬಾಯ್ಲಾಂಚಿಂ ನಾಕಾ ಪುಡಾಂ ಉಂದಿರ್ ರಿಗ್ಡ್ಚಿ ಬಿಳಾಬರಿಂ ಜಾಲ್ಲಿಂ. ಫೆಲ್ಲಿನ್ ಕುಮ್ಮಾರಾಕ್ ಉಟ್ತಾನಾಂಚ್ ತಾಣಿಂ ದೊಳೆ ವಾಟಾರ್ನ್ ಪಳೆಂವ್ಕ್ ದರ್ಲೆಂ. ದುಗ್ಗು ಬಾಯೆಕ್ ಕಿತ್ಲೆಂ ಪ್ರೇತನ್ ಕೆಲ್ಯಾರ್‌ಯೀ ದೆವಾಸ್ಪಣ್ ಯೇಂವ್ಕ್ ನಾತ್ಲೆಂ.

“ಆಮ್ಚ್ಯಾ ಕಾಳಾರ್ ಹೆಂ ಸಗ್ಳೆಂ ನಾತ್ಲೆಂ ಹಾಬಾ, ಮಾತ್ಯಾಕ್ ಯೇವ್ ಬಾಂದಿನಾತ್ಲ್ಯಾರ್ ದೊತೊರ್ಚೆಚ್ಯಾ ವೆಳಾರ್ ಪಾದ್ರಿ ಮಾಂಡ್ಯಾಕ್ ಕುಟಿ ಘಾಲ್ತಾಲೊ, ಪುಣ್ ಆತಾಂಚ್ಯಾ ಘೊಡ್ಯಾಂಕ್ ಯೇವ್ ಮ್ಹಳ್ಳಾರ್ ಕಿತೆಂ ಮ್ಹಣ್ ವಿಚಾರ್ಲ್ಯಾರ್ ತಿ ಆದಾಂವ್ಚಿ ಬಾಯ್ಲ್ ಮ್ಹಣ್ತಾತ್.” ಮಗ್ಗು ಬಾಯೆಚಿಂ ಉತ್ರಾಂ ಆಪ್ಲೇಸ್ತಕಿಂ ತಾಳ್ಯಾಂತ್ ಖಿರ್ಲಿಂ, ಇರ್ಲಿಂ ಆನಿ ತಿಚ್ಯಾ ಗಳ್ಯಾ ಭಿತರ್ ಆವಾಚ್ ನಾಸ್ತಾಂಚ್ ಜಿರ್ಲಿಂ.

ಪಾದ್ರ್ಯಾಬಾನ್ ಕುಮ್ಮಾರ್ ದಿತಾನಾಂಯ್ ತಾಚೆ ಹಾತ್ ಕಾಂಪ್ತಾಲೆ ಮಾತಾರೆಚಿ ಖಾಡ್ಕಿ ಕಾಂಪ್ಲೆಬರಿಂ. “ತುಮ್ಮಿಂ ಕಾಳ್ಜಾಂ ದೆವಾಚಿಂ ಬಿಡಾರಾಂ ಕರಾ, ಸಯ್ತಾನಾಚೊ ಹಾಡ್ಲೊ ನ್ಹಂಯ್, ಮಿಸಾ ವೆಳಾರ್ ಭಕ್ತ್ ಸಾಂಬಾಳಾ, ತುಮ್ಮಾ ನೆಸ್ಕಾಂತ್ ಮಾಣ್ಣುಗಿ ಆಸೊಂದಿ, ತುಮಿಂ ಯೆಂವ್ಚೆಂ ಎಕಾ ಬಲಿದಾನಾಚ್ಯಾ ಸಾಕ್ರಿಫಿಸಾಕ್ ಶಿವಾಯ್ ಖಿಂಚ್ಕಾಯ್ ಫೆಶನ್ ಶೋಕ್ ನ್ಹಂಯ್, ತುಮ್ಮಾಂ ತುಮ್ಮಿ ಮಾಣ್ಣುಗಿ ಸಾಂಬಾಳುಂಕ್ ಸಾಧ್ಯ್ ನಾ ತರ್ ಹೆರ್ ಜಾತಿಂಚ್ಯಾಂಕ್ ತುಮಿಂ ಕಶೆಂ ಬೋಟ್ ಜೊಕ್ಲೆಂ?” ಪಾದ್ರಿನ್ ತೊಂಡ್ ತಾಂಬ್ಲೆಂ ಕರುನ್ ಇತ್ಲೆಂಚ್ ಸಾಂಗ್ಲೆಂ ಆಯ್ಕೊನ್ ಎದೊಳ್ ಪರ್ಮಾಂತ್ ಕುಮ್ಮಾರ್ ಜಾತೆಚ್ ಏಕ್ ಘಡಿ ಸಯ್ತ್ ರಾವಾನಾತ್ಲಿಂ ಕಾರ್ಕೊಳ್ಚ್ಯಾ ಗುಮ್ಮಾಬರಿ ಉಬಿಂ ರಾವೊನ್ ಕಾನ್ ದೊಳೆ ಉಗ್ತೆ ಕರುನ್ ಆಯ್ಕೊಂಕ್ ಲಾಗ್ಲಿಂ.

ಫೆಲ್ಲಿಚ್ಯಾ ನೆಸ್ಕಾ ವಿಶ್ಯಾಂತ್ ಆದ್ಲೆ ಪಾವ್ಲಿಯಾ ಪಾದ್ರ್ಯಾಬಾನ್ ದಿಲ್ಲಿ ವಾಖಣ್ಣಿ ಸುಕಿ ಖೊಲಿ ವಾರ್ಯಾರ್ ಉಬೊನ್ ವೆಚೆಬರಿಂ ಉಬೊನ್ ಗೆಲ್ಲಿ. ಆಟ್ಲೆ ಕ್ಲಾಸಿಂತ್ ದುಸ್ರೆ ಪಾವ್ಲಿಂ ಫೇಯ್ಲ್ ಜಾಲ್ಲೆಂಚ್ ಇಸ್ಕೊಲ್ ಕಯ್ಲ್ ಕರ್ನ್ ಬೊಂಬಯ್ ಎಕಾ ಪಾರ್ಯಾಂಗರ್ ಕಾಮಾಕ್ ರಾವೊನ್ ಪಾಂಚ್ ವರ್ಸಾಂ ಉಪ್ರಾಂತ್ ಪಾಟಿಂ ಆಯಿಲ್ಲೆಂ ಫೆಲ್ಲಿ, ಕಯ್ತಾನ್ ಭೋಟಾಚಿ ಎಕ್ಲಿಚ್ ಮಣೆಕ್ ಧುವ್, ಗಾಂವಾಂತ್ ನಾಂವಾಡ್ಲಿಕ್ ಜಾಲ್ಲೆಂ. ಫೆಲ್ಲಿನ್ ಮಿಸಾಕ್ ಯೆತಾನಾ ಘಾಲ್ತೆಂ ವಸ್ತುರ್ ಪಳೆವ್ನ್ ಗಾಂವ್ಲಿಂ ಥೊಡಿಂ ಶೇಲೆಬಾಯೊ ಭಿತರ್ ಭಿತರ್ ದರ್ಭಟ್ತಾಲಿಂ, ಕೆದಾಂತ್ ದೆಂಕೆ ದರ್ಭಟ್ಲೆಪರಿಂ.

ಕಯ್ತಾನ್ ತರ್‌ಯೀ ಕಿತೆಂ ಕರ್ತಲೊ ಬಾವೊ? ಬಾಯ್ಲ್ ಮೊರೊನ್ ಎದೊಳ್‌ಚ್

ಗೆಲ್ಲಾಸ್ತಾನ, ಆತನ ಉತ್ತರ ಪ್ರಾಯೆರ್ ತಾಕಾ ಉರ್ದಾಂ ಫೆಲ್ವಿ ಮಾತ್.

ಸಕಾಳಿಂಚ್ ಕಾವೊ ಬೊಬಾಟಾಲೊ ದೆಖುನ್ ಕಾಂಯ್ ದನ್ವಾರಾಂ ಘರಾ ಸಯ್ಕಿ ಯೆಂವ್ಕ್ ಪುರೊ ಮ್ಹಣೊನ್ ಚಿಂತುನ್ ವೆಗಿಂ ವೆಗಿಂ ಉಟೊನ್ ಪಯ್ಲೆಂ ಮೀಸ್ ಆಯ್ಕೊನ್ ಯೆವ್ಕಾಂ ಮ್ಹಣೊನ್ ದುಗ್ಗುಬಾಯ್ ಆಚ್ ಫಾಂತ್ಯಾರ್‌ಚ್ ಉಟೊನ್ ಕಶೀಯ್ ಪಯ್ಲ್ಯಾ ಮಿಸಾಕ್ ಆಯಿಲ್ಲಿ. ಮೀಸ್ ಜಾವ್ನ್ ಪಾಟಿಂ ಯೆಂವ್ಚಾದಿಂ ಘರ್ವಾ ವಾಟೆರ್ ಚೆಲ್ತಾನಾ ಮುಖೊ ದಣೊ ಉತ್ತೊನ್ ಯೆಂವ್ಚಿ ಮಗ್ಗುಬಾಯ್ ದಿಲ್ಲಿ.

“ಹೋ ಕಿತೆಂ ದುಗ್ಗೊ? ಆಚ್ ಪಯ್ಲ್ಯಾ ಮಿಸಾಕ್ ಗೆಲ್ಲಿಯ್?”

“ಪಯ್ಲ್ಯಾ ಮಿಸಾಕ್ ವಚೊನ್ಯಾ ಕಾಂಯ್ ಫಾಯ್ದೊ ನಾ ಮಗ್ಗೊ ಹ್ಯಾ ಆತಾಂಚಾ ಘೊಡ್ಯಾಂವರ್ವಿಂ.”

“ಕಿತೆಂ ಜಾಲೆಂ?”

“ಕಿತೆಂ ಸಾಂಗ್ಲೆಂ? ತ್ಯಾ ಕಯ್ತಾನ್ ಬೊಟಾಚಿ ಧುವ್ ಆಸಾನಿಯೆ? ಕಿತೆಂ ತಾಚೆಂ ನೆಸಾಪ್‌ಗೀ ಸಾಯ್ಪಿಣೆ, ಪೆಟಿಕೋಟ್ ಪರ್ಯಾಂತ್ ದಿಸ್ತಾ, ಮ್ಹಾಕಾ ಮೀಸ್ ಆಯ್ಕಾಲ್ಲೆ ಬರಿಯೇ ಜಾವ್ನ್.”

“ತ್ಯಾ ಚೆಡ್ವಾಕ್ ಕಾಂಯ್ ಬೂದ್ ನಾಂಗೀ? ಪೋಯ್ರೆಚ್ ತಾಕಾ ಪಾದ್ರಿನ್ ಮಿಸಾ ವೆಳಾರ್ ಬೂದ್ ಸಾಂಗ್ಲಿ.”

“ಆಳ್ವಾ ಬೊಲ್ಯಾರ್ ಉದಾಕ್ ರಾವ್ತಾಯೆ ದುಗ್ಗೊ? ಕಿತೆಂ ಮ್ಹಳೆಂ ಪಾದ್ರಿನ್?”

“ಸಾಂಗ್ಲೆಂ ಮ್ಹಜಿಂ ಕರ್ತಾಂ, ಅಸಲೆಂ ನೆಸಾಣ್ ನೆಸೊನ್ ಮೀಸಾಕ್ ಯೆಂವ್ಚಾಕೀ, ಯೇನಾತ್ಯಾರ್‌ಚ್ ಬರೆಂ ಮ್ಹಳೆಂ. ಕೆಲ್ಲ್ಯಾಚಿಂ ಪಾತ್ಕಾಂ ಸಾಂಗ್ಲಾಚ್ಯಾ ಮಾತ್ಯಾರ್ ಖಿಯ್, ಮ್ಹಾಕಾ ನಾಕಾ ಹಾಬಾ” ಮ್ಹಣಿತ್ ದುಗ್ಗುಬಾಯ್ ಘರ್ಚಿ ವಾಟ್ ಮುಖಾರಿಲಾಗ್ಲಿ.

ಮಾಗ್ಗುಬಾಯೆಚ್ಯಾ ಮತಿಂತ್ ಕದ್ವಳ್ ಚಿಂತಾಂ ಉದೆಲಿಂ, ಪುಡ್ಲೆದ್ ಪಾವ್ಲಾಕ್ ವ್ಹಾಳಾಚೆಂ ಉದಾಕ್ ಕದ್ವಳ್ಳೆ ಬರಿಂ.

ಕಾಂಯ್ ಪಂದ್ರಾ ಪಾವ್ಲಾಂ ಕಾಡ್ಲಿಂ ಜಾಯ್ವಯ್, ಹಾತಿಂ ಮಾಸಾಚಿ ಪೊಟ್ಲಿ ಘೆವ್ನ್ ಯೆಂವ್ಚಿ ಆಲ್ಲಿಬಾಯೆಕ್ ಪಳೆತೆಚ್ ಮಾಗ್ಗುನ್ ಆಪ್ಲಿ ಜೀಬ್ ವಾರ್ಯಾರ್ ಘಾಲಿಚ್.

“ಅಳೆಗೋ ಅಲ್ಲೇ, ತುಂ ಪಯ್ಲ್ಯಾ ಮಿಸಾಕ್ ಗೆಲ್ಲೆಂಯ್ವೇ? ಪಾದ್ರಿನ್ ತ್ಯಾ ಕಯ್ತಾನ್ ಬೊಟಾಚ್ಯಾ ಧುವೆಚ್ಯಾ ನೆಸ್ತಾ ವಿಶ್ಯಾಂತ್ ಕಿತೆಂಯ್ ಸಾಂಗ್ಲೆವೆ?”

“ಕಿತೆಂ ಸಾಂಗೊಂ ಮಾಗ್ಗು ಬಾಯೆ, ಫೆಲ್ವಿಚಿ ಆನಿ ತ್ಯಾ ಮಾಸ್ಕಿ ವಿಕ್ತಾ ಮಾಪ್ಲ್ಯಾಚಿ ಸಳಾವಳ್ ಸಂಸಾರಾಕ್ ಕಳಿತ್ ಆಸ್ತಾನಾ ಆತಾಂ ಪಾದ್ರಿಕ್ ಕಳಾನಾವೆ ತರ್? ಬಾಯ್ಲೆ ಕಡೆ ಝಗ್ಗೊಂಕ್ ನಿಬಾಂ ಸೊಡ್ಚಾಂಕ್ ಪೆಜೆಂತ್ ಫಾತೊರ್ ಮೆಳಾನಾವೆ ತರ್? ಮ್ಹಾಕಾ ಕಿತ್ಯಾಕ್ ಹೆರಾಂಚಿ ಖಬಾರ್? ಮ್ಹಾಕಾ ಮಾಸ್ ಸುಟಿ ಕರುಂಕ್ ಆಸಾ” ಆಲ್ಲಿಬಾಯ್ ಆಪ್ಲಿ ವಾಟ್ ಧರ್ನ್ ಗೆಲಿ.

ಮಾಗ್ಗುಬಾಯೆಚಾ ಮತಿಂತ್ ಉಟ್‌ಲ್ಲ್ಯಾ ವಾದಾಳಾನ್ ತಿಚೊ ಸುಶೆಗ್‌ಚ್ ಪರ್ತುನ್ ಘಾಲೊ, ಆಂಧ್ರ ಪ್ರದೇಶಾಂತ್ ಆಯಿಲ್ಲ್ಯಾ ವಾರ್ಯಾವಾದಾಳಾನ್ ಸಗ್ಗಿಂ ಘರಾಂ ಪರ್ತಿಲ್ಲೆ ಪರಿಂ. ಮತಿಂತ್ ಹಜಾರ್ ನಿಹಾಳ್ ಕರುನ್ ಸರಾರಾಂ ಕದಮಾಂ ಕಾಡುಂಕ್ ಲಾಗ್ತಾನಾ, ಮುಖ್ಯಾನ್ ಸೆಲ್ಲಿಬಾಯ್ ಆಪ್ಲ್ಯಾ ನಾತ್ರಾಕ್ ಹಾಂಡ್ಯಾರ್ ಧರುನ್ “ರೆಡೊ ಖಿಂಚೊ, ಇತ್ಲೊ ವ್ಹಡ್ ಜಾಲ್ಯಾರ್ಯಾ ಚಲೊಂಕ್ ಹಾಕಾ ಮಾರ್” ಮ್ಹಣೊನ್ ಪುರ್ವರತ್ತ್ ಯೆತಾಲಿ.

“ವಯ್ಯೆ ಸೆಲ್ಲಿಬಾಯೆ, ಕಾಯ್ ಮಿಸಾ ವೆಳಾರ್ ತ್ಯಾ ಕಯ್ತಾನ್ ಭೋಟಾಚ್ಯಾ ಧುವೆಕ್ ಪಾದ್ರಿನ್ ಪುರುರ್ಲೆಂಗೀ ಕಿತೆಂ?”

“ಕೆಲ್ಲಿಂ ಖಾತಾತ್ ವಾಟ್‌ಲ್ಲಿಂ ಪಿಯೆತಾತ್ ಮಾಗ್ಲೊ, ಪುರುರ್ಲ್ಯಾರ್ ಕಿತೆಂ? ಲಚ್ ನಾತ್‌ಲ್ಲಿಂ ಗಾಂವಾರ್ ವ್ಹಡ್ ನ್ಹಂಯ್‌ವೇ?”

“ಫೆಲ್ಲಿಚ್ಯಾ ನೆಸ್ತಾ ವಿಶ್ಯಾಂತ್, ತ್ಯಾ ಮಾಸ್ಕಿ ವಿಕ್ತಾ ಮಾಪ್ಪಾ ವಿಶ್ಯಾಂತ್ ಸಾಂಗ್ಲೆಂ ಖಂಯ್, ವ್ಹಯ್ಲೀ ಕಿತೆಂ?”

“ಕಿತೆಂಗೀ ಸಾಂಗ್ತಾಲೊ, ಮ್ಹಾಕಾ ತೆಂ ಸಗ್ಲೆಂ ಆಯ್ಕೊಂಕ್ ನಾ, ಹೊ ರೆಡೊ ತಾಳೊ ಸುಕ್ಲಾ ಮ್ಹಣ್ ಬೊಬಾಟುನ್ ಮ್ಹಜಿಂ ಮಾಸಾಂ ಖಾತಾಲೊ, ಪುಣ್ ಮಿಸಾ ಉಪ್ರಾಂತ್ ತಾಕಾ ರಾವೊಂಕ್ ಸಾಂಗ್ಲೆಂ, ಹ್ಯೆ ಪಾವ್ಲಿಂ ಖಂಡಿತ್ ಜಾವ್ನ್ ಜ್ಯೋರ್ ಕರುಂಕ್ ಪುರೊ” ಮ್ಹಣತ್ ಸೆಲ್ಲಿಬಾಯೆನ್ ಆಪ್ಲ್ಯಾ ನಾತ್ವಾಕ್ ದಾವ್ಯಾ ಕುಶಿಂತ್ಲೊ ಉಕಲ್ನ್ ಉಚ್ಚಾ ಕುಶಿರ್ ಜಾಂಡಿ ಧರ್ನ್ ಮುಖಾರ್ ಗೆಲಿ.

ಮಾಗ್ಲೊ ಬಾಯೆಕ್ ತಕ್ಲಿ ಗಿರ್ಗಿರೊಂಕ್ ಲಾಗ್ಲಿ. ಭುರ್ಗ್ಯಾಂಚಾ ಹಾತಾಂನಿ ಬುಗುರಿ ಘುಂವ್ಚೆಬರಿಂ. ಮಿಸಾಚಿ ಘಾಂಟ್ ಜಾವ್ನ್ ಎದೊಳ್‌ಚ್ ಪಂದ್ರಾ ಮಿನುಟಾಂ ಉತ್ರಲ್ಲಿಂ ದೆಖುನ್ ತಿಚಿಂ ಮೆಟಾಂ ಸರಾರಾಂ ಜಾಲಿಂ. ತಿತ್ಲ್ಯಾರ್ ತಿಚಾ ಪಾಟ್ಲಾನ್ ತಿಕಾ ಕೊಣೆಂಗೀ ಉಲೊ ಕರ್ಚೆಂ ಆಯ್ಕಾಲೆಂ, ತಿ ಘುಂವೊನ್ ಪಾಟಿಂ ಪಳೆತಾನಾ ಪಾಟ್ಲಾನ್ ಕಾತ್ರಿನ್‌ಬಾಯ್ ಆಪ್ಲ್ಯಾ ಪುತಾನ್ ಗಲ್ವಾ ಥಾವ್ನ್ ಧಾಡ್ನ್ ದಿಲ್ಲೆಂ ಕಾಪಾಡ್ ನೆಸೊನ್, ತಾಚ್ಯೊ ಮಿರಿಯೊ ಸಾರ್ಕೊ ಕರೀತ್ ಯೆತಾಲಿ.

“ತುಕಾ ಆಯ್ಲ್ಯಾ ಪಯ್ಲ್ಯಾ ಮಿಸಾಚಿ ಗಜಾಲ್ ಕಳಿತ್ ಆಸಾಯೆ ಕಾತ್ರಿನಾ?”

“...” ನೆಣಾಂ ಮ್ಹಳ್ಳ್ಯಾ ಜಿನ್ನಾರ್ ಕಾತ್ರಿನ್ ಬಾಯೆನ್ ತಕ್ಲಿ ಹಾಲಯ್ಲಿ.

“ಆಚ್ ಪಾದ್ರಿನ್ ಮಿಸಾ ವೆಳಾರ್ ತ್ಯಾ ಕಯ್ತಾನ್ ಭೋಟಾಚಾ ಧುವೆಕ್ ಆನಿ ತ್ಯಾ ಮಾಸ್ಕಿ ವಿಕ್ತಾ ಮಾಪ್ಪಾಕ್ ಸುಶೆಗಾತ್ ಯೆಟ್ಲೆಂ ಖಂಯ್. ಮೀಸ್ ಜಾತೆಚ್ ಕುಡಾಕ್ ಯೇ ಮ್ಹಣ್ ಸಾಂಗ್ಲೆಂ ಖಂಯ್.”

“ಪಾದ್ರಿಯೀ ತರ್ನಾಟೊ ಪಳೆ, ಮೀಸ್ ಜಾತೆಚ್ ಕುಡಾಕ್ ಆಪಯ್ತಲೊಚ್” ಕಾತ್ರಿನಾನ್ ಉಲವ್ಣಾಕ್ ಆತಾಂ ಫೊಣ್ ಘಾಲೆಂ.

ತಿಂ ಉಲವ್ನ್ ಮುಖಾರ್ ಗೆಲ್ಲೆಪರಿಂಚ್ ಧಾಂವೊನ್ ಯೆಂವ್ಚೆಂ ಸೆರ್ದಿನ್ ದಿಸ್ಲೆಂ.

“ಕಿತೆಂ ಧಾಂವ್ತಾಯ್ ಸೆರ್ದಿನಾ, ಗಾಂವಾಕ್ ಆವ್ರ್ ಪುಣೀಂ ಯೆಂವ್ಚೆಂ ಆಸಾಗೀ?”

“ಆವ್ರಾಚಿ ಮಾರ್ಲಿ ಶೆಂಡಿ, ಏಕಾ ಪಾವ್ಲಿಂ ಘರಾ ಪಾವ್ತಾ ಪರ್ಯಾಂತ್ ಜೀವ್ ನಾ. ಮೀಸ್ ಜಾತೆಚ್ ನೆಕ್ಯಾಂಚಾ ಘರ್ವಾ ದುಮ್ಗಾಚಾ ಧುವೆಲಾಗಿಂ ಗಜಾಲಿ ಕಾಂತುನ್ ಬಸ್‌ಲ್ಲಿಂ ವೇಳ್ ಗೆಲ್ಲೊಚ್ ಕಳೊನಾ.”

“ವ್ಹಯ್ಲೀ? ತುಕಾ ತ್ಯಾ ಕಯ್ತಾನ್ ಭೋಟಾಚ್ಯಾ ಧುವೆಕ್ ಪಾದ್ರಿನ್ ಕಿತೆಂ ಕೆಲೆಂ ಮ್ಹಳ್ಳೆಂ ಕಳಿತ್ ಆಸಾಗೀ?”

“ಪಾದ್ರಿನ್ ಕಿತೆಂ ಕೆಲೆಂ ಮ್ಹಳ್ಳಾರ್?” ಸೆರ್ದಿನಾಚೆ ದೊಳೆ ರೊಸಾಳ್ ಪೊಣ್ಣಾಚ್ಯಾ ಬಿಕ್ಲಾಬರಿಂ ವ್ಹಡ್ ಜಾಲೆ.

“ತುಂ ಮಿಸಾಕ್ ವಚೊಂಕ್ಲಾಯೆ ತರ್?” ಕಾತ್ರನಾನ್ ಪಾಟಿಂ ಸವಾಲ್ ಕೆಲೆಂ.

“ಗೆಲ್ಲಿಂ ಸಾಯ್ಪಿಣೆ, ಮಿಸಾರ್ ಪಾದ್ರಿಯ್ ಕಿತೆಂಗೀ ಸಾಂಗ್ತಾಲೊ. ಪುಣ್ ತೆಂ ದುಮ್ಗಾಚಿ ಧುವ್ ಆನಿಂ ಹಾಂವ್ ಉಲವ್ನ್ ಆಸ್‌ಲ್ಲ್ಯಾಂವ್. ದೆಕುನ್ ಕಿತೆಂ ಸಾಂಗ್ಲೆಂ ಮ್ಹಳ್ಳೆಂ ಸಮ್ಜೊಂಕ್ ನಾ. ಕಿತೆಂ ಜಾಲೆಂ ಕಯ್ತುನಾಚ್ಯಾ ಧುವೆಕ್?”

“ತಾಣೆಂ ತ್ಯಾ ಮಾಸ್ಕಿ ವಿಕಾ ಮಾಪ್ಲ್ಯಾ ಸವೆಂ ಭಂವ್ಡೆಂ ಪಳೆಲ್ಲ್ಯಾ ಪಾದ್ರಿನ್ ರಾಗಾರ್ ಜಾವ್ನ್ ತಾಕಾ ಮೀಸ್ ಜಾತೆಚ್ ಕುಡಾಕ್ ಆಪಯ್ಲೆಂ ಖಂಯ್.”

“ತಾಂತುಂ ಕಿತೆಂ ವಿಶೇಷ್ ಆಸಾ? ಪಾದ್ರಿಬಾಚ್ಯಾ ಕುಡಾಕ್ ಹಾಚೆ ಆದಿಂಯ್ ಗೆಲಾಂ, ತಾಂತುಂ ಭೈಂ ಕಿತೆಂ? ಪಾದ್ರಿಯ್ ತರ್ನಾಚೊ ಪಳೆ. ಮ್ಹಾಕಾ ಕಿತ್ಯಾಕ್ ತ್ಯೊ ಗಜಾಲಿ. ಹಾಂವ್ ಚೆಲ್ಲಿಂ.” ತೆಂ ಪರತ್ ಧಾಂವೊಂಕ್ ಲಾಗ್ಲೆಂ.

ಮಾಗ್ತು ಬಾಯ್ ಆನಿ ಕಾತ್ರಿನ್ ಆತಾಂ ಇಗರ್ಜೆಕ್ ಲಾಗಿಂ ಜಾಲಿಂ.

ಮೀಸ್ ಜಾವ್ನ್ ಘರಾ ಆಯಿಲ್ಲ್ಯಾ ದುಗ್ಗು ಬಾಯೆಕ್, ಆಜ್ ಆಮ್ಚ್ಯಾ ಘರಾ ಖಂಡಿತ್ ಜಾವ್ನ್ ಸಯ್ರಿ ಯೆತಾತ್ ಮ್ಹಳ್ಳೆಂ ಸಕಾಳಿಂ ಧಾವ್ನ್ ಕಾವ್ಯಾನ್ ಬೊಂಬಾಟಾನಾಂಚ್ ಸುಸ್ತಾಲ್ಲೆಂ. ತಿಲ್ಲೆಂ ಪಾವಾನಾತ್‌ಲ್ಲ್ಯಾಕ್ ಪೆತೊ ಸಯ್ರಿ ಘಡ್ಯೆನ್ ಘಡಿ ಘೊಂಕ್ತಾನಾ ತಿಣೆ ಭಾಯ್ರ್ ಯೇವ್ನ್ ಕೊಣೀಂ ನಾತ್‌ಲ್ಲೆಂ ಪಳೆವ್ನ್ ‘ಪೆಟ್ಯಾಕ್ ಕಿತೆಂ ಜಾಲೆಂ? ಪೊಣ್ಣಾರ್‌ಚೊ ನಾಯ್ಸೊ ಆಯ್ಲೊಗೀ ಕಿತೆಂ?’ ಮ್ಹಣೊನ್ ಭಿತರ್ ಗೆಲಿ. ಅಖ್ರೀಕ್ ಆಂಗ್ಲಾಂತ್ ರಾವೊನ್ “ಕೋಣ್ ಘರಾಂತ್?” ಮ್ಹಳ್ಳೊ ಆವಾಜ್ ಆಯ್ಕಾತಾನಾಂಚ್ ಕಳ್ಳೆಂ ಸಯ್ರಿ ಆಯ್ಲೊಚ್ ಮ್ಹಳ್ಳೆಂ.

“ಹೋ... ಯೇಯಾ... ಯೇಯಾ... ಭಾರಿ ಅಪ್ರೊಪ್... ಸಕಾಳಿಂ ಫುಡೆಂಚ್ ಕಾವ್ಣೊ ಬೋಬ್ ಮಾರ್ತಾನಾಂ ಹಾಂವೆಂ ಚಿಂತ್ಲೆಂ ಕೋಣ್ ತರೀ ಸಯ್ರಿ ಯೆತಾ ಮ್ಹಳ್ಳೆಂ” ಮ್ಹಣೊನ್ ಚೆಂಬಾಂತ್ ಉದಾಕ್ ಹಾಡ್ನ್ ದಿಲೆಂ.

ಸಯ್ರಿ ಆಪ್ಲ್ಯಾ ಸಾಂಗಾತ್ಯಾ ಸವೆಂ ಭಿತರ್ ರಿಗ್‌ಲ್ಲೊಚ್ ದುಗ್ಗು ಬಾಯೆನ್ ಬಾಂಕಾಚೆರ್ ಆಸ್ಚಿ ಧುಳಿ ಪಾವುಡ್ಲಿ.

“ತುಮ್ಚೊ ಪಾದ್ರಿ ಕಸಲೊ ಮನಿಸ್?” ಸಯ್ರ್ಯಾನ್ ಎಕಾ ಹಾತಾಂತ್ ಚೆಂಬು ಘೆವ್ನ್ ದುಗ್ಗು ಬಾಯೆಕ್ ಸವಾಲ್ ಕರ್ತಾನಾ ದುಗ್ಗು ಬಾಯೆಚಿ ಸೊಂಡಿ ಏಕ್ ಘಡಿ ಶೆಣ್ ಘಾಲ್ಲ್ಯಾ ಮೊಶಿಚ್ಯಾ ಗಾಂಡಿಬರಿಂ ಜಾಲಿ.

“ಕಿತ್ಯಾಕ್ ಮ್ಹಳ್ಳೆಂಯ್?”

“ಮೀಸ್ ಜಾವ್ನ್ ಯೆಂವ್ಚಿಂ ಬಾಯ್ಲಾಂ ಕಿತೆಂಗೀ ಉಲಯ್ತಾಲಿಂ, ಕೋಣ್‌ಗೀ ಕಯ್ತುನ್ ಭೊಟಾಚಿ ಧುವ್ ಖಂಯ್, ಮಿಸಾಕ್ ಆಯಿಲ್ಲ್ಯಾ ಚೆಡ್ಯಾಕ್ ಪಾದ್ರಿನ್ ಕುಡಾಕ್ ಆಪಯ್ಲೆಂ ಖಂಯ್. ಆನಿಂ ಕಿತೆಂ ಆನಿ ಕಿತೆಂ... ಶಿಶ್ವೀ...” ಸಯ್ರ್ಯಾನ್ ಏಕ್ ಘಡಿ ಅಂಗ್ ಕಾಡ್ಲೆಂ.

ದುಗ್ಗು ಬಾಯೆಚ್ಯಾ ತೊಂಡಾಂತ್ಲಿ ಜೀಬ್ ಬಾಡ್ಯಾಕ್ ಗೆಲ್ಲಿ. ತಿಣೆಂ ದೋನ್ ಗ್ಲಾಸಾಂನಿ ಲಿಂಬ್ಯಾಚೆಂ ಶರ್ಟ್ ಕರ್ನ್ ಹಾಡ್ಲೆಂ.

ತ್ಯಾ ಶರ್ಬತಾಚೊ ರಂಗ್ ಶರ್ಟ್‌ತಾ ಸವೆಂ ಸಯ್ರ್ಯಾಚ್ಯಾ ಪೊಟಾಕ್ ವಚಾಲಾಗ್ಲೊ ಹಳ್ಳಾರ್ ಹಳ್ಳಾರ್.

ಶಿಣ್

ಪಿಕೊನ್ ಗೆಲ್ಲಾ ಕೆಸಾಂಕ್ ಕಾಳೆ ಕರುನ್, ಮಿರಿಯೊ ಪಡೊನ್ ಆಯಿಲ್ಲಾ ಕಾತಿಂಕ್ ಲಿಪಂವ್ಚಾಕ್ ಸಗ್ಳೊ ಹಾತ್‌ಭರ್ ವಸ್ತುರ್ ಘಾಲುನ್, ಪ್ರಾಯ್ ಪನ್ನಾಸ್ ಉತರ್ಲ್ಯಾರೀ ಆಜೂನೀ ವೀಸ್ ವರ್ಸಾಂಚ್ಯೆಚಲಿಯೆಬರಿಂ ಕರ್ಚ್ಯಾ ಆಲಿಸ್ ಬಾಯೆಚೆರ್ ಮ್ಹಾಕಾ ತವಳ್ತವಳ್ ಕಸ್ಲೊಗೀ ಶಿಣ್ ಯೆತಾಲೊ.

ಹ್ಯಾ ಪರ್ದೆಶಾಂತ್ ಹಾಂವೆಂ ಎದೊಳ್‌ಚ್ ತಿನ್ರಿಂ ಸುರ್ಯಾಂಕ್ ದೆಖೊನ್ ಜಾಲಾಂಸ್ತಾಂ, ಸುರ್ವೆರ್ ಹಾಂಗಾ ಯೆತಾನಾ ಮ್ಹಜ್ಯಾ ಮತಿ ಭಿತರ್ ಆಸ್‌ಲ್ಲಾ ಸಬಾರ್ ಸವಲಾಂಕ್ ಜಾಪಿ ಸೊಧುಂಕ್ ಸಕ್‌ಲ್ಲೊಂ. ಪುಣ್ ಹಿ ಆಲಿಸ್ ಬಾಯ್ ಮಾತ್ ಕಿತ್ಯಾಕ್‌ಗೀ ಮಿಸ್ತೆರ್ ಜಾವ್ನ್‌ಚ್ ಉರ್‌ಲ್ಲಿ.

ಹಾಂವೆಂ ಭಾಡೆಂ ದೀವ್ನ್ ರಾಂವ್ಚ್ಯಾ ಘರಾ ಮುಖ್ಯಾ ಬೊಂಗ್ಲಾಂತ್ ಕಾಮ್ ಕರ್ಚ್ಯಾ ತಿಕಾ ಮ್ಹಜಿ ಸಳಾವಳ್ ಜಾಲ್ಲಿ ದೆಗೆರ್ ಆಸ್ಚ್ಯಾ ಮಲ್ಬಾರಿ ಆಂಗ್ಲಿಗಾರಾ ಧಾವ್ನ್. ತಿಕಾ ತವಳ್ ತವಳ್ ಕಾಗ್ಲಾಂ ಬರವ್ನ್ ದಿಂವ್ಚಿಂ ಹಾಂವೆಂಚ್. ಹಾಂತುಂ ಮ್ಹಾಕಾ ಕಾಂಯ್ ಶಿಣ್ ನಾ.

ಮ್ಹಾಕಾ ಶಿಣ್ ಫಕತ್ ಆಲಿಸ್ ಬಾಯೆಚ್ಯಾ ಆಟಾಂಟಾಂಚೊ, ತಿಣೆಂ ನೆಸ್ಚೊ ವಸ್ತುರಾಂಚೊ, ತಕ್ಲೆರ್ ಮಾಳ್ಚ್ಯಾ ಶೆಂಡ್ಯಾಚೊ, ಘಾಲ್ಚ್ಯಾ ಮೇಕಪಾಚೊ, ಪರ್ಗಾಂವ್ಚ್ಯಾ ಮನ್ಯಾಂಬರಿಂ ಉಲಂವ್ಚ್ಯಾ ಇಂಗ್ಲಿಷ್ ಭಾಶೆಚೊ ಶಿಣ್. ಪುಣ್ ತಿಚ್ಯಾ ಪುತಾಚಾಕೀ ಲ್ಹಾನ್ ಪ್ರಾಯೆಚ್ಯಾ ಮ್ಹಜ್ಯಾನ್ ತಿಕಾ ಸವಾಲ್ ಕರುಂಕ್ ಧಯ್ರ್ ಎದೊಳ್ ಆಯಿಲ್ಲೆಂಚ್ ನಾ.

ಹ್ಯಾ ಪರ್ಗಾಂವಾಂತ್ ಆಸ್ಚ್ಯಾ ಸಗ್ಳಾಂಕ್ ಹಾಂಗಾ ಜಿಯೆಜಯ್ ತರ್ ಏಕ್ ನ್ಹಂಯ್ ತರ್ ಏಕ್ ರಿತಿರ್ ಸದಾಂ ಮೊಯೊನ್‌ಚ್ ಜಿಯೆಜಯ್. ಹಾಂಗಾ ಖಿಂತ್ ಬೆಜಾರಾಯ್ ನಾತ್‌ಲ್ಲೊ ಕೋಣ್ ಆಸಾ? ಸಗ್ಳಾಂಕೀ ಏಕ್ ನ್ಹಂಯ್ ತರ್ ಆನ್ವೇಕ್ ರಿತಿರ್ ಆಪ್ಲಿಚ್ ಮ್ಹಳ್ಳಿ ಖಿಂತ್ ಬೆಜಾರಾಯ್ ಆಸಾ. ಘಡ್ಯೆನ್ ಘಡಿ ಆಪ್ಲ್ಯಾ ಮನ್ಯಾಂಚೊ ಸಾಂಗಾತ್ ತ್ಯಾನ್ ಕೆಲ್ಲೆಂ ಚಿಂತಾಪ್ ಆಸಾ. ತರೀ ಹ್ಯಾ ಸಗ್ಳಾಂಕ್ ಮಯಿನ್ಯಾ ಮಯಿನ್ಯಾಂಕ್ ಮೆಳ್ಳೆ ಹಾಂಗಾಚೆ ಸುಕೆ ಪಯ್ಕೆ ಧಂಡಾಯ್ ದಿತಾಲೆ. ಆನಿಂ ಹೆಂಯ್ ಏಕ್ ಜಿವಿತ್ ಮ್ಹಳ್ಳೆಪರಿಂ ಕಸ್ಲಿಚ್ ಪರ್ವಾ ನಾಸ್ತಾಂ ದೀಸ್ ವೆತಾಲೆ.

ತ್ಯಾ ಮಜ್ಬೂತ್ ಬೊಂಗ್ಲಾಂತ್ ಆಸ್ಚಿಂ ಫಕತ್ ಪಾಂಚ್ ಜಣಾಂ. ಮಯಾನ್ಯಾಂತ್ ಪಂಚ್ಚೀಸ್ ದೀಸ್ ಭಾಯ್ಲ್ಯಾ ಗಾಂವಾಂತ್ ಆಸ್ಲೊ ಧನಿ, ತಾಚಿ ತಿಸ್ರಿ ಬಾಯ್ಲ್ ಆನಿಂ ಏಕ್ ಭುರ್ಗೊ, ಎಕ್ಲೆಂ ಕಾಮಾಚೆಂ ಪಿಲಿಪಿನೊ ಚೆಡುಂ ಆನಿಂ ಪರ್ನಿ ಆಲಿಸ್ ಬಾಯ್. ತ್ಯಾ ಪಿಲಿಪಿನಾಚ್ಯಾ ಪ್ರಾಯೆತಿತ್ಲೊ ಅನ್ನೋಗ್ ಆಲಿಸ್ ಬಾಯೆಕ್ ಹ್ಯಾ ಘರಾಂತ್ ಜಾಲಾ ಮ್ಹಳ್ಳೆಂ ತವಳ್ ತವಳ್ ಮ್ಹಜೆಲಾಗಿಂ ತಿಣೆಂ ತ್ಯಾ ಪಿಲಿಪಿನಾ ಚೆಡ್ಲ್ಯಾ ಎತ್ಯಾಂತ್ ಸೊವುನ್ ಉಲಯ್ತಾನಾ ಸಮ್ಜಾಲ್ಲೆಂ. ಆಲಿಸ್ ಬಾಯೆಕ್ ತ್ಯಾ ಚೆಡ್ಲ್ಯಾಕ್ ದೆಖ್ಚಾರ್ ಜಾಯ್ತಾತ್‌ಲ್ಲೆಂ.

ಚಾತಿಕ್ ಚಾತಿಚಿ ದುಸ್ತಾನಾಯ್ ಆನಿ ಸುಣ್ಣಾಕ್ ಸುಣ್ಣಾಚಿ ದುಸ್ತಾನಾಯ್ ಮ್ಹಳ್ಳೆಪರಿಂ ಬಾಯ್ಲಾಂಕ್ ಬಾಯ್ಲಾಂಚ್ ದುಸ್ತಾನ್ ಮ್ಹಳ್ಳೆಂ ಮ್ಹಾಕಾ ತವಳ್ ತವಳ್ ಭೊಗ್ತಾಲೆಂ.

ಹರೈಕಾ ಹಫ್ತಾಚ್ಯಾ ಆಯ್ತಾರಾ ದನ್ಬಾರಾ ಆಲಿಸ್ ಬಾಯೆಕ್ ಅರ್ಧ್ಯಾ ದಿಸಾಚಿ ಸುಟಿ ಮೆಳ್ತಾಲಿ. ತಾಂತ್ಲೆಂ ಪಯ್ಲೆಂ ಪೋರ್ ತಿಕಾ ತಿಚ್ಯಾ ಮೇಕಪಾಚೆರ್ ವೆತಾಲೆಂ. ತೆಂ ಲಿಪ್‌ಸ್ಟಿಕ್, ಗಾಲಾಂಕ್ ಕ್ರೀಮ್, ಪೌಡರ್, ಮಾತ್ಕಾರ್ ತೊಚ್ ಕಾಳೊ ಶೆಂಡೊ ಬಸಂವ್ಕ್, ಆಸಾ ತರೀ ತ್ಯಾ ಶೆಂಡ್ಯಾ ಪಂದ್ಲೆ ಪಿಕೊನ್ ಯೇವ್ನ್ ಭಾಯ್ರ್ ತಿಳ್ಳೆ ಕೇಸ್ ಕಾಳೆ ಕರುಂಕ್, ಲಾಂಬ್ ಗಾಗ್ರೊ ಆನಿ ಸಗ್ಳೊ ಹಾತ್ ಲಿಪಂವ್ಚಿ ಬಾಬು. ಗಳ್ಯಾಂತ್ ಏಕ್ ಮೊಟಿ ಚೇಯ್ನ್, ಏಕಾ ಹಾತಾಂತ್ ಕಾಂಕ್ಣಾಂ ಆನೇಕಾ ಹಾತಾಂತ್ ಭಾಂಗ್ರಾಳ್ಕಾ ರಂಗಾಚೆಂ ಗಡಿಯಾಳ್, ಕಾನಾಂತ್ ಕಿಂತೆಗೀ ಉಮ್ಕಾಳ್ಚೆಂ ತಿಚಾ ಚಾಲಿ ಪ್ರಕಾರ್ ಹಾಲೊನ್ ಧಲೊನ್ ತಿಚೆರ್ ಏಕೊಡಿ ನದರ್ ಭೊಂವ್ಡಾಯ್ತೆಲ್ಯಾಂಕ್ ಕಸ್ಕೊಗೀ ಕುಚುಲ್ಯೊ ಕರ್ತಾಲೆಂ. ಹಾತಾಂತ್ ಏಕ್ ರಂಗಾಳ್ ಸತ್ರಿ, ದೊಳ್ಳಾಂಕ್ ತೆಂಚ್ ಕಾಳೆಂ ಪೋಕ್ಲೆ ಆನಿ ಮಡಾಮೆನ್ ದಿಲ್ಲೊ ಕಸ್ಕೊಗೀ ಸಿಸ್ಲೆಂತ್ಲೊ ಸ್ಪಿರಿತ್ ಆಂಗ್‌ಭರ್ ಫಾಲುನ್, ಹಾತಾಂತ್ ಏಕ್ ಮೊಬಾಯ್ಲ್ ಫೆವ್ನ್ ಇಗರ್ಜೆಕ್ ಭಾಯ್ರ್ ಸರ್ಲಿ ತರ್ ತಿಣೆಂ ಪಾಟಿಂ ಯೆಂವ್ಚೆಂ ಸುರ್ಯೊ ಬುಡ್‌ಲ್ಲ್ಯಾ ಉಪ್ರಾಂತ್‌ಚ್. ಇಗರ್ಜೆಂತ್ ಮೀಸ್ ಜಾತೆಚ್ ಸದಾಂಚೆಬರಿಂ ತಿಕಾ ಒಳ್ಳಿಂಚ್ಯಾಕ್ ಮೆಳೊಂಕ್ ಆಸ್‌ಲ್ಲೆಂ. ಭೋವ್ಯಾ ತಾಂಚೊ ಹಾಂಚೊ ಖಬ್ರೊ ಉಲಂವ್ಕ್ ಆಸ್‌ಲ್ಲೆಂ.

ಮನಿಸ್ ಪಳೆ ಕಿತ್ಲೊ ಕೃತಕ್? ತಕ್ಲೆರ್ ಕೇಸ್ ನಾಸ್ಲೆ ಸಯ್ತ್ ವಿಗ್ ಘಾಲ್ತಾತ್? ಖಾಡ್ ಮಿಶಿಯೊ ಪಿಕ್‌ಲ್ಲೆ ಸಯ್ತ್ ತೆ ಕಾಳೆ ಕರ್ತಾ. ಪನ್ನಾಸ್ ವರ್ಸಾಂ ಉತ್ರೊನ್ ಮಾತಾರ್ಪಣ್ ಆಯ್ಲಾರೀ ತರ್ನಾಟ್ಯಾಂಬರಿಂ ಚಲ್ತಾ. ತಾಂಕಾಂ ಕೊಣೆಂಯ್ 'ಮಾಮಾ ಯಾ ಮಾಮಿಯೆ' ಮ್ಹಳ್ಳಿಂ ತರ್ ಶಿಣ್ಣಾ. ಹಾಂವ್ ಚಿಂತಾಲೊಂ.

ಏಕ್ ಪಾವ್ಟಿಂ ಧಯ್ರ್ ಕರ್ನ್ ತಿಚೆಲಾಗಿಂ ವಿಚಾರ್ಯಾಂ ಮ್ಹಣೊನ್ ಚಿಂತ್ಲೆಂ. ಪುಣ್ ಪಾಟ್ಲಾ ದೋನ್ ಹಪ್ಪಾಂ ಥಾವ್ನ್ ತಿ ಕಾಗ್ಡಾಂ ಬರಂವ್ಚ್ಯಾಕ್ ಆಯಿಲ್ಲಿ ನಾ. ತಿಚ್ಯಾ ಭುರ್ಗ್ಯಾಂವಿಶಿಂ ಗಾಣಾಂ ಗಾಂವ್ಕ್, ತಾಂಚಿ ವಡ್ವಿಕಾಯ್ ಉಲಂವ್ಕ್ ಆಯಿಲ್ಲಿನಾ. ಎದೊಳ್‌ಚ್ ತಿಚೆ ಥಾವ್ನ್ ಆಯ್ಕಾಲ್ಲಿಂ ತಿಚ್ಯಾ ಭುರ್ಗ್ಯಾಂಚ್ಯಾ ಹೊಗ್ಗಿಕೆಚಿಂ ಉತ್ರಾಂ ಆಯ್ಕಾಲ್ಲ್ಯಾ ಮ್ಹಜ್ಯಾ ಕಾನಾಂಕ್ ಕಿತ್ಯಾಕ್‌ಗೀ ಪೊಂಬಾನಾತ್‌ಲ್ಲಿಂ. "ಮ್ಹಜಿಂ ಭುರ್ಗಿಂ ಮ್ಹಾಕಾ ಕೆದಾಳಾಯ್ ಪೊನ್ ಕರ್ತಾತ್. ತಾಂಕಾಂ ಮೊಸ್ತು ಶಿಕೊಂಕ್ ಆಸಾ ದೆಕುನ್ ತಾಂಕಾಂ ಹಾಂವೆಂಚ್ ಕಾಗ್ಡಾಂ ಬರಂವ್ಚಿಂ" ಮ್ಹಣ್ತಾಲಿ.

"ಮ್ಹಜೊ ಪೂತ್ ಬುದ್ಧಂತ್, ಹುಶಾರ್, ಚುರುಕ್, ಮೊಗಾಳ್, ಮಯ್ಯಾಸಿ... ಮ್ಹಜಿ ಧುವ್ ಜಾಣ್ಣಿ, ಖಾಲ್ತಿ, ಬೊಳಿ..." ಮ್ಹಳ್ಳಿಂ ತಿಚಿಂ ಉತ್ರಾಂ ಆಯ್ಕಾತಾನಾ ಮ್ಹಾಕಾ ಘಡ್ಯೆನ್ ರಾಗ್ ಚಡ್ತಾಲೊ ಆನಿ "ತುಜಿಂ ಭುರ್ಗಿಂ ಜರ್ ಇತ್ಲಿಂ ಬರಿಂ, ಖಾಲ್ತಿಂ, ಬೊಳಿಂ ತರ್ ತುಂ ಕಿತ್ಯಾಕ್ ಹಾಂಗಾ ಕತ್ತೆಚಾಕ್ರಿ ಕರ್ತಾಯ್?" ಮ್ಹಳ್ಳಿಂ ವಿಚಾರ್ಯಾಂ ಮ್ಹಣೊನ್ ಜಾಹಿತ್ತೆ ಪಾವ್ಟಿಂ ಭೊಗ್‌ಲ್ಲೆಂ ಆಸಾ ತರೀ ತಿತ್ಲೆಂ ಧಯ್ರ್ ಮ್ಹಜಾ ಕಾಳ್ಜಾಂತ್ ಕಿತ್ಯಾಕ್‌ಗೀ ಭರೊನ್ ಆಯಿಲ್ಲೆಂಚ್ ನಾಂ.

ಅಶೆಂ ಸಭಾರ್ ದೀಸ್ ಪರ್ತಾಲೆ. ಆಲಿಸ್ ಬಾಯ್ ಕಾಗ್ಗಾಂ ಬರಂವ್ಕ್ ಆಯ್ಲಿಚ್ ನಾ. ಭೋವ್ಯಾ ಕಸ್ತಾಗೀ ಕಾಮಾಚ್ಯಾ ರಾಟಾವಳೆಂತ್ ಮೆತರ್ ಜಾಲ್ಯಾ ಚಾಯ್ವಯ್ ಮ್ಹಣೊನ್ ಲೆಕ್ಲೆಂ. ಮತಿಂತ್ ಕಸ್ಲೆಂಗೀ ಸಮಾಧಾನ್ ಭರೊನ್ ಆಯ್ಲೆಂ.

ಏಕ್ ದೀಸ್ ವಾಟೆರ್ ತಿಚೆಸವೆಂ ಕಾಮ್ ಕರ್ಚೆಂ ಪಿಲಿಪಿನಾ ಚೆಡುಂ ಮೆಳ್ಳೆಂ. ಕಿತೆಂ ತರೀ ಉಲಯ್ವಯ್ ಮ್ಹಳ್ಳ್ಯಾ ಇರಾದ್ಯಾನ್ ಹಾಂವೆಂ ಆಲಿಸ್ ಬಾಯೆ ವಿಶ್ಯಾಂತ್ ವಿಚಾರುಂಕ್ ಚಿಂತ್ಲೆಂ. ಪುಣ್ ವಿಚಾರುಂಕ್ ಯೆಂವ್ಚೊ ಮ್ಹಜೊ ತಾಳೊ, ತ್ಯಾ ಚೆಡ್ವಾನ್ ಮ್ಹಜೆರ್ ಘಾಲ್ಲ್ಯಾ ಭಿರಾಂಕುಳ್ ನದ್ರೆಂತ್ ಥಂಯ್ತ್ ಸುಕೊನ್ ಗೆಲೊ. ಭೋವ್ಯಾ ತೆಂ ಚಿಂತಾ ಜಾವ್ಯೆತ್ ಹಾಂವ್ ಆಲಿಸ್ ಬಾಯೆಚೊ ಖಾಸ್ ಮನಿಸ್ ಮ್ಹಣೊನ್, ಚಿಂತ್ಲೆಂ ಹಾಂವೆಂ.

ದೋನ್ ಹಪ್ಪಾ ಉಪ್ರಾಂತ್ ಆವ್ಲಿತ್ ಆಲಿಸ್ ಬಾಯ್ ಉದೆಲಿ. ಪರತ್ ತೆಂಚ್ ಮೇಕಪ್ ಆನಿಂ ಆಟನೇಟ್ ಆನಿ ಮ್ಹಜಾನ್ ಸೊಸುಂಕ್ ಸಾಧ್ಯ್ ನಾ, ಸಮಾಜೆಂತ್ ಮ್ಹಜೆಂ ಮ್ಹಳ್ಳೆಂ ಸ್ಥಾನ್ ಮಾನ್ ಮ್ಹಾಕಾ ಆಸಾ. ಹಾಂವೆಂ ಚುಕೊನ್ಯೀ ಅಸಲ್ಯಾ ಬಾಯ್ಲಾಂಸವೆಂ ಉಲಂವ್ಚೆಂ ಕೋಣೀ ಪಳಲ್ಯಾರ್ ಕಿತೆಂ ಸಾಂಗೊಂಕ್ ಆಸಾ? ಅಶೆಂ ಮ್ಹಜ್ಯಾ ಮತಿಂತ್ ಚಿಂತ್ಲಾಚೊ ದಾಳೊ ವಾಡ್ಲೊಚ್ ಮತಿಂತ್ಲೊ ಉದ್ದೇಗ್ ಚಡೊನ್ ಆಯ್ಲೊ.

“ಆಲಿಸ್ ಬಾಯೆ, ಪಳೆ ತುವೆಂ ಹಾಂಗಾ ಯೆಂವ್ಚೆಂ ಮ್ಹಾಕಾ ಕಿತ್ಯಾಕ್ಗೀ ಸೊಸಾನಾ. ಮ್ಹಾಕಾಯ್ ಹ್ಯಾ ಪರ್ಗಾವಾಂತ್ ಕೋಣೀಂ ನಾಂತ್. ಮ್ಹಾಕಾಯ್ ಹ್ಯಾ ಪರ್ಗಾವಾಂತ್ ಮ್ಹಾಕಾ ಜಾಯ್ ಜಾಲ್ಲೆಪರಿಂ ಜಿಯೆವ್ಯೆತ್. ಪುಣ್ ಮ್ಹಾಕಾ ಮ್ಹಜಿ ಮ್ಹಳ್ಳಿ ಶಿಸ್ತ್ ಆಸಾ. ಮ್ಹಜ್ಯಾ ಉಲವ್ಣಾಂತ್ ಜಾಂವ್, ನ್ಹೆಸ್ಲಾಂತ್ ಕಿತೆಂಚ್ ಪೊಕೊಳ್ ನಾ. ಮ್ಹಾಕಾ ಹೊ ಆಟನೇಟ್ ಪಸಂದ್ ನಾ. ಮೊರೊಂಕ್ ದೀಸ್ ಲಾಗಿಂ ಚಾತಾನಾ ಕಿತ್ಯಾಕ್ ಹೆ ವೇಸ್? ತುಜ್ಯಾ ಅಂಗಾರ್ ಘಾಲ್ಲ್ಯಾ ಸೆಂಟಾವರ್ವಿಂ ಮ್ಹಾಕಾ ತಕ್ಲಿ ಫಡಾಫಡ್ ಚಡ್ತಾ ದೆಕುನ್...”

ತಿಕಾ ಹಾಂವೆಂ ಸಾಂಗೊಂಕ್ ಆಸ್ಚೆಂ ಸಗ್ಳೆಂ ಎಕಾಚ್ ದಮ್ಮಾರ್ ಸಾಂಗ್ಲೆಂ ಆನಿಂ ಅಖೇರಿಚಿಂ ಉತ್ರಾಂ ತಿಕಾಚ್ ಸಮ್ಜೊಂಕ್ ಸೊಡ್ನ್ ರಾವ್ಲೊಂ. ತಿಣೆಂ ಕಿತೆಂಚ್ ಸಾಂಗ್ಲೆಂನಾ. ಫಕತ್ ‘ಬರೆಂ’ ಮ್ಹಣೊನ್ ತಿ ಚಲ್ಲಿ.

ಜಾಂವ್ಚೆಂ ಸಗ್ಳೆಂ ಬರ್ಯಾಕ್ಚ್ ಹಾಂವ್ ಚಿಂತಾಲೊಂ. ಅಶೆಂ ಪುಣೀ ತಿ ಮ್ಹಜಿ ಪಾಟ್ ಸೊದ್ದೆಲಿ ಮ್ಹಣೊನ್ ಲೆಕ್ಲೆಂ.

ಪರತ್ ದೋನ್ ಆಯ್ತಾರ್ ಆಯ್ಲೆ ಆನಿ ಖಬ್ರೆವಿಣ್ ಪಾಶಾರ್ ಜಾವ್ನ್ ಗೆಲೆ. ಹಾಂವ್ ಹರ್ಶೆಂಚೆಬರಿಂಚ್ ದನ್ಬಾರಾಂ ಅಡೇಜ್ ವೊರಾರ್ ಮ್ಹಜೆಂ ಕಾಮ್ ಸಂಪವ್ನ್ ಕುಡಾಕ್ ಪಾಟಿಂ ಯೇವ್ನ್ ಕುಜ್ವಾಂತ್ ಚಾ ಕರುಂಕ್ ಪಡ್ಲಲ್ಲ್ಯಾ ಮ್ಹಾಕಾ ಕೋಣ್ಗೀ ಕುಡಾಚಿಂ ದಾರ್ ಬಡಂವ್ಚೆಂ ಆಯ್ಕಾಲೆಂ. ಖಿಂಡಿತ್ ಆಲಿಸ್ ಬಾಯ್ ಚಾಯ್ವಯ್ ಮ್ಹಣೊನ್ ಮಾತೆಂ ಕೊರ್ಪುನ್ ದಾರ್ ಉಘಡ್ಲೆಂ.

ಅಜ್ಜಾವ್!

ಆಲಿಸ್ ಬಾಯ್ ಎಕಾ ನವ್ಯಾ ರುಪಾರ್ ಆಸ್ಲಿ. ಪಿಕ್‌ಲೆ ಕೇಸ್, ತೊಂಡಾರ್ ಆಶಾವಾದಿ ಪ್ರಕಾಶನ್

ಕಸ್ಲೆಚ್ ರಂಗ್ ಲೆಪ್ಪಾಂವ್ಕ್ ನಾತ್‌ಲ್ಲ್ಯಾನ್ ತಿಚ್ಯಾ ತೊಂಡಾರ್ ಆಸ್ಚ್ಯಾ ಕಾಳ್ಕಾ ಕಾತಿರ್ ಖೊವ್ಪಾಂಬರಿಂ ಮೊರೊನ್ ಆಯಿಲ್ಲಿ ಕಾತ್ ಉಟೊನ್ ದಿಸ್ತಾಲಿ. ತಿಚೊ ಬದ್ಲಾಲ್ಲೊ ಜಿನೊಸ್ ಪಳೆತಾನಾ ಮ್ಹಾಕಾ ಹಿ ಆಲಿಸ್ ಬಾಯ್ ವ್ಹಯ್ಲೀ ನಂಯ್ಲೀ ಮ್ಹಳೊ ದುಭಾವ್ ಜಾಲೊ.

ತಿಚಾ ಹಾತಾಂತ್ ಕಸ್ಲಿಗೀ ಏಕ್ ಪೊಟ್ಲಿ ಆಸ್‌ಲ್ಲಿ. “ಹಾಂವ್ ಗಾಂವಾಕ್ ಭಾಯ್ರ್ ಸರ್ಲಿಂ” ತಿಣೆಂ ಉಲವ್ಚ್ಯಾಕ್ ಬುನ್ಯಾದ್ ಘಾಲಿ.

ಹಾಂವೆಂ ತಿಚಾ ಬಸೊಂಕ್ ತಿಣೆಂ ಹರ್ಶೆಂ ಬಸ್ಚೆಂ ಕದೆಲ್ ದಿಲೆಂ ಆನಿಂ ತಿ ಬಸ್ಲಿ ಆನಿ ಹಾಂವೆಂ ಕಿತೆಂಚ್ ವಿಚಾರ್ಲೆಂನಾ.

“ಮೊಸ್ತ್ ಜಾಲೆಂ ಘೊಳ್‌ಲ್ಲೆಂ. ಅಟ್ರೀಸ್ ವರ್ಸಾಂ ಘೊಳ್‌ಲ್ಲೆಂ ಪಾವಾನಾಯೆ ತರ್?”

ಹಾಂವ್ ವಗೊಚ್ ರಾವ್ಲೊಂ.

“ಮ್ಹಾಕಾ ಕಾಗ್ತಾಂ ಬರಂವ್ಕ್ ತುಕಾ ಹಾಂವೆಂ ಮೊಸ್ತ್ ತ್ರಾಸ್ ದಿಲ್ಲೆ ತೆಂ ಮ್ಹಾಕಾ ಕಳ್ಳಾಂ. ಆನಿಂ ತುಕಾ ಕಸ್ಲೆಚ್ಯಾ ತ್ರಾಸ್ ದಿಂವ್ಚಿಂನಾ. ದೆಕುನ್ ವೆಚ್ಯಾದಿಂ ತುಕಾ ಹಾಂವೆಂ ಗಾವಾಕ್ ವೆಚೆ ವಿಶ್ವಾಂತ್ ಏಕ್ ಸಬ್ದ್ ಸಾಂಗ್ಚೊ ಮ್ಹಣೊನ್ ಆಯ್ಲಿಂ” ಅಶೆಂ ಮ್ಹಣೊನ್ ತಿಣೆಂ ತಿಚ್ಯಾ ಹಾತಾಂತ್ ಆಸ್ಲಿ ಪೊಟ್ಲಿ ಮ್ಹಾಕಾ ದಿಲಿ. ಹಾಂವೆಂ ತಿ ಕಸ್ಲೆಚ್ ಪ್ರತಿಕ್ರಿಯಾ ನಾಸ್ತಾಂ ಘೆತ್ಲಿ ಆನಿಂ ಥಂಯ್ಚ್ ಮೆಜಾರ್ ದವರ್ಲಿ.

ಚಡ್ತಾಕ್ ಕಿತೆಂಚ್ ಉಲಯ್ತಾಸ್ತಾಂ ತಿ ಉಟಿ ಆನಿ ಥೊಡ್ಯಾಚ್ ವೆಳಾನ್ ಕುಡಾ ಥಾವ್ನ್ ಗೆಲಿ.

ತಿಣೆ ದಿಲ್ಲಿ ಪೊಟ್ಲಿ ಹಾಂವೆಂ ಸೊಡಯ್ಲಿ. ತಾಂತುಂ ಏಕ್ ಘುಂವ್ಚ್ಯಾ ಸಂಸಾರಾಚೆಂ ಮ್ಯಾಪ್ ಆಸ್‌ಲ್ಲೆಂ. ಪೊಲಿಸಾಂಚ್ಯಾ ಮೆಜಾರ್ ಆಸ್ಲೆಬರಿಂ. ಮ್ಹಜಾ ಮತಿಂತ್ ಹ್ಯಾ ಕಸ್ಲಾಚೊಯ್ ಅರ್ಥ್ ಜಾಲೊನಾ. ಹಾಂವೆಂ ತ್ಯಾ ಮ್ಯಾಪಾಕ್ ಥಂಯ್ಚ್ ಮೆಜಾರ್ ದವರ್ಲೆಂ.

ಪರತ್ ದೋನ್ ಮಯ್ಲೆ ಉತಾರ್ಲೆ. ಕಾಮಾ ಥಾವ್ನ್ ಯೇವ್ನ್ ಎದೊಳ್‌ಚ್ ಮ್ಹಜಿಂ ವಸ್ತ್ರಾಂ ಧುವ್ನ್ ಭಾಯ್ರ್ ಆಸ್ಚಾ ದೊರಿಯೆರ್ ಸುಕತ್ ಘಾಲುಂಕೀ ಜೊರಾನ್ ವಾರೆಂ ಯೇಂವ್ಚೀ ಸಾರ್ಕೆಂ ಜಾಲೆಂ. ಕಾಂಯ್ ಪಾವ್ನ್ ಯೆಂವ್ಚಿ ಖುಣಾಂ ದಿಸ್ತಾತ್‌ಗೀ ಮ್ಹಳೊ ದುಭಾವ್ ಖಣಾನ್ ಮ್ಹಜಾ ಮತಿಂತ್ ಯೇವ್ನ್ ಮೊಳ್ಳಾಕ್ ದೀಷ್ಟ್ ಘಾಲಿ. ‘ನಾ ಪಾವ್ನ್ ಯೆಂವ್ಚೆನಾ’ ಮ್ಹಣೊನ್ ಮ್ಹಜೆ ಮತಿಕ್ ಕೊಣೆಂಗೀ ಸಾಂಗ್ಲೆಂ ಜಾಯ್ತಾಯ್. ತರೀ ಕಸ್ಲಾಗೀ ದುಭಾವಾನ್ ಹಾಂವ್ ಸುಕತ್ ಘಾಲ್ಚ್ಯಾ ವಸ್ತ್ರಾಂಕ್ ಪಳೆಂವ್ಚಾರ್ ಪಡ್ಲೊಂ. ತ್ಯಾ ವಸ್ತ್ರಾಂ ಮಧೆಂ ಆಸ್ಚೆಂ ಮ್ಹಜೆಂ ಪರ್ನೆಂ ಕೊಮಿಸ್ ಎದೊಳ್‌ಚ್ ಪಿಂಡೊನ್ ಆಯಿಲ್ಲೆಂ ಸ್ಪಶ್ಟ್ ಕಳ್ತಾಲೆಂ. ಉರ್‌ಲ್ಲ್ಯಾ ವಸ್ತ್ರಾಂ ಸವೆಂ ಹ್ಯಾ ಕೊಮಿಸಾಕ್ ತುಕ್ತಾನಾ ಮ್ಹಾಕಾ ಕಿತ್ಯಾಕ್‌ಗೀ ತ್ಯಾ ಪಿಂಜ್ರ್ ಕೊಮಿಸಾಚೆರ್ ಶಿಣ್ ಆಯ್ಲೊ.

ತಿತ್ಲಾರ್ ಕುಡಾಚ್ಯಾ ದಾರಾಕ್ ಕೊಣೆಂಗೀ ಬಡಯ್ಲೆಂ. ಉಗ್ತೆಂ ಕರ್ತಾನಾ ಥಂಯ್

ತೆಂ ಪಿಲಿಪಿನಾ ಚೆಡುಂ ಉಭೆಂ ಆಸ್‌ಲ್ಲೆಂ. ಶಿಚಾ ಹಾತಾಂತ್ ಆಲಿಸ್ ಬಾಯೆಕ್ ಆಯಿಲ್ಲೆಂ ಏಕ್ ಕಾಗಾದ್ ಆಸ್‌ಲ್ಲೆಂ. ಆಲಿಸ್ ಬಾಯೆಚೊ ವಿಳಾಸ್ ತಾಂಚೆಲಾಗಿಂ ನಾತ್‌ಲ್ಯಾನ್ ತ್ಯಾ ಚೆಡ್ವಾನ್ ತೆಂ ಕಾಗಾದ್ ಮ್ಹಾಕಾ ದಿಲೆಂ. ಬೋವ್ಪಾ ಹಾಂವ್ ಜಾಣಾಂ ಮ್ಹಣೊನ್ ಜಾಯ್ತಾಯ್. ಹಾಂವೆಂ ಕಸ್ಲ್ಯಾಗೀ ಸಂತೊಸಾನ್ ತೆಂ ಕಾಗಾದ್ ಘೆತ್ಲೆಂ ಆನಿಂ ವಾಚುಂಕ್ ಉಗ್ತೆಂ ಕೆಲೆಂ.

ಕ್ರಿಸ್ತಾ ಥಂಯ್ ಮೊಗಾಳ್ ಭಯ್ಲ್ಯ ಆಲಿಸ್,
ಜಿವಿತ್ ಸಂಸ್ಕ್ರಾ ಧಾವ್ನ್ ಭಯ್ಲ್ಯ ಅಸುಂಪ್ತನ್ ಬರಂವ್ಚೆಂ ಕಾಗಾದ್, ದಿಂವ್ಚೊ ಮೋಗ್ ಆನಿಂ ದೆವಾಚಿಂ ವಿಂಚ್ಕಾರ್ ಬೆಸಾಂವಾಂ.

ತುಜ್ಯಾ ಮಿನತೆನ್ ಆನಿ ಆಧಾರಾನ್ ಆಮ್ಚ್ಯಾ ಸಂಸ್ಕ್ರಾಂತ್ ಆಸ್ಲ್ಯಾ ಸಗ್ಳ್ಯಾ ಇಕ್ರಾ ಅನಾಥ್ ಭುರ್ಗ್ಯಾಂಕ್ ಆಮಿಂ ಬರೆಂ ಶಿಕಾಪ್ ದಿಲೆಂ, ತಾಂತ್ಲಿಂ ಪಾಂಚ್ ಚೆಡ್ವಾಂ ತುಜೆಂ ಹೆಂ ಕಾಮ್ ಮುಖಾಸುನ್ ವ್ಹರುಂಕ್ ಕೊವೆಂತಾಕ್ ಭರ್ತಿ ಜಾಲ್ಯಾಂತ್. ದೋಗ್ ಭುರ್ಗೆಯಾಜಕ್ ಜಾಂವ್ಕ್ ಮುಖಾರ್ ಆಯ್ಲ್ಯಾತ್.

ತುಂ ಕಾಜಾರ್ ಜಾವ್ನ್ ದೋನ್ ಮಹಿನ್ಯಾಂನಿ ವಿಧವ್ ಜಾವ್ನ್ಯೀ, ಧಯ್, ಸಾಂಡಿನಾಸ್ತಾಂ ಜೀಣ್‌ಭರ್ ಆಂಕ್ವಾರ್ ರಾವೊನ್ ಕೆಲ್ಲ್ಯೊ ತ್ಯಾಗ್, ಖಂಡಿತೀ ಸುಫಳ್ ಜಾಲೊ ಮ್ಹಣೊನ್ ಮ್ಹಾಕಾ ಭೊಗ್ತಾ. ತಶೆಂಚ್ ತುಕಾ ಹಾಂವೆಂ ದಿಲ್ಲಿ ಭಾಸ್ ಹಾಂವೆಂ ಪಾಳ್ಲಿ ಮ್ಹಳ್ಯೊ ಸಂತೊಸ್ ಮ್ಹಾಕಾ ಜಾತಾ. ತುಜೆ ತಸಲೆಂಚ್ ಬರೆಂ ಮನ್ ಆಸ್ತಾ ಹೆರ್ ಧೊಡ್ಯಾಂಚ್ಯಾ ಮಿನತೆನ್ ಆಮಿಂ ಪ್ರಾಯೆಸ್ತಾಂ ಖಾತಿರ್ 'ಆಸ್ರೊ' ತಯಾರ್ ಕೆಲಾ. ತಾಂತುಂ ಎದೊಳ್‌ಚ್ ತೆಗಾಂ ಪ್ರಾಯೆಸ್ತಾಂ, ಆಪ್ಲ್ಯಾ ಉತರ್ ಪ್ರಾಯೆರ್ ತಾಂಚ್ಯಾ ಭುರ್ಗ್ಯಾಂನಿ ತಾಂಕಾಂ ಸಾಂಡ್‌ಲ್ಲೆ ವರ್ವಿಂ, ಭರ್ತಿ ಜಾಲ್ಯಾಂತ್. ದೆಕುನ್ ತುಂ ತುಜಾ ಪುಡಾರಾಂತ್ಲ್ಯಾ ಜಿಣ್ಯೆ ವಿಶ್ವಾಂತ್ ಕಿತೆಂಚ್ ಚಿಂತಿನಾಕಾ.

'ಆಸ್ರೊ' ತುಕಾ ಖಂಡಿತ್ ಸ್ವಾಗತ್ ದಿತಲೊ ಮ್ಹಳ್ಯೆಂ ತುಕಾ ಸಾಂಗ್ತಾಂ ಆನಿಂ ಮ್ಹಜೆ ತರ್ಫೆನ್ ತುಕಾ ಹ್ಯಾ ಆಸ್ಕಾಕ್ ಸ್ವಾಗತ್ ಮಾಗ್ತಾಂ.

ಮೊಗಾಸವೆಂ ಅಖೇರ್ ಕರ್ತಾಂ

ಭಯ್ಲ್ಯ ಅಸುಂಪ್ತಾ

ಮುಖೇಲ್,

ಜಿವಿತ್ ಸಂಸ್ಕೊ

ಇತ್ಲೆಂ ವಾಚುನ್ ಮ್ಹಾಕಾ ಆತಾಂ ಮ್ಹಜೆರ್‌ಚ್ ಶಿಣ್ ಆಯ್ಲೊ. ಏಕ್ ಘಡಿ ಮ್ಹಜ್ಯಾ ಮತೆನ್ ಚಿಂತ್ಲೆಂ ರಾವಯ್ಲೆಂ. ಹಾಂವೆಂ ಮ್ಹಜಿ ನದರ್ ಕೂಡಾ ಭಾಯ್ರ್ ಘಾಲಿ. ತೆಂ ಪಿಲಿಪಿನಾ ಚೆಡುಂ ಎದೊಳ್‌ಚ್ ಪಾಟಿಂ ಗೆಲ್ಲೆಂ. ಕಿತ್ಯಾಕ್‌ಗೀ ತ್ಯಾ ಪಿಂಜ್ಕರ್ ಕೊಮಿಸಾಚೆರ್ ಅರ್ಥ್ ನಾತ್ಲೆಲ್ಯಾ ಭಿರ್ಮತೆನ್ ಪಳೆಲಾಗ್ಲೊಂ.

ಏಕ್ ಭಾಶಣ್ ಸ್ವರೊ

ಕುಕ್ಕೆ ಹಳ್ಳಿಂತ್ ಆಸ್ಲೊ ಕಿರಿಸ್ತ್ ಲೋಕ್ ಭೋವ್ ಉಣೊ. ಮೊಲ್ಯಾಚಾ ಮುಳಾಂತ್ ಆಸ್ಚಿ ಕುಕ್ಕೆ ಹಳ್ಳಿ ಶೆರಾ ಥಾವುನ್ ಇಲ್ಲಿ ಪಯ್ಸ್ ತರೀ ಕುಗ್ರಾಮ್ ಜಾವಾಸ್‌ಲ್ಲಾ ಹ್ಯಾ ಕುಕ್ಕೆ ಹಳ್ಳಿಂತ್ ಲಗ್ಬಗ್ ಬಾವೀಸ್ ವರ್ಣಂದಿಂ ಶೆರಾಚ್ಯಾ ಇಗರ್ಜೆಚೊ ದಾಕ್ಟೊ ಪಾದ್ರಿ ಯೇವ್ನ್ ಮೀಸ್ ಸಾಂಗೊನ್ ವೆಚಿ ಸುವಾತ್ ಏಕ್ ಕೊಪೆಲ್ ಜಾವ್ನ್ ಬದ್ಲಾಲ್ಲೆಂ ಆನಿ ತೆಂಚ್ ಕೊಪೆಲ್ ಗಾಂವ್ಚ್ಯಾ ಪರ್ಣಾಂವ್ಚ್ಯಾ ಫಿರ್ಗ್ ಜ್ಞಾರಾಂಚಾ ಮಜತೆನ್ ಏಕ್ ಲ್ಹಾನ್ ಬಾಂದಾಪ್ ಜಾಲ್ಲೆಂ ಆನಿ ಸಾಂತ್ ಬೊಸ್ತಾಂವಾಕ್ ಸಮರ್ಪಿಲ್ಲಿ ಏಕ್ ಲ್ಹಾನ್ ಇಗರ್ಜ್ ಉಭಿ ಜಾಲ್ಲಿ.

ಇಗರ್ಜ್ ಉಭಿ ಜಾಲ್ಲಿ ತರೀ ಶೆರಾಕ್ ಶಿಕ್ವಾಕ್ ವೆಚ್ಯಾ ಭುರ್ಣಾಂಕ್ ಶೆರಾಚ್ಯಾ ಇಗರ್ಜೆಂತ್ ಮಾತ್ ದೇವ್ ದಿಸ್ತಾಲೊ ಜಾಲ್ಲೆವರ್ವಿಂ, ಆನಿ ಶೆರಾಕ್ ವೆಚೊಂಕ್ ಸರಾಗ್ ಬಸ್ಲಾಂ ಆಸ್‌ಲ್ಲೆವರ್ವಿಂ ತಿಂ ಶೆರಾಕ್ ಮಿಸಾಕ್ ವೆತಾಲಿಂ. ಥೊಡಿಂ ಕುಟ್ಮಾಂ ವಾಂಚೆಲ್ ಸಂಸ್ಪೊ (ಬಾಯ್ಲಲ್ ಸೊಸಾಯ್ಬಿ)ಕ್ ಸೆರ್ವಾಲ್ಲೆವರ್ವಿಂ ಆನಿ ಥೊಡಿಂ ಕುಟ್ಮಾಂ ವೆಗ್ಳಿಂ ಜಾಲಿಂ. ಉಪ್ರಾಂತ್ ಕುಕ್ಕೆಹಳ್ಳಿಕ್ ಪೊಟಾಚಿ ಜೋಡ್ ಜೊಡುಂಕ್ ಆಯಿಲ್ಲಿಂ ಮಳ್‌ಯಾಳಿ ಆತಾಂ ತಾಂಚೆಂ ಮ್ಹಳ್ಳೆಂಚ್ ಏಕ್ ಕೊಪೆಲ್ ಉಭೆಂ ಕರುನ್ ವೆಗ್ಳಿಂ ಜಾಲಿಂ ಅಶೆ ಕುಕ್ಕೆ ಹಳ್ಳಿ ಪರತ್ ಎಕಾ ಕೊಪೆಲಾ ಭಾಶೆನ್ ಬದ್ಲಾಲ್ಲೆಂ. ತಶೆ ಆಸ್ತಾಂ ಗಾಂವ್ಚೆ ಥೊಡೆ ಎಕಾ ದೊಳ್ಕಾಚೆ ತುಂಡುರಾಯ್ ಹಾಂಗಾಸರ್ ರಾಜ್‌ಪಟ್ಟಿ ಚಲಂವ್ಕ್ ಲಾಗ್ಲೆ.

ಹ್ಯಾ ಫಿರ್ಗ್‌ಚೊ ಪಾದ್ರಿ ಶೆರಾಂತ್ ಲ್ಹಾನ್ ವ್ಹಡ್ ಜಾಲ್ಲೊ ಆನಿ ಶೆರಾಂತ್ ಜಲ್ಮೊನ್ ವಡ್ ಜಾಲ್ಲೊ ತರ್ನಾಚ್ಯಾ ಪಾದ್ರ್ಯಾಬಾಕ್ ಹ್ಯಾ ಫಿರ್ಗ್‌ಚೆಕ್ ಆನಿ ಶೆರಾಚ್ಯಾ ಫಿರ್ಗ್‌ಚೆಕ್ ಚಡುಣೆ ತೀಸ್ ವರ್ಣಾಂಚೊ ಫರಕ್ ದಿಸ್ಲೊ. ತರ್ನಾಚೊ ಪಾದ್ರಿ ತೊ ಜಾಲ್ಲೆವರ್ವಿಂ, ಪಯ್ಲೆಂ ಶೆರಾಚ್ಯಾ ಎಕಾ ಫಿರ್ಗ್‌ಚೆಂತ್ ಸಹಾಯಕ್ ವಿಗಾರ್ ಜಾವುನ್ ವಾವ್ರ್ ಕೆಲ್ಲ್ಯಾ ತಾಕಾ ಕುಕ್ಕೆಹಳ್ಳೆಚೊ ಫಿರ್ಗ್‌ಚ್ ಪಾದ್ರಿ ಜಾವ್ನ್ ಯೆತಾನಾ ಆಸ್ಲಲೊ ನವೊ ಹುರುಪ್ ಆನಿ ಉಮೆದ್ ಹಾಂಗಾಚ್ಯಾ ಲೊಕಾಂಚೆರ್ ಚರ್ರೊ ಕುಂಕುಡ್ಸೊ ದೆಖೊನ್ ಇಲ್ಲೊ ನಿಸ್ರಲ್ಲೊ ತರೀ ತಾಚ್ಯಾ ಆಶಾವಾದಿ ಮನಾಕ್ ಕಿತೆಂ ತರೀ ಬರೆಂಪಣ್ ಕರ್ನ್ ದಾಖಂವ್ಚಿ ಆಶಾ ಉದೆಲಿ. ಕಶೆಂ ಪುಣೆಂ ಕರ್ನ್ ಕುಡ್ಡ್ಯಾಂ ಪಯ್ಕಿ ಆಸ್ಚ್ಯಾ ಎಕಾ ದೊಳ್ಕಾಂಚ್ಯಾಂಕ್, ಲಾಂಗ್ವಾಂ ಮಧೆಂ ಆಸ್ಚಾ ಎಕಾ ಪಾಂಯಾಂಚ್ಯಾಂಕ್ ವಿಂಚುನ್ ಥೊಡ್ಯಾ ಗತ್ ನಾತ್ಲೆಲ್ಯಾಂಕ್ ಥೊಡ್ಯಾ ಮತ್ ನಾತ್ಲೆಲ್ಯಾಂಕ್ ಆರಾವ್ನ್ ಏಕ್ ಫಿರ್ಗ್‌ಚ್ ಮಂಡಳಿ ಉಭಿ ಕೆಲಿ ಆನಿ ಮಹಿನ್ಯಾಂತ್ ಎಕೇಕ್ ಮಿಟಿಂಗಾಂ ಆಸಾ ಕೆಲಿಂ. ಮೀಸ್ ಕುಮ್ಮಾರ್ ಕಾಂಯ್ ಹ್ಯಾ ಫಿರ್ಗ್‌ಚೆಂತ್ ನವೆಂ ನ್ಹಯ್, ಫೆಸ್ತಾಂ, ರೆತಿರೊ, ತೇರ್ನ್ ಕುಮ್ಮಾರಾಂ ಹಾಂಗಾ ತವಳ್ತವಳ್ ಜಾತಾಲಿಂ. ಆನಿ ಸಗ್ಳೊ ಲೋಕ್ ಹಾಕಾ ಯೆತಾಲೊ. ವರ್ಸಾಕ್ ಏಕ್ ಪಾವ್ಟಿಂ ಮಿಸಾಕ್ ಯೆಂವ್ಚೆಯೀ ಯೆತಾಲೆ ಆನಿ ಪಟೆಲಾಚ್ಯಾ ಜಾಗ್ಯಾಂತ್ ಜಾಂವ್ಚ್ಯಾ ಭುತಾಚ್ಯಾ ಕೋಲಾಕ್ ವೆಚೆಯ್ ಯೆತಾಲೆ. ಪಾತಾಕ್ ಆನಿ ಪ್ರಾಚಿತ್, ಪ್ರಾಚಿತ್ ಆಶಾವಾದಿ ಪ್ರಕಾಶನ್



Accn No: 000574

ಆನಿ ಪಾತಾಕ್ ಹೆಂ ರೋದ್ ಘುಂವೊನ್‌ಚ್ ಆಸ್‌ಲ್ಲೆಂ.

ಅಶೆಂಚ್ ದೀಸ್, ಹಪ್ತೆ, ಮಹಿನೆ ಉತ್ರಾಲೆ ಆನಿಂ ಫಿರ್ಗಜೆಂತ್ ಆಸ್ತಾಂ ಪಾಲ್ವಾ ಸಭಾ ಉಭಿ ಚಾಲಿ. ಆನಿಂ ಆಸ್ತಿಂ ಸಗ್ಳಿಂ ಮಾತಾರಿಂ ಹ್ಯಾ ಸಭೆಂತ್ ರಿಗ್‌ಲ್ಲಿಂ ತರೀ ದುಸ್ರ್ಯಾ ಮಿಟಿಂಗಾ ಉಪ್ರಾಂತ್ ಸಾಂದ್ಯಾಂಚೊ ಸಂಖ್ಯೊ ಎಕಾ ಹಾತಾಚ್ಯಾ ಬೊಟಾಂನಿ ಮೆಚ್ಚೆತೊ. ಥೊಡ್ಯಾಂಕ್ ತಾಂಚೆಂ ಕಾಮ್ ಚಡ್ ಆನಿ ಉರುಲ್ಯಾಂಕ್ ಘುಟಾಚಿ ವಂತಿಗಿ ದೀಂವ್ಕ್ ಸಾಧ್ಯ್‌ನಾತ್ಲೆಲಿ. ತಶೆಂಚ್ ಫಿರ್ಗಜೆಂತ್ ಆಸ್ತಾಂ ಯುವಜಣಾಂಚೊ ಸಂಘ್ ಉದೆಲೊ. ಸಮಾಜೆಂತ್ ಪಾರ್ಬೊಳ್ ಮ್ಹಣೊನ್ ನಾಂವಾಡ್ಲೆಲೆ ಸಗ್ಳೆ ಹ್ಯಾ ಸಂಘಾಂತ್ ಮೆಳ್ಳೆ. ಚೆಡ್ವಾಂಕ್ ಕೊಯರ್ ಕ್ಲಬ್ ಆಸಾ ಕೆಲೆಂ ಆನಿಂ ಫಿರ್ಗಜೆಂತ್ ಆಸ್ತಾಂ ಸರ್ವ್ ಕಾವ್ಯಾಂ / ಕೊಗುಳೆ ತಾಳ್ಯಾಂಚ್ಯಾಂಕ್ ಹಾಂತುಂ ಭರ್ತಿ ಕೆಲೆಂ. ಅಶೆಂ ಫಿರ್ಗಜೆಂತ್ ಪಯ್ಲೆ ಪಾವ್ತಿಂ ಕಿತೆಂ ಪುಣೆಂ ಘಡ್ಲಿ ಸಾಧ್ಯತಾ ಉದೆಲಿ.

ರೊನಿ ಹ್ಯಾ ಫಿರ್ಗಜೆಚೊ ಏಕ್ ಸಾಂದೊ. ಸಮಿನರಿಕ್ ಗೆಲ್ಲೊ ದೋನ್‌ಚ್ ವರ್ಸಾಂನಿ ಪಾಟಿಂ ಆಯಿಲ್ಲೊ. ಗಾಂವ್ಚ್ಯಾ ಲೂಕಾಂಚ್ಯಾ ಜಿಬಾಂ ಪರ್ಮಾಣೆ ಸಾಂಗ್ಲೆಂ ತರ್ ದೊರೊ ಉಡೊನ್ ಧಾಂವೊನ್ ಆಯಿಲ್ಲೊ. ಉರ್ದೇಸ್‌ಗೀ ಯಾ ಅಧಿಕಪ್ರಸಂಗಿ ತೆಂ ಕೊಣೀಂ ನೆಣಾಂತ್. ಲ್ಹಾನ್ ಥಾವುನ್ ಪೊಕ್ರಿ ಜಾವ್ನ್ ಆಸ್ತಾಂ ಹಾಕಾ ಸಂಸಾರ್ ಸಗ್ಳೊ ಉಲ್ಬೊಡ್ತ್ ದಿಸ್ತಾಲೊ. ಲ್ಹಾನ್ ಆಸ್ತಾನಾ ಬಾಪಾಯ್ಚೊ ಮುಟಿ, ಇಸ್ಕೂಲಾಂತ್ ಮಾಸ್ಪರಾಂಚೊ ಕುಟಿ, ಖಿಲ್ಯಾರೀ ರೊನಿಚ್ಯಾ ಮತಿಂತ್ ತವಳ್ತವಳ್ ಖಿಂಚೆ? ಕಿತ್ಯಾಕ್? ಕೋಣ್? ಕೆದಾಳಾ? ಕಶೆಂ? ಕಿತ್ಲೆಂ? ಖಿಯಾ? ಮ್ಹಳ್ಳಿಂ ಸವಾಲಾಂ ಉದೆತಾಲಿಂ ಆನಿಂ ಥೊಡೆಪಾವ್ತಿಂ ಹಿಂ ಸವಾಲಾಂ ಫಿರ್ಗಜ್ ಮಂಡಳೆಂತ್ ಮಿಟಿಂಗಾ ವೆಳಾರ್ ಕರೀಣ್ ವಿರಾರಾಯೆಕ್ ಕಾರಣ್ ಜಾತಾಲಿಂ . ತರೀ ತಾಚ್ಯಾ ಉತ್ರಾಂಕ್ ಆಸ್ಲೆಂ ಇಲ್ಲೆಂ ತರೀ ಸತ್ ತರ್ನಾಚೊ ಪಾದ್ರಿ ನೆಗಾರ್ ಕರಿನಾತ್‌ಲ್ಲೊ.

ಅಶೆಂ ಆಸ್ತಾಂ ಏಕ್ ದೀಸ್ ಫಿರ್ಗಜೆ ಹಂತಾರ್ ಕೊಣಾಯ್ಕೀ ಪರ್ಗಟ್ ಉಲವ್ಣಾಕ್ ಆವ್ಕಾಸ್ ದಿಂವ್ಣಾಕ್ ಏಕ್ ಭಾಶಣ್ ಸ್ವರೊ ಆಸಾ ಕೆಲೊ. ಹ್ಯಾ ಭಾಶಣಾಕ್ ವಿಶಯ್ ಜಾವ್ನ್ 'ಆಪುಣ್ ಎಕಾ ವರ್ಸಾಕ್ ಪ್ರಧಾನ್ ಮಂತ್ರಿ ಜಾಲ್ಯಾರ್ ಕಿತೆಂ ಕರ್ತೊಂ?' ಮ್ಹಳ್ಳೊ ವಿಶಯ್ ಪಾದ್ರಿನ್ ಸೂಚಿನ್ ಕೆಲೊ ಆನಿ ಹೊ ವಿಶಯ್ ಚಡ್ ತುಂಡುರಾಯಾಂಕ್ ರುಚ್ಲೊ.

ರೊನಿಚ್ಯಾ ತಕ್ಲೆಂತ್ ಏಕ್ ಚಿಂತಾಪ್ ಆಯ್ಲೆಂ ಆನಿಂ ತೊ ಉಚಾರಿಲಾಗ್ಲೊ 'ಪ್ರಧಾನಿ ಜಾವ್ನ್ ಹಾಂವೆಂ ಕಿತೆಂ ಕರ್ತೊ ಮ್ಹಳ್ಳಿಂ ಸ್ವಪ್ನಾಂತ್ ರಾವ್ತೆರ್ ಬಾಂಧುನ್ ಕಿತೆಂ ಕರ್ತೊ? ತಾಚ್ಯಾ ಬದ್ಲಾಕ್ ಆಮಿ ಹಾಂವ್ ಎಕಾ ವರ್ಸಾಕ್ ಪಾದ್ರಿ ಜಾಲ್ಯಾರ್ ಕಿತೆಂ ಕರ್ಯೆತ್? ಮ್ಹಳ್ಳೆ ವಿಶ್ಯಾಂತ್ ಆಮಿ ಕಿತ್ಯಾಕ್ ಭಾಶಣ್ ಕರುಂಕ್ ನಜೊ?' ಮ್ಹಳ್ಳಿಂ ಪಾಟಿಂ ಸವಾಲ್ ಕೆಲೆಂ. 'ಪಾದ್ರಿಕ್ ಪಾಟಿಂ ಜಾಪ್ ದಿತಾಯ್?' ತುಂ ಶೀದಾ ಯೆಮ್ಕೊಂಡಾಕ್ ವೆತಾಯ್ ಪಳೆ' ಎಕ್ಲೊ ತುಂಡುರಾಯ್ ಹಾಂಕ್ರಲೊ. 'ಹೆಂ ಕಸಲೆಂ ಪಿಶೆಂ ಸವಾಲ್‌ಗಾಯ್? ಅಶೆಂ ಎದೊಳ್ ಖಿಯ್ಸುರೀ ಭಾಶಣ್ ಜಾಲ್ಲೆಂ ಆಮಿ ಆಯ್ಕೊಂಕ್ ನಾ' ದುಸ್ರೊ ತುಂಡುರಾಯ್ ಹಾಂಕ್ರಲೊ. ಪುಣ್ ಪಾದ್ರಿಕ್ ಹಾಂತು ಕಿತೆಂಗೀ ಆಸ್ಲೆಂ ಸುಸ್ತಾಲೆಂ ಆನಿಂ ಹೊಚ್ ವಿಶಯ್ ವಿಂಚ್ಕಾಂ ಆಶಾವಾದಿ ಪ್ರಕಾಶನ್

ಮೈಕೋನ್ ಪರತ್ ಸೂಚನ್ ದಿಲೆಂ ಆನಿ ಉರ್ಲಾ ಸಾಂದ್ಯಾನ್ ಬಸ್ಪಾನ್ ತಕ್ಲಿ ಘುಂವ್ಡಾಯ್ಲೆ ಪರಿಂ ಜಾಯ್ತ್ ಮೈಕೋನ್ ತಕ್ಲಿ ಘುಂವ್ಡಾಯ್ಲಿ.

ಪುಡ್ವಾ ಆಯ್ತಾರಾ ಪಾದ್ರಿನ್ ಮಿಸಾ ವೆಳಾರ್ ಹಾಚೆ ವಿಶ್ಯಾಂತ್ ಲೋಕಾಂಕ್ ತಿಳ್ವನ್ ಕೊಣಾಕ್ ಭಾಶಣ್ ದೀಂವ್ಕ್ ಆಸಾ ತಾಣೆಂ ನಾಂವಾ ದೀಂವ್ಕ್ ಉಲೊ ಕೆಲೊ ಆನಿ ಮುಕ್ಟಾ ಪಂದ್ರಾ ದಿಸಾಂ ಭಿತರ್ ಸಾತ್ ಜಣಾಂನಿ ನಾಂವಾಂ ದಿಲಿಂ ಆನಿ ತಾಂಚೆ ಪಯ್ಕಿ ರೊನಿಯಿ ಎಕ್ಲೊ ಚಾವ್ನಾಸಲೊ.

ರೊನಿ ವಿಶ್ಯಾಂತ್ ಗಾಂವ್ಚಾ ಕಾಚಾರಿ ಬಾಚಾರಿ ಬಾಯ್ಲಾಂಚೆಂ ತರ್ಕ್ ಚಾತಾಲೆಂ. ಥೊಡ್ಯಾಂನಿ ತಾಕಾ ಏಕ್ ಪಿಶಿ ಶಿರ್ ಆಸಾ ಮ್ಹಣ್ ಸಾಂಗ್ಲೆಂ.

ಕಸೊಯ್ ಭಾಶಣಾಚೊ ದೀಸ್ ಆಯ್ಲೊ ಆನಿ ಹೆಂ ಭಾಶಣ್ ಆಯ್ಕೊಂಕ್ ಗಾಂವ್ಚಾ ಇಸ್ಕೊಲಾಚೊ ಮುಖೆಲ್ ಮೆಸ್ತ್ರಿ, ಪಾದ್ರಿ, ಫಿರ್ಗಚ್ ಮಂಡಳಿಚೆ ಥೊಡೆ ತುಂಡುರಾಯ್ ಆನಿ ಹೆರ್ ಮ್ಹಾಮನಿಸ್ ಬಸ್ಲೆ ಆನಿ ಸ್ಟೇಜಿಕ್ ಎಕೆಕ್ಲೆಚ್ಚೆ ಚಡ್ಲೆ. ಪಯ್ಲೊ ಆಪ್ಲ್ಯಾ ಭಾಶಣಾಂತ್ ಉಲಯ್ಲಾಗ್ಲೊ 'ಹಾಂವ್ ಜರ್ ಏಕ್ ಯಾಜಕ್ ಜಾಲ್ಲೊಂ ತರ್, ಪಯ್ಲೆಂ ಏಕ್ ವ್ಹಡ್ ಜಯ್ತ್ ಇಗರ್ಜ್ ಬಾಂದಯ್ತಾಂ, ಇಗರ್ಜಾಂನಿ ಫಾಂಕೆ ಘಾಲಯ್ತಾಂ, ಲೋಕಾಂಕ್ ಬಸೊಂಕ್ ನವೆ ಬಾಂಕ್ ಕರಯ್ತಾಂ ಆನಿ ಇಗರ್ಜೆಂತ್ ಮಾಯ್ಕ್ ಘಾಲಯ್ತಾಂ, ಹಾಂವ್ ಸದಾಂ ಥೊವೊ ಲೋಬ್ ನೆಸ್ತಾಂ, ಆನ್ವಲ್ ದೀನಾತ್ಲಾಂಕ್ ದಂಡ್ ವಸೂಲ್ ಕರ್ತಾಂ.'

ಸಗ್ಳಿಂ ತಾಳಿಯೊ ಪೆಟಾಲಿಂ ಆನಿ ಪಯ್ಲೆಂ ಭಾಶಣ್ ಸಂಪ್ರಚ್ ದುಸ್ರೊ ಆಯ್ಲೊ ಆನಿ ಆಪ್ಲ್ಯಾ ಭಾಶಣಾಂತ್ ಮ್ಹಣಾಲಾಗ್ಲೊ 'ಹಾಂವ್ ಪಾದ್ರಿ, ಜಾಲ್ಯಾರ್ ಏಕ್ ನವೆಂ ಸಾಲ್ ಬಾಂದಯ್ತಾ, ತವಳ್ತವಳ್ ವೆವೆಗ್ಳ್ಯಾ ಸಾಂತಾಂಕ್ ಮಾನ್ ಕರುಂಕ್ ಘೆಸ್ತಾಂ ಆಚರಣ್ ಕರ್ತಾಂ, ಇಗರ್ಜೆಕ್ ಲೋಕಾಂ ಖಾತಿರ್ ಖಾಕುಸ್ ಬಾಂಧಯ್ತಾಂ, ಇಗರ್ಜೆಂತ್ ಮಿರ್ಚಾಮ್ ದವರ್ತಾಂ, ಕಿರಿಸ್ತಾಂವ್ ಬೊಟ್ಟೆರ್ ದವರ್ತಾಂ.'

ಪರತ್ ತಾಳಿಯೊ ಪೆಟೊ ಲೋಕಾಂನಿ ಆನಿ ತಿಸ್ರೊ ಭಾಶಣ್ ಗಾರ್ ಉದೆಲೊ 'ಹಾಂವ್ ಎಕಾ ವರ್ರಾಕ್ ಪಾದ್ರ್ಯಾಬ್ ಜಾಲ್ಯಾರ್ ಕ್ರಿಸ್ತಾಂವಾಂಚೊ ಸಂಘ್ ಬಾಂದ್ತಾಂ, ಮೀಸ್ ವೆಳಾರ್ ಸುರು ಕರ್ತಾಂ, ಶೆರ್ಮಾಂವ್ ದಾಕ್ಟೊ ದಿತಾಂ, ಎಕಾಚ್ ಚಿಟಿಂತ್ ಕಾಚಾರ್ ಕರ್ತಾಂ, ತವಳ್ತವಳ್ ಕುಮ್ಮಾರಾಂ ದವರ್ತಾಂ' ಪರತ್ ಲೋಕಾಂನಿ ತಾಳಿಯೊ ಪೆಟೊ.

ಆನಿಂ ಆತಾಂ ರೊನಿಚಿ ಸರ್ತಿ. ತಾಣೆಂ ವೆದಿರ್ ಚಡ್ತಾನಾಂಚ್ ಲೋಕಾಂನಿ ಕಾನ್ ದೊಳೆ ನಾಕ್ ತೋಂಡ್ ಉಗ್ತೆಂ ಕರುನ್ ಚೀತ್ ದೀಂವ್ಕ್ ಸುರು ಕೆಲೆಂ. ಬೋವ್ಯಾ ಪುಲ್ಪುತ್ರಾರ್ ಚಡ್ಲಾ ಪಾದ್ರಿಕ್ ಸಯ್ತ್ ಇತ್ಲ್ಯಾ ಧ್ಯಾನಾರ್ ಆಯ್ಕನಾತ್ಲೊಲೊ ಲೋಕ್ ತಾಂಕಾಂ ಕಿತೆಂ ವಿಶಯ್ ಮೆಳ್ತಾಗೀ ಮೈಕೋನ್ ಗೊವ್ಣಿ ಲಾಂಬ್ ಕರ್ನ್ ತಿಳ್ತಾಲಿಂ. ಖಿಭಾಳ್ಕಾಂ ಬಾಯ್ಲಾಂಚಿ ಮುಖೆಲೆಲ್ ಆಪ್ಲೆ ಚಾರ್ ಕಾನ್ ಉಗ್ತಿ ದವರಿಲಾಗಿ. 'ಮೊಗಾಚ್ಯಾನೊಂ, ಹಾಂವ್ ಎಕಾ ವರ್ರಾಚೊ ಪಾದ್ರಿ, ಜಾಲ್ಯಾರ್ ಕಿತೆಂ ಕರ್ತಾಂ ತೆಂ ಜರೂರ್ ಸಾಂಗ್ತಾಂ ಪುಣ್ ಆತ್ಮಾಂ ಮ್ಹಜಾಕೀ ಆಧಿಂ ಪಾದ್ರಿ, ಜಾಲ್ಯಾರ್ ಮ್ಹಜ್ಯಾ ಭಾವಾಂಕ್ ತಾಂಚ್ಯಾ ಉತ್ರಾಂಚೆರ್ ಏಕ್ ಘಡಿ ನಿಹಾಳ್

ದಿತಾಂ. ಮ್ಹಜ್ಯಾ ಹ್ಯಾ ಸವಾಲಾಂಕ್ ಕೋಣೀ ಪುನೆಗೆಲ್ಲಿಂ ಜಾಪ್ ದಿತಾಂಗೆ?

ಫಿರ್ಗಜೆಂ ಬರೆಂಪಣ್ ಮ್ಹಳ್ಯಾರ್ ಕಿತೆಂ?

ಫಿರ್ಗಜ್ ಮ್ಹಳ್ಯಾರ್ ಕಿತೆಂ?

ಬರೆಂಪಣ್ ಮ್ಹಳ್ಯಾರ್ ಕಿತೆಂ?

ಸದಾಂ ಲೋಬ್ ಘಾಲ್ಯೊ ಮಾತ್ರ್ ಖರೊ ಪಾದ್ರಿಗಿ?

ಬರಿಂ ಕಾಮಾಂ ಮ್ಹಳ್ಯಾರ್ ಕಿತೆಂ?

ನವಿ ಇಗರ್ಜ್ ಬಾಂದ್ಲಾರ್, ನವೆ ಸಾಲ್ ಭಾಂದ್ಲಾರ್, ನವೆ ಖಾಕುಸ್ ಬಾಂದ್ಲಾರ್ ಜಾಂವ್ಚೆಂ ಬರೆಂಪಣ್ ಕಿತೆಂ? ಹ್ಯಾ ಸವಾಲಾಂಕ್ ಕೋಣೀಂ ಜಾಪಿ ದಿತಾಂಗೆ?

ಕಿತ್ಯಾಕ್‌ಗೀ ಮ್ಹಳ್ಯಾರ್ ನವೆ ಕಾಕುಸ್ ಜಾತೆಲೆ, ನವ್ಯಾ ಖಾಕುಸಾಂನಿ ಪೊಕ್ರಿ ಚಲೆ ಕೋಣ್ ಚೆದುಂ ಕೊಣಾ ಪಾಟ್ಲಾನ್ ಗೆಲಾಂ ಮ್ಹಳ್ಯೆಂ ಇಂಗ್ಲಾಂತ್‌ಗೀ ಯಾ ಚೊಕಾಂತ್‌ಗೀ ಬರಯ್ತೆಲೆ. ಹೆಂ ಕೊಣಾಯ್‌ನೀ ಬದ್ಲುಂಕ್ ಸಾಧ್ಯ್‌ಗೀ?

ನವ್ಯಾ ಸಾಲಾಚ್ಯಾ ಪೊಣ್ಣಾಂನಿ ಖಿಂಚೊ ಮಾಸ್ತೆರ್ ಖಿಂಚಾ ಸ್ಪೆಡೆಂಟಾಕ್ ಲಾಯ್ನ್ ಮಾರ್ತಾ ಮ್ಹಳ್ಯೆಂ ಲಿಖ್ತೆಲೆ, ಆನಿ ಹ್ಯಾ ಸಾಲಾಂನಿ ಗಾಂವ್ಚೆ ಮನಿಸ್ ಆಪ್ಲ್ಯಾ ಸಂಸ್ಕೃತೆಚಿ ಖುನಿ ಕರುನ್ ಅರ್ತ್ ನಾತ್ಲೆಲ್ಯಾ ಪರಗಾಂವ್ಚ್ಯಾ ಲೊಕಾಂನಿ ಕೆಲ್ಲೆಬರಿಂ ಆಪ್ಲಿಂ ಕಾಜಾರಾಂ / ಕಾರ್ಲಿಂ ಕರ್ತೆಲೆ, ತೆಚ್ಚ್ ಪೊಚ್ಚಿ ನಾಚ್ ಜಾತೆಲೆ. ತೆಂಚ್ಚ್ ಅರ್ಥೆಂ ನಾಗ್ಡೆಂ ವಸ್ತುರ್ ನೆಸೊನ್ ಆಮ್ಚಿಂ ಚೆಡ್ವಾಂ ಯೆತಲಿಂ, ಆನಿ ತೆಂಚ್ ಬೆಬ್ಲೆಪಣ್ ಜಾತೆಲೆಂ. ಅರ್ಥೆಂ ಕಾಜಾರ್ ಜಾತಾನಾ ಆವಾಜಾಂಕ್ ಗುಡ್ಯಾರ್ ಆಸ್ಚೊ ಗಾಯೊ ಗಾಂವ್ ಸೊಡ್ನ್ ಧಾಂವ್ತೆಲ್ಯೊ, ಇಗರ್ಜೆಚ್ಯಾ ಪಕ್ಕಾಸಾಂ ಭಿತರ್ ಲಿಪ್ತೆಲೆ ಪರ್ಜೆ ಸಾತ್ ಗಾಂವ್ ಸೊಡ್ನ್ ಧಾಂವ್ತೆಲೆ, ಆಸ್ಚ್ಯಾ ಲೊಕಾಂಚ್ಯಾ ಕಾನಾಚೆ ಕಾವ್ಣೆ ಉಬ್ಜೆಲೆ. ಅರೊ ಲೋಕ್ ಧಾರ್ಯಾರ್ ಉರ್ದೆನಾಂತ್, ತಾಂಕಾಂ ಹಾಂವ್ ಕಿತೆಂಯ್ ಕರುಂಕ್ ಸಕ್ತಾಂಗೆ? ಹೆಂ ಸವಾಲ್ ಎಕ್ಲಾನ್ ಕರ್ಚೆಂ ಗರ್ಜ್ ಆಸಾ ನ್ಹಯ್‌ಗೀ?

ಆತಾಂ ಆಸ್ಚ್ಯಾ ಇಗರ್ಜೆಕ್ ಯೆಂವ್ಚೊ ಲೋಕ್ ಕಿತ್ಲೊ? ಸಗ್ಳೊ ಆಯ್ಲೊ ತರೀ ಕಾಲ್ಚಿ ಇಗರ್ಜ್ ಖಾಲಿ. ಆನಿ ನವಿ ಇಗರ್ಜ್ ಕೊಣಾ ಖಾತಿರ್? ಇಗರ್ಜ್ ಬಾಂದ್ಲಾರ್ ಪೊಯ್ಲೊ ಆಸ್‌ಲ್ಯಾಕ್ ದುದಾ ಫಾತ್ರಾರ್ ಆಪ್ಲಿಂ ನಾಂವಾಂ ಘಾಲ್ಯೆತ್, ಪುಣ್ ಎಕಾ ದಿಸಾಚಾ ಪೆಚೆ ಖಾತಿರ್ ಘೊಳ್ಚ್ಯಾ ಲೊಕಾಂಕ್? ಕಿತೆಂ ಅಶಿ ಬಾಂದ್ಲೆಲಿ ಇಗರ್ಜ್ ಹೆಂ ದೀಂವ್ಕ್ ಸಕತ್‌ಗಿ? ಫೆಸ್ತಾಂ ಕರ್ಚ್ಯಾಂತ್ ಆಮ್ಚ್ಯಾಕಿ ಹುಶಾರ್ ಕೋಣೀ ನಾಂತ್. ಆಮ್ಕಾಂ ಸೊಧುಂಕ್ ವೆಚಿ ಗರ್ಜ್ ನಾ. ದಿಸಾನ್ ದೀಸ್ ಫೆಸ್ತಾಂಚ್ ಫೆಸ್ತಾಂ. ದಾದ್ಲಾಂಕ್ ಬೊತ್ಲೊ, ಬಾಯ್ಲಾಂಕ್ ಖಬ್ರೊ, ಭುರ್ಗ್ಯಾಂಕ್ ಸೊರೊ, ಘರಾಂತ್ ಆವಾಚ್, ಸಂಗೀತ್, ದಭಾಚೊ, ಗಡಂಗಾಂ - ಬಾಗ್‌ಮಾಂನಿ ದಿಸ್ಕಾಂವ್ಚ್ ಪುಣ್ ಹಿ ಕೊಣಾಚಿ ಖುನಿ? ಜೆಜುನ್ ಉದಾಕ್ ಆಸ್ಚೆಂ ವಾಯ್ ಕೆಲ್ಲೊ ಆನಿ ವಾಯ್ ನಾಸ್ತಾಂ ಪಾದ್ರಿಕ್ ಮೀಸ್ ಸಾಂಗೊಂಕ್ ಜಾಯ್ನಾ ಮ್ಹಣೊನ್ ಗಾಂವ್ಚೆ ಮ್ಹಾಮನಿಸ್ ಉಲಯ್ತಾತ್. ತರ್ ಆಮಿ ಕ್ರಿಸ್ತಾಂವಾಂನಿ ಸೊರೊ ಪಿಯೆಲ್ಯಾಂತ್ ಕಿತೆಂ ಆಸಾ? ಆಮಿ ಫಕತ್ ಭಾಯ್ಲ್ಯಾ ಘುರ್ತಾಕ್ ಕಿರಿಸ್ತಾಂವ್, ಫಕತ್ ಗಳ್ಯಾಂನಿ / ಗೊಮ್ಮಾಂನಿ ಬೆಂತಿಣ್ಯೊ /

ಆಶಾವಾದಿ ಪ್ರಕಾಶನ್

ಆರು ಕೊ, ಗಳ್ಳಾಂತ್ ಖುರಿಸ್ ತೊಂಡಾರ್ ವಾಂಜೆಲಾಚಿಂಚ್ ಉತ್ರಾಂ, ಹಪ್ತಾಕ್ ಮೀಸ್ ಚುಕಾನಾತ್‌ಲ್ಲಿಂ, ಸಂಸಾರಾಚ್ಯಾ ಲೊಕಾಂಚಿ ಖಬಾರ್ ಉಲಂವ್ಚ್ಯಾ ಲೊಕಾಂಕ್ ಕಿತೆಂಯ್ ಬರೆಂಪಣ್ ಕರ್ಚೆಂ ಸಾಗ್ತ್ಯಾ? ಫಿರ್ಗಜ್ ಮಂಡಳಿ ಮ್ಹಳ್ಳಾರ್ ಕಿತೆಂ? ಗಾಯ್ನ್ ಸರ್ಗಾಕ್ ವಚೊನ್ ಕೆಲ್ಲೆಂ / ಕರ್ತುಂ ಕಿತೆಂ ಏಕ್ ಧಪೊ ಶೆಣಾ ಶಿವಾಯ್? ತರ್ ಅಸಲೆಂ ಚಿಂತಾಪ್ ಘೆತ್‌ಲ್ಲೆ ಆಮ್ಚೆ ತುಂಡುರ ಯ್ ಜರ್ ಆಮ್ಚೆ ಮುಖೆಲಿ ತರ್, ಕಿತ್ಲೆಂ ಬರೆಂಪಣ್ ಜಾಂವ್ಕ್ ಸಾಧ್ಯ್? ಹಾಂಗಾಸರ್ ಚು ಕ್, ಅಸ್ಕತ್ಕಾಯ್ ಸ್ವಭಾವ್ ಆನಿಂ ಚಿಂತಾಂ ವಿಂಗಡ್ ವಿಂಗಡ್. ಮನ್ಶಾ ಸ್ವಭಾವ್ ಎಕ್‌ಜ್ ಆಸೊಂಕ್ ಸಾಧ್ಯ್ ನಾ, ತಸೆಂಚ್ ಸರ್ವ್ ಮನಿಸ್ ಪಾತ್ಕಿ. ಆನಿ ಪಾತ್ಕಾಂ ಜರ್ ನಾತೆ ಲಿಂ, ಸರ್ಗ್ ಖಾಲಿ ಆಸ್ತೊ ಆನಿಂ ಸಾಂ ಮಿಂಗೆಲ್ ಮೂಸ್ ಆಂಬುಡ್ಲೊ. ಪುಣ್ ಹೆ ಆಂತರಿಕ್ ಬದ್ಲಾವಣ್ ಜಾಲ್ಲೆ ಖರಿತ್ ಖಿಂಚ್ಯಾಯ್ ಸಮಾಜೆಂತ್ ಕೊಣಾಯ್ಚೆಂಯ್ ಬರೆಂಪಣ್ ಜಾಂವ್ಕ್ ಸಾಧ್ಯ್ ನಾ. ಆಮ್ಚ್ಯಾ ಲೊಕಾಂಕ್ ಆಜ್‌ಕಾಲ್ ಸಗ್ಳೆಂ ಮುಟ್ಲೆಂ ಜಾಯ್ ಇಗರ್ಜೆಕ್ ವೆಚಿ ವಾಟ್ ಮುಟ್ಲಿ, ಮಿಸಾಂತ್ ಶೆರ್ತಾಂವ್ ಮುಟ್ಲೊ, ಪಾದ್ರಿಚಿಂ ಮಾಗ್ಣಿಂ ಮುಟ್ಲಿಂ ಇತ್ಲೆಂ ಮಾತ್, ಕಿತ್ಯಾ ಆಮ್ಚ್ಯಾ ಚೆಡ್ವಾಂನಿ ಘಾಲ್ಚೊ ಗಾಗ್ಲೊ ಸಯ್ತ್ ಮುಟ್ಲೊ. ತರ್ ಸಾಂಗಾ ಅಸಲ್ಯಾ ಸಮಾಜೆಂತ್ ಪಾದ್ರಿನ್ ಯಾ ಕೊಣೆಂಯ್ ಎಕಾ ವರ್ತಾಂತ್ ಕಿತೆಂ ಕರ್ಯೆತ್?

ಹಾಂವ್ ಎಕಾ ವರ್ತಾಕ್ ಪಾದ್ರಿ ಜಾಲ್ಯಾರ್ ಅಸಲೆಂ ಚಿಂತಾಪ್ ಲೊಕಾಂಚ್ಯಾ ಮತಿಂತ್ ಹಾಡಂವ್ಚೆಂ ಪ್ರೇತನ್ ಕರ್ತಲೊಂ. ಇಗರ್ಜ್ / ಸಾಲಾಂ ಹಾಂವ್ ಬಾಂದಂವ್ಚೊಂನಾ. ಕೊಯರಾಚ್ಯಾ ಚೆಡ್ವಾಂಕ್ ಘೆವ್ನ್ ಪಿಕ್ಸಿಕಾಕ್ ವೆಚೊಂನಾ, ಮತ್ ನಾತ್ಲೆಲ್ಯಾಂಕ್ ಆನಿ ಗತ್ ನಾತ್ಲೆಲ್ಯಾಂಕ್ ಫಿರ್ಗಜ್ ಮಂಡಳಿಂತ್ ಹಾಡಿಚೊಂನಾ, ಸಮಾಜೆಂತ್ ವಿಚಾರ್ ಧಾರ್ ಪಾಚಾರ್ಚ್ಯಾ ಲೊಕಾಂಕ್ ಚಡಿತ್ ಮೆತರ್ ಕರ್ತಲೊಂ. ಏಕ್ ಯಾಜಕ್ ಜಾವ್ನ್ ಹೆಂ ಕಾಮ್ ಕರುಂಕ್ ಅಸಾಧ್ಯ್ ಕಿತ್ಯಾ ಮ್ಹಳ್ಳಾರ್ ಆಮ್ಕಾಂ ದೆವಾಚ್ಯಾ ನಾಂವಾನ್ ಭಿಯೆತಲೆ, ಪಾದ್ರಿ ಮ್ಹಳ್ಳಾರ್ ದೆವಾಚೆಂ ರೂಪ್ ದೆಖುನ್ ತಾಣಿಂ ಸಾಂಗ್ಲೆಂಚ್ ವಾಂಜೆಲಾಚೆಂ ಉತಾರ್ ಜಾತಾ ಮ್ಹಣೊನ್ ಲೆಕ್ಚೊ ಲೋಕ್ ಜಾಯ್. ಪುಣ್ ಹಾಂವ್ ಅಸಲ್ಯಾಂಚ್ಯಾ ಗಾಂಡಿಕ್ ಖೊಟ್ ಘಾಲ್ಚ್ ಧಾಂವ್ಡಾಯ್ತಲೊಂ. ಕ್ರಿಸ್ತಾಂವ್ ಲೊಕಾಂಕ್ ಲಾಗ್ಲೆಲೊ ಕುಂಕಡ್ಲೊ ವಚಾಶೆಂ ಪ್ರೇತನ್ ಕರ್ತಲೊಂ. ಫಿರ್ಗಜೆಂತ್ ಆಸ್ಚ್ಯಾ ದುಬ್ಳಾಂಚ್ಯಾ ಗರ್ಜಾಂಕ್ ಪಾವ್ತಲೊಂ. ಆನಿಂ ಕಸಲ್ಯಾಯ್ ಕಾಮಾಂಕ್, ನಾಂವಾಂಕ್ ಆಂವ್ಡೆಂವ್ಚ್ಯಾ ಯೆಮ್ಚ್ಯಾಂಕ್ ಆಡಾಯ್ತಲೊ.

ರೊನಿಚಿಂ ಉತ್ರಾಂ ಕಿತ್ಲ್ಯಾಂಕ್ ಸಮ್ಮಾಂನಿಂ ಯಾ ನಾಂತ್ ತೆಂ ಕೊಣಾಕ್‌ಯೀ ಕಳೆಂ ನಾ.

ಭಾಶಣ್ ಕೆಲ್ಲೊ ರೊನಿ ಆಪ್ಲೆಂ ಭಾಶಣ್ ಅಖೇರ್ ಕರ್ನ್ ದೆಂವ್ಲೊ. ಥೊಡಿಂ ಎಕಾಮೆಕಾ ಪಳೆಂವ್ಕ್ ಲಾಗ್ಲಿಂ, ಆನಿಂ ಥೊಡಿಂ ಥಿಂಪಿ ಗಿಳಿಲಾಗ್ಲಿಂ. ತಾಳಿಯೊ ಪೆಟ್ಲೊನಾಂತ್. ಪುಣ್ ಇಲ್ಲ್ಯಾ ವೆಳಾನ್ ಸ್ಟೇಜಿ ಪಾಟ್ಲಾನ್ ಏಕ್ ವ್ಹಡ್ ತಾಳಿಯೆಚೊ ಆವಾಜ್ ಆಯ್ಕಾಲೊ.

ತೊ ರೊನಿಚ್ಯಾ ಬಾಪಾಯ್ ರೊನಿಚ್ಯಾ ಕಾನ್ಸುಲಾಕ್ ದಿಲ್ಲ್ಯಾ ಧಾಪ್ಪಾಚೊ.

ಕುಕ್ಕೆ ಹಳ್ಳೆಂತ್ ತ್ರೇ ಉಪ್ರಾಂತ್ ಭಾಶಣ್ ಸ್ಪರ್ಶೊ ಚೆಲ್ಲೊನಾ.

ಮಿಸಾಂವ್

ಮೊರ್ದಾಚಿ ರಿಸ್ಕೆರ್ ಆಸೊನ್ಯಾ, ದಿಸಾಳ್ಕಾರ್ ಫಾಯ್ಸ್ ಜಾಲ್ತೆಂ, ಪೊಣ್ಣುರಾಚೆಂ ಸಂದರ್ಭ್ ತಾಣೆಂ ನಾತ್ರಾಲಾಗಿಂ ವಾಚಯ್ಲೆಂ.

ಸಮಾಜೆಚ್ಯಾ ಹರೈಕಾ ಆನಿತೆವಿರೋದ್ ಹಾಂವ್ ಝುಜ್ ಮಾಂಡ್ತಲೊಂ, ಆನಿಂ ಏಕ್ ದೀಸ್ ಹಿ ದೋತ್ - ದೆಣ್ಯಾಚಿ ರಿವಾಜ್ ಸಂಪಯ್ತಲೊಂ ಮ್ಹಳ್ಳಿಂ ಫಾಯ್ಸ್ ಜಾಲ್ಲಿಂ ಉತ್ರಾಂ ಆಯ್ಕತಾನಾ ತೊ ಹಾಸೊಂಕ್ ಲಾಗ್ಲೊ.

ಆಪ್ಲ್ಯಾ ತರ್ನಾಟ್‌ಪಣಾರ್, ಏಕ್ ಪತ್ರಿಕೋದ್ಯಮಿ ಜಾವ್ನ್ ಪಾಂಯ್ ತೆಂಕ್ಲ್ಯಾ ವಗ್ತಾ ಸಾಂಗ್ಲ್ಲ್ಯಾ ಹ್ಯಾಚ್ ಉತ್ರಾಂಚೊ ತಾಕಾ ಉಡಾಸ್ ಆಯ್ಲೊ.

ತೊ ಆತಾಂ ಲಾಂಛಾಯೆಚೊ ಸುಸ್ಕಾರ್ ಸೊಡ್ನ್ ದೊಳೆ ದಾಂಪ್ಲ್ಯಾರ್ ಆಸ್‌ಲ್ಲೊ. ಭೋವ್ಯಾ ಸಾಸ್ಣಾಕ್.



LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on

5714
N → KON
VAR

ಸರ್ವಾಧಿಕಾರ ಕೊಂಕ್ಣಿ ವಾಚ್ಚಿ ಆಸ್ತೆಂ

ರುಚಿಕ್
ಮರುದಾರ್ ಆನಿ
ನಿತಳ್ ವಾಚಾಪ್.



ಸಚಿತ್ ಕೊಂಕ್ಣಿ ಹಾಫ್ತಾಳೆಂ

9 ವರ್ಸಾಂ
ಥಾವ್ನ್ ಸತತ್
ಫಾಯ್ಸ್ ಜಾತಾ.

ಮುಂಬಯ್, ಗಲ್ಫ ರಾಷ್ಟ್ರಾಂನಿ
ತಸೆಂ ಮಾಯ್ಣಾಂವಾಂತ್
ಕೊಂಕ್ಣಿ ಮನ್ಶಾಂಚಿಂ ಕಾಳ್ಜಾಂ ಬೆಕ್ಲಾಂತ್

ತುವೆಂಯ್ ಆಜ್‌ಚ್ ವರ್ಗಣ್ಡಾರ್ ಜಾಯ್ತಯ್

WORLD KONKANI CENTRE
LIBRARY
SHAKTHINAGAR D. K.
+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

2265 8685

HELP TO KEEP THIS BOOK
FRESH & CLEAN

www.sevadar.org http://www.sevadar.org.com

ಸಾಹಿತಿಕ್ ಪರಿಚಯ್

ಸಾಹಿತಿಕ್ ವಾವ್



ಶ್ರೀ ಪಲ್ಲಿ ಕ್ವಾಡ್ರಸ್, ಅಜಿಕಾರ್

- * 'ಕಾಣಿಕ್ ಪಂದ್ರಾಳಿಂ' ಪತ್ರಾಚೊ 'ಸಹ-ಸಂಪಾದಕ್' ಜಾವ್ನ್ ಅಡೇಜ್ ವರ್ಸಾಂ.
- * 'ಆಮ್ಚೊ ಯುವಕ್' ಕೊಂಕ್ಣಿ ಮಹಿನ್ಯಾಳ್ ಪತ್ರಾಚೊ ಸಂಪಾದಕೀ ಮಂಡಳಿಂತ್ ದೋನ್ ವರ್ಸಾಂ.
- * 'ಉದೆವ್' ಕೊಂಕ್ಣಿ ಹಪ್ಪಾಳ್ ಪತ್ರಾಚೊ ಸಂಪಾದಕೀ ಮಂಡಳಿಂತ್.
- * 'ಝರ್' ಅಜಿಕಾರ್ ಫಿರ್ಗಜ್ ಪತ್ರಾಚೊ ಸಂಪಾದಕ್ ಜಾವ್ನ್ ದೋನ್ ವರ್ಸಾಂ.
- * 'ಕುಳ್ಳಾಚೆಂ ದಾಯ್ಜ್' ಕುವೆಯ್ಯಾಂತ್ಲ್ಯಾ ಬರವ್ಣ್ಯಾಂಚ್ಯಾ ಎಕ್ವಾರಾಚ್ಯಾ ಪಯ್ಲ್ಯಾ ಬುಕಾಚೊ ಸಂಪಾದಕ್ ಜಾವ್ನ್ ವಾವ್.
- * 'ಕುವೇಯ್ಡ್ ಗಾರಾಂಚೊ ಝುಲೊ ವಿಶೇಜ್ ಅಂಕೊ 2003' ಹಾಚೊ ಗೌರವ್ ಸಂಪಾದಕ್.
- * 'ಕೊಂಕ್ಣಿ ಅಭಿಯಾನ್ ಸಮಿತಿ'ಚೊ ಘಡ್ಡಾರ್.

ನಾಟಕ್

- * ಎದೊಳ್‌ಚ್ಚ್ ಚಾರ್ ತುಳು/ಕೊಂಕ್ಣಿ ನಾಟಕ್ ಲಿಖುನ್, ದಿಗ್ದರ್ಶನ್ ದೀವ್ನ್, ಖೆಳವ್ನ್ ದಾಖಯ್ಲಾತ್.

ಬರ್ಪಾಂ

- * ಎದೊಳ್‌ಚ್ಚ್ ಸ ಕಾದಂಬರಿ ಲಿಖ್ಲಾತ್ ತಾಂತ್ಲೊ ಪಾಂಚ್ ಕಾದಂಬರಿ ಫಾಯ್ಸ್ ಜಾಲ್ಯಾತ್.
- * 150 ಚಾಕೀ ಅಧಿಕ್ ಮಟ್ಟೊ ಕಾಣೊ ಕಾನಡಿ ಆನಿ ಕೊಂಕ್ಣಿ ಭಾಸೆಂತ್ ಲಿಖ್ಲಾತ್.
- * ಆಕಾಶ್‌ವಾಣಿ ಮಂಗ್ಳೂರಾಂತ್ ಮಟ್ಟೊ ಕಾಣೊ ವಾಚ್ಲಾತ್.
- * ಸುಮಾರ್ ಧಾವರೆಗ್ ಸಾಹಿತಿಕ್ ಲೇಖನಾಂ/ಪ್ರಬಂಧ್ ಲಿಖ್ಲಾತ್ ಆನಿ ಮಾಯ್‌ಭಾಸ್. ಕೊಮ್ ಸಾಯ್ಲಾಂತ್ ಫಾಯ್ಸ್ ಜಾಲ್ಯಾಂತ್.
- * ಸತ್ತರಾಂ ವಯ್ ಕೊಂಕ್ಣಿ ಕವಿತಾ ಲಿಖ್ಲಾತ್.
- * ಇಂಗ್ಲಿಶ್ ಕವಿತಾ [<http://www.poetry.com> ಆನಿ <http://www.ndtv.com>] ಹಾಂತುಂ ಫಾಯ್ಸ್ ಜಾಲ್ಯಾತ್.
- * <http://www.poetry.com> ಹಾಣಿಂ ಮಾಂಡುನ್ ಹಾಡ್‌ಲ್ಲ್ಯಾ ಅಂತರ್‌ರಾಷ್ಟ್ರೀಯ್ ಇಂಗ್ಲಿಷ್ ಕವಿತಾ ಸ್ಪರ್ಧಾಂತ್ 2002 ಇಸ್ಟೆಂತ್ ವಿಂಚೊನ್ ಆಯಿಲ್ಲ್ಯಾ 36 ಕವಿತಾಂ ಪಯ್ಲಿ ದೋನ್ ಕವಿತಾ ವಿಂಚೊನ್ ಆಯ್ಲಾತ್, ತಶೆಂಚ್ ವಾಶಿಂಗ್ಟನಾಂತ್ ಚಲ್‌ಲ್ಲ್ಯಾ ವಿಶ್ವಕವಿಸಮ್ಮೇಳನಾಂತ್ ಭಾಗ್ ಘೆಂವ್ಕ್ ಆಮಂತ್ರಣ್.

ಅಂಕಣಾಂ

- * ಬುಳ್ಳುಳೊ 1991- 1992 (ಉದೆವ್)
- * ಸತಾಂ ಆನಿ ಖಿತಾಂ 2002 (ರಾಕ್ಲೊ - ಚಾಲು ಆಸಾ)
- * ಮುಖಾಂ 2002(ಮಾಯ್ ಭಾಸ್. ಕೊಮ್ - ಚಾಲು ಆಸಾ) <http://www.maaibhaas.com>
- * ತಾರಾಂ ಆನಿ ಲ್ಹಾರಾಂ 2003 ('ದಿವೊ' - ಚಾಲು ಆಸಾ)

ಪ್ರಕಾಶನ್

- * ಆಶಾವಾದಿ ಪ್ರಕಾಶನ್ [<http://www.ashawadi.itgo.com>]